

RAKNNO WEEKLY

ರಾಕನ್ನೊ

1938

“ಸತ್ ಉಲಯತ್, ಧರ್ಮ ಚಲಯತ್”

WIDE REACHOUT TO KONKNNIS WORLDOVER

March 06-12, 2020 ♦ Vol. 82 ♦ Issue 11 ₹ 5/-

“ರಾಕನ್ನೊ” ಚಡಾಂತ ಚಡ್ ಕೊಂಕ್ಲೆ ಲೋಕಾನ್ ವಾಚ್ಚೆಂ ಪತ್ರ್

ವರ್ಗಾ: 1 ವರ್ಷಾ: 250/-; ಪಾಂಚ್ ವರ್ಷಾ: 1,000/- ಇಸ್ವಿಪಾರಾಂಚಿ ದರ:

ರಂಗಾಳ್ ಪಾನ್: ಸಗ್ಳೆಂ : ರು. 26,382/-; ಅರ್ಧಂ: ರು. 13,152/-; ಕಾಲ್ತೆಂ: ರು. 6,474/-

PCC: ಮುಕ್ತೆಂ : ರು. 300/- +GST 5% ಪಾಟ್ಲೆಂ: ರು. 225/- +GST 5% ಭಕರ್ಲೆಂ: ರು. 150/- +GST 5%

ಕಾಳೆಂ ಧವೆಂ B/W: ಸಗ್ಳೆಂ: ರು. 21,985/-; ಅರ್ಧಂ: ರು.10,960/-; ಕಾಲ್ತೆಂ: ರು. 5,395/-

PCC: ಮುಕ್ತೆಂ: ರು. 250/- +GST 5% ಪಾಟ್ಲೆಂ: ರು. 188/- +GST 5% ಭಕರ್ಲೆಂ: ರು. 125/- +GST 5%

ಕ್ಲಾಸಿಫಾಯ್ಡ್ B/W: ರು. 250/- 20 ಸಪ್ತ (ಚಡಿಕ್ ಸಪ್ತಾಕ್ ರು. 10/-) + GST 5%

ಆರ್ಗಾಂ ಬ್ಲೊಕ್ : ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%

25% ರಿಯಾಯ್ತಿ: ವಿದ್ಯಾರ್ಥಿ/ಕಾಳೆಂ ಭಲಿತಾಂತ್, ಕೊಂಕ್ಲೆ ಫಿಲ್, ನಾಟಕ್ ಜಾಯ್ತಾಂಕ್.

ವರ್ಗಣಿ ವಾ ಜಾಯ್ತಾಂಚಿ ಪಯ್ಲಿ ರಾಕನ್ನೊಚ್ಯಾ ಬ್ಯಾಂಕ್ ವಾತ್ಯಾಕ್ ಭರ್ತ್ಯಾ ಉಪ್ರಾಂತ್ ರಾಕನ್ನೊ ದಪ್ಪರಾಕ್ (0824-2422426; 2444118, M: 9481760836) ಕಳಯಾತ್.

Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.

CREATING OPINION AMONG KONKNNI PEOPLE

ಜೀವ್ ಆನಿ ಜಿವಿತ್ ಜಳಯ್ತಲ್ಯಾಂಚೆಂ ಕಾರ್ಭಾರ್!



ಕೆಂದ್ರಾಂತ್ ಆಡಳಿತಂ ಚಲಯ್ತಲ್ಯಾ ಬಿ ಜೆ ಪಿ ಸರ್ಕಾರಾನ್ ಸಂವಿಧಾನಾಂತ್ಲಾ ಪರ್ಜೆ ರಾಜಾಚ್ಯಾ ತತ್ವಾಂಚೆರ್ ಆಪ್ಣಾಕ್ ಪಾತ್ಯೆಣಿ ನಾ ಮ್ಹಣ್ ವೆವೆಗ್ಳ್ಯಾ ಸಂದರ್ಭಾಂನಿ, ವೆವೆಗ್ಳ್ಯಾ ರಿತಿಂನಿ ದಾಕಯ್ಲೆಂ ಆಸಾ. ಲೋಕಾಚೊ ತಾಳೊ ಧಾಂಪುಂಕ್, ಟಿಕಾ ಆಡಾಂವ್ಕ್, ವಿರೋಧ್ಪಣ್ ಚೆಂಚುಂಕ್ ಹರ್ ಪ್ರಯತ್ನ್ ಕೆಲ್ಲೆಂ ಆಸಾ. ಹೈ ಖಾತಿರ್ ಸಂವಿಧಾನಾಚೆ ಸಂಸ್ಥೆ ವಾಪರ್ಲ್ಯಾತ್ ವಾ ಕಾಂಯ್ ವೆಳಾರ್ ಪಾಟ್ಲ್ಯಾ ದಾರಾಂತ್ಲಿ ವಾಟ್ ಧರ್ಲ್ಯಾ ಆತಾಂ ಡೆಲ್ಲಿ ವಿಧಾನ್ ಸಭೆಂತ್ ತಾಂಕಾಂ ಸಲ್ವಣಿ ಮೆಳ್ಳ್ಯಾ ತಶೆಂಚ್ ಚಡ್ ಕರುನ್ ಪಾಟ್ಲ್ಯಾ ತೀನ್ ಮ್ಹಯ್ತ್ಯಾಂ ಥಾವ್ನ್ ಶಾಹಿನ್‌ಬಾಗ್ ಆನಿ ತಸಲ್ಯಾ ಹೆರ್ ಕಿತ್ಲೆಶ್ಯಾಚ್ ಸುವಾತ್ಯಾಂನಿ ಸ್ತ್ರಿಯಾಂಚ್ಯಾ ಮುಕೆಲ್ಪಣಾರ್ ಚಲ್ಪಿಂ ಪ್ರತಿಭಟನಾಂ ರಾವೊಂವ್ಕ್ ಸಕನಾಸ್ಲಲ್ಯಾ ವಾ ತಾಂಚೆ ಲಾಗಿಂ ಉಲೊಂವ್ಕ್ ಗರ್ವ್ ಸೊಡಿನಾ ತ್ಯಾ ಕೇಂದ್ರ್ ಸರ್ಕಾರಾನ್ ಭಾಡ್ಯಾಚ್ಯಾ ಮನ್ಶಾಂ ವರ್ವಿಂ ಹಿಂಸಾ ಆದಾರ್ಪಾ ಅಸಲ್ಯಾ ವಿಧಾನಾನ್ ತೆಂ ಕರುಂಕ್ ಪಳೆಲಾಂ ಮ್ಹಣ್ಲಿಂ ಆಸಾತ್. ಕಿತ್ಯಾಕ್ ಹಿ ಹಿಂಸಾ ಬಿಜೆಪಿ ಪಾಡ್ತ್ ಜಿಕ್ಲಲ್ಯಾ ಕ್ಷೇತ್ರಾಂನಿ ಮಾತ್ ಚಲ್ಲಲಿ ಆಸಾ. ಆನಿ ಸಗ್ಳ್ಯಾ ವರಾಧ್ಯೆವರಾಂ ಮುಕಾರ್ ಪೊಲಿಸಾಂಕ್ ಬಿಜೆಪಿಚ್ಯಾ ಆದ್ಲ್ಯಾ ಎಮ್‌ಎಲ್‌ಎ ಫರ್ಮಾಣ್ ದಿಂವ್ಚ್ಯಾಂತ್ ಹೆಂ ಚಡ್ ಸ್ಪಷ್ಟ್ ಜಾತಾ. ಪೂಣ್ ತ್ಯಾಚ್ ಸಂದರ್ಭಾರ್ ಸಂಘ್ ಪರಿವಾರಾಚೆಂ ಮುಸ್ಲಿಮ್ ವಿರೋಧಿ ಧೋರಣ್‌ಯಿ ಸಾಂಗಾತಾ ಘಾಲುನ್ ತ್ಯಾ ಲೋಕಾಕ್ ಪುಸುನ್ ಉಡೊಂವ್ಕ್ ಹೆಂ ಪ್ರಯತ್ನ್ ವಾಪರ್ಲಾಂ ಮ್ಹಣ್ಚ್ಯಾಂತ್ಲಯಿ ಸತ್ ದಿಸ್ತಾ. ಕಿತ್ಯಾಕ್ ಹ್ಯಾ ದೆಸ್ಪಾಟಿಚ್ಯಾ ಕಾಮಾಂತ್ ಥಳಾವ್ಯಾ ಗುಂಡಾಂ ಪ್ರಾಸ್ ಭಾಯ್ರ್ ಥಾವ್ನ್ ಆಯ್ಲಲ್ಯಾ ಗುಂಡಾಚೊ ಹಾತ್ ಚಡ್ ವಾವುರ್ಲಾ ಮ್ಹಣ್ ಡೆಲ್ಲಿಚ್ಯಾ ಅಲ್ಪಸಂಖ್ಯಾತ್ ವರ್ಗಾಚ್ಯಾ ಕಾರ್ಯದರ್ಶಿ ಜಫುಲ್ ಖಾನ್ ದಿಲ್ಲ್ಯೆ ಪತ್ರಾ ಪರ್ಗಟ್ಣೆಂತ್ ಸ್ಪಷ್ಟ್ ಜಾತಾ. ಎಎಪಿ ಆನಿ ಕೊಂಗ್ರೆಸಾನ್ ಚಾಳ್ವಾಯ್ಲೆಲೊ ಮುಸ್ಲಿಮ್ ಸಮುದಾಯ್ ಹಾಕಾ

“72 ಘರಾಂ ಪುರ್ತಿಂ ಲಾಸ್ಲ್ಯಾಂತ್, 168 ವ್ಹಡ್ ಪ್ರಮಾಣಾರ್ ಲಾಸ್ಲ್ಯಾಂತ್, 40 ಥೊಡ್ಯಾ ವಾಂಟ್ಕಾನ್ ಲಾಸ್ಲ್ಯಾಂತ್. ಸಾಂಗಾತಾಚ್ 327 ಆಂಗ್ಲಿ ಲಾಸ್ಲ್ಯಾತ್, 41 ಮರಣ್ ಖಂಡಿತ್ ಕೆಲ್ಯಾಂತ್, 422 ಮನ್ಶಾಂ ಘಾಯೆಲ್ಯಾಂತ್...” ಹೊ ಉತ್ತರ್‌ಪೂರ್ವ್ ಡೆಲ್ಲಿಂತ್ ಫೆಬ್ರೆರ್ 23 ತೆಂ 25 ಹ್ಯಾ ದಿಸಾಂನಿ, ಎಕಾ ಜನಾಂಗಾಕ್ ಪುಸುನ್ ಉಡೊಂವ್ಕ್ ಚಲ್ಲಲ್ಯಾ ಮನ್ಶಾಕುಳಾ ವಿರೋಧಿ ಘಡಿತಾಂತ್ಲ್ಯಾ ಪರಿಣಾಮಾ ವಿಶಿಂ ಮಾರ್ಚ್ 4 ತಾರಿಕೆರ್ ದಿಲ್ಲ್ಯಾ ಸರ್ಕಾರಿ ಲೆಕಾಂಚೊ ಏಕ್ ವಿವರ್. ಮಾರ್ಚ್ 5ವೆರ್ ಡೆಲ್ಲಿ ಪೊಲಿಸಾಂನಿ ಸಾಂಗ್ಲಾಂ ತಶೆಂ 102 ಮನಿಸ್ ಗುಳ್ಕಾಂಕ್ ಲಾಗುನ್ ಘಾಯೆಲ್ಯಾತ್, 171 ಮನ್ಶಾಂಕ್ ಧಾರ್ ಆಸ್ಲಲಿಂ ಆಯ್ಲಾಂ ಆನಿ ಹೆರ್ ಹಾತೆರಾಂನಿ ಘಾಯ್ ಕೆಲ್ಯಾತ್. ಹೆರಾಂಕ್ ಘಾತ್ರಾವ್ನ್, ಮಲ್ವಾವ್ನ್ ಘಾಯ್ ಕೆಲ್ಯಾತ್.

ಒಟ್ಟುಕ್ 500 ಮನ್ಶಾಂ ತರಯಿ ಘಾಯೆಲ್ಯಾಂತ್. ಎದೊಳ್‌ಚ್ ಖಂಡಿತ್ ಕೆಲ್ಲ್ಯಾ 47 ಮರಣ್ ಪಯ್ಲಿ (ಮಾಧ್ಯಮಾಂನಿ 53 ಮ್ಹಳಾಂ) 20 ಮನಿಸ್ ತರಯಿ ಗುಳ್ಕಾಂಕ್ ಲಾಗುನ್ ಮೆಲ್ಯಾತ್. ಘಾಯೆಲ್ಯಾಂ ಪಯ್ಲಿ 60% ಮನ್ಶಾಂ 20 ತೆಂ 40 ವರಾಂ ಪ್ರಾಯೆಚಿಂ. ಲೋಕಾಚೊ ಜೀವ್ ಆನಿ ಜಿವಿತ್ ಜಳುನ್ ವೆತಾನಾ ನಿದುನ್ ಪಡ್ಲಾ ಅಶೆಂ ದಿಸ್ಲಲ್ಯಾ ಡೆಲ್ಲಿ ಕೇಂದ್ರ್ ಆನಿ ರಾಜ್ಯ್ ಸರ್ಕಾರಾಂನಿ ತ್ಯಾ ಉಪ್ರಾಂತ್ ಕೊಡ್ತ್ ಆನಿ ಸರ್ವಾಂ ಥಾವ್ನ್ ಟಿಕಾ ಆಯ್ಕುಂಕ್ ಮೆಳ್ಳ್ಯಾ ಉಪ್ರಾಂತ್ ತರಯಿ ಆಪ್ಲೊ ವಾವ್ರ್ ಸುರು ಕೆಲಾ ತೆಂ ಸಮಾಧಾನಾಚೆಂ.

ಡೆಲ್ಲಿಂತ್ಲೆಂ ಘಡಿತ್ ವೆವೆಗ್ಳ್ಯಾ ಅರ್ಥಾರ್ ವಿವರುನ್ ಸಾಂಗ್ಲೆಂ ಆಯ್ಕುಂಕ್ ಮೆಳ್ತಾ. ರುಗ್ಣೆಂ, ತಕ್ರಾರ್, ಧರ್ಮಾಂ ಮಧೆಂ ಮಾರ್ಘಾರ್, ಧಂಗೊ ಅಸಲಿಂ ವೆವೆಗ್ಳಿಂ ಉತ್ರಾಂ ವಾಪರ್ಲಿಂ ಆಸಾತ್. ಹ್ಯಾ ಸಕ್ಡಾಂತ್ ಖಂಯ್ಚೆಂ

ಸಾರ್ಕೆಂ ವಾ ಖಂಯ್ಚೆಂ ಪುರ್ತೆಂ ಅಶೆಂ ಮ್ಹಣ್ಣೆ ಪ್ರಾಸ್ ಆಜುನ್ ಚಡಿಕ್ ಕಿತೆಂ ಆಸಾ ತೆಂ ವಿಚಾರ್ಲೆಂ ಪಡ್ಲಾ. ಫಕತ್ ನಾಗರಿಕತಾಚ್ಯಾ ಕಾನುನಾಕ್ ವಿರೋಧ್ಪಣ್ ದಾಕಯ್ತಲ್ಯಾಂ ಆನಿ ತಾಂಚೆ ಸಂಗಿಂ ಸಹಮತ್ ನಾತ್ಲಲ್ಯಾಂ ಮಧೆಂ ಹೆಂ ಜಾಲ್ಲೆಂ ಅಶೆಂ ಮ್ಹಳ್ಯಾರ್ ಸಾರ್ಕೆಂ ಜಾಂವ್ಚೆಂ ನಾ.

ಮನ್ಶಾಂಚಿ ಆಸ್ತ್, ಜೀವ್ ಆನಿ ಜಿವಿತ್ ದೆಸ್ಪಾಟ್ ಜಾಂವ್ಚೆ ವೆಳಿಂ ಡೆಲ್ಲಿಚ್ಯಾ ಪೊಲಿಸಾಂನಿ ಕಿತೆಂಚ್ ಕೆಲೆನಾ ಮ್ಹಣ್ ಜೆರಾಲ್ ಅಭಿಪ್ರಾಯ್ ಆಸಾ. ಕೇಂದ್ರ್ ಸರ್ಕಾರಾಚ್ಯಾ ಹಾತಾ ಖಾಲ್ ಆಸ್ಲ್ಯಾ ತಾಂಕಾಂ ತಶೆಂ ಕರುಂಕ್ಯಿ ಆದೇಶ್ ಆಸ್ಲೊ ಜಾಯ್ತ್ ಮ್ಹಣ್ ಬಳಾಧಿಕ್ ದುಬಾವ್ ಉಚಾರ್ಲೊ ಆಸಾ. ಡೆಲ್ಲಿಂತ್ ಪಾಟ್ಲ್ಯಾ ಮ್ಹಯ್ತ್ಯಾಂತ್ ಚಲ್ಲಲ್ಯಾ ಎಸೆಂಬ್ಲಿ ಚುನಾವಾ ವೆಳಾರ್ ಚಡ್ ಕರುನ್ ಬಿಜೆಪಿ ಕೇಂದ್ರ್ ಮಂತ್ರಿಂನಿ ಆನಿ ಹೆರ್

ಘುಡಾರ್ಯಾಂನಿ ಆಪ್ಲೆಂ ದುಸ್ತಾನ್ಕಾಯ್, ದುಬಾವ್, ಹಿಂಸಾ ಒಂವ್ಚೆಂ ಕಾಮ್ ಉಗ್ಡಾನ್ ಕೆಲ್ಲೆಂ ಆಸ್ಲೆಂ. ಮುಸ್ಲಿಮ್ ಅಲ್ಪಸಂಖ್ಯಾತಾಂ ವಿರೋಧ್ ಹೆಂ ಆಸುನ್ ತ್ಯಾ ಲೋಕಾಕ್ ಹೆರಾಂ ಥಾವ್ನ್ ಚಡ್ ಆನಿ ಚಡ್ ತಿರಸ್ಕಾರ್ ಮೆಳಚಿ, ಹಿಂಸಾ ಜಾಯ್ ಮ್ಹಳ್ಯಾ ಅರ್ಥಾರ್ ತಾಂಚೆಂ ಉಲೊವ್ನ್ ಆಸ್ಲೆಂ ತರಯಿ ತೆದ್ನಾಂಯ್ ಪೊಲಿಸ್ ಖಾತ್ಯಾನ್ ಕೆಲ್ಲೆಂ ಕಿತೆಂಚ್ ನಾ ಮ್ಹಣ್ಣೆ ತಿಲ್ಲೆಂ. ಹೆಣೆಂ ಹಿಂಸಾ ಚಲ್ತಾನಾ ಡೆಲ್ಲಿಚ್ಯಾ ಕೇಜಿವಾಲ್ ಸರ್ಕಾರಾನ್ ಗಾಂಧೀಜಿಚ್ಯಾ ಪೊಂಡಾ ಬಗ್ಗೆರ್ ಬಸುನ್ ವೇಳ್ ಪಾಶಾರ್ ಕರ್ಚಿ ಬದ್ಲಾಕ್ ಗಾಂಧೀಜಿನ್ ಆಪ್ಲ್ಯಾ ಜಿವಿತಾ ಅಂವ್ಚೆಂತ್ ಕಷ್ಟತಲ್ಯಾಂ ಸಂಗಿಂ ಮೆಟಾಂ ಕಾಡ್ಲೆ ಬರಿಂ ತ್ಯಾ ಲೋಕಾ ಸಂಗಿಂ ವೇಳ್ ಪಾಶಾರ್ ಕರುನ್, ತಾಂಕಾಂ ಧಯ್ ದಿವ್ನ್, ಆಪ್ಲೆ ತಾಂಕಿಚೆಂ ಕರೆತೆಂ ಆಸ್ಲೆಂ.

ಪಾಟ್ಲ್ಯಾ 6 ವರಾಂ ಥಾವ್ನ್



“ತವಳ್ ಸರ್ಗಿಂ ಥಾವ್ನ್ ಏಕ್ ದೇವ್‌ದೂತ್ ತಾಕಾ ದಿಷ್ಟಿ ಪಡುನ್ ಧಯ್ರ ದಿಂವ್ಕ್ ಲಾಗ್ಲೊ. ಆತಾಂ ತಾಚೆರ್ ಚಡ್ ಸಂಕಷ್ಟ್ ಆಯಿಲ್ಲೆ ಆಸ್ರಾಂ, ಆನಿಕಾಯಿ ಚಡ್ ಲಾಲೆವ್ನ್ ತೊ ಮಾಗ್ತಾಲೊ ಆನಿ ತಾಚೊ ಘಾಮ್ ರಗ್ತಾಚ್ಯಾ ಥೆಂಬ್ಯಾಂ ಬರಿಂ ಧರ್ಣೀಕ್ ಗಳುಂಕ್ ಸುರು ಜಾಲೊ” (ಲೂಕ್ 22:43-44). ಹೆ ದೋನ್ ಶ್ಲೋಕ್ ಜೆಜುಚೆಂ ಶಾರೀರಿಕ್ ದೂಖ್ (physical distress) ಉಚಾರ್ತಾ. ದಾಕ್ಟರಾಂಚ್ಯೆ ಅಭಿಪ್ರಾಯ್ ಪರ್ಮಾಣೆಂ ಹೆಂ ಭಿತರ್ಲ್ಯಾ ಸಂಘರ್ಷಾಚೊ (inward conflict) ಭಾಯ್ಲೊ ಗುರ್ತ್. ಹಾಕಾ ಹೆಮತಿಡೊಸಿಸ್ (hematidrosis) ವ್ಹಣ್ತಾತ್. ಜುವಾಂವ್ ಗೆತ್ನೆಯೆಂತ್ ಜೆಜುನ್ ಸೊಸ್ಲಲ್ಯಾ ಕಳ್ಳಳ್ಯಾ ವಿಶ್ಯಾಂತ್ ಕಾಂಯ್ಸ್ ವಿವರ್ ದಿನಾ; ತೊ ಮಲ್ಯಾ ವಿಶ್ಯಾಂತ್ ಮಾತ್ ಉಲಯ್ತಾ (18:1).

ತಿಸ್ರೆ ಪಾವ್ಲಿಂ ಆಪ್ಲ್ಯಾ ಶಿಸಾಂಕ್ ಭೆಟುಂಕ್ ಗೆಲ್ಲ್ಯಾ ವೆಳಾರ್ (ತೆ ಆನಿಕಾಯಿ ನಿದುನ್ ಪಡ್ಲಲೆ) ಆಪ್ಲೊ ‘ವೇಳ್’ ಲಾಗಿಂ ಪಾವ್ಲಾ ಮ್ಹಣ್ ಜೆಜು ತಾಂಕಾಂ ಸಾಂಗ್ತಾ. ಮಾಗ್ಲ್ಯಾ ದ್ವಾರಿಂ ಬಳ್ ಜೊಡ್ಲೊ ಜೆಜು ತಾಚಿ ವಿಧಿ (destiny) ಸ್ವೀಕಾರ್

ಕರುಂಕ್ ಪಾಟಿಂ ಕರಿನಾ. ‘ವೇಳ್’ ಹ್ಯೆ ಸಾಂಗ್ಲೆಚೊ ಪ್ರಮುಕ್ ವಿಷಯ್; ‘ವೇಳ್’ ಕಿತೆಂ ಮ್ಹಣ್ ಉಪ್ರಾಂತ್ಲೆಂ ವಾಕ್ಯ ಸಾಂಗ್ತಾ. ‘ವೇಳ್’ ಮ್ಹಳ್ಯಾರ್ ಜುದಾಸಾನ್ ವಿಕ್ರೀತ್ ಕೆಲ್ಲಿ ವಾ ಜೆಜುಕ್ ಕಯ್ಡ್ ಕೆಲ್ಲಿ ಘಡಿ ನ್ಹಯ್. ‘ವೇಳ್’ ಜೆಜುಚ್ಯಾ ಮ್ಹಣಿಯಾರ್ಪಣಾಚೊ ಶಿಕಾರ್; ತಾಕಾ ಧರ್ನ್ ಪಾತ್ಕಿ ಲೊಕಾಚ್ಯಾ ಹಾತಾಂತ್ ಒಪ್ಪನ್ ದಿಂವ್ಪೊ ವೇಳ್. ಜುದಾಸಾಚೊ ಘಾತ್ ಹ್ಯಾ ವೆಳಾಚೊ ಆರಂಭ್.

ಜೆಜುಕ್ ಧರ್ತಾತ್ (ಮಾರ್ಕ್ 14:43-52; ಮಾತೆವ್ 26:47-56; ಲೂಕ್ 22:47-53; ಜುವಾಂವ್ 18:2.) ಹಾಂಗಾಸರ್ ಜೆಜುಚೊ ಎಕ್ಲಾಚೊ ಶಿವಾಯ್ ದುಸ್ರ್ಯಾಂಚೊ ಪ್ರಸ್ತಾಪ್ ನಾ. ಉಪ್ರಾಂತ್ಲ್ಯಾ ಸುವಾರ್ತೆಗಾರಾಂನಿ ದೇವ್‌ಸ್ತುತಿಕ್ ಆನಿ ಶಿಕೊವ್ಣೆಕ್ ಸಂಬಂಧ್ ಜಾಲ್ಲೆ ವಿಷಯ್ ಮೆಳೊವ್ನ್ ಹೆಂ ವಿವರಣ್ ಲಾಂಬ್ ಕೆಲಾಂ.

ಹೆ ಸಗ್ಳೆ ವಿವರ್ ಪೆದ್ರು ಥಾವ್ನ್ ಸರ್ ಆಸ್ಲೊ ಸಾಂಗ್ಲೊ ಆನಿ ಭಾಸಾಭಾಸ್ ತಾಂಚ್ಯೆ ಥಾವ್ನ್ ಯೆತಾತ್.

ಜುದಾಸ್ ನಾಂವಾಚೊ ಬಾರಾಂತೊ ಎಕ್ಲೊ: ಜೆಜುಕ್ ಫಾತ್ ಕೆಲ್ಲೊ ಮನಿಸ್ ಪರ್ಕಿ ನ್ಹಯ್, ತಾಚೊ ದುಸ್ರ್ಯಾನ್ ನ್ಹಯ್, ಬಗರ್ ಬಾರಾಂ ಪಯ್ಲಿ ಎಕ್ಲೊ! ತಾಚ್ಯೆ ಸಾಂಗಾತಾ ತಲ್ಲಾರಿ ಆನಿ ದಾಂಡೆ ಘೆವ್ನ್ ಆಯಿಲ್ಲೊ ವ್ಹಡ್ ಏಕ್ ಜಮೊ ಆಸ್ಲೊ. ಪ್ರಧಾನ್ ಯಾಜಕಾಂನಿ ಆನಿ ಜುದೆವಾಂಚ್ಯಾ ವಂಸ್ಥಾಂತ್ಲ್ಯಾಂನಿ ತಾಂಕಾಂ ಧಾಡ್ಲಲೆಂ; ತೆ ತಾಂಚೆ ಕುಲ್ಕಾರ್ ಆನಿ ಸಹಾಯ್ಕ.

ಉಜಾಂಬಳಿ ಲೊಕಾಚೊ ಜಮೊ (mob) ತೊ. ತಾಂಚ್ಯಾ ಕಾಮಾಚಿಂ ಹಾತೆರಾಂ ತಾಂಚ್ಯೆ ಲಾಗಿಂ ಆಸ್ಲೆಂ. ಭೊಂವ್ಲೊ ಅರ್ಬಿ ಲೋಕ್ (nomadic Arab tribes) - ಹಾಂಕಾಂ ‘ಬೆಡುಯಿನ್’ (Bedouin) ಮ್ಹಣ್ತಾತ್ - ಆಜುನ್ಯೆ ಆಪ್ಲ್ಯಾ ಕಮರ್ ಪಾಟ್ಕಾಂತ್ (belt) ತಲ್ಲಾರ್ ವ್ಹಾವಯ್ತಾತ್. ತೆ ಶಿಪಾಯ್ ನ್ಹಯ್. ಜುದಾಸ್ ಶಿಪಾಯಾಂಚಿ ಏಕ್ ತುಕಡಿ (band of

soldiers) ಘೆವ್ನ್ ಆಯ್ಲೊ ಮ್ಹಣ್ತಾ ಜುವಾಂವ್ (18:3, 12).

ಜುದಾಸಾನ್ ದಿಲ್ಲೊ ಗುರ್ತ್: ಜೆಜುಕ್ ಕಯ್ಡ್ ಕರುಂಕ್ ಆಯಿಲ್ಲಾಂಕ್ ಜೆಜುಚಿ ವಳಕ್ ನಾತ್ಲಿ. ರಾತಿಂ ರುಕಾಂ ಮಧೆಂ ತಾಂಕಾಂ ತಾಚಿ ವಳಕ್ ಮೆಳ್ತ ನಾ. ಜುದಾಸಾನ್ ಜೆಜುಕ್ ದಿಲ್ಲೊ ಉಮೊ ನಿಜಾಯ್ತಿ ಭಿರಾಂಕುಳ್ ಪೂಣ್ ಅಪೂರ್ವ್ (unusual) ನ್ಹಯ್. ಆಮಿ ಆಜ್ ಹಾತ್ ಮೆಳೊವ್ನ್ ನಮಾನ್ ಕೆಲ್ಲೆ ಬರಿಂ, ತ್ಯಾ ಕಾಳಾರ್ ಶಿಸ್ ಉಮೊ ದಿವ್ನ್ ತಾಂಚ್ಯಾ ಮೆಸ್ತಿಕ್ ನಮಾನ್ ಕರ್ತಾಲೆ. ಜುದಾಸಾನ್ ಹೊ ಚಾಲ್ಲೊ ಗುರ್ತ್ ಘಾತಾಚೆಂ ಮಾಧ್ಯಮ್ ಕೆಲೊ! ನಿಮಾಣ್ಯಾ ಜೆವ್ಣಾರ್ ಜೆಜುನ್ ಉಂಡ್ಯಾಚೊ ಕುಡ್ಕೊ ಬುಡೊವ್ನ್ ಜುದಾಸಾಕ್ ದಿಲ್ಲೆಂ ಘಡಿತ್ ಆಮ್ಚ್ಯಾ ಉಗ್ಡಾಸಾಕ್ ಹಾಡ್ತಾ. ತ್ಯಾ ಮಾರಿಫಾತ್ ಜೆಜುನ್ ಜುದಾಸಾ ಧಂಯ್ ತಾಕಾ ಆಸ್ಲೊ ವಿಶೇಸ್ ಮೋಗ್ ವ್ಯಕ್ತ್ ಕೆಲೊ.

ಜುದಾಸಾಚೊ ಮೊವಾಳ್ (gentle) ಉಮೊ ಜೆಜುಕ್ ಕಯ್ಡ್ ಕರುಂಕ್ ಏಕ್ ನಿಶಾನಿ ಜಾಂವ್ಕ್ ಪಾವ್ಲಿ. ಮಾರ್ಕಾಚ್ಯಾ ಅನುವಾದಾ (version) ಪರ್ಮಾಣೆಂ ಕಾಂಯ್ಸ್ ಘೆಲಾಂಯ್ ಕರಿನಾಸ್ತಾನಾ ಶಿಪಾಯಾಂನಿ ಜೆಜುಕ್ ಕಯ್ಡ್ ಕೆಲೊ. ಮಾತೆವಾಚ್ಯಾ ಅನುವಾದಾ ಪರ್ಮಾಣೆಂ ಜೆಜು ಜಮ್ಯಾ ಲಾಗಿಂ ಉಲಯ್ತಾ: “ಚೊರಾಕ್ ಧರುಂಕ್ ಆಯ್ಲೆ ಬರಿಂ ತಲ್ಲಾರಿ ಆನಿ ದಾಂಡೆ ಘೆವ್ನ್ ಮ್ಹಣ್ಕಾ ತುಮಿ ಧರುಂಕ್ ಆಯ್ಲಾತ್...” (26:55-56). ಲುಕಾ ಪರ್ಮಾಣೆಂ ಜೆಜು ಏಕ್ ಸವಾಲ್ ವಿಚಾರ್ತಾ: “ಎಕಾ ಚೊರಾಕ್ ಧರುಂಕ್ ಆಯಿಲ್ಲೆ ಬರಿಂ ತಲ್ಲಾರಿ ಆನಿ ದಾಂಡೆ ತೊಣೆಕ್ ಘೆವ್ನ್ ತುಮಿ ಆಯ್ಲಾತ್‌ಮೊ? (22:52).

ಜೆಜು ಸವೆಂ ಆಸ್ಲಲ್ಯಾಂ ಪಯ್ಲಿ ಎಕ್ಲಾನ್ ಆಪ್ಲಿ ತಲ್ಲಾರ್ ಭಾಯ್ರ್ ಕಾಡ್ನ್, ಶ್ರೇಷ್ಟ್ ಯಾಜಕಾಚ್ಯಾ ನವ್ಕಾರಾಕ್ ಮಾರ್ಚೊ ಆನಿ ತಾಚೊ ಕಾನ್ ಕಾಪ್ಲೊ. ಜುವಾಂವ್ 18:10 ತಾಂಚಿಂ ನಾಂವಾಂ ಸಾಂಗ್ತಾ; ಕಾನ್ ಕಾಪ್ಲೊ ಸಿಮಾಂವ್ ಪೆದ್ರು ಆನಿ ಶ್ರೇಷ್ಟ್ ಯಾಜಕಾಚೊ ನವ್ಕಾರ್ ಮಾಲ್ಕುಸ್. ಸಿಮಾಂವ್ ಪೆದ್ರುನ್ ನವ್ಕಾರಾಚೊ ಕಾನ್ ಕಾಪ್ಲೊ ಜಾಲ್ಯಾರ್ ತಾಕಾ ಧರ್ನ್ ಕಯ್ಡ್ ಕರೆ. ಥಂಯ್ಸರ್ ಜಾಲ್ಲ್ಯಾ ಗಲಾಟ್ಕಾಂತ್ ಕೊಣೆ ಹೆಂ ಕಾಮ್ ಕೆಲ್ಲೆಂ ಮ್ಹಣ್ ಕಳಿತ್ ಜಾಂವ್ಕ್ ನಾ. ಜೆಜುಚಿ ಬಿರ್ಮತ್ ಆಸ್ಲಲ್ಯಾ ನಾಂವ್ ನಾತ್ಲಲ್ಯಾ ಎಕ್ಲಾನ್ ಅಶೆಂ ಕರುಂಕಯಿ ಸಾಧ್ಯ್ ಆಸಾ. ತಾಚಿಂ ನಾಂವ್ ಗುಪಿತ್ ದವರ್ಲಾಂ.

“ದಿಸಾನ್ ದೀಸ್ ಹಾಂವ್ ದೆವಾಳಾಂತ್ ತುಮ್ಚೆ ಮಧೆಗಾತ್ ಶಿಕಯ್ತ್ ಆಸ್ತಾಲೊ” ದಿಸಾನ್ ದೀಸ್ ಜೆಜು ದೆವಾಳಾಂತ್ ಶಿಕಯ್ತ್ ಆಸ್ಲೊ ಜಾಲ್ಯಾರ್ ಮಾರ್ಕಾಚ್ಯಾ ತೀನ್ ದಿಸಾಂ ಪ್ರಾಸ್ ಚಡ್ ದೀಸ್ ಜೆಜು ಜೆರುಜಲೆಮಾಂತ್ ಆಸ್ಲೊ ಮ್ಹಳ್ಯಾಕ್ ದುಬಾವ್ ನಾ. ಜುವಾಂವ್ಚ್ಯೆ ಸುವಾರ್ತೆ ಪರ್ಮಾಣೆಂ ಜೆರುಜಲೆಮಾಂತ್ ಜೆಜುಚೆಂ ಮ್ಹಣಿಯಾರ್ಪಣ್ ಚಡ್ ಲಾಂಬ್ ಆಸ್ಲೆಂ. ಇತ್ಲಾರ್ ಶಿಸ್

ಸಕ್ಡ್ ತಾಕಾ ಸಾಂಡುನ್ ಪೊಳ್ಳೆ, ಹೆಂ ಜೆಜುಚ್ಯಾ ಶಿಸಾಂಕ್ ಲಾಗು ಜಾತಾ. ತೆ ಗಾಲಿಲೆಯಾಕ್ ಗೆಲೆ ಮ್ಹಣ್ ಮಾರ್ಕ್ ಸಾಂಗನಾ.

ಪೊಳ್ಳ್ಯಾ ಧಾಂವ್‌ಲ್ಲ್ಯಾ ತರ್ನಾಟ್ಕಾಚಿ ಅಸ್ತಿತಾಯ್ ಆಮಿ ಅಂದಾಜ್ ಕರೈತ್ (conjecture) ವಂತ್. ಎಕ್ಯೆ ಪುರಾತನ್ ಅಭಿಪ್ರಾಯ್ ಪ್ರಕಾರ್ ಹೊ ತರ್ನಾಟ್ಕೊ ಜುವಾಂವ್ ಮಾರ್ಕ್. ಸಬಾರ್ ಆಧುನಿಕ್ ಬರ್ಪಾಂ ಪ್ರಕಾರ್ ತೊ ಮಾರ್ಕ್‌ಚ್. ಥೊಡ್ಯಾಂಚ್ಯಾ ಚಿಂತ್ನಾ ಪರ್ಮಾಣೆಂ ನಿಮಾಣೆಂ ಜೆವಣ್ ಮಾರ್ಕಾಚ್ಯಾ ಆವಯ್ಣಾ ಫರಾ ಜಾಲ್ಲೆಂ. ಥೊಡೆ ಫಡ್ಲಲಿ ಸಂಗತ್ ಪರ್ತ್ಯಾನ್ ಬಾಂದುನ್ ಹಾಡುಂಕ್ ಪ್ರೇತನ್ ಕರ್ತಾತ್. ತರ್ನಾಟ್ಕೊ ಮಾರ್ಕ್ ಜೆಜುಚೊ ಆನಿ ತಾಚ್ಯಾ ಶಿಸಾಂಚೊ ಪಾಟ್ಲಾವ್ ಕರ್ನ್ ಗೆತ್ನೆಯೆನಿಕ್ ಗೆಲ್ಲೊ. ಜುದಾಸ್ ಆನಿ ಸಯ್ಕಾಂಚೊ ಜಮೊ ಪಳೆವ್ನ್ ಮಾರ್ಕ್ ನಿದೆಂತ್ಲೊ ಉಟೊ ಆನಿ ಜೆಜುಕ್ ಸಾಂಗುಂಕ್ ಗೆಲೊ; ಪೂಣ್ ಘಳಾಯ್ ಜಾಲ್ಲ್ಯೆ ವರ್ವಿಂ ತಾಣೆಂ ಪಳಾಪಳ್ ಘೆಜೆ ಪಡ್ಲೆಂ. ಹೆಂ ಪುನರ್ ನಿರ್ಮಾಣ್ ಸಾರ್ಕೆಂ ಮ್ಹಣ್ ಸಾಂಗುಂಕ್ ಕಷ್ಟ್.

ಜೆಜುಕ್ ಕಯ್ಡ್ ಕೆಲ್ಲೊ ವಿವರ್ ಚಾರ್ಯಾ ಸುವಾರ್ತೆಂನಿ ಆಸಾ ದೆಕುನ್ ತೆಂ ಇತಿಹಾಸಿಕ್ ಮ್ಹಣ್ ಘೆವ್ಣೆತ್. ಜುದಾಸಾಚೆಂ ಯೆಣೆಂ, ಸಂಭಾಷಣ್, ತಲ್ಲಾರಿನ್ ಕಾಪ್ಲೆಂ - ಹೆಂ ಸರ್ವ್ ವಿವಿಧ್ ರಿತಿಂನಿ ವರ್ವೆಲಾಂ. ಗರ್ಜೆಚಿ ಸಂಗತ್ ಮ್ಹಳ್ಯಾರ್ ಬಾಪಾಚಿ ಖುಶಿ ಕರುಂಕ್ ಜೆಜು ಸದಾಂಚ್ ತಯಾರ್. ಮುಕಾರ್ ಜಾಂವ್ಚ್ಯಾ ತಸ್ತೆಂತ್ಯಾ ಜೆಜು ಥಂಯ್ ತೊಚ್ ಮನೋಭಾವ್ ಪಳೆಂವ್ಕ್ ಮೆಳ್ತಾ.

2. ದುಸ್ರೊ ಭಾಗ್: ಜೆಜು ನಿತಿ ಸಭೆ ಮುಕಾರ್ (ಮಾರ್ಕ್ 14:53-72; ಮಾತೆವ್ 26:57-75; ಲೂಕ್ 22:54-71; ಜುವಾಂವ್ 18:12-28)

ಜೆಜುಚ್ಯಾ ಕಷ್ಟಾಂಚೊ ದುಸ್ರೊ ಭಾಗ್ ತಾಚ್ಯೆ ತಸ್ತೆ ದ್ವಾರಿಂ ಪ್ರಾರಂಭ್ ಜಾತಾ. ಪಯ್ಲೆಂ, ಶ್ರೇಷ್ಟ್ ಯಾಜಕ್ ಆನಿ ಹೆರ್ ಅಧಿಕಾರಿ ತಾಚಿ ತಸ್ತಿ ಕರ್ತಾತ್. ತಾಣೆಂ ದಿಲ್ಲೊ ಜಾಪಿ ತಾಂಕಾಂ ಪಸಂದ್ ಜಾಂವ್ಕ್ ನಾತ್ಲಲ್ಯಾ ವರ್ವಿಂ ತಾಕಾ ತಾಣೆಂ ರೊಮಾಚ್ಯಾ ಅಧಿಪತಿಕ್ ಒಪ್ಪುನ್ ದಿಲೊ. ರೊಮಾಚ್ಯಾ ಅಧಿಪತೀನ್ ತಸ್ತಿ ಚಲಯ್ತಾನಾ ಜುದೆವ್ ಅಧಿಕಾರಿಂನಿ ಜೆಜುಚ್ಯೊ ಖೆಬ್ಬಾಯೊ ಕೆಲ್ಲೊ; ಪೆದ್ರುನ್ ತೀನ್ ಪಾವ್ಲಿಂ ತಾಕಾ ನೆಗಾರ್ ಕೆಲೊ. ಜುದಾಸಾನ್ ನಿರಾಪ್ರಾಧಿ ಜೆಜುಕ್ ವಿಕ್ರಿತ್ ಕರ್ನ್ ಮೆಳೆಲೊ ದುಡು ಜುದೆವ್ ಅಧಿಕಾರಿಂಕ್ ಪಾಟಿಂ ದಿಂವ್ಕ್ ಮನ್ ಕೆಲೆಂ.

(a) ಯಾಜಕಾ ಮುಕಾರ್ ಜೆಜುಚಿ ತಸ್ತಿ: (ಮಾರ್ಕ್ 14:53-65; ಮಾತೆವ್ 26:57-68; ಲೂಕ್ 22:54-55, 67-71; ಜುವಾಂವ್ 18:19-24)

ಜೆಜುಚಿ ನೀಜ್ ಆನಿ ಖರಿ ತಸ್ತಿ ಹಾಂಗಾ ಸುರು ಜಾತಾ. ತೊ ಜುದೆವಾಂಚ್ಯಾ ನಿತಿ ಸಭೆ ಮುಕಾರ್ ಹಾಜರ್ ಜಾತಾ. ಹ್ಯೆ ಸಭೆಕ್ ಸಾನ್ಹೆದ್ರಿನ್ (Sanhedrin) ಮ್ಹಣ್ ಆಪಯ್ತಾತ್. ಬಾಬಿಲೊನಾಚ್ಯೆ

ಬಂದಡೆ ಥಾವ್ನ್ ಪಾಟಿಂ ಆಯ್ಲ್ಯಾ ಉಪ್ರಾಂತ್ ಸುಮಾರ್ ಕ್ರಿ.ಪೂ. ತಿಸ್ರ್ಯಾ ಶೆಕ್ಡಾಂತ್ ತಿ ಅಸ್ತಿತ್ವಾಕ್ ಆಯಿಲ್ಲಿ. ಹ್ಯೆ ಸಭೆನ್ ಜುದೆವಾಂಚಿಂ ಆಡಳ್ತೆಂ ಚಲಯ್ಲೆಂ, ನೀತ್ ಕೆಲಿ ಆನಿ ತಾಂಕಾಂ ಮಾರ್ಗದರ್ಶನ್ ದಿಲೆಂ. ಉಪ್ರಾಂತ್ ರೋಮ್ ಅಧಿಕಾರ್ ಚಲಯ್ತಾನಾ ಹ್ಯೆ ಸಭೆನ್ ಆಪ್ಲೊ ರಾಜಕೀಯ್ ಅಧಿಕಾರ್ ಹೊಗ್ಡಾಯ್ಲೊ ಜಾಲ್ಯಾರ್ ಯಿ ಧಾರ್ಮಿಕ್ ಸಂಗಿಂನಿ, ಪ್ರತ್ಯೇಕ್ ಜಾವ್ನ್ ಶಿಕ್ವಾ ದಿಂವ್ಪೊ ಅಧಿಕಾರ್ ಆಸ್ಲೊ. ಸಾನ್ಹೆದ್ರಿಂತ್ ಶ್ರೇಷ್ಟ್ ಯಾಜಕಾಕ್ ಧರ್ನ್ 71 ಸಾಂದೆ ಆಸ್ಲೆ ಆನಿ ಶ್ರೇಷ್ಟ್ ಯಾಜಕ್ ಹ್ಯೆ ಸಭೆಚೊ ಅಧ್ಯಕ್ಷ್. ತೀನ್ ರಿತಿಂಚೆ ಸಾಂದೆ ಆಸ್ಲೆ: ಯಾಜಕೀಯ್ ಕುಟಾಚೆ ಮುಕೆಲಿ, ಶಾಸ್ತ್ರಿ ಆನಿ ಲಾಯಿಕ್ ಮ್ಹಾಲ್ಯಾಡೆ.

ಜೆಜುಚಿ ತಸ್ತಿ ಚಲಯ್ತಾನಾ ತಾಚಿ ಶಿಸ್ ಹಾಜರ್ ನಾತ್ಲೆ. ಸುವಾರ್ತೆಗಾರ್ ತಾಣೆಂ ಆಯ್ಲೆ ಸಂಗಿಂಚೆರ್ ಹೊಂದುನ್ ಆಸ್ಲೊ ಮ್ಹಳ್ಯಾ ತಕ್ಷಣ್ ತಾಚಿಂ ಮೊಲ್ ಉಣೆಂ ಜಾಂಯ್ನಾ. ಜೆಜುಕ್ ಘಡ್ಲೆಲೊ ಸಂಗಿ ಜಾಣಾ ಆಸ್ಲೆ ಸಬಾರ್ ಆಸ್ಲೆ. ಆಪುಣ್ ದೆವಾಚೊ ಮಾಖ್ಲೆಲೊ (messiah) ಮ್ಹಣ್ ಜೆಜುನ್ ಪರತ್ ಪರತ್ ಸಾಂಗ್ಲೆಂ ತಾಚ್ಯಾ ಪರ್ಮಾಣಾಚಿಂ (judgment) ಆನಿ ಮರಣ್ಚೆಂ ನೀಜ್ ಕಾರಣ್.

ಜೆಜುಕ್ ಗೆತ್ನೆಯೆನಿ ಥಾವ್ನ್ ಧರ್ನ್ ಹಾಡ್ಲೆಚ್ ರಾತಿಂ ನಿತಿ ಸಭೆಚಿ ಜಮಾತ್ ಜಾಲಿ ಮ್ಹಣ್ತಾತ್ ಮಾರ್ಕ್ ಆನಿ ಮಾತೆವ್. ಜಮಾತೆ ಉಪ್ರಾಂತ್ ಜೆಜುಚಿಂ ಖೆಳ್ಕುಳಾಂ ಜಾಲಿಂ ಆನಿ ಉಪ್ರಾಂತ್ ಪೆದ್ರುನ್ ಜೆಜುಕ್ ನೆಗಾರ್ ಕೆಲೊ. ಹೆಂ ಸರ್ವ್ ರಾತಿಂಚ್ ಘಡ್ಲೆಂ ಮ್ಹಣ್ ಮಾರ್ಕ್ ಆನಿ ಮಾತೆವ್ ಸಾಂಗ್ತಾತ್. ನಿತಿ ಸಭೆಚಿ ಜಮಾತ್ ದುಸ್ರ್ಯಾ ದಿಸಾ ಸಕಾಳಿಂ ಜಾಲಿ ಮ್ಹಣ್ತಾ ಲೂಕ್. ರಾತಿಂ ಜೆಜುಚಿಂ ಖೆಳ್ಕುಳಾಂ ಜಾಲ್ಲಿಂ ಆನಿ ಪೆದ್ರುನ್ ಜೆಜುಕ್ ನೆಗಾರ್ ಕೆಲ್ಲೊ ಮಾತ್.

ಮಾರ್ಕ್ ಆನಿ ಮಾತೆವಾ ಪರ್ಮಾಣೆಂ ನಿತಿ ಸಭಾ ಪರ್ತ್ಯಾನ್ ಸಕಾಳಿಂ ಸಾಂಗಾತಾ ಮೆಳ್ಳಿ ಆನಿ ಜೆಜುಕ್ ಪಿಲಾತಾ ಕಡೆ ಧಾಡ್ಲೊ ನಿರ್ಧಾರ್ ಘೆತ್ಲೊ. ಮಾರ್ಕ್ ಆನಿ ಮಾತೆವಾ ಪ್ರಕಾರ್ ನಿತಿ ಸಭೆಚಿ ಜಮಾತ್ ದೋನ್ ಪಾವ್ಲಿಂ ಜಾಲಿ - ರಾತಿಂ ಆನಿ ಸಕಾಳಿಂ. ನಿತಿ ಸಭೆಚಿ ಎಕ್‌ಚ್ ಜಮಾತ್ ಜಾಲಿ ಆನಿ ತಿ ರಾತಿಂ ವ್ಹಣ್ತಾ ಲೂಕ್. ಹಾಂಗಾಸರ್ ಥೊಡಿ ಘುಸ್ತಡ್ ಜಾಲ್ಯಾ. ಮಾರ್ಕ್ ಆನಿ ಮಾತೆವಾನ್ ಸಾಂಗ್ಲಿ ನಿತಿ ಸಭೆಚಿ ರಾತಿಚಿ ಜಮಾತ್ ಆನಿ ಲುಕಾನ್ ಸಾಂಗ್ಲಿ ಸಕಾಳಿಂಚಿ ಜಮಾತ್ ಎಕ್‌ಚ್. ಚಡಾವತ್ ಜಾವ್ನ್ ನಿತಿ ಸಭೆಚಿ ಜಮಾತ್ ಸಕಾಳಿಂ ಜಾತಾಲಿ ಕಿತ್ಯಾಕ್ ರಾತಿಂ ಜಾಂವ್ಕ್ ನಿಯಮಾಂ ಪ್ರಕಾರ್ ಆಡ್ಪಾಲೆಂ. ನಿತಿ ಸಭೆಚೆ ಸಾಂದೆ ರಾತಿಂ ಸಾಂಗಾತಾ ಮೆಳುಂಕ್ ತಯಾರ್ ನಾತ್ಲೆ. ಮಾರ್ಕಾನ್ ಆನಿ ಮಾತೆವಾನ್ ದೋನ್ ವೆವೆಗ್ಗೆ ಸಂಪ್ರದಾಯ್ ಸಾಂಗಾತಾ ಫಾಲ್ಯಾತ್.

ಕವನ್

ಕೊರೊನಾ

ಕೊರೊನಾಗೊ ಕೊರೊನಾ ಕಿತ್ಯಾಕ್ ಗೊ ತುಂ ಮರನಾ

ಕೊಣಾ ಪಾತ್ಕಾಚಿಂ ತೆಂ ಖರ್ಗ್ ಕೊಣಾ ಶಿಂತ್ರ್ಯಾಂಚೆಂ ಹೆಂ ಮೂರ್ಗ್ ನಾ ತಾಕಾ, ಭೇದ್ ವಾ ವರ್ಗ್ ಸಗ್ಳ್ಯಾಂಕ್ ಎಕ್ಯೆ ಕಾಂಟೆನ್ ಸರ್ಗ್ ಕಿತ್ಯಾಕ್ ಗಾಯ್ ತೆಂ ಮರನಾ ಕಿತ್ಯಾಕ್ ಕೊಣಿ ವ್ಹರನಾ

ದಶೆಂಬರಾಂತ್ ಚೀನಾಂತ್ ದಿಸ್ಲೆಂಯ್ ಲಾಕಾಂನಿ ಲೊಕಾ ಮಧೆಂ ಘುಸ್ಲೆಂಯ್ ಹಜಾರಾಂನಿ ಜೀವ್ ಚಿಂವ್ಲೆಯ್ ಸಂಸಾರ್ ಭರ್ ಮಜೆನ್ ಭೊಂವ್ಲೆಯ್ ಕಿತ್ಯಾಕ್ ಗಾ ತೆಂ ಮರನಾ ಕಿತ್ಯಾಕ್ ಕೊಣಿ ಪುರಿನಾ

ಇಂಟೆಲ್ ವಾವ್ರಾಡಿ ಹೊಂಗೆ ಕೊಂಗೆ ಭೊಂವ್ಲೊ ದುಬಾಯ್ ಥಾವ್ನ್ ಹೈದರಾಬಾದ್ ದೆಂವ್ಲೊ ಥಂಯ್ ಹಾಂಗಾ ಸಗ್ಳ್ಯಾನ್ ಧಾಂವ್ಲೊ ಕೊರೊನಾಕ್ ಪಾಂಗುರ್ನ್ ಸ್ಪ್ಲ್ಯಾ ನಿದ್ಲೊ ಕೊರೊನಾ ಕಿತ್ಯಾಕ್ ತುಂ ಜಿರನಾ ಕಿತ್ಯಾಕ್ ಗೊ ತುಂ ಮರನಾ

ದೆವಾ ಕಿತ್ಯಾಕ್ ಹೊ ಪಿಡೆ ವೊಸೊ ಸಂಸಾರ್ ಜಾಲಾ ಮುಯೆ ಜಸೊ ಕೊಣಾಚ್ಯಾನ್ ಆಟಾಪುಂಕ್ ನಜೊ ಮಾಯಾಗ್ ಜಾಲಾ ಮನ್ಯಾ ಹಾಸೊ ಕೊರೊನಾ, ಕುಶಿಕ್ ತಿ ಸರನಾ ಕಿತ್ಯಾಕ್ ಗಾಯ್ ತಿ ಮರನಾ

-ಆನ್ನಿ ಪಾಲಡ್ಯಾ

ಕೊಂಕ್ರಿಚಿಂ ಭವಿಶ್ಯ ಚಿಂತ್ನೆಂ ಗರ್ಜೆಚಿಂ

ಬಾ| ಪಾಸ್ಕಲ್ ಮಿನೆಜಾನ್ ರಾಕ್ಲೆಂ ಫೆಬ್ರೆರ್ 21ವ್ಯಾ ಅಂಕ್ಯಾರ್ ವಾಚ್ಪಾಂಚ್ಯಾ ಪತ್ರ್ ವಿಭಾಗಾಂತ್ ಕೊಂಕ್ರಿ ಭಾಷೆ ವಿಶಿಂ ಜೊಕ್ಡೆ ರಿತಿನ್ ಅಭಿಪ್ರಾಯ್ ದಿಲ್ಯಾ. ಕೊಂಕ್ರಿ ಸಮುದಾಯ್ ಆಪ್ಲಿ ಮಾಂಯ್ ಭಾಸ್ ಉಲೊಂವ್ಚಿ ವ್ಹಳ್ಳಾರ್ ಲಜ್ ಕರ್ತಾತ್. ಆವಂಯ್ ಬಾಪುಂಯ್ ದೊಗಾಂಯ್ ಕೊಂಕ್ರಿ ಆಸುನ್ ಭುಗ್ಯಾಂಕ್ ಕೊಂಕ್ರಿ ಉಲೊಂವ್ಚೆ ಯೆನಾತಲೆಂ ಹ್ಯಾ ದಿಸಾಂನಿ ಚಡ್ ದಿಸ್ತಾ. ಕಾಜಾರಾ ತಸಲ್ಯಾ ಸಂಭ್ರಮಾಂನಿ ಸಗ್ಳೊ ಲೋಕ್ ತುಳು, ಕನ್ನಡ, ಕೊಂಕ್ರಿ ಸವ್ವತಲೊ ಆಸ್ತಾ ತರಿ ಇಂಗ್ಲಿಷ್ ವಾಪರ್ಚ್ಯಾ ಕಾರ್ಯಾನಿರ್ವಹಣೆಂ ಆಪೊಂವ್ಚೆಂ ದಿಸ್ತಾ. ಕೊಂಕ್ರಿ ವಿಸರ್ಲೆ ವರ್ವಿಂ ಆತಾಂಚಿಂ

ಭುರ್ಗಿಂ ಕುಟ್ಮಾಚ್ಯಾ ಸಾಂದ್ಯಾಂ ಲಾಗಿಂ ಸುಡಾಳ್ ಉಲೊಂವ್ಚೆ ತಯಾರ್ ನಾಂತ್. ಇಂಗ್ಲಿಷ್



ಭಾಸ್ ಬರಿ ಜಾಣಾ ಆಸ್ಲಾರ್ ಬರಂ. ತರಿ ತಿಚ್ ಭಾಸ್ ಆಪ್ಣೆಂ ಜೀವನ್ ನ್ಹಂಯ್ ಮ್ಹಳ್ಳೆಂ ಸಮ್ಜುಂಕ್ ಜಾಯ್. ಕಸಲೊಯ್ ವಿಷಯ್ ಭಾವನಾತ್ಮಕ್ ರಿತಿನ್ ಸಮ್ಜುಂಕ್ ಜಾಯ್ ತರ್ ಮಾಂಯ್ ಭಾಸ್ ವಿಸ್ತನಾಯ್. ಮಾಂಯ್ ಭಾಶೆ ವಯ್ರ್ ಅಭಿಮಾನ್ ಆಸ್ಲೊ ಆನಿ ತಿ

ಸುಡಾಳ್ ಜಾಣಾ ಆಸ್ಲೊ ವ್ಯಕ್ತಿ ಕುಟ್ಮಾಂತ್, ಸಮಾಜಾಂತ್ ಮೊಗಾಚೊ ಜಾತಾ. ಘರಾಂತ್ ಕನಿಷ್ಟ್ ದೋನ್ ಪುಣ್ಣಯಿ ಕೊಂಕ್ರಿ ಪತ್ರಾಂ ಆಸುಂದಿತ್. ತ್ಯಾ ಖಾತಿರ್ ಚಡ್ ಖರ್ಚನಾ. ರಾಕ್ಲೆಂ ಪತ್ರ್ ಕಿತೆಂ ಜಾಯ್ ಸಗ್ಳೆಂ ಆಟಾಪ್ತಾ. ಇಗರ್ಜಾಂನಿ ಕೊಂಕ್ರಿ ಭಾಶೆಕ್ ಚಡ್ ಮಹತ್ವ್ ಆಸುಂದಿ. ಆವಯ್ ಬಾಪಾಯ್ ಭುಗ್ಯಾಂಚ್ಯಾ ಲ್ಹಾನ್ ಪ್ರಾಯೆರ್ ತಾಂಚೆ ಲಾಗಿಂ ಕೊಂಕ್ರಿಂಚ್ ಉಲಯ್. ಕೊಂಕ್ರಿ ಕಾರ್ಯಕ್ರಮಾಂಕ್ ತಾಂಕಾಂ ಮೆತೆರ್ ಕರ್ಚೆಂ ಆನಿ ತಾಂತುನ್ ಭಾಗ್ ಘೆಂವ್ಚೆ ಪರಿಂ ಕರ್ಚೆಂ ಖಂಡಿತ್ ಬರಂ. ಖಿಯ್ರಾಯಿ ಆಮಿ ಕೊಂಕ್ರಿ ಉಲೊಂವ್ಚೆ ಲಜೆಂವ್ಚೆ ನಾಕಾ. ಆಮಿ ಕೊಂಕ್ರಿ ಸಮಾಜಾಂತ್ ಜಲ್ಮಲಾಂವ್ ಆನಿ ತಿ ರಾಕುನ್ ಫರ್ಲಲ್ಯಾಂವ್ ಮ್ಹಳ್ಳೊ ಜಾಂವ್ ಅಮಾಂ ಸರ್ವಾಂಚೊ ನಿರ್ಧಾರ್.

-ವಲೇರಿಯನ್ ರೊಡ್ರಿಗಸ್, ಉಜಿರೆ

ಅನ್ನಾಡ್ಪಣಾಂ ಕರೆ ಮನಿಸ್!

ಹ್ಯಾ ದಿಸಾಂನಿ ಬಿಜೆಪಿ (ಕ-ಮಲ) ಆನಿ ಸಂಘ್ ಪರಿವಾರಾಚ್ಯಾ ನಾಲಾಯಕಾಚಿಂ ಉತರ್, ಸಾಂಗ್ಲೆಂ ಆಯ್ಕತಾನಾ ಹಾಣಿಂ ಕರ್ಚಿಂ ಅನ್ನಾಡಿ ಕಾಮಾಂ ಮ್ಹಳ್ಳೆಂ ಖಾತ್ರಿ ಜಾತಾ. ರೇಣುಕಾಚಾರ್ಯ, ಈಶ್ವರಪ್ಪ, ಸಿ.ಟಿ. ರವಿ, ಯತ್ನಾಳ್, ಅನಂತ್ ಕುಮಾರ್ ಹೆಗ್ಡೆ ಅಸಲೆ ತಕ್ಲೆ ಪಿರ್ವಲ್ಯಾ ತಶಿ ಉಲಯ್ತಾತ್! ತಾಂಚೊ ಉದ್ದೇಶ್ ಎಕ್ಚ್, ಜಾತಿ ಧರ್ಮಾಂ ಮಧೆಂ ಆದ್ವಾನ್ ಫಾಲ್ಸ್ ಸೊಬಾಯ್ ಪಳೆಂವ್ಚಿ ಆನಿ ಆಪ್ಲೊ ಫಾಯ್ದೊ ಜೊಡ್ಲೊ. ಕಲ್ಲಡ್ಕ ಭಟ್ವಯಿ ಕಪಾಲಿ ಬೆಟ್ವಾಕ್ ವಚುನ್ ಅಶೆಂಚ್ ಗಲೀಜ್ ಕರ್ನ್ ಆಯ್ಲಾ! ಜೆಜುಕ್ ಆನಿ ಆಮ್ಚ್ಯಾ ಯಾಜಕಾಂಕಾಯಿ ಉಲೊಂವ್ಚೆ ನಜೊ ಜಾಲ್ಲೆಂ ಉಲಯ್ತಾ.

-ಸೆದ್ರು ಪ್ರಭು, ತಾಕೊಡೆ



ಕೊಂಕ್ರಿ ಬರಯ್ಲಾರ್, ನಾಟಕಿಸ್ ರಿಚ್ಚಿ ಜೋನ್ ಪಾಯ್ಸ್ (51 ವರ್ಸಾಂ) ಮಾರ್ಚ್ 1ವರ್ ದೆವಾಧಿನ್ ಜಾಲೊ. ತಾಚಿ ಮರಣಿ ರೀತ್ ಮಾರ್ಚ್ 2ವರ್ ರುಜಾಯ್ ಚಲ್ಲಿ.

ಆಧಾರ್-ಪಾನ್ ಕಾರ್ಡ್ ಜೋಡಣ್ ಕೆಲಾಂ?

ಆಧಾರ್ ಸಂಕೊ ಪಾನ್ ಕಾರ್ಡ್ ಸಂಗಿಂ ಮಾರ್ಚ್ 31, ಆದಿಂ ಜೋಡಣ್ ಕರಿನಾ ತರ್ ಪಾನ್ ಕಾರ್ಡ್ ನಿಷ್ಕ್ರಿಯ್ ವಾ ರದ್ದ್ ಜಾತಲೆಂ. ಮಾರ್ಚ್ 31 ತಾರಿಕೆ ಉಪ್ರಾಂತ್ಯಾಂ ಹೆಂ ಜೋಡಣ್ ಕರುಂಕ್ ಅನ್ವಾಸ್ ಕರ್ನ್ ದಿಲಾ. ನಿಮಾಣ್ಯೆ ತಾರಿಕೆ ಉಪ್ರಾಂತ್ ಕಾರ್ಡ್ ಜೋಡಣ್ ಕೆಲ್ಯಾರ್, ಜೋಡಣ್ ಕೆಲ್ಚೆ ತಾರಿಕೆ ಥಾವ್ನ್ ತೆಂ ಸಕ್ರಿಯ್ ಜಾತಲೆಂ ಮ್ಹಣ್ ಆದಾಯ್ ಕರ್ ಅಧಿಕಾರಿಂನಿ ಕಳೊವ್ಲಿ ದಿಲ್ಯಾ. ಪಾನ್ ನಿಷ್ಕ್ರಿಯ್ ಜಾಲ್ಯಾರ್ ಕಿತೆಂ ಜಾತಾ?

ಹಿಶ್ಯಾಂನಿ ವಿನಿಯೋಗ್ ಕರುಂಕ್ ಅಸಾಧ್ಯ್ ಜಾತಾ. ನಿಷ್ಕ್ರಿಯ್ ಜಾಲ್ಲೆಂ ಕಾರ್ಡ್ ಆನಿ ಎಕ್ಲ್ಯಾ ಲಾಗಿಂ ಪಾನ್ ಕಾರ್ಡ್ ನಾ ಆಸ್ಚೆಂ ಎಕ್ ಚ್ ಜಾವ್ನ್ ಆಸಾ. ಪಾನ್ ಕಾರ್ಡ್ ನಾ ಜಾಯ್ ತರ್ ಚಡಿತ್ ತಕ್ಲೆ ಟಿ.ಡಿ.ಎಸ್. ಭರಿಜೆ ಪಡ್ಲೆಂ ಆನಿ ಪಾನ್ ಕಾರ್ಡ್ ನಂಬರ್ ಗರ್ಜ್ ಆಸ್ಚೆ ಸರ್ವ್ ದುಡ್ವಾ ವಯ್ಜಾಚ್ ಕರುಂಕ್ ಜಾಂವ್ಚೆ ನಾಂತ್. ದೆಕುನ್ ಮಾರ್ಚ್ 31 ತಾರಿಕೆ ಭಿತರ್ ಆಧಾರ್ ಆನಿ ಪಾನ್ ಕಾರ್ಡ್ ಜೋಡಣ್ ಕರ್ಚೆಂ ಗರ್ಜೆಚಿಂ. ಹ್ಯೆ ಅವ್ಲೆ ಉಪ್ರಾಂತ್ ನಿಷ್ಕ್ರಿಯ್ ವಾ ರದ್ದ್ ಜಾಲ್ಯಾ ಪಾನ್ ಕಾರ್ಡ್ ಚೊ ವಿವರ್ ದಿತ್ ತರ್ ತೊ ಕಾನುನಾ ಖಾಲ್ ಚುಕಿದಾರ್ ಜಾತಾ ಆನಿ ರು. 10,000/- ದಂಡ್ ಭರಿಜೆ ಪಡ್ಲಾ.

ದುಡ್ವಾ ಖಬರ್

ಒಮಾಚ್ಯಾ ಮಿಲಾರ್

ಅಂತಿಮ್ ತಾರಿಕೆ ಭಿತರ್ ಪಾನ್ ಕಾರ್ಡ್ ಸಾಂಗಾತಾ ಆಧಾರ್ ಜೋಡಣ್ ಕರಿನಾ ತರ್ ತುಮ್ಚ್ಯಾ ಖಿಯ್ರಾಯ್ ದುಡ್ವಾ ವಯ್ಜಾಚಾಂತ್ ಕಡ್ಲಾಯ್ ಜಾವ್ನ್ ವಾಪಿಜೆ ತರ್, ತುಮ್ಚೊ ಪಾನ್ ನಂಬರ್ ವಾಪರುಂಕ್ ಜಾಯ್ನಾ ಆನಿ ಕಸಲೊಂಯ್ ದುಡ್ವಾ ವಯ್ಜಾಚ್ ಕರುಂಕ್ ಜಾಯ್ನಾ. ಚಡಾವತ್ ಜಾವ್ನ್ ಹರೆಕ್ ರು. 50,000/- ವಯ್ರ್ ಚಲ್ಚ್ಯಾ ದುಡ್ವಾ ವಯ್ಜಾಚಾಕ್ ಪಾನ್ ಸಂಖೊ ಗರ್ಜೆಚೊ.

ಪಾನ್ ಕಾರ್ಡ್ ನಿಷ್ಕ್ರಿಯ್ ಜಾಲ್ಯಾರ್ ನವೆಂ ಬ್ಯಾಂಕ್ ಎಕೌಂಟ್ ಉಗ್ತೆಂ ಕರುಂಕ್, ಫರ್ ಜಾಗೊ ವಿಕೊ ಘಂವ್ಕ್, ದುಡು

ಆದಾಯ್ ಕರ್ ಇಲಾಖ್ಯಾಚ್ಯಾ ಇ-ಫೈಲಿಂಗ್ ವೆಬ್ ಸಾಯ್ಡ್ ವಚುನ್ ಆಧಾರ್ ಕಾರ್ಡ್ ಜೋಡಣ್ ಕರ್ತೆ ವಾ 5676768/56161 ಸಂಕೊ ಉಪ್ಯೋಗ್ ಕರ್ನ್ ಎಸ್.ಎಂ.ಎಸ್ ಧಾಡ್ನ್ ಜೋಡಣ್ ಕರ್ತೆ. ಇ-ಫೈಲಿಂಗ್ ವೆಬ್ ಸಾಯ್ಡ್ ವಚುನ್ ಆಧಾರ್ ಸಂಕೊ ಜೋಡಣ್ ಜಾವ್ನ್ ಆಸಾಗಿ ಮ್ಹಣ್ ಪರಿಶೀಲನ್ ಕರ್ತೆ.

ಡಿಮೊನೆಟ್ರಿಸೇಷನ್ 2.0 ಯೆಂವ್ಚಾರ್ ಆಸಾ?

ಬ್ಯಾಂಕಾಚ್ಯಾ ಎಟಿಎಮಾಂನಿ ಆತಾಂ ರು. 2000/- ನೋಟ್ ಯೆಂವ್ಚೆ ಉಣೆ ಜಾಲ್ಯಾತ್. ಕಾರಣ್, ರಿಸರ್ವ್ ಬ್ಯಾಂಕಾನ್ ರು. 2000/- ನೋಟ್ ಛಾಪ್ಪೆ ಉಣೆಂ ಕೆಲ್ಯಾತ್! 2016-17 ಇಸ್ಟೆಂತ್ 3542.99 ಮಿಲಿಯನ್ ನೋಟ್, 2017-18 ಇಸ್ಟೆಂತ್ 111.51 ಮಿಲಿಯನ್ ನೋಟ್ ಆನಿ 2018-19 ಇಸ್ಟೆಂತ್ 46.69 ಮಿಲಿಯನ್ ನೋಟ್ ಮಾತ್ರ ಛಾಪ್ಪಾತ್ ಮ್ಹಣ್ ರಿಸರ್ವ್ ಬ್ಯಾಂಕಾಚ್ಯಾ ಅಂಕ್ಯಾಂ-ಸಂಕ್ಯಾಂ ಪ್ರಕಾರ್ ಕಳಿತ್ ಜಾತಾ. ಎಟಿಎಂತ್ ದೋನ್ ಹಜಾರಾಂಚಿ ನೋಟ್ ದವರುಂಕ್ ಆಸ್ಲಲ್ಯಾ ರು. 2000/- ನೋಟಾಂಚ್ಯಾ ಕಂತ್ರಾಳಾಂನಿ ಆತಾಂ ರು. 500/-, ರು. 200/- ಆನಿ ರು. 100/- ನೋಟ್ ದವರುಂಕ್ ಬ್ಯಾಂಕಾಂನಿ ಎದೊಳ್‌ಚ್ ವ್ಯವಸ್ಥಾ ಕೆಲ್ಯಾ. ತರ್ ಡಿಮೊನೆಟ್ರಿಸೇಷನ್ 2.0 ಯೆಂವ್ಚಾರ್ ಆಸಾ? ನಾ ಮ್ಹಣುನ್ ಆಸಾ ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾ. ರು. 2000/- ನೋಟ್ ಪ್ರಸಾರಾ ಥಾವ್ನ್ ಆಮಿ ಪಾಟಿಂ ಕಾಡ್ಚೆನಾಂವ್. ಪೂಣ್ ಕ್ರಮೇಣ್ ರು. 500/- ನೋಟ್ ಚಡಿತ್ ಛಾಪುನ್ ರು. 2000/- ನೋಟ್ ಪ್ರಸಾರಾ

ಥಾವ್ನ್ ಉಣೆ ಜಾತಲೆ. ಸಾದ್ಯಾ ಲೊಕಾಂಕ್ ರು. 2000/-ಚಿ ಸುಟಿ ನೋಟ್ ಘಂವ್ಕ್ ಭಾರಿಚ್ ತ್ರಾಸ್ ಜಾಲ್ಲ್ಯಾನ್, ತೆ ಆಕರ್ಷಿತ್ ಜಾಂವ್ಕ್ ನಾಂತ್. ತಶೆಂ ಜಾಲ್ಲ್ಯಾನ್ ನೋಟ್ ಪ್ರಸಾರ್ ಸಂಕ್ಯಾಂತ್, ರು. 2,000/- ನೋಟಾಂಕ್ ಖಾಯ್ ನಾ ಜಾಲೊ. 2016-17, 2016-17 ಇಸ್ಟೆಂತ್ 50.2% ಮೌಲ್ಯಾಚಿ ಆಸ್ಲೆ ನೋಟಾಂಚಿಂ ವಿತರಣ್ ಅಂಕೆ, 2018-19 ಇಸ್ಟೆಂತ್ 31.2% ಯೆವ್ನ್ ರಾವ್ಲೆ. 2018-19 ವರ್ಸಾ ರು. 500/- ಮೌಲ್ಯಾಂಚ್ಯಾ ನೋಟಾಂಚೊ ಪ್ರಸಾರ್ 51% ಚಡ್ಲೊ. ನಕ್ಲಿ ನೋಟ್ ಕರುಂಕ್ ಚಡಿತ್ ಮೌಲ್ಯಾಂಚಿ ನೋಟ್ ಚಡಿತ್ ಆಕರ್ಷಿಕ್ ಜಾತಾತ್ ಆನಿ ಕಾಳ್ಯಾ ದಂದ್ಯಾಚ್ಯಾ ವ್ಯಾಪಾರಿಸ್ತಾಂಕ್ ನೋಟ್ ಜಮೊ ಕರುನ್ ದವರುಂಕ್ ಸಲೀಸ್ ಜಾತಾ ಜಾಲ್ಲ್ಯಾನ್ ರಿಸರ್ವ್ ಬ್ಯಾಂಕಾನ್ ಹ್ಯಾ ನೋಟಾಂಚಿಂ ಮುದ್ರಣ್ ರಾವಯ್ಲಾಂ. ಕ್ರಮೇಣ್ ಬ್ಯಾಂಕಾಂನಿ ಹೆ ನೋಟ್ ಜಮೊ ಕರುಂಕ್ ಅನ್ವಾಸ್ ಕರ್ನ್ ದಿವ್ನ್ ಉಪ್ರಾಂತ್ ರದ್ದ್ ಕರ್ಚಿ ಪ್ರಕ್ರಿಯಾ ಆರಂಭ್ ಜಾಯ್. ದೆಕುನ್ ಭಿಯೆಂವ್ಚಿ ಗರ್ಜ್ ನಾ.

“ಮೊಗಾಚ್ಯಾ ದಾಕ್ತರಾಬಾ”

ರಾಕ್ಲೆಂ ಪ್ರಕಾಶನಾನ್ 2020 ಫೆಬ್ರೆರಾಂತ್ ಪರ್ಗಟ್ಲೆಲೊ ಡೊ ಎಡ್ಜರ್ಡ್ ನಜೆತಾಚೊ ನವೊ ಬೂಕ್ ‘ಮೊಗಾಚ್ಯಾ ದಾಕ್ತರಾಬಾ’ ಬರೊ ಆಸಾ. ಭಲಾಯ್ಕೆ ಸಂಬಂಧ್ ಜಾಲ್ಲ್ಯಾ ಸವಾಲಾಂಕ್ ರಾಕ್ಲೆಂ ಪತ್ರಾರ್ ಸಬಾರ್ ವರಾಂ ಥಾವ್ನ್ ಮೊಗಾಚ್ಯಾ ದಾಕ್ತರಾಬಾ ವಿಭಾಗಾಂತ್ ಸವಾಲಾಂ-ಜಾಪಿ ದಿವ್ನ್ ಆಸಾ. ಕಷ್ಟಾಂಚಿಂ ಆನಿ ಸಮ್ಜುಂಕ್ ಅಸಾಧ್ಯ್ ಆಸ್ಚೆ ವಿಷಯ್ ಸಲೀಸ್ ರಿತಿನ್ ಸಾದ್ಯಾ ಜಣಾಂಕ್ ಸಮ್ಜುಂಚೆ ಪರಿಂ ಹ್ಯಾ ಬುಕಾಂತ್

ಬರಯ್ಲಾಂತ್. ತಾಚ್ಯಾ ಪಯ್ಲೆಂಚ್ಯಾ ಬುಕಾಂ ಪರಿಂ ಹೊ ಬೂಕ್ಯಾಂನಿ ಭಲಾಯ್ಕೆ ಸಾಂಬಾಳುಂಕ್ ಉಪ್ಕಾರಾಚೊ ಜಾತಾ. 300 ಪಾನಾಂ ಪ್ರಾಸ್ ಚಡ್ ಆಸ್ಚ್ಯಾ ಹ್ಯಾ ಬುಕಾಚಿಂ ಮೊಲ್ ರು. 300/- . ಭಲಾಯ್ಕೆ ಪಾಡ್ ಕರ್ನ್ ದಾಕ್ತರಾಂಕ್ ವಕ್ತಾಕ್ ದುಡು ಖರ್ಚುಂಚಿ ಪ್ರಾಸ್ ಹೊ ಬೂಕ್ ವಾಚುನ್ ಭಲಾಯ್ಕೆ ಸಾಂಬಾಳುಂಕ್ ಉಪ್ಕಾರ್ಲೊ. ಹೊ ಬೂಕ್ ಭಾಷ್ಪಲ್ಯಾ ರಾಕ್ಲೆಂ ಪತ್ರಾಕ್ ಉಲ್ಲಾಸ್.

-ಮಾಲಿನಿ, ಬೊಂದೆಲ್

ವಿಲ್ಪಿ ರೆಬಿಂಬಸ್-ಎಕ್ ಉಗ್ಡಾಸ್

ವಿಲ್ಪಿಚ್ಯಾ ವಿಂಚ್ಲಾರ್ ಪದಾಂಚೊ ಆಜುನ್ಯಾ ಉಗ್ಡಾಸ್ ಯೆತಾ. ಹರೆಕ್ಲ್ಯಾಕ್ ಕಾರ್ಯಿಂ ಸೊಭಾಣಾಂನಿ ಮಾತ್ ನ್ಹಂಯ್, ಆವಂಯ್, ಮರ್ಣ್ ಅಶೆಂ ಉಪಯೋಗ್ ಜಾತಾತ್. ಆಜ್ ತೊ ನಾ ತರಿ ಸರ್ವ್ ಲೊಕಾಚ್ಯಾ ಕಾಳ್ಜಾಂನಿ ತೊ ಖಂಡಿತ್ ಮರುಂಕ್ ನಾ ಅಶೆಂ ಮ್ಹಾಕಾ ಭೊಗ್ತಾ. ತಾಚ್ಯಾ ಪದಾಂಚೊ ಬೂಕ್ ಮಾರ್ತ್ ನ್ಹಂಯ್ ಲೇಖನಾಂ, ಮೊಟ್ಯೊ ಕಾಣಿಯೊ

ಹಾಂವೆಂ ವಾಚ್ಲಾತ್. ನೀತ್ ರೀತ್ ಅರ್ಥಾ ಭರಿತ್ ತಶೆಂ ಮಾವ್ಲಾಭರಿತ್. ಉತ್ರಾಂ ತಾಚಿಂ ಆಜುನ್ಯಾ ಗಾಜ್ತಾತ್. ಕೊಂಕ್ರಿ ಕೊಗುಳ್ ತೊ, ಕೊಂಕ್ರಿ ಕವಿತಾ ಲೊಕಾಚ್ಯಾ ಕಾಳ್ಜಾಂನಿ ಆಜುನ್ಯಾ ಮರುಂಕ್ ನಾ ಮ್ಹಳ್ಳೆಂ ಖಂಡಿತ್. ಅಶೆಂ 10 ವರಾಂಚೊ ಉಗ್ಡಾಸ್ ಕಾಡುನ್ ಲೇಖಿನ್ ಪರ್ಗಟ್ ಕೆಲ್ಲ್ಯಾ ರಾಕ್ಲೆಂ ಪತ್ರ್ ತಶೆಂ ಲೇಖಿಕಾಕ್ ಅಭಿನಂದನ್.

-ದೊನಾತ್ ದಲೈಡಾ, ತೊಟ್ಯಾವ್.

FOR DIGESTIVE POWER FLORA
ಗ್ಯಾಕ್ಟಿಕ್ ವಿರಾಶಾಯ್ ಆನಿ ಎಸಿಡಿಟಿ ಸಮಸ್ಯಾಂಕ್ ಸುಟ್ಯಾ ವಿಶಾ. ಚರ್ವಣ್ ಜಾಯ್ತ್ಯಾ ಸ್ಥಿತಿ ನಿವಾರ್ತಾ. ಚರ್ವಣ್ ಬಾಬ್ಲಿಸ್, ಧಂಕ್ ಯೆಂವ್ಚ್ಯಾ ಆನಿ ವಾಯ್ ವಚ್ಚಾ ಸಂಗಿಂನಿ ಉಕ್ಲೀಮ್ ಪರಿಹಾರ್ ದಿತಾ.
WESTERN GHATS PHARMACEUTICALS
Ph: 080 - 29540505

MATRIMONIAL
Mangalorean(RC) parents invite alliance for their daughter
27, height 5'6", MBBS, MS (General Surgery, Final Year) looking for professionally qualified, well settled bachelor, preferably in medical field aged below 30 years.
If interested contact: kiranmoras@gmail.com or +919686198165

RAKNNNO WEEKLY
 ಸಂಪಾದಕ ಆನಿ ಪರ್ಗಟ್ಲಾರ್ ಬಾ| ವಾಲೆರಿಯನ್ ಫರ್ನಾಂಡ್
 ಸಂಪಾದಕಾಚಿಂ ಉತ್ರಾಂ

ಭಾರತಾಕ್ ವಣ್ಣಿ ಪಾಟ್ಲಾನ್ ಲಿಪೊಂವ್ಚೆಂ?

2019 ವರಾ ಅಮೆರಿಕಾಚ್ಯಾ ಟೆಕ್ನಸ್ ಶೆರಾಂತ್ಲ್ಯಾ 'ಹೌಡಿ ಮೋಡಿ' ಕಾರ್ಯಾಕ್ ಜಾಪ್ ಕಶಿ ಅವ್ಪಂ ಭಾರತಾಂತ್ಲ್ಯಾ ಗುಜ್ಜಾತಾಂತ್ ಫೆಬ್ರೆ 24ವರ್ 'ನಮಸ್ತೆ ಟ್ರಂಪ್' ಕಾರ್ಯೆಂ ಚಲ್ಲೆಂ. ನವ್ಯಾನ್ ವಿನ್ಯಾಸ್ ಕೆಲ್ಲ್ಯಾ ಮೊತೆರಾ ಸ್ಪೆಡಿಯೆಮ್ ತೆವ್ಚಿಂ ವ್ಹರ್ಟ್ಯಾ ರಸ್ತಾಂಚಿ ದುರುಸ್ತಿ, ಟ್ರಂಪ್ ಆನಿ ಸಾಂಗಾತ್ಯಾಂಕ್ ಭದ್ರತಿ ಆನಿ ಹೆರ್ ವೆವ್ಣಿ ಮಾಂಡಾವಳ್ ಅಹ್ಮದಾಬಾದ್ ಮುನಿಸಿಪಾಲಿಟಿನ್ ಕೆಲಿ. ನಮಸ್ತೆ ಟ್ರಂಪ್ ಕಾರ್ಯಾಕ್ 1.30 ಕರೊಡ್ ಪ್ರಾಸ್ ಚಡ್ ಖರ್ಚ್ ಬಸ್ಲಾ ಅಶೆಂ ವರ್ದಿ ಜಾಲಾ.

ಶೆರ್ ಸೊಬಿತ್ ದಿಸಶೆಂ ಕರುಂಕ್ ಕೆಲ್ಲ್ಯಾ ಕಾಮಾಂ ಪಯ್ಲಿ ರಸ್ತೆ ರುಂದಾಂವ್ಚೆ, ರಂಗ್ ಲಾಂವ್ಲೊ ನ್ಹಯ್ ಆಸ್ತಾಂ ಆಜುನ್ ಚಡಿಕ್ ಆಸಾ ಮ್ಹಣ್ 'ಗುಜ್ಜಾತ್ ಮೊಡೆಲ್' ಹ್ಯೆ ಪಾವ್ಚಿಂ ಚಡ್ ಸ್ಪಷ್ಟ್ಪಣಿಂ ದಾಕೊಂವ್ಕ್ ಲಾಗ್ಲೆಂ. ವಿಮಾನ್ ನಿಲ್ದಾಣಾ ಥಾವ್ನ್ ಗಾಂಧಿನಗರ್ ವೆತಾ ತ್ಯಾ ರಸ್ತಾ ಬಗ್ಚೆನ್ ಸರನಿಯಾವಾಸ್ ಸ್ಲಮ್ ಆಸ್ಲಲ್ಯೆ ಕಡೆ ಅರ್ಥೆಂ ಕಿಲೊ ಮೀಟರ್ ಪ್ರಾಸ್ ಚಡ್ ಲಾಂಬಾಯ್ಕ್ ಸ ಫಿಟ್ ಉಬಾರಾಯೆಚಿ ವಣತ್ ಉಬಾರ್ಲಿ. 1000 ಪ್ರಾಸ್ ಚಡ್ ರೋಪ್ಪಾಂನಿ ರಾವ್ತಲ್ಯಾ ಸುಮಾರ್ 5,000 ಲೋಕಾಚೊ ಸಂಸಾರ್ ಟ್ರಂಪ್ ಪಳೆನಾ ಜಾಂವ್ಚಿ ಮ್ಹಳ್ಳೊ ಎಕ್ಚ್ ಇರಾದೊ. ತಶೆಂಚ್ ಸ್ಪೆಡಿಯೆಮ್ ಥಾವ್ನ್ ದೇಡ್ ಕಿ.ಮೀ ಪಯ್ಸ್ ಪಾಟ್ಲ್ಯಾ 20 ಪ್ರಾಸ್ ಚಡ್ ವರಾಂ ಥಾವ್ನ್ ವಸ್ತಿ ಕರುನ್ ಆಸ್ಲಲ್ಯಾ 200ಭರ್ ಆಸ್ತಾ ಬಾಂದ್ಪಾಚ್ಯಾ 45 ವಾವ್ರಾಡ್ಯಾ ಕುಟ್ಮಾಂಕ್ ಉಟಯ್ಲಿಂ. ನ್ಹಯ್ ಆಸ್ತಾಂ ಸ್ಪೆಡಿಯೆಮ್ ರಸ್ತಾರ್ ಆಸ್ಲಲ್ಯಾ ಲ್ಹಾನ್ ವ್ಯಾಪಾರಿಸ್ತಾಂಕ್ ಧಾಂವ್ಡಾಯ್ಲೆ ಆನಿ ತಾಂಚ್ಯೊ ಗಾಡಿಯೊ - ಮಾಂಡ್ ದೆಸ್ತಾಚ್ಯೊ.

ಅಹ್ಮದಾಬಾದ್-ಗಾಂಧಿನಗರ್ ರಸ್ತಾ ಬಗ್ಚೆಚೆ ನವ್ಯೆ ವಣ್ಣಿ ಪಾಟ್ಲೊ ಲೋಕ್ ಕಾನುನಾಂ ಭಾಯ್ ವಾ ಆಕ್ರಮ್ ರಿತರ್ ಆಸ್ಲೊ ಪರ್ವೆಶಿ ಲೋಕ್ ನ್ಹಯ್. ಭಾರತಾ ಭಿತರ್ ಘುಸ್ಲಲ್ಯಾಂ ತಸಲ್ಯಾಂ ಪಯ್ಲಿ ಆಪ್ಣಾಂಕ್ ನಾಕಾತ್ ತಾಂಕಾಂ ಭಾಯ್ ಧಾಡುಂಕ್ ಸಿಎಎ, ಎನ್‌ಪಿಆರ್ ಆನಿ ಎನ್‌ಆರ್‌ಸಿ ಮಾಂಡಾವಳ್ ಆಸಾ ಮ್ಹಣ್ ಗುಜ್ಜಾತ್ ಮೋಡಲಾಚಿ ಕಾರ್ಭಾರಿ ಜಾಣಾಂತ್.


ಚಾಲ್ತಿ ಪ್ರಕ್ರಿಯಾ ಭಾರತಾಚ್ಯಾ ಚಾಲ್ತ್ಯಾ ಕೇಂದ್ರ ತಶೆಂ ಗುಜ್ಜಾತ್ ಸರ್ಕಾರಾನ್ 'ಅತಿಥಿ ದೇವೋಭವ' ಪಾಳ್ಚೆ ರಿತಿಚೊ ಏಕ್ ವಾಂಟೊ. ಟ್ರಂಪ್ ವ್ಹಡ್ ಮನಿಸ್, ಪೂಣ್ ದೊರ್ಯಾ ಪಾಟ್ಲಿಂ ಮನ್ಯಾಂ ತರಯಿ ಮನ್ಯಾಫನಾ ಥಾವ್ನ್ ಭಾಯ್ರಾಯ್ಲಿಂ. ಸರ್ಕಾರಾಚ್ಯಾ ಸಯ್ತ್ಯಾಕ್ ಪುರ್ಸ್ಯಾರ್, ಗಾಂವ್ಚ್ಯಾ ದುಬ್ಯಾಂಕ್ ತಿರಸ್ಯಾರ್. ವ್ಹಡ್, ಗ್ರೆಸ್ತ್, ಪದ್ವಿ ಆಸ್ಲಲ್ಯಾ ಮುಕಾರ್ ದುಬ್ಯಿ-ಅಸ್ಕತ್-ನಿರಾಧಾರಿ ಆಸುನ್ಯಾ ನಾತ್ಲೆ ಬರಿಂ. ಆಪ್ಲೆ ಭೆಟಿಕೆ ಆಯ್ಲಲ್ಯಾನ್ ಪಳೆನಾಶೆಂ ಘರಾಂತ್ಲ್ಯಾ ಥೊಡ್ಯಾಂಕ್ ಲಿಪೊಂವ್ಚೆ ದವರ್ಚೆಂ, ಥೊಡ್ಯಾಂಕ್ ಭಾಯ್ ಧಾಂವ್ಡಾಂವ್ಚೆಂ, ಥೊಡ್ಯಾಂಕ್ ಬಿಗಾ ಭಿತರ್ ಚೆಪ್ಚೆಂ! ಪಾಟ್ಲ್ಯಾ ಖುಬ್ ವರಾಂನಿ ಆನಿ ಚಡ್ ಕರುನ್ ಬಿಜೆಪಿ ಆಡಲ್ಯಾಚ್ಯಾ ಕಾಳಾರ್ ಅಭಿವೃದ್ಧಿ ಯೋಜನಾಂಚಿ ದಿಶಾ ವೆಗ್ಳಿಚ್ ಜಾಲಾ. ಚಡ್ ಆನಿ ಚಡ್ ಬಂಡ್ವಾಳ್ ಆಸ್ಲಲ್ಯಾಂಕ್ ಅಭಿವೃದ್ಧಿಚಿ ವಾಂಟಿಲಿ ಕರ್ಚಿಂ ಕೋರ್ಪೊರೇಟ್ ಮಾಂಡಾವಳಿಚಿಂ ಯೋಜನಾಂ ಯೆತಾನಾ, ಖಾಸ್ಗಿ ವ್ಯಕ್ತಿಂನಿ ಮುನಾಘೊ ಆಶೆವ್ನ್ ಘಡೆಂ ವೆಚೆಂ ಚೆಡ್ತಾ ಮ್ಹಣ್ಚಿ ಸಮತಾವಾದ್, ಹರ್ ಮನ್ಯಾಕ್ ಬರೆಪಣ್, ಸಾದ್ಯಾ-ದುಬ್ಯಾಂಚಿ ಉದಗರ್ತ್ ಮ್ಹಳ್ಳೆಂ ಚಿಂತ್ಪ್ ಪೊಂದಾ ಪಡ್ತಾ. ಶೆರಾಂ ಸೊಬಿತ್ ಜಾತಾತ್,

ಸಿಟಿ ಸ್ಕೂರ್ಲ್ ಜಾತಾತ್ ಖಿರೆಂ ಪೂಣ್ ತಾಂತುಂ ದುಬ್ಯಾಂಕ್ ರೀಗ್ ಕಷ್ಟಾಂಚಿ ಜಾತಾ ಆನಿ ಎದೊಳ್‌ಚ್ ಆಸ್ಲಲ್ಯಾ ದುಬ್ಯಾಂಕ್ ಭಾಯ್ರಾಂವ್ಚೆಂ ದಿಸುನ್ ಯೆತಾ. ದುಬ್ಯೊ ಲೋಕ್, ಹಳ್ಳೆ ಥಾವ್ನ್ ಶೆರಾಕ್ ಗೆಲ್ಲಿಂ ವಾವ್ರಾಡಿ, ದಲಿತ ಅಸಲ್ಯೆ ಅಭಿವೃದ್ಧಿಚಿ ಬಲಿ ಜಾತಾತ್, ತವಳ್ ತವಳ್ ಆಪ್ಲೆ ವಸ್ತೆ ಸುವಾತೆ (ಸ್ಲಮ್, ಗುಡ್ಡುಲಾಂ, ತಂಬು, ಟೆಂಟ್) ಥಾವ್ನ್ ಭಾಯ್ ಲೊಟ್ಟಲಿಂ ಜಾತಾತ್. ದುಬ್ಯಾಂಕ್ ಆಜುನ್ ದುಬ್ಯಿಂ ಕರ್ಚಿ ಚಾಲ್ತಿ ಅಭಿವೃದ್ಧಿ ಮಾಂಡಾವಳ್ ಖುಬ್ ಮನ್ಯಾಂನಿ ಖಾಣ್, ವಸ್ತಿ ತಸಲ್ಯಾ ಮೂಳ್ ಗರ್ಜೊ ಜೊಡುಂಕ್ಯಾಯಿ ಖೊಬ್ ತ್ರಾಸ್ ಭೊಗಿಶೆಂ ಕರ್ತಾ. ಒಕ್ಸ್-ಫಾಮ್ ಸಂಸ್ಥಾಚಿ ವರ್ದಿ ಸಾಂಗ್ತಾ ತಶೆಂ ಭಾರತಾಚ್ಯಾ ಬಜೆಟ್ ದುಡ್ಡಾ ಪ್ರಾಸ್ ಚಡ್ ಭಾರತಾಂತ್ಲ್ಯಾ 63 ಭೊವ್ ಗ್ರೆಸ್ತ್ ವ್ಯಕ್ತಿಂಚೊ ದುಡ್ಡು ಆಸಾ; ಭಾರತಾಂತ್ಲ್ಯಾ ಹಳ್ಳ್ಯಾಂನಿ 10% ಭೊವ್ ಗ್ರೆಸ್ತ್ ಲೋಕಾ ಆನಿ 10% ಭೊವ್ ದುಬ್ಯಾಂ ಮಧ್ಯೆ ಸಂಪತ್ತಿಂತ್ 500 ವಾಂಟಿ ಆನಿ ಶೆರಾಂನಿ 50,000 ವಾಂಟಿ ಫರ್ಕ್ ಆಸಾ! 'ಸಬ್‌ಕಾ ಸಾಥ್, ಸಬ್ ಕಾ ವಿಕಾಸ್' ಉತ್ರಾಂಚೊ ಖಿರೊ ಅರ್ಥ್ ದಾಕೊಂವ್ಕ್ ಅಸಲಿಂ ಲೆಕಾಂ, ಪುರಾವೆ ಜಾಯ್ತಿಂ ದಿವ್ಯೆತ್.

ಅಶೆಂ ಆಪ್ಣಿಂ ಶೆರಾಂ, 'ಅಭಿವೃದ್ಧಿ' ಜೊಡ್ಲಲ್ಯೊ ಸುವಾತಿ ಗ್ರೆಸ್ತ್ ಆನಿ ಮ್ಹಂತನಾಚ್ಯಾ ವರ್ಗಾಚಿ ಆಸ್ತಾ ಜಾತಾತ್ ಆನಿ ದುಬ್ಯಾಂಚ್ಯಾ ಹಾತಾ ಭಾಯ್ ಜಾತಾತ್. ದುಬ್ಯಿಂ ಉಲ್ಲಿಂ ತರಯಿ ಶೆರಾಚಿ/ಗಾಂವಾಚಿ ಸೊಬಾಯ್ ಸಾಂಬಾಳ್ಚೆ ಖಾತಿರ್ ತಾಂಕಾಂ ವಣ್ಣಿಂ ಪಾಟ್ಲಾನ್ ಲಿಪೊಂವ್ಚೆಂ ಪಡ್ತಾ.

ಭಾಯ್ಚೆ ಸೊಬಾಯೆಚೆರ್ ಭರ್ವಸೊ ದವರ್ತಲ್ಯಾಂಕ್ ಭಿತರ್ಲಿ ಸೊಬಾಯ್ ಖಿಂಯ್ ಲಾಗ್ತಾ? ಶೆರಾಚಿ ಸೊಬಾಯ್ ಆಶೆತಲ್ಯಾಂಕ್, ಭಾಯ್ಚೆ ಸೊಬಾಯೆಕ್ ಮಾನ್ ದಿತಲ್ಯಾಂ ಶಿವಾಯ್ ಹೆರ್ ಕೊಣ್‌ಯಿ ದಿಸ್ತಿತ್? ದುಬ್ಯಿಂ, ಅಸ್ಕತಾಂ, ಪಿಡೆಸ್ತಾಂ, ನಿರ್ಗತಿಕಾಂ ಹ್ಯಾ ಸಗ್ಳ್ಯಾಂ ಲಾಗಿಂ ರಂಗ್-ಸೊಬಾಯ್ ಸೊದುಂಕ್ ಜಾತಾ? ಜರ್ ಜಾಯ್ನಾ ತರ್ ತಸಲ್ಯಾಂನಿ ಆಸ್ಚಿಂ ರೋಂಪ್ಲಿಂ, ಗುಡ್ಡುಲಾಂ, ತಂಬು, ಸ್ಲಮ್, ಟೆಂಟ್, ಗುಡಾಚ್ಯೊ ಆಂಗ್ಲಿ, ಹಂ ಸಗ್ಲೆಂ ಸೊಬಾಯ್ ಸೊದ್ತಲ್ಯಾ ದೊಳ್ಳ್ಯಾಂಕ್ ತೊಪನಾಸ್ತಾಂ ರಾವತ್?

ಜಾಯ್ತಾಂಚಿಂ ಚಿಂತ್ಪ್ (ಆನಿ ವರ್ತನ್ಯಾಯಿ) ವಣ್ಣಿ ಉಬಾರ್ತಲ್ಯಾಂಚ್ಯಾ ಚಿಂತ್ಪ್ ಸಾರ್ಕೆಂಚ್ ಆಸಾ ಅಶೆಂ ದುಬಾವ್ ಧೊಸ್ತಾ. ಟ್ರಂಪ್ ಆನಿ ತಾಚೆ ಬಾಯ್ಲೆ ಥಾವ್ನ್ ಆಮ್ಚ್ಯಾ ಲೋಕಾಕ್ ಲಿಪೊಂವ್ಚೆಂ ಆಮ್ಚ್ಯಾ ಸರ್ಕಾರಾಚೆಂ ಚುಕಿಚೆಂ ವರ್ತನ್ ಮ್ಹಣ್ ಉಗ್ತಾನ್ ಉಚಾರ್ಲಿಂ ಕಿತ್ತಿಂ ಆಸ್ತಿತ್? ತರಯಿ ಕೇರಳಾಚ್ಯಾ ಟೆವೆಂವೆಡ್‌ಮಾಂತ್ಲಿ ಅಶ್ಲೆತಿ ಜ್ವಾಲಾ ನಾಂವಾಚಿ ಸಾಮಾಜಿಕ್ ವಾವ್ರಾಡಿ ವಣಿತ್ ಉಬಾರ್ಲಲ್ಯೆ ತ್ಯೆ ಸುವಾತೆರ್ ಫೆಬ್ರೆ 17ವರ್ 'ಧರ್ಮ' ಬಸ್ಲಿ. ದುಸ್ರ್ಯಾ ದಿಸಾ ಸಾಂಜೆರ್ ತಿಕಾ ಮೊಲಿಸಾಂನಿ ಬಳಾನ್ ಪಾಟಿಂ ಕೇರಳಾಕ್ ಧಾಡಿ. ಧರ್ಮ ವೆಳಿಂ ತಿಚೆ ಹಾತಿಂ ಧರ್ಮಲ್ಯಾ ಜಾಯ್ತಾಚಿಂ ಉತ್ರಾಂ ಖುಬ್ ಅರ್ಥಾಭರಿತ್: "ಹೊ ಆಮ್ಚೊ ಭಾರತ್, ಆಮ್ಚೊ ಖಿರೊ ಭಾರತ್. ಆಮ್ಚೊ ಭಾರತ್ ಲಿಪಿಯಾಕಾತ್. ಆಮ್ಚೊ ಭಾರತ್ ಪರ್ಗಟ್ ಉಗ್ತಾಯಾ ಆನಿ ತೊ ಚಡ್ ಬರೊ ಕರ್ಚಿ ಉದೆಶಿಂ ವಾವುರಾ. ಆಮ್ಚೊ ಭಾರತಾಚ್ಯಾ ಲೋಕಾಕ್ ವಣ್ಣಿಂ ಪಾಟ್ಲಾನ್ ಲಿಪೊಂವ್ಚೆಂ ಸಂವಿಧಾನಾಕ್ ವಿರೋಧ್... ಜಾಗಿಂ ಜಾಯಾ ಆನಿ ಸಾಂಗಾತಾ ವಾವುರಾ..."



ಪ್ರಾಚಿತ್ ಕಾಳಾಚೊ ತಿಸ್ರೊ ಆಯ್ತಾರ್ (A) 15 ಮಾರ್ಚ್ 2020

ವಾಚಪ್: I: ನಿರ್ಗ 17:3-7; II: ರೊಮಾ 5:1-2,5-8
 ಕೀರ್ತನ್: 94 ಸು: ಜುವಾಂವ್ 4:5-42

ಜಿವಿತಾಚೆ ರುಂತ್ಲೆಂ ಉದಕ್

●ಜುದೆಯಾ ಆನಿ ಗಾಲಿಯಾ ಗಾಂವಾಂಚೆ ಮಧೆಂ ಆಸ್ಚೊ ಸಾಮಾರಿಯಾ ಗಾಂವ್ಚೆಂ ಎಕ್ ಸುವಾತೆರ್ ಆಯ್ಚೆ ಸುವಾರ್ತೆಂತ್ಲೆಂ ಫಡಿತ್ ದಿಲ್ಲೆಂ ಆಸಾ. ಜುದೆವ್ ತ್ಯಾ ಗಾಂವ್ಚೆ ಲೋಕಾಕ್ ಖಾಯ್ ಕರಿನಾತ್. ಶಿಸ್ ಥೊಡೆಂ ಖಾಣ್ ಹಾಡುಂಕ್ ಗೆಲ್ಲೆ ಆಸ್ತಾಂ ಬಾಂವ್ಚ್ಯಾ ಕಾಟ್ಯಾ ಲಾಗಿಂ ಉದಕ್ ವ್ಹರ್ಟೊ ಖಾತಿರ್ ಆಯ್ಲೆ ಸ್ಥಿಯೆ ಲಾಗಿಂ ಜೆಜು ಉದಕ್ ವಿಚಾರ್ತಾ. ಸಾಮಾರಿಯಾಚಿ ಸ್ತ್ರೀ ಪಾಟಿಂ ಸರ್ತಾ. ಆಪುಣ್ ಜಿವಿತಾಚಿಂ ಉದಕ್ ದಿಂವ್ಕ್ ಸಕ್ತಾ ಮ್ಹಣ್ ಜೆಜು ಕಳಯ್ತಾ ಆನಿ ತಿ ಸ್ತ್ರೀ ಜೆಜು ಲಾಗಿಂ ಸಾಸ್ಣಿಕ್ ಜಿವಿತಾಕ್ ಉಮಾಳುನ್ ವ್ಹಾಳಿಂ ಉದಕ್ ದಿ ಮ್ಹಣ್ ಪರಾತ್. ಜೆಜುನ್ ತಿಚ್ಯಾ ಜಿವಿತಾಚಿಂ ಸತಾಂ ತಿಚೆ ಮುಕಾರ್ ಉಗ್ತಿಂ ದವ್ಲಿಂ ತೆದ್ನಾಂ ತಿಣೆಂ ತೊ ಏಕ್ ಪ್ರವಾದಿ ಮ್ಹಣ್ ತಾಚಿ ವಳಕ್ ಧರ್ಮಿ ಆನಿ ಆಪುಣ್ ಕ್ರಿಸ್ತ್ ಮ್ಹಣ್ ಜೆಜುನ್ ತಿಕಾ ಖಾತೆನ್ ಸಾಂಗ್ಲೆಂ.

●ತಿ ಸ್ತ್ರೀ ಬಾಂವ್ಚೆ ಲಾಗಿಂ ಆಯ್ಲಿ ಪಿಯೆಂವ್ಚೆಂ ಉದಕ್ ಸೊದುನ್ ತರ್ ಜೆಜು ತಿಕಾ ಸಾಸ್ಣಿಕ್ ಜಿವಿತಾಚೆ ತಾನೆಕ್ ಉಪ್ಕಾರ್ಲೆಂ ಉದಕ್ ಭಾಸಾಯ್ತಾ. ತ್ಯೆ ಸ್ಥಿಯೆಚೆಂ ಜಿವಿತ್ ಖಿಂಶಿನ್, ಕಷ್ಟಾಂನಿ ಬುಡ್ಲೆಂ ಆಸತ್. ಜೆಜುನ್ ತ್ಯೆ ವಿಶಿಂ ತಿಚೆ ಮುಕಾರ್ ಉಲಯ್ತಾನಾ ತಿ ಆಪ್ಲೆ ಕಾಳಿಜ್ ತಾಕಾ ಉಗ್ತಿಂ ಕರ್ತಾ. ತಿಕಾ ಭಾವಾಡ್ ಆಸ್ಲೊ ಅಶೆಂ ದಿಸ್ತಾ ತರಯಿ ತೊ ಭಾವಾಡ್ ಪಾಳ್ಳಿ ಸುವಾತ್ ಆನಿ ರಿತಿ ವಿಶಿಂ ತಿಚೆ ಲಾಗಿಂ ಘುಸ್ಪಡ್ ಆಸ್ಲಿ. ತಿ ಪರಿಹಾರ್ ಕೆಲ್ಲೆಂಚ್ ತಿ ತಾಚಿ ವಳಕ್ ಧರುಂಕ್ ಸಕ್ತೆ. ಆನಿ ಆಪ್ಲೊ ಕೊಳ್ಳೊ ಥಂಯ್ನ್ ಸೊಡುನ್ ಶೆರಾಕ್ ಧಾಂವ್ಲಿ ಆನಿ ತಾಚೆ ವಿಶಿಂ ಸಗ್ಳ್ಯಾಂಕ್ ಸಾಂಗುಂಕ್ ಲಾಗಿ. ಜೆಜು ತಾಂಚೆ ಸಂಗಿಂ ಯೆವ್ನ್ ರಾವ್ಲೊ ತೆದ್ನಾಂ ತಾಕಾ ಆಯ್ಲಿಂ ಹೆರ್ ಜಾಯ್ತಿಂ ತೊಚ್ ಸಂಸಾರಾಚೊ ಸೊಡ್ವಣ್ಣಾರ್ ಮ್ಹಣ್ ಸತ್ಮಾಂದುಂಕ್ ಲಾಗ್ಲೆಂ.

●ಜೆಜು ಖಿರಾ ಭಾವಾಡ್ತಾ ವಿಶಿಂ ಉಲಯ್ತಾ ಆನಿ ಮ್ಹಣ್ತಾ: ಭಾವಾಡ್ ಮ್ಹಳ್ಳಾರ್ ಅತ್ಮಾನ್ ಆನಿ ಸತಾನ್ ದೆವಾನ್ ಬಾಪ್ ಮ್ಹಣ್ ವೆಳುನ್ ತಾಕಾ ಆರಾಧನ್ ಕರ್ಚೆಂ. ಜೆಜುನ್ ಸಾಮಾರಿಯಾಚೆ ಸ್ಥಿಯೆಕ್ ಆನಿ ತ್ಯಾ ಶೆರಾಂತ್ಲ್ಯಾ ಲೋಕಾಕ್ ಆಪುಣ್ ಕ್ರಿಸ್ತ್ ಮ್ಹಣ್ ದಾಕಯ್ಲೆಂ ಮಾತ್ ನ್ಹಯ್ ಆಸ್ತಾಂ ತಾಂಕಾಂ ಖಿರಾ ದೆವಾಚೆಂ ಆರಾಧನ್ ಕರುಂಕ್ಯಾಯಿ ಶಿಕಯ್ಲೆಂ. ತಿ ಸ್ತ್ರೀ ಆಪ್ಲೊ ಕೊಳ್ಳೊ ಥಂಯ್ನ್ ಸೊಡುನ್ ಗೆಲಿ ಆನಿ ನವೆಪಣಾಕ್ ವೆಂಗುನ್ ಪಾವ್ಲಿ ತಶೆಂ ತೊ ಲೋಕಾಯಿ ಜಿವಿತಾಂತ್ ನವೊ ಭಾವಾಡ್, ನವ್ಯಾ ಆರಾಧನಾಚಿ ರೀತ್ ವೆಂಗುಂಕ್ ಸಕ್ಲೊ. ಸಾಂ ಪಾವ್ಲಾ ಆಯ್ಚೊ ದುಸ್ರ್ಯಾ ವಾಚ್ಪಾಂತ್ ಸಾಂಗ್ತಾ ತಶೆಂ ದೆವಾನ್ ಪವಿತ್ ಅತ್ಮಾ ವರ್ವಿಂ ಆಮ್ಚ್ಯಾ ಕಾಳಾಂನಿ ಮೋಗ್ ವೊತ್ಲಾ. ಜೆಜುನ್ ಪಾತ್ಕಾನ್ ಭರಲ್ಲೊ ಆಮ್ಚೆ ಖಾತಿರ್ ಆಪ್ಲೊ ಜೀವ್ ದಿವ್ನ್ ಹೆಂ ಸಾಧ್ಯೆ ಜಾಯ್ತಿಂ ಕೆಲೆಂ. ಅಶೆಂ ಆಮಿ ಕುರ್ಪೆಚ್ಯಾ ಪಾಂವ್ಚ್ಯಾರ್ ಜಿಯೆಂವ್ಚೆಂ ಭಾಗ್ ಫಾವೊ ಕೆಲೆಂ.

●ಪರ್ನ್ಯಾ ಸೊಲ್ಯಾಂತ್ ತಾನೆಲ್ಯಾ ಲೋಕಾಕ್ ಖಿಡ್ಪಾಂತ್ ಥಾವ್ನ್ ಉದಕ್ ದಿಲ್ಲೊ ದೇವ್ ಆತಾಂ ಆಪ್ಲಿ ಕುರ್ಪಾ ದಿವ್ನ್ ಆಮ್ಚ್ಯಾ ಅತ್ಮಾಚಿ ತಾನ್ ಭಾಗಿಯಾ. ತಿ ಕುರ್ಪೆಚಿ ರುಂ ಸೊದುನ್ ವೆಚೆಂ ಆನಿ ಧಾದೊಶಿ ಜಾಂವ್ಚೆಂ ಆಮ್ಕಾಂ ಸೊಡ್ಲಾಂ. ಸಾಮಾರಿಯಾಚೆ ಸ್ಥಿಯೆ ಬರಿಂ ಆಮಿಯೆ ಆಮ್ಚ್ಯಾ ಸೊಮ್ಯಾ ಮುಕಾರ್ ಆಮ್ಚೆಂ ಕಾಳಿಜ್-ಮನ್ ಉಗ್ತಿಂ ಕರುಂಕ್ ಶಿಕಚೆ. ದಿಸ್ವಡ್ಲೆಂ ಮಾಗ್ಣೆಂ, ಧ್ಯಾನ್, ವಾಂಜಲಾಚೆಂ ವಾಚಪ್ ಹ್ಯೆ ಉದೆಶಿಂ ಉಪ್ಕಾರ್ತಾ. ಕೀರ್ತನ್ಗಾರ್ ಸಾಂಗ್ತಾ ತಶೆಂ ಆಜ್ ಸರ್ವೆಸ್ಪರಾಚೊ ತಾಳೊ ಆಮ್ಕಾಂ ಆಯ್ಕುತ್ ತರ್, ಆಪ್ಣಿಂ ಕಾಳಾಂ ಧಾರುಣ್ ಕರಿನಾಸ್ತಾಂ ಜಿವಿತಾಚೆ ರುಂತ್ಲೆಂ ಉದಕ್ ಪಿಯೆಂವ್ಕ್ ಘಡೆಂ ಸರುಂಕ್ ಜಾಯ್.

ಕಳೊ ವ್ಣಿ 'ನಾಚುಂಯಾ ಕುಂಪಾಸಾರ್': ನಾಂವಾಡಿಕ್ ಕೊಂಕ್ಣಿ ಸಿನೆಮಾ ಮಾರ್ಚ್ 15ವರ್ ಸಾಂ ಎಲೋಶಿಯಸ್ ಕೊಲೆಜಿಚ್ಯಾ ಎಲ್.ಸಿ.ಆರ್.ಐ. ಏರ್ ಕಂಡೀಶನ್ಡ್ ಹೊಲಾಂತ್ (ಚಾಪೆಲಾ ಬಗ್ಚೆನ್) ಸಕಾಳಿಂ 10 ವರಾರ್, ದೊನ್ವಾರಾಂ 2 ವರಾರ್ ತಶೆಂಚ್ ಸಾಂಜೆರ್ 5.30 ವರಾರ್ ಪ್ರದರ್ಶನ್ ಜಾತಾ. ಟಿಕೆಟಿಚಿ ದರ್ ರು. 100/- ಆನಿ ವಿದ್ಯಾರ್ಥಿಂಕ್ ಟಿಕೆಟಿಚಿ ದರ್ ರು. 50/- ಮಾತ್. ವಿದ್ಯಾರ್ಥಿಂನಿ ತಾಂಚ್ಯಾ ಇಸ್ಕೂಲಾಚಿ/ಕೊಲೆಜಿಚಿ ಫೊಟೊ ಆಸ್ಚಿ ಐಡಿ ಪೂರ್ವ್ ದಾಕೊಂವ್ಕ್ ಜಾಯ್. ಟಿಕೆಟಿ ಸದಾಂಚ್ಯಾ ಜಾಗ್ಯಾಂನಿ ಮೆಳ್ತಾತ್. ಪ್ರದರ್ಶನಾ ದಿಸಾಯ್ ಹೊಲಾಚ್ಯಾ ದಾರಾ ಲಾಗಿಂ ಮೆಳ್ತಲ್ಯೊ ಚಡಿತ್ ವಿವರಾಕ್ 9810118677/9980136297 ಸಂಪರ್ಕ್ ಕರ್ತೊ.

ದೇವಾಚ್ಯಾ ಮೊಗಾಚೊ ಉಚೊ ಪಾತ್ಕಾಚೊ ಗೊಬರ್ ಕಾಡ್ನ್ ಉಡಯ್ತಾ: ಪಾಪಾ

ಗೊಬ್ರಾಚ್ಯಾ ಬುಧ್ವಾರಾ ದಿಸಾ ಮಿಸಾಚೆಂ ಬಲಿದಾನ್ ಭೆಟಯಿಲ್ಲ್ಯಾ ಪಾಪಾನ್, ಪ್ರಾಚಿತಾಚ್ಯಾ ಕಾಳಾರ್ ಕುಮ್ಗಾರ್ ಜಾವ್ನ್ ದೇವಾಚ್ಯಾ ಮೊಗಾಚೊ ಅನ್ವೊಗ್ ಕರುಂಕ್ ಉಲೊ ದಿಲೊ. "ಕುಮ್ಗಾರಾಚ್ಯಾ ಸಾಕ್ರಾಮೆಂತಾಂತ್ ಆಮಿ ದೇವಾಚೆಂ ಭಗ್ನಣೆಂ ಅನ್ವೊಗ್ ಕರ್ತಾವ್ನ್, ಕಿತ್ಯಾಕ್ ದೇವಾಚ್ಯಾ ಮೊಗಾಚೊ ಉಚೊ ಪಾತ್ಕಾಚೊ ಗೊಬರ್ ಕಾಡ್ನ್ ಉಡಯ್ತಾ. ಆಮ್ಚೆಂ ಜಿವಿತ್ ನವೆಂ ಜಾತಾ ಆನಿ ಕಾಳಿಜ್ ನಿತಳ್ ಜಾತಾ. ಫಕತ್ ಜೆಜು ಆಮ್ಕಾಂ ನಿತಳ್ ಕರುಂಕ್ ಸಕ್ತಾ. ಕುಮ್ಗಾರಾಕ್ ವೆಚ್ಯಾ ಪಯ್ಲೆಂ ಕುಸಿಫಿಕ್ನಾ ಮುಕಾರ್ ರಾವಾ ಆನಿ ಜೆಜುಕ್ ನಿಯಾಳಾ. ದೇವಾಚೊ ಮೋಗ್ ನಿಯಾಳ್ ಕರ್ನ್ ಪಾತ್ಕಾಂ ರಡ್ಡ್ಯಾ ಉಪ್ರಾಂತ್, ಕುಮ್ಗಾರಾಂತ್ ದೇವಾಚೆಂ ಭಗ್ನಣೆಂ ಜೊಡಾ. ಕಿತ್ಲೆ ಪಾವ್ಟಿಂ ಕಪಟಿಪಣಾಚ್ಯಾ ಗೊಬ್ರಾ ಮಾರಿಫಾತ್ ದೇವಾಚ್ಯಾ ಮೊಗಾಚೊ ಉಚೊ ಆಮಿ ಪಾಲ್ವುಂಕ್ ನಾ? ದೆಕುನ್ ಕಾಳ್ಜಾಕ್ ಲಾಗ್ಲೊ ಗೊಬರ್ ಕಾಡುಂಕ್ ಪ್ರಯತ್ನ್ ಕರಾ. ಪ್ರಾಚಿತ್ ಕಾಳಾರ್ ಆಮ್ಕಾಂ ಕುರ್ಪಾ ಲಾಬ್ತಾ. ಹೈ ಕುರ್ಪೆ ದ್ವಾರಿಂ ದೇವಾಚೊ ಮೋಗ್ ಅನ್ವೊಗ್ ಕರ್, ಜಿಣಿ ಬದ್ಲುಂಕ್ ಸಾಧನ್ ಚಲಯಾ."



ದೇವ್ಚಾರಾ ಸಂಗಿಂ ಸಂವಾದ್ ಚಲಯ್ತಾಕಾತ್: ಪಾಪಾ

ಪ್ರಾಚಿತ್ ಕಾಳಾಚ್ಯಾ ಪಯ್ಲಾ ಆಯ್ಕಾರಾ ಸಾಂ ಪೆದ್ರುಚ್ಯೆ ಚವ್ಣೆಂತ್ ಹಾಜರ್ ಜಾಲ್ಲ್ಯಾ ಲೊಕಾಕ್ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್, ದೇವ್ಚಾರಾ ಸಂಗಿಂ ಸಂವಾದ್ ಚಲಯ್ತಾಸ್ತಾನಾ, ದೇವಾಕ್ ಲಾಗಿಂ ಸರುಂಕ್ ಉಲೊ ದಿಲೊ. ದೇವ್ಚಾರಾನ್ ಜೆಜುಕ್ ನಾಡ್ಲೆಂ ಘಡಿತ್ ಪಾಪಾನ್ ನಿಯಾಳಾಕ್ ಘೆತ್ಲೆಂ. "ಜೆಜು ಜೊರ್ದಾನ್ ನ್ಹಂಯ್ ಸ್ನಾನ್ ಘೆತ್ಲ್ಯಾ ಉಪ್ರಾಂತ್, ಪವಿತ್ರ್ ಅತ್ಮಾಚ್ಯಾ ಪ್ರೇರಣಾ ಖಾಲ್ ಅರಣ್ಯಾಕ್ ಗೆಲೊ. ದೇವಾಚೆಂ ರಾಜ್ ಪರ್ಗಟ್ ಕರ್ಚೆಂ ಆಪ್ಲೆಂ ಮಿಸಾಂವ್ ಆರಂಭ್ ಕರ್ಚೆಂ ಆದಿಂ, ಜೆಜುನ್ ಚಾಳಿಸ್ ದೀಸ್ ಉಪಾಸ್ ಆನಿ ಪ್ರಾಚಿತ್ ಕೆಲೆಂ. ಅರಣ್ಯಾಂತ್ ಆಸ್ತಾನಾ, ಸಯ್ತಾನಾನ್ ಜೆಜುಕ್ ನಾಡ್ಲೆಂ. ತೀನ್ ಪಾವ್ಟಿಂ ತಾಣೆಂ ನಾಡ್ಲೆಂ ತರಿ, ಜೆಜು ಥಿರ್ ರಾವ್ಲೊ ಆನಿ ತಾಣೆಂ ದೇವ್ಚಾರಾಕ್ ಧಾಂವ್ಡಾಯ್ಲೆಂ. ದೇವ್ಚಾರಾ ಸಂಗಿಂ ಸಂವಾದ್ ಚಲೊಂವ್ಕ್ ಜೆಜುನ್ ಇನ್ಕಾರ್ ಕೆಲೆಂ. ದೇವ್ಚಾರಾಚ್ಯಾ ಹರೆಕ್ ತಾಳ್ಗಾಕ್ ಜೆಜು ದೇವಾಚ್ಯಾ ಉತ್ರಾನ್ ತಾಕಾ ಪಾಟಿಂ ದಿತಾಲೊ. ಹರೆಕಾ ಭಾವಾಡ್ವಾನ್ ಜಾಗ್ರುತ್ ಜಾವ್ನ್ ಜೆಜು ಬರಿಂ ದೇವ್ಚಾರಾಕ್ ಧಾಂವ್ಡಾಯ್ ಸಾಧನ್ ಚಲಯ್ಲೆ. ದೇವ್ಚಾರ್ ಮನ್ಶಾಂಚ್ಯಾ ಜಿವಿತಾಂತ್ ಪ್ರವೇಶ್ ಜಾತಾ ಆನಿ ತಾಂಕಾಂ ಭುಲಯ್ತಾ. ದೇವಾಚೊ ತಾಳೊ ತಾಂಚ್ಯಾ ಕಾನಾಂಕ್ ಪಡನಾತ್ಲೆ ಬರಿಂ ಕರ್ತಾ. ತಾಂಕಾಂ ಭುಲೊವ್ನ್, ದೇವಾಚ್ಯಾ ವಾಟಾಂ ಧಾವ್ನ್ ವೆಗ್ಳ್ಯಾ ವಾಟಾಂನಿ ತೊ ಚಲಯ್ತಾ. ತಾಣೆಂ ದಿಂವ್ಚಿ ಖುಶಾಲಾಯ್ ಕ್ಷಣಿಕ್. ತಾಚ್ಯೆ ಖುಶಾಲಾಯೆ ಪಾಟ್ಲಾನ್ ಗೆಲ್ಯಾರ್ ಆಮಿ ದೇವಾ ಧಾವ್ನ್ ಪಯ್ ವೆತಲ್ಯಾಂವ್. ಕಾಳಾರ್ ಬರಿ ಜಿಣಿ ಜಿಯೆಂವ್ಚ್ಯಾ ಆಮ್ಚ್ಯಾ ಸಾಧನಾಂತ್, ಸರ್ಪಾಚಿ ತಕ್ಲಿ ಮರಿಯೆಚೊ ಆಧಾರ್ ಆಮ್ಕಾಂ ಲಾಬುಂದಿ."

ಸಂಸಾರಿ ಚಿಂತ್ನಾ ತೆವ್ಚಿಂ ನಿಸ್ತನಾಕಾತ್: ಪಾಪಾ

ಮಿಸಾಚ್ಯಾ ಬಲಿದಾನಾ ವೆಳಾರ್, ಪಾಪಾನ್ ಸಾಲ್ವಾಂವ್ಚೆಂ ಪಾತಕ್ ಹೈ ವಿಶಿಂ ನಿಯಾಳ್ ದಿಲೊ ಆನಿ ಆಮಿ ಸಂಸಾರಿ ಚಿಂತ್ನಾ ತೆವ್ಚಿಂ ನಿಸ್ತನಾಸ್ತಾನಾ, ದೇವಾಚೆರ್ ದಿಷ್ಟ್ ದವರ್ನ್ ಘಡೆಂ ವಚುಂಕ್ ಉಲೊ ದಿಲೊ. "ಸಾಲ್ವಾಂವ್ ರಾಯ್ ಬರೊ ಮನಿಸ್. ತಾಣೆಂ ದೇವಾ ಲಾಗಿಂ ಜಾಣ್ವಾಯ್ ಮಾಗ್ಲಿ. ಪೂಣ್ ಆಪ್ಲೆ ಉತರ್ ಪ್ರಾಯೆರ್ ತಾಚ್ಯಾ ಬಾಯ್ಲಾಂಕ್ ಲಾಗುನ್ ತೊ ಹೆರ್ ದೇವಾ ಪಾಟ್ಲಾನ್ ಗೆಲೊ. ತಾಚ್ಯಾ ಬಾಯ್ಲಾಂನಿ ತಾಂಚ್ಯಾ ದೇವಾಕ್ ಆರಾಧನ್ ಕರುಂಕ್, ಸಾಲ್ವಾಂವ್ಕ್ ಪರಾತ್ಲೆಂ ಆನಿ ಸವ್ಯಾಸ್ ತೊ ಅನ್ಯ್ ದೇವಾ ಥಂಯ್ ನಿಸ್ತಲೊ. ಆಮ್ಚ್ಯಾ ಜಿವಿತಾಂತ್ಯಾ ಆಮಿ ಸಂಸಾರಿ ಸಂಗಿಂ ಥಂಯ್ ಸವ್ಯಾಸ್ ನಿಸ್ತುನ್ ಪಡ್ತಾಂವ್. ಹ್ಯಾ ವೆಳಾರ್ ದೇವಾಚೆರ್ ಪಾತ್ಯೆಣಿ ಉಣಿ ಜಾತಾ. ದೇವಾಕ್ ಆಮಿ ವಿಸರ್ತಾವ್ ಆನಿ ಪಯ್ಲೆಂ, ಹಂಕಾರ್ ಮ್ಹಳ್ಳ್ಯಾ ದೇವಾಕ್ ಲಾಗಿಂ ಸರ್ತಾವ್. ಅಸಲಿ ಪ್ರಕ್ರಿಯಾ ಸವ್ಯಾಸ್ ಜಾತಾ ಆನಿ ಹ್ಯಾ ವೆಳಾರ್ ದೇವಾಚಿ ಕುರ್ಪಾ ಮೆಳನಾಸ್ತಾರ್, ಆಮ್ಚೆಂ ಜಿವಿತ್ ನಾಸ್ ಜಾತಾ. ಸಂಸಾರಿ ಚಿಂತ್ಪ್ ಆಮ್ಕಾಂ ಭುಲಯ್ತಾ. ಹರೆಕ್ಲೊ ಕರ್ತಾ ದೆಕುನ್ ತಾಂಕುಂ ಕಾಂಯ್ ವಾಯ್ ನಾ ಮ್ಹಳ್ಳೆಂ ಚಿಂತ್ಪ್ ಉದೆತಾ. ಅಶೆಂ ಜಾಲ್ಲ್ಯಾನ್ ಸುವಾರ್ತಾ, ದೇವಾಚೆಂ ಉತರ್ ಆನಿ ತಾಚೊ ಮೋಗ್ ಆಮ್ಕಾಂ ಪಯ್ ಜಾತಾ. ದೆಕುನ್ ಸವ್ಯಾಸ್ ಅಸಲೆ ತಾಳ್ಗಾಕ್ ಪಡ್ತಾನಾ, ದೇವಾ ಲಾಗಿಂ ತಾಚ್ಯೆ ಕುರ್ಪೆ ಖಾತಿರ್ ಮಾಗ್ಯಾಂ."

ದೇವ್ ಆಮ್ಚಿ ಜಿಣಿಯೆಚಿ ಬದ್ಲಾವಣ್ ಆಶೆತಾ: ಕಾಡ್ಲಿನಲ್ ಬೆರ್ಹಾನೆಯೆಸುಸ್

ಎಥಿಯೊಪಿಯಾಚ್ಯಾ ಅದಿಸ್ ಅಬಾಬಾ ಆರ್ಚ್‌ದಿಯೆಸೆಜೆಚೊ ಆರ್ಚ್‌ಬಿಷ್ಪ್ ಕಾಡ್ಲಿನಲ್ ಬೆರ್ಹಾನೆಯೆಸುಸ್ ಹಾಣೆಂ ಪ್ರಾಚಿತ್ ಕಾಳಾರ್ ಜಿಣಿ ಬದ್ಲುಂಕ್ ಉಲೊ ದಿಲೊ. "ದೇವ್ ಆಮ್ಚ್ಯಾ ಜಿವಿತಾಂತ್ ಬದ್ಲಾವಣ್ ಆಶೆತಾ. ಆಮಿ ಸರ್ವ್ ಪಾತ್ಕಿ ಆನಿ ದೇವಾಚಿ ದಯಾ ಆಮ್ಕಾಂ ಜಾಯ್. ಪ್ರಾಚಿತಾಚ್ಯಾ ಕಾಳಾರ್ ಮಾಗ್ಲೆಂ, ದಾನ್ ಧರ್ಮ್ ಆನಿ ಉಪಾಸ್ ಕರುನ್ ದೇವಾಚ್ಯಾ ಉತ್ರಾಕ್ ಆಮಿ ಪಾಳೊ ದಿವ್ನ್ ಜಿಣಿಯೆಂತ್ ಬದ್ಲಾವಣ್ ಹಾಡ್ತಾಂ. ದೇವಾನ್ ಆಮ್ಕಾಂ ಭಗ್ನೆಲೆ ಬರಿಂ ಹೆರಾಂಕ್ ಉದಾರ್ ಮನಾನ್ ಭಗ್ನುನ್ ತಾಂಚೊ ಮೋಗ್ ಕರುಂಕ್ ಘಡೆಂ ಸರ್ತಾಂ. ಹ್ಯಾ ಪ್ರಾಚಿತಾ ಕಾಳಾರ್, ಕುಟ್ಮಾಂನಿ ಸಾಂಗಾತಾ ಯೆಜಿ ಆನಿ ಕುಟ್ಮಾಂ ಸಂಗಿಂ ವೇಳ್ ಖರ್ಚಿ. ಸಾಂಗಾತಾ ಮೆಳುನ್ ಮಾಗ್ಲೆಂ ಕರಿಜೆ, ದೇವಾಚೆಂ ಉತರ್ ವಾಚಿಜೆ ಆನಿ ವ್ಹಡಿಲಾಂನಿ ಭುರ್ಗ್ಯಾಂಕ್ ಪ್ರಾಚಿತಾ ಕಾಳಾಚೊ ಮಹತ್ವ್ ಸಮ್ಜುನ್, ತಾಂಚ್ಯಾ ಜಿವಿತಾಂತ್ ತ್ಯಾಗ್ ಕರುಂಕ್ ಉತ್ತೇಜನ್ ದಿಜೆ. ಪ್ರಾಚಿತ್ ಕಾಳ್ ಘರಾ ಭಿತರ್ ಬಸುನ್ ಆಸ್ಲೊ ಕಾಳ್ ನ್ಹಯ್. ಆಮಿ ಭಾಯ್ ವಚುನ್, ಹೆರಾಂಚಿ ಸೆವಾ ಕರುಂಕ್ ಪ್ರಯತ್ನ್ ಕರಿಜೆ. ಆಮ್ಚೆ ಖಾತಿರ್ ಮಾತ್ ಜಿಯೆಂವ್ಚೆಂ ನ್ಹಯ್, ದೇವಾ ಖಾತಿರ್ ಆನಿ ಪೆಲ್ಯಾ ಖಾತಿರ್ ಆಮಿ ಜಿಯೆಜೆ ಮ್ಹಣ್ ಉಗ್ಡಾಸ್ ದವಿಜೆ. ಕ್ರಿಸ್ತಾ ಬರಿಂ ಹೆರಾಂ ಸಂಗಿಂ ಆಮ್ಚೆಂ ಜಿವಿತ್ ವಾಂಟುನ್ ಘೆಂವ್ಕ್ ಹೊ ಪ್ರಾಚಿತಾಚೊ ಕಾಳ್ ಆಮ್ಕಾಂ ಆಧಾರ್ ಜಾಂವ್."

'ಲಾವ್ಡಾತೊ ಸಿ' ಹಫ್ತೊ ಆಚರಣ್ ಕರುಂಕ್ ಪಾಪಾಚೊ ಉಲೊ

ಅಮಾ ಸರ್ವಾಂಚೆಂ ಘರ್ ಕಶೆಂ ಆಸ್ತಾ ಪರಿಸರಾಚೆಂ ರಕ್ಣಣ್ ಕರುಂಕ್ ಆನಿ ಮೆಯಾಂತ್ ಜಾಂವ್ಚ್ಯಾ 'ಲಾವ್ಡಾತೊ ಸಿ' ಹಫ್ತಾಂತ್ ಕ್ರಿಯಾಳ್ ಪಾತ್ರ್ ಘೆಂವ್ಕ್ ಪಾಪಾನ್ ಸಮೇಸ್ ಕಥೊಲಿಕಾಂಕ್ ಉಲೊ ದಿಲಾ. ದೃಶ್ಯ ರುಪಾರ್ ದಾಖಲ್ ಕೆಲ್ಲ್ಯಾ ಆಪ್ಲ್ಯಾ ಸಂದೇಶಾಂತ್ ಪಾಪಾನ್ ಪರಿಸರ್ ರಾಕಣ್ ವಿಶಿಂ ಆಮ್ಚಿ ಜವಾಬ್ದಾರಿ ಕಳಯ್ಲಾ. ಸರ್ವತೋಮುಖ್ ಮನ್ಶಾಂಚಿ ಅಭಿವೃದ್ಧಿ ವಿಭಾಗಾಚ್ಯಾ ಆಶ್ರಯಾ ಖಾಲ್ ಮೆಯಾಚ್ಯೆ 16 ಥಾವ್ನ್ 24 ತಾರಿಕೆ ಪರ್ಯಾಂತ್ ಹೊ ಹಫ್ತೊ ಆಚರಣ್ ಜಾತಲೊ. ಕಥೊಲಿಕಾಂನಿ ತಾಂಚ್ಯಾ ಗಾಂವ್ಚ್ಯಾ ಚುನಾಯಿತ್ ಪ್ರತಿನಿಧಿಂಕ್ ಘೆವ್ನ್, ಹಾಕಾ ಪೂರಕ್ ಜಾಲ್ಲಿಂ ಕಾರ್ಯಕ್ರಮಾಂ ಮಾಂಡುನ್ ಹಾಡುಂಕ್ ಆಸ್ತಲಿಂ. ಪ್ರಕೃತಿಚ್ಯೆ ರಾಕಣ್ ಖಾತಿರ್ ಆಮ್ಚೆಂ ಸಮರ್ಪಣ್ ಕರುಂಕ್ ಆಮಿ ಏಕ್ ರ್ಪೂಡ್ ಲಾಂವ್ಕ್ ವಾ ಎಕಾ ಕಾರ್ಯಕ್ರಮಾಂತ್ ಭಾಗ್ ಘೆಂವ್ಕ್ ಉಲೊ ದಿಲಾ.

ದೋಣ್ ಬುಡುನ್ ತರ್ನಾಟ್ಯಾ ಯಾಜಕಾಚಿಂ ಮರಣ್

ಕೇರಳಾಚ್ಯಾ ಪೆರಿಯಾರ್ ನ್ಹಂಯ್ ದೋಣ್ ಬುಡುನ್ 32 ವರ್ಸಾಂ ಪ್ರಾಯೆಚೊ ತರ್ನಾಟೊ ಯಾಜಕ್ ಮರಣ್ ಪಾವ್ಲಾ. ಕೋತಮಂಗಲಮ್ ದಿಯೆಸೆಜೆಚೊ ಬಾ| ಜೋನ್ ಹೆರ್ ದೋಗಾಂ ಯಾಜಕಾಂ ಸಂಗಿಂ ದೋಣೆರ್ ಪಯ್ಲೆ ಕರ್ತಾಲೊ. ಉದ್ಯಾಚ್ಯಾ ಪ್ರಭಾವಾಕ್ ಲಾಗುನ್ ದೋಣ್ ವಯ್ ಪೊಂದಾ ಜಾಲಿ ಆನಿ ತೆಗಿ ಯಾಜಕ್ ಉದ್ಯಾಕ್ ಪಡ್ಲೆ. ಲಾಗ್ಲೆ ದೋಣೆರ್ ಆಸ್ಲಾಂನಿ ಯೆವ್ನ್ ತೆಗಾಂಯ್ಚಿ ವಯ್ ಕಾಡ್ಲೆ ಆನಿ ತಾಂಕಾಂ ಆಸ್ಪತ್ರೆಕ್ ದಾಖಲ್ ಕೆಲೆಂ. ತರಿ ಬಾ| ಜೋನ್ ಮರಣ್ ಪಾವ್ಲೊ. ತಾಚ್ಯೆ ಬರಾಬರ್ ಆಸ್ಲಲ್ಯಾ ಬಾ| ಜೇಮ್ಸ್ ಆನಿ ಬಾ| ಅಂತೊನ್ ಆಸ್ಪತ್ರೆಂತ್ ಚಿಕಿತ್ಸಾ ಘೆವ್ನ್ ಆಸಾತ್. ಬಾ| ಜೋನ್ ತ್ರಿಚ್ಚಿಚ್ಯಾ ಸಾಂ ಜುಜೆ ಕೊಲೆಜಿಂತ್ ಎಮ್.ಫಿಲ್. ಶಿಕಪ್ ಜೊಡ್ನ್ ಆಸ್ಲೊ.

ಅಪಹರಣ್ ಕರ್ನ್ ಸುಟ್ಕಾ ದಿಲಿ

ನೈಜೀರಿಯಾಂತ್ ಆಯ್ಕಾರಾಚ್ಯಾ ಮಿಸಾ ಉಪ್ರಾಂತ್ ಆನೈಕಾ ಯಾಜಕಾಚಿಂ ಅಪಹರಣ್ ಜಾಲಾಂ. ಮಾರ್ಚ್ 1ವೆರ್ ಆಯ್ಕಾರಾ ದಿಸಾ ಅಪಹರಣ್ ಕೆಲ್ಲ್ಯಾ ಯಾಜಕಾಕ್ ಮಾರ್ಚ್ 3ವೆರ್ ಸುಟ್ಕಾ ದಿಲ್ಯಾ ಮ್ಹಣ್ ನೈಜೀರಿಯಾಚ್ಯೆ ಒಟುಕುಪೊ ದಿಯೆಸೆಜೆನ್ ಕಳಯ್ಲಾಂ. ಬಾ| ದಾವಿದ್ ಎಚಿಯೊಡಾ ಧಾಕ್ಟಲ್ ಸೆಮಿನರಿಂತ್ ವಾವ್ರ್ ಕರ್ತಾಲೊ. ಆಯ್ಕಾರಾ ದಿಸಾ ಆನೈಕ್ ಮಿಸಾಂವ್ ತಾಣ್ಯಾಂತ್ ಮೀಸ್ ಭೆಟೊವ್ನ್ ಪಾಟಿಂ ಯೆತಾಸ್ತಾನಾ, ತಾಕಾ ಬಂದುಕ್‌ದಾರಿಂನಿ ಅಪಹರಣ್ ಕೆಲೆಂ. ನೈಜೀರಿಯಾಂತ್ ಪಾಟ್ಲಾ ಮಹಿನ್ಯಾಂನಿ ಯಾಜಕಾಂಚಿಂ, ಸೆಮಿನರಿಸ್ತಾಂಚಿಂ ಆನಿ ಲಾಯಿಕಾಂಚಿಂ ಅಪಹರಣ್ ಜಾವ್ನ್ ಆಸಾ. ಥೊಡ್ಯಾಂಕ್ ಸುಟ್ಕಾ ಮೆಳ್ಳ್ಯಾ ತರ್, ಹೆರಾಂಕ್ ಜಿವೆಶಿಂ ಮಾರ್ಲಾಂ. ಬಿಸ್ಪಾಂನಿ, ನೈಜೀರಿಯಾಚ್ಯಾ ಅಧ್ಯಕ್ಷಾನ್, ಅಸಲೆಂ ಅಪಹರಣ್ ಆನಿ ಹಿಂಸಾ ಆಡಾಂವ್ಕ್ ಪರತ್ ಆನಿ ಪರತ್ ವಿನತಿ ಕೆಲ್ಯಾ ತರಿ, ಅಸಲಿಂ ಕರ್ತುಂವಾಂ ಘಡುನ್‌ಚ್ ಆಸಾತ್.

ಜೆಜುಚಿ ಇಮಾಜ್ ಕಾಡ್ಲೆಂ ಘಡಿತ್ ಖಂಡನ್ ಕೆಲಾಂ

ಬೆಂಗಳೂರ್ಚ್ಯಾ ದೇವನಹಳ್ಳಿ ತಾಲೂಕಾಚ್ಯಾ ದೊಡ್ಡಸಾಗರಹಳ್ಳಿಚ್ಯಾ ಮಹಿಮಾ ಬೆಟ್ಟಚೆರ್ ಆಸ್ಲಿ ಜೆಜುಚಿ ಇಮಾಜ್ ಸರ್ಕಾರಿ ಅಧಿಕಾರಿಂನಿ ಕಾಡ್ಲೆಂ ಘಡಿತ್ ಕ್ರಿಸ್ತಾಂವಾಂನಿ ಖಂಡನ್ ಕೆಲಾಂ. ಹೆಂ ಘಡಿತ್ ಖಂಡನ್ ಕರ್ನ್ ಬೆಂಗಳೂರ್ಚೊ ಆರ್ಚ್‌ಬಿಷ್ಪ್ ಅಶೆಂ ಮ್ಹಣಾಲೊ: "ಥೊಡ್ಯಾ ಪಂಗಡಾಂಕ್ ಲಾಗುನ್, ಸರ್ಕಾರಿ ಅಧಿಕಾರಿಂನಿ ಬಳಾನ್ ಕ್ರಿಸ್ತಾಚಿ ಇಮಾಜ್ ಕಾಡ್ಲೆಂ ಘಡಿತ್ ಖಂಡನ್ ಕರುಂಕ್ ಫಾವೊ. ಅಸಲಿಂ ಘಡಿತಾಂ ಹಳ್ಳೆಂತ್ ಅಂತರ್ ಧರ್ಮಿಯ್ ಸಂವಾದಾಕ್ ಮಾರೆಕಾರ್ ಜಾತಾತ್. ಸಂವಿಧಾನಾನ್ ದಿಲ್ಲ್ಯಾ ಧಾರ್ಮಿಕ್ ಸ್ವತಂತ್ರಾಕ್ ಅಸಲಿಂ ಘಡಿತಾಂ ಆಡ್ಕಳ್ ಹಾಡ್ತಾತ್. ಹಾಂಗಾಸರ್ ಮತಾಂತರ್ ಜಾತಾ ಮ್ಹಳ್ಳೊ ಆರೋಪ್ ಘಟ್. ತಶೆಂ ಜಾತಾ ತರ್ ಸರ್ಕಾರ್ ತನ್ನಿ ಕರುಂದಿ. ಭಾಯ್ಲ್ಯಾ ಮನ್ಶಾಂನಿ ಯೆವ್ನ್ ಭೆಷ್ಣೆಂಚ್ ಹಾಂಗಾ ಲಡಾಯೆಚೆಂ ವಾತಾವರಣ್ ಹಾಡ್ಲಾಂ ಆನಿ ಕ್ರಿಸ್ತಾಂವಾಂಚ್ಯಾ ಧಾರ್ಮಿಕ್ ಸಂಗಿಂನಿ ಮೆತರ್ ಜಾಂವ್ಕ್ ಪ್ರಯತ್ನ್ ಕೆಲಾಂ" ಸ್ಥಳೀಯ್ ಅಧಿಕಾರಿಂಚಿಂ ಹೆಂ ಧೋರಣ್ ಕ್ರಿಸ್ತಿ, ಸಮುದಾಯಾನ್ ಖಂಡನ್ ಕೆಲಾಂ. ಕಾಡ್ಲಿ ಇಮಾಜ್ ಪುನರ್ ಪ್ರತಿಷ್ಠಾಪಿತ್ ಕರುಂಕ್ ಕ್ರಿಸ್ತಾಂವಾಂನಿ ಅಗ್ಲೊ ಕೆಲಾ. ಬೆಂಗಳೂರ್ ಥಾವ್ನ್ ಸುಮಾರ್ 40 ಕಿ.ಮೀ. ಪಯ್ ಆಸ್ಲಾ ಮಹಿಮಾ ಬೆಟ್ಟಾಚೆರ್ ಕರ್ನಾಟಕ ಸರ್ಕಾರಾನ್ 4.5 ಎಕ್ರೆ ಜಾಗೊ ಕ್ರಿಸ್ತಾಂವಾಂಕ್ ನಿಕೆಮುಂಕ್ ಮಂಜೂರ್ ಕೆಲ್ಲೊ. ಥಂಯ್ಚೆರ್ ಕ್ರಿಸ್ತಾಂವಾಂನಿ 12 ಫಿಟಿಚಿ ಜೆಜುಚಿ ಇಮಾಜ್ ದವರ್ಲಿ ಆನಿ ಪ್ರಾಚಿತಾ ಕಾಳಾರ್ ಮುರ್ನಾವಾಟ್ ಕರುಂಕ್ ಆನಿ ಮಾಗ್ಲೆಂ ಕರುಂಕ್ ಸಾಂಗಾತಾ ಮೆಳ್ತಾಲೆ. 40 ವರ್ಸಾಂ ಥಾವ್ನ್ ಹೆಂ ಆರಾಧನ್ ಚಲ್ತಾಲೆಂ ಆನಿ ಕೋಣೆಚ್ ಹಾಕಾ ವಿರೋಧ್ ಕರುಂಕ್ ನಾತ್ಲೆಂ. ಆತಾಂ ಭಾಯ್ಲ್ಯಾ ಮನ್ಶಾಂನಿ ಯೆವ್ನ್ ಹಿ ಆಡ್ಕಳ್ ಫಾಲ್ಯಾ ಅಶೆಂ ಮ್ಹಣ್ತಾತ್ ಕ್ರಿಸ್ತಾಂವ್.



ಜೆಜುಚ್ಯಾ ಮಿರ್ಯಾಂತ್ ಹಾಂವೆಂ ಕಶೆಂ ಭಾಗ್ ಘೆಂವೊ?

ಪ್ರಾಚಿತ್ ಕಾಳಾರ್ ನಿಯಾಳ್:

ಸಂಸಾರಾಚ್ಯಾ ಆನಿ ಮನ್ಯಾಕುಳಾಚ್ಯಾ ಸಾಲ್ವಾಸಾಂವಾ ಖಾತಿರ್ ಹ್ಯಾ ಸಂಸಾರಾಂತ್ ತುಜಿ ಜವಾಬ್ದಾರಿ ಪಾಳ್ತಾನಾ ಆನಿ ಸುವಾರ್ತಾ ಪ್ರಸಾರ್ ಕರ್ಚೊ ವಾವ್ರ್ ಕರ್ತಾನಾ, ಭಾವಾಡ್ತಾ ಖಾತಿರ್ ದಗ್ದಣಿ ಭೋಗ್ತಾನಾ, ತುಜ್ಯಾ ಭಾಗೆವಂತ್ಪಣಾ ಖಾತಿರ್ ತುಕಾಚ್ ತುಂ ಇನ್ಯಾರ್ ಕರ್ತಾನಾ, ಅಶಿರ್ ದಾರ್ವಟ್ಕಾಂತ್ಲ್ಯಾನ್ ಮೆಟಾಂ ಕಾಡ್ತಾನಾ ಹೆಂ ಸರ್ವ್ ಜೆಜುಚೊ ಮಿರಿಸ್ ಘೆಂವೊ ಮ್ಹಳ್ಳೆಂ ಸಮ್ಜೆ. ಕಷ್ಟ್ ಜಾಂವ್ಕ್ ಮತಿಚಿ ಆನಿ ಕುಡಿಚಿ, ಪಿಡಾ, ದುಬ್ಳಿಕಾಯ್, ಶೋಷಣ್ ಆನಿ ಲುಕ್ಣಣ್, ಮರಣ್ ಆನಿ ಮನ್ಯಾಚೆಂ ದಳ್ಳಿರ್ಪಣ್ ಜೆಜುಚೆ ಮಿರಿಸ್ ನ್ಹಯ್. ಹೆ ಸರ್ವ್ ಕಶ್ಟ್ ದೆವಾನ್ ದಿಲ್ಲೆ ನ್ಹಯ್. ಪೂಣ್ ದೆವಾನ್ ತೆ ಯೆಂವ್ಕ್ ಸೊಡ್ಲಾತ್. ಪವಿತ್ರ್ ಸಭೆಚ್ಯೆ ಶಿಕೊವ್ಣೆ ಪ್ರಕಾರ್ - CCC2448, CCC 57,58, ಕಶ್ಟ್ ವಳ್ಳಳೆ ಜರ್ ದೆವಾನ್ ತೆಂ ಜಾಂವ್ಕ್ ಸೊಡ್ಲಾಂ ಜಾಲ್ಯಾರ್ ದೆವಾಕ್ ತೆ ನಿವಾರುಂಕೆಯಿ ಜಾತಾತ್. ಹೊ ವಿಶಯ್ ಮುಕಾರ್ ವಿವರುನ್ ಸಮ್ಜಯ್ಲಾ.

ಜೆಜುಚೊ ಮಿರಿಸ್ ಖಂಯ್ಲೊ?

ಕಥೊಲಿಕ್ ಪವಿತ್ರ್ ಸಭೆಚ್ಯೆ ಶಿಕೊವ್ಣೆ ಪ್ರಕಾರ್ CCC 618, ಪಾತ್ಕಾಂ ಭಗ್ನುಂಕ್, ಪಿಡೆಸ್ತಾಂಕ್ ಗೂಣ್ ಕರುಂಕ್, ದೆಂವ್ತಾರಾಕ್ ಧಾಂವ್ಡಾಂವ್ಕ್, ಪವಿತ್ರ್ ಅತ್ಯಾತ್ ದಿಂವ್ಕ್, ಸಾಸ್ಣಾಚೆಂ ಜಿವಿತ್ ಜೊಡುಂಕ್ ಜೆಜುನ್ ತಾಚೊ ಮಿರಿಸ್ ವ್ಹಾವಯ್ಲೊ. ಜೆಜುಚೆಂ ಮಿಸಾಂವ್ಕ್ ಹೈ ಸಂಸಾರಿಂ ಸಂಪೂರ್ಣ್ ಕರುಂಕ್ ಮರಿಯೆನ್ ಜೆಜುಚ್ಯೆ ಆವಂಯ್ ಆನಿ ಸಿಮಿಯಾಂವ್ನ್ (ಮಾರ್ಕ್ 15:21) ಕುಮಕ್ ಕೆಲಿ. ಜೆಜುಚೊ ಮಿರಿಸ್ ವ್ಹಾವೊಂವ್ಚ್ಯಾ ವಾವ್ರಾಂತ್ ಮರಿ ಆನಿ ಸಿಮಿಯಾಂವ್ ಭೋವ್ ಉತ್ರೀಮ್ ದಾಖ್ಲೆ. ತಾಣಿಂ ತಾಂಚ್ಯಾ ಜಿವಿತಾಂತ್ ಭಲಾಯ್ಕಿ ನಾಸ್ತಾನಾ ಖೆಲ್ಯಾರ್ ಪಡುನ್ ಜೆಜುಚೊ ಮಿರಿಸ್ ವ್ಹಾವೊಂವ್ಕ್ ನಾ, ಪೂಣ್ ಬರೈ ಭಲಾಯ್ಕಿಂತ್ ಆಸುನ್ ಜೆಜುಚೊ ಮಿರಿಸ್ ವ್ಹಾವಯ್ಲೊ. ಅಶೆಂ ಜೆಜುಚೊ ಮಿರಿಸ್ ವ್ಹಾವೊಂವ್ಚೆಂ ಮ್ಹಳ್ಯಾರ್ ಜೆಜುಕ್ ಸಾಂಗಾತ್ ವಾ ಕುಮಕ್ ಕರ್ಚೆಂ ಮ್ಹಳ್ಳೆಂ ಸಮ್ಜಯ್ಲೆ. ಆನ್ಯೆಕಿ ರಿತಿನ್ ಸಾಂಗ್ಚೆಂ ತರ್ ಅತ್ಮೆ ಬಚಾವ್ ಕರ್ಚೆ ಮನ್ಯಾಕುಳಾಕ್ ಸೊಡೊಂವ್ಚೆಂ, ಪಿಡೆಸ್ತಾಂಕ್ ಗೂಣ್ ಕರ್ಚೆಂ, ಸುಟ್ಕಾ ದಿಂವ್ಚೆಂಚ್ ಜೆಜುಚ್ಯಾ ಮಿಸಾಂವಾಂಚೊ ವಾವ್ರ್. ತರ್ ಮನ್ಯಾಕುಳಾಕ್, ಅತ್ಮೆ ಬಚಾವ್ ಕರ್ಚೆ ಗೂಣ್ ಕರ್ಚೆ, ಸೊಡ್ಣಣ್ ದಿಂವ್ಚೆಂಚ್ ಜೆಜುಚ್ಯಾ ಮಿರ್ಯಾಚೊ ಉದ್ದೇಶ್.

ಜೆಜುಚ್ಯಾ ಮಿರ್ಯಾಂತ್ ಹಾಂವೆಂ ಕಶೆಂ ಭಾಗ್ ಘೆಂವೊ?

ಕೊಣ್ ಆಪ್ಲೊ ಸ್ವಂತ್

(ಆದಾಯ್) ಗರ್ಜೊ, ಮೊಲ್ಕಾಧಿಕ್ ವಸ್ತು ಇನ್ಯಾರ್ ಕರ್ನ್, ಆಯ್ಚ್ಯಾ ಕಾಳಾರ್ ಮಾದ್ಯಮಾ ಮುಕಾಂತ್ ದೆವಾಚೆಂ ಉತರ್ ಪರ್ಗಟ್ತಾ, ಆಸ್ಪತ್ಯಾಂನಿ ಪಿಡೆಸ್ತಾಂಕ್ ಗೂಣ್ ಕರ್ಚ್ಯಾ ವಾವ್ರಾಂತ್ ಭಾಗ್ ಘೆತಾ, ಸಮಾಜ್ ಸೆವಾ ಕರ್ತಾ, ಸರ್ವಾಂಕ್ ಜಾತ್-ಮತ್ ಲೆಕಿನಾಸ್ತಾಂ ಶಿಕಪ್ ದಿತಾ, ಪಿಡೆಸ್ತಾಂ ಖಾತಿರ್ ಮಾಗ್ಣ್ಯಾಚೊ ಜಮಾತಿ ಕರ್ತಾ, ತೊ/ತಿ ನೀಜ್ ಜಾವ್ನ್ ಜೆಜುಚೆಂ ಮಿಸಾಂವ್ ಮುಂದರುನ್ ಫಿರ್ಪಾ. ಹಾಚೊ ಪರಿಣಾಮ್ ಜಾವ್ನ್ ಜೆಜುಚೊ ಮಿರಿಸ್ ವ್ಹಾವಯ್ತಾತ್. ಜೆಜುನ್ ಹ್ಯಾ ಸಂಸಾರಾಚೆ ಸೊಡ್ಣಣ್ ಪಾಸತ್ ಮಿರಿಸ್ ವ್ಹಾವಯ್ಲೊ, ಹ್ಯಾ ಖಾತಿರ್ ಮಿರಿಸ್ ವ್ಹಾವೊಂವ್ಚೆಂ ವ್ಹಳ್ಯಾರ್ ಸಂಸಾರಾಚ್ಯಾ ಸಾಲ್ವಾಸಾಂವಾ ಖಾತಿರ್ ಆನಿ ಸೊಡ್ಪಣ್ ಖಾತಿರ್ ಮ್ಹಣ್ ಸಮ್ಜುಂಚೆಂ.

ಆಪ್ಣಾಕ್ ಇನ್ಯಾರ್ ಕರುನ್ ದಿಸ್ಪಡ್ತೆ ಮಿರಿಸ್ ಘೆಂವ್ನ್... ಮಾತೆವ್ 16:24:

“ಕೊಣಾಕ್ ಜರ್ ಮ್ಹಜೊ ಪಾಟ್ಲಾವ್ ಕರುಂಕ್ ಮಿಶಿ ಆಸಾ, ತರ್ ಆಪ್ಣಾಕ್ಚ್ ತೊ ಇನ್ಯಾರ್ ಕರುಂದಿ, ಆಪ್ಲೊ ಮಿರಿಸ್ ಉಕಲ್ನ್ ಘೆಂವ್ಪಿ ಆನಿ ಮ್ಹಜ್ಯಾ ಪಾಟ್ಲಾನ್ ಯೆಂವ್ಪಿ” (ಮಾತೆವ್ 16:24) ಆಮ್ಚಿಂ ಚಿಂತಾಂ ಆನಿ ಆಮ್ಚಿ ಆಶಾ ಇನ್ಯಾರ್ ಕರುನ್; ಜೆಜು, ಆಮ್ಕಾಂ ತಾಚೆಂ ಚಿಂತಪ್ ಆನಿ

ಇಮೂಳ್: ಮಾ ದೊ ಜೋಸ್ ವೆಟಿಯಂಕಲ್ ವಿ.ಸಿ.

ಕೊಂಕ್ಣಿಕ್: ಬಾ. ಜೆ. ಬಿ. ಕ್ರಾಸ್ತಾ, ರುಜಾಯ್

ತಾಚಿ ಆಶಾ ಆಮ್ಚೆ ಜಿಣ್ಯೆಂತ್ ದವ್ರುನ್ ಜಿಯೆಂವ್ಕ್ ಆಪಯ್ತಾ. ಇನ್ಯಾರ್ ಕರ್ಚೆಂ ಮ್ಹಳ್ಯಾರ್, ಹಾಂವೆಂ ವ್ಹಜ್ಯಾ ಕಾಳ್ಜಾಂತ್ ವ್ಹಜಿಂ ಚಿಂತಾಂ ಮ್ಹಜಿ ಆಶಾ, ಮ್ಹಜೊ ಸಂತೊಸ್ ಹಾಂವೆಂ ತ್ಯಾಗ್ ಕರ್ಚೊ ಮಿಸಾಂವ್ ಜಾರಿ ಕರ್ತಾನಾ ಆಡ್ಕಳೊ ವಾ ವಿರೊಧ್ಪಣ್ ಲಾಭ್ಯಾರ್ತೆಯಿ ಮಿಸಾಂವ್ ಕಾಮ್ ಪೊಂತಾಕ್ ಪಾವೊಂವ್ಚೆಂಚ್ ಜೆಜುಚೊ ಮಿರಿಸ್ ವ್ಹಾವೊಂವ್ಚೊ. ಜೆಜುಚ್ಯಾ ಮಿಸಾಂವಾಂತ್ ಚಾರ್ ಸಂಗಿಂ ಆಟಾಪುನ್ ಆಸಾತ್. ಪಯ್ಲೆಂ: ದೆವಾಚ್ಯಾ ರಾಜಾಚಿ ಪರ್ಗಟ್ಣಿ, ದುಸ್ರೆಂ: ಪಿಡೆಸ್ತಾಂಕ್ ಗೂಣ್ ಕರ್ಚೆಂ. ತಿಸ್ರೆಂ: ದೆಂವ್ತಾರಾಕ್ ಧಾಂವ್ಡಾಂವ್ಚೆಂ ಆನಿ ನಿಮಾಣೆ ಲೊಕಾಕ್ ಪವಿತ್ರ್ ಅತ್ಯಾಚ್ಯಾ ಸ್ಥಿರತಾಚೆ ಸಕ್ನೆನ್ ಭರ್ಚೆಂ. ಕೊಣ್ ದೆವಾಚ್ಯಾ ರಾಜಾಚೆ ಪರ್ಗಟ್ಣಿಂತ್, ಸುಟ್ಕಾ ದಿಂವ್ಚ್ಯಾ ಗೂಣ್ ಆನಿ ಮಾಖ್ಣಿಚ್ಯಾ ವಾವ್ರಾಂತ್ ಮೆತರ್ ಜಾತಾತ್ ತಿಂ ಸರ್ವ್ ಜೆಜುಚೊ ಮಿರಿಸ್ ವ್ಹಾವೊವ್ನ್ ಆಸಾತ್.

ಪಿಡಾ ಆನಿ ದುಬ್ಳಿಕಾಯ್ ಜೆಜುಚೊ ಮಿರಿಸ್?

“ಕಥೊಲಿಕ್ ಸಭೆಚ್ಯೆ ಶಿಕೊವ್ಣೆ ಪ್ರಕಾರ್ CCC2448 ಸರ್ವ್ ರಿತಿಚೆ

ದುಬ್ಳಿಕಾಯ್, ಜುಲುಮ್, ಕುಡಿಚಿ ಆನಿ ಮತಿಚಿ ಪಿಡಾ, ಮರಣ್, ಮನ್ಯಾ ದಳ್ಳಿರ್ಪಣ್ (Misery) ಮನಿಸ್ ಭೊಗಿತ್ ಆಸಾ. ಅಸಲ್ಯಾ ಮನ್ಯಾಚೆಂ ದಳ್ಳಿರ್ಪಣ್ ಪಳೆವ್ನ್ ಕ್ರಿಸ್ತಾ ಸೊಡ್ಪಣ್ಕಾರಾನ್, ಸ್ವಂತ್ ಮಿಶೆನ್ ತಾಚೆರ್ ಘೆಲ್ಲೆಂ ಆನಿ ಮನ್ಯಾ ಬರಿಂ ಜಾವುನ್ ಮನ್ಯಾಂ ಥಂಯ್ ಏಕ್ ಜಾಲೊ” (1 ಪೆದ್ರು 2:24). ಅಶೆಂ ದುಬ್ಳಿಕಾಯ್, ಮಾನಸಿಕ್ ಪಿಡಾ, ಕುಡಿಚಿ ಪಿಡಾ, ದಗ್ದಣಿ, ಶೋಷಣ್ ದೆವಾಚೆಂ ದೆಣೆಂ ನ್ಹಯ್ ಮ್ಹಣ್ ಕಥೊಲಿಕ್ ಪವಿತ್ರ್ ಸಭಾ ಶಿಕಯ್ತಾ. ಬಗರ್ ಮನ್ಯಾಚೆಂ ದಳ್ಳಿರ್ಪಣ್ ಆದಾಂವ್-ಎವೆಚ್ಯಾ ಮೂಳ್ ಪಾತ್ಕಾಚೊ ಪರಿಣಾಮ್ ಜಾವ್ನ್ ಬಂಧಡೆಚೊ ವಾ ವೊಸೊ ಸಂಯ್ಚಿಕ್ ರಿತಿನ್ ಆಮ್ಕಾಂ ಆಯ್ಲಾ ಮ್ಹಣ್ ಆಮಿ ಸಮ್ಜಯ್ತೆ. ಹೊ ಬಾಂದ್ವಾಸ್ ಹಿ ಬಂಧಡ್, ಜೆಜುನ್ ಎದೊಳ್ಚ್ ತಾಚೆ ಕುಡಿರ್ ಘೆತ್ಲಾ ಆನಿ ಹಾಂತ್ಲೆಂ ಮನ್ಯಾಕುಳಾಕ್ ತಾಣೆಂ ಸೊಡಯ್ಲಾಂ.

ಜೆಜುನ್ ಪಿಡಾ ಏಕ್ ಬಾಂದ್ವಾಸ್ ಮ್ಹಣ್ ಲೆಕ್ಲೆಂ:

ಸಾಂ ಲೂಕ್ 13:11-17 ವೊಳಿಂತ್ ಜೆಜು ಏಕ್ ಪಾವ್ಟಿಂ ಸಿನಾಗೊಗಾಂತ್ ಶಿಕೊವ್ನ್ ಆಸ್ತಾನಾ ಏಕೈ ಅಪಾಂಗ್ ಸ್ತ್ರಿಯೆಕ್ ಮೆಳ್ತಾ. ಜೆಜುನ್ ತ್ಯೆ ಸ್ತ್ರಿಯೆಕ್ ಪಳೆವ್ನ್ ಸಿನಾಗೊಗಾಚ್ಯಾ ಅಧಿಕಾರಿ ಲಾಗಿಂ ತುಮಿ ಏಕ್ ಪುನರ್ವಸತಿ ಸಂಸ್ಥಾಚಿ ವ್ಯವಸ್ಥಾ ಕರಾ ಮ್ಹಣ್ ಸಾಂಗುಂಕ್ ನಾ. ಬಗರ್ ತೊ ಮ್ಹಣಾಲೊ: “ಅತ್ರಾ ವರ್ನಾಂ ಧಾವ್ನ್ ಸಂಯ್ತಾನಾನ್ ಖೊಡ್ಯಾರ್ ಘಾಲ್ಲ್ಯಾ ಹೈ ಅಬ್ರಹಾಮಾಚ್ಯೆ ಧುವೆಕ್ ತಿಚ್ಯಾ ಬಾಂದ್ವಾಸಾಂತ್ಲಿಂ ಸಾಬ್ಪತಾಚ್ಯಾ ದಿಸಾ ಸೊಡೊಂವ್ಪಿ ನ್ಹಯ್ ಆಸ್ಲಿ?” ಜೆಜುನ್ ತಿಕಾ ಆಪ್ಣಾ ಸರ್ತೀನ್ ಆಪಯ್ಲಿ ಆನಿ ಮ್ಹಳೆಂ: “ಅಗೆ ಬಾಯೆ ತುಜ್ಯೆ ಪಿಡೆಂತ್ಲಿ ತುಕಾ ಸುಟ್ಕಾ ಜಾಲಿ”. ಸಿನಾಗೊಗಾಚ್ಯಾ ಅಧಿಕಾರಿಂಕ್ ಹೆಂ ಮೆಚ್ಚಲೆ ನಾ. ದೆಕುನ್ ಜೆಜು ತಾಂಕಾಂ ಶಿಕಯ್ತಾ, ಪಿಡಾ ದೆವಾಚೆಂ ದೆಣೆಂ ನ್ಹಯ್ ಪೂಣ್ ಏಕ್ ಬಾಂದ್ವಾಸ್, ಹಾಂತ್ಲೆಂ ಲೊಕಾಂಕ್ ಸುಟ್ಕಾ ಲಾಬಚೆ. ಹೈ ಖಾತಿರ್ಚ್ ಜೆಜುನ್ ತಾಚ್ಯಾ ಶಿ ಸಾಂಕ್ ಆದೇಶ್ ದಿಲಾ. “ಪಿಡೆಸ್ತಾಂಕ್ ಗೂಣ್ ಕರಾ” ಹಾಚೊ ಅರ್ಥ್ ಆಸಾ ತುಮೆಂ ಪಿಡೆಸ್ತಾಂಕ್ ಗೂಣ್ ಕರಿಚೆ (ಮಾತೆವ್, ಲೂಕ್ 10:8) ಜೆಜುನ್ ಆಪೊಸ್ತಲಾಂಕ್ ಆಮೊವ್ನ್ ತಾಂಕಾಂ ಅಧಿಕಾರ್ ದಿವ್ನ್ ಪಿಡೆಸ್ತಾಂಕ್ ಗೂಣ್ ಕರುಂಕ್ ಧಾಡ್ನ್ ದಿಲೆಂ. (ಮಾತೆವ್ 10:1) ಪರ್ನ್ಯಾ ಸೊಲ್ಯಾಂತ್ಲೆಂ ಚಾರಿತ್ರಿಕ್ ಘಡಿತ್:

ಸುಮಾರ್ ಚಾಳಿಸ್ ವರ್ನಾಂ ಇಸ್ರಾಯೆಲ್ ಪರ್ಜಾ ಮರುಭುಮಿಂತ್ ಆಸ್ಲಿ. ತ್ಯಾ ವೆಳಾರ್ ತಾಂಕಾಂ ಕಿತ್ಯೆಂಚ್ ಉಣೆಂ ಪಡುಂಕ್ ನಾ ಆನಿ ಪಿಡಾಯ್ ಯೆಂವ್ಕ್ ನಾ. ‘ರುಪ್ಯಾ ಆನಿ

ಭಾಂಗಾರಾ ಸವೆಂ ತಾಣೆಂ ಇಸ್ರಾಯೆಲಾಕ್ ಭಾಯ್ ಕಾಡ್ಲೊ, ತಾಂಚ್ಯಾ ಕುಳಿಯಾಂ ಮಧ್ಲೊ ಕೊಣ್‌ಚ್ ಆದ್ಕುನ್ ಪಡ್ಲೊ ನಾ” (ಕೀ 105:37). “ಸರ್ವಸ್ಪರ್ ತಾಂಚೆ ಸವೆಂ ಪಯ್ಲೆ ಕರ್ತಾಲೊ. ದಿಸಾಕ್ ತಾಂಕಾಂ ವಾಟ್ ದಾಕೊಂವ್ಚ್ಯಾ ಖಾತಿರ್ ಕುಪಾಚ್ಯಾ ಖಾಂಚ್ಯಾ ರುಪಾರ್ ಆನಿ ರಾತಿಕ್ ತಾಂಕಾಂ ಉಜ್ವಾಡ್ ದಿಂವ್ಚ್ಯಾ ಖಾತಿರ್ ಉಜ್ಯಾಚ್ಯಾ ಖಾಂಚ್ಯಾ ರುಪಾರ್ ತೊ ತಾಂಚೆ ಸವೆಂ ವೆತಾಲೊ. ಅಶೆಂ ದೀಸ್ ಆನಿ ರಾತ್ ತಾಂಚ್ಯಾನ್ ಪಯ್ಲೆ ಕರುಂಕ್ ಜಾಲೆಂ. ದಿಸಾಕ್ ಕುಪಾಚೊ ಖಾಂಬೊ ಆನಿ ರಾತಿಕ್ ಉಜ್ಯಾಚೊ ಖಾಂಬೊ ಲೊಕಾ ಮುಕ್ಲೊ ಕೆದಿಂಚ್ ಪಂಯ್ ವಚನಾತ್ಲೊ” (ನಿರ್ಗಮನ್ 13:21-22). ತಾಂಚೆ ಗ್ರೆಸ್ತಕಾಯೆಕ್, ಸಮೈದ್ ಆನಿ ಪಿಡಾ ನಾತ್‌ಲ್ಯಾಕ್ ದೆವಾಚಿ ಹಾಜಿ ಕಾರಣ್ ಜಾಲಿ. ಉಜೊ ಆನಿ ಮೋಡ್ ಸಂಕೇತ್ ಪವಿತ್ರ್ ಅತ್ಯಾಚಿಂ. ತೊ ಲೋಕ್ ಹ್ಯಾ ಉಜ್ಯಾಚ್ಯಾ ಆನಿ ಮೊಡಾಂಚೆ ಸಾವ್ಯೆಂತ್ ಚೆಮ್ತಾಲೊ. ಪವಿತ್ರ್ ಅತ್ಯಾಚ್ಯಾ ಮಾಖ್ಣಿಚೆ ಸಕ್ಂತ್ ಜಿಯೆತಲಾಂಕ್ ದೇವ್ ದುಬ್ಳಿಕಾಯ್, ಪಿಡಾ, ಶೋಷಣ್ ತಾಂಚೆ ಧಾವ್ನ್ ಕಾಡ್ನ್ ಉಡಯ್ತಾ. ಮಹಾರಾಷ್ಟ್ರಾಚ್ಯಾ ನಾಸಿಕಾಂತ್ ಆರ್ ಮಾರ್‌ಲ್ಲೊ ಗೂಣ್ ಜಾಲೊ:

1997-0ತ್ ಬಾ| ಮ್ಯಾಕ್ರಿಮ್ ಡಿಸಿಲ್ವಾನ್ ಮಹಾರಾಷ್ಟ್ರಾಚ್ಯಾ ನಾಸಿಕ್ ದೆವಾಲ್ಲಿ ಮ್ಹಳ್ಳೆ ಕಡೆ ರೆತಿರ್ ದವರ್ಲಿ. ಹಾಂಗಾಸರ್ ಏಕ್ ಹಿಂದು ಭಾವ್ ಸಬಾರ್ ವರ್ನಾಂ ಧಾವ್ನ್ ಆರ್ ಮಾರ್‌ಲ್ಲೊ ಹ್ಯಾ ಮಾಗ್ಣ್ಯಾಂತ್ ಭಾಗ್ ಘೆಂವ್ಕ್ ಆಯಿಲ್ಲೊ. ಬಾ| ದೊ| ಜೊಸ್ ವೆಟಿಯಂಕಲ್ ವಿ.ಸಿ ಶಿಕೊವ್ಣೆ ದಿತಾನಾ ಪವಿತ್ರ್ ಅತ್ಯಾಚೆಂ ಯೆಣೆಂ ಹ್ಯಾ ಮನ್ಯಾಚೆರ್ ಆಯ್ಲೆಂ. ತಾಕಾ ಉಟುನ್ ಚೆಲುಂಕ್ ಜಾಲೆಂ. ಸಬಾರ್ ವರ್ನಾಂ ಆರ್ ಮಾರುನ್ ಹಾಂತುಳ್ಳಾರ್ ಆಸ್ಲೊ ಮನಿಸ್ ಸಂಪೂರ್ಣ್ ಬರೊ ಜಾಲೊ. ಹ್ಯಾ ಜಾಗ್ಯಾರ್ ಆಜ್ ಕಲ್ಯಾಣ್ ದಿಯೆಸೆಜಿಚೆಂ ಏಕ್ ದೇವ್ ಮಂದಿರ್ ಉಬೆಂ ಜಾಲಾಂ. ಪವಿತ್ರ್ ಅತ್ಯಾಚೆನ್ ತಾಚಿ ಸಾವಿತ್ರಿ ಲೊಕಾಂಚೆರ್ ಘಾಲ್ಚ್ಯಾ ವೆಳಾರ್ ಪಿಡೆಸ್ತ್ ಬರೆ ಜಾತಾತ್. ಪವಿತ್ರ್ ಅತ್ಯಾಚಿ ಸಾವಿತ್ರಿ ಪಡಲ್ಚ್ಯಾ ವೆಳಾರ್ ಅಸಾಧ್ಯ್ ಆಸ್ಲೆಂ ಸಾಧ್ಯ್ ಜಾತಾ (ಲೂಕ್ 1:37).

ಪಾಪಾಚಿ ಶಿಕೊವ್ಣೆ:

“ಹ್ಯಾ ಸಂಸಾರಾಂತ್ ಪಾತಕ್, ಪಾಪ್, ವಾಯ್ ಮ್ಹಳ್ಳೆ ಸಮಸ್ತ್ ದೆವಾ ಧಾವ್ನ್ ಆಯಿಲ್ಲೆ ನ್ಹಯ್ ಬಗರ್ ದೆಂವ್ತಾರಾ ಧಾವ್ನ್. ಹ್ಯಾ ಸಂಸಾರಾಂತ್ ದೆವಾನ್ ಬರೆಂ ಬಿಂ ಒಂಪ್ಲಾಂ. ಹೈ ಖಾತಿರ್ ದೇವ್ ಖಿಂಯ್ಚ್ಯಾಚ್ ಕಾರಣಾ ಖಾತಿರ್ ಹ್ಯಾ ಸಂಸಾರಿ ವಾಯ್ಚಾಕ್ ಕಾರಣ್ ನ್ಹಯ್” (ಮಾತೆವ್ 13:24-30, 36-43) ಮ್ಹಣ್ತಾ ಪಾಪಾ ಫ್ರಾನ್ಸಿಸ್. ಜೆಜು ನವ್ಯಾನ್ ದುಸ್ರೆ ಪಾವ್ಟಿ ಮಹಿಮೆನ್ ಯೆತಾ ಪರ್ಯಾಂತ್ ಬರೆಂ ಆನಿ ವಾಯ್ ಸಾಂಗತಾ ರಾಜ್ ಕರ್ತಾ ಮ್ಹಣ್ ಪಾಪಾ ವಿವರುನ್ ಸಾಂಗ್ತಾ. ಹೈ ಖಾತಿರ್ ದೆವಾ ಧಾವ್ನ್ ಕಿತ್ಲೆಂ

ಆನಿ ದೆಂವ್ತಾರಾ ಧಾವ್ನ್ ಕಿತ್ಲೆಂ ಯೆತಾ ವಾ ಘಡ್ತಾ ಮ್ಹಳ್ಳೆಂ ಶಾಣೆಪಣಾನ್ ಆನಿ ಜಾಣ್ವಾಯೆನ್ ಸಮ್ಜುನ್ ಘೆಜೆ ಮ್ಹಣ್ ಪಾಪಾ ಫ್ರಾನ್ಸಿಸ್ ಜಾಗ್ರುತ್ ಸಾಂಗ್ತಾ (ಓಬ್ಬರೊವೊತ್ ರೊಮಾನೊ, ಪತ್ರ್; ನವೆಂಬರ್ 30, ಸುಕ್ರಾರ್, 25, ಜುಲಾಯ್ 2014, P3).

ವಾತಿಕಾನ್ ದುಸ್ರಿ ಮಹಾಸಭಾ:

“ಹ್ಯಾ ಸಂಸಾರಾಂತ್ ಆಮ್ಚೆಂ ದುಖ್ ಕಷ್ಟ್ ದೆವಾ ಧಾವ್ನ್ ಯೆನಾ” ಮ್ಹಣ್ ವಾತಿಕಾನ್ ದುಸ್ರೆ ಮಹಾ ಸಭೆಚ್ಯಾ ದೊತೊರಾಂಚಿ (Fathers) ಅಭಿಪ್ರಾಯ್. ಹೆಂ ಸಗ್ಳೆಂ ವಾಯ್ ಆನಿ ಅಸಲ್ಯಾ ಸಂದರ್ಭಾಂನಿ ಲೊಕಾಂಕ್ ಹಾಚೆ ಧಾವ್ನ್ ಭಾಯ್ ಯೆಂವ್ಕ್ ಕಷ್ಟ್ ಮಾರ್ತಾತ್. ದೆಕುನ್ ತಾಂಕಾಂ ದೆವಾಚಿ ಕುರ್ಪಾ ಗರ್ಜ್ (GS 13). ದೇವ್, ಹ್ಯಾ ಸಂಸಾರಾಂತ್ ಖಿಂಯ್ಚ್ಯಾಚ್ ವಾಯ್ಚಾಕ್ ಆನಿ ಕಷ್ಟಾಂಕ್ ಪ್ರತ್ಯಕ್ ಜಾಂವ್, ಪರೋಕ್ ರಿತಿನ್ ಕಾರಣ್ ನ್ಹಯ್ (CCCc 57 ಆನಿ 58). ಪೂಣ್ ಹ್ಯಾ ಕಷ್ಟ ಆನಿ ವಾಯ್ಚಾ ಧಾವ್ನ್ ಕಿತ್ಲೆಂ ಬರೆಪಣ್ ಯೆಂವ್ಚ್ಯಾಕ್ ತೊ ತಾಕಾ ಅವ್ಯಾಸ್ ಕರ್ನ್ ದಿತಾ. (CCC312)

ನಿಮಾಣೆಂ:

ಪಿಡಾ, ಮಾನಸಿಕ್ ಅಪಾಂಗ್, ಅನಾಹುತ್, ದುಬ್ಳಿಕಾಯ್, ಶೋಷಣ್, ಲುಕ್ಣಣ್, ದೆವಾ ಧಾವ್ನ್ ಆಯಿಲ್ಲೆಂ ದೆಣೆಂ ಮ್ಹಣ್ ಧೊಡ್ಯಾಂನಿ ತಾಂಚೊ ವಯುಕ್ತಿಕ್ ವಾದ್ ಕೆಲ್ಲೊ ಆಸಾ. ಹೊ ವಿಶಯ್ ಜೆಜುಚ್ಯೆ ಶಿಕೊವ್ಣೆ ಆನಿ ಕಥೊಲಿಕ್ ಸಭೆಚೆ ಶಿಕೊವ್ಣೆಕ್ ತಾಳ್ ಪಡನಾ. ‘ಅಶೆಂ ತುಜ್ಯಾಚ್ ಉತ್ರಾ ವರ್ವಿಂ ತುಂ ಅಪ್ರಾಧಿ ವಾ ನಿರಾಪ್ರಾಧಿ ಮ್ಹಣುನ್ ತೀರ್ಪ್ ಜಾತಲೆಂ. (ಮಾತೆವ್ 12:37). ಮನ್ಯಾಚ್ಯಾ ತೊಂಡಾ ಧಾವ್ನ್ ಯೆಂವ್ಚಿಂ ಸರ್ವ್ ಉತ್ರಾಂ ತಾಚ್ಯಾ ಕಾಳ್ಜಾಚೆ ಗುಂಡಾಯೆ ಧಾವ್ನ್ ಯೆತಾತ್. ತಾಂಚ್ಯಾ ಚಿಂತ್ಪಾ ಪರ್ಮಾಣೆಂ ತೆ ಉಲಯ್ತಾತ್, ತಾಂಚ್ಯಾ ಉಲೊವ್ಣ್ಯಾ ಪ್ರಕಾರ್ ತಾಂಚಿ ಝಡ್ಡಿ ಜಾತಲಿ. ತರ್ ವಯ್ ಸಾಂಗ್ಲೆ ಕಷ್ಟ್ ಇತ್ಯಾದಿ ದೆವಾಚೆಂ ದೆಣೆಂ ಮ್ಹಣ್ ಲೆಕ್ಲಾರ್, ದೆವಾ ಕಡೆ ಮಾಗ್ಣೆಂ ಕರುನ್ ತೆ ಹಳೊ ಕರುಂಕ್ ವಾ ಬಡ್ಣುಂಕ್ ಆಮಿ ಮಾಗ್ಣೆಂ ಕರ್ಚೆಂ? ಕಿತ್ಯಾಕ್ ದೆವಾಚ್ಯಾ ಯೋಜನಾ ಪ್ರಕಾರ್ ತೆಂ ಘಡ್ಲಾಂ! ತಾಚ್ಯಾ ಬದ್ಲಾಕ್ ದೆವಾಚ್ಯಾ ಯೋಜನಾಂತ್, ತುಜ್ಯಾ ಕಷ್ಟಾಂಕ್, ವಳ್ಳಳ್ಯಾಂಕ್ ಏಕ್ ಅರ್ಥ್ ಆಸಾ ಮ್ಹಣ್ ಚೀಂತ್ ಆನಿ ಭಾವಾಡ್ತಾನ್ ಮಾನುನ್ ಘೆ. “ಹ್ಯಾ ಶಿವಾಯ್ ಆಪ್ಣಾಚೊ ಮೋಗ್ ಕರ್ತಲ್ಯಾಂಕ್ ಮ್ಹಣ್ ಜಾಂಕಾಂ ಆಪ್ಲೆಂ ನಿಶ್ಚಿತ್ ಕೆಲ್ಲ್ಯಾ ಶೆವಟಾಕ್ ಸರಿ ಜಾವುನ್ ಆಪೊವ್ಣೆಂ ದಿಲಾಂ ತಾಂಕಾಂ ಸರ್ವ್ ಸಂಗಿಂ ದೇವ್ ತಾಂಚ್ಯಾ ಬರ್ಯಾಕ್ ಪಡಶೆಂ ಕರ್ತಾ ಮ್ಹಣ್ ಆಮಿ ಜಾಣಾಂವ್” (ರೊ 8:28). ಆಮಿ ಆಮ್ಚೆಂ ಚಿಂತಪ್ ಸೊಡ್ನ್ ಜೆಜುಚೆಂ ಚಿಂತಪ್ ಆಮ್ಚೆಂ ಕರ್ನ್ ಘೆವ್ಚ್ಯಾಂ ಆನಿ ಜೆಜುಚೆಂ ಮಿಸಾಂವ್ ಮುಕಾರ್ ವ್ಹರ್ಯಾಂ. ತುಕಾಚ್ ತುಂ ಇನ್ಯಾರ್ ಕರ್, ತುಜೊ ದಿಸ್ಪಡ್ಲೊ ಮಿರಿಸ್ ಘೆ ಆನಿ ಮ್ಹಜೊ ಪಾಟ್ಲಾವ್ ಕರ್.

ಸಾಂ ಲುವಿಸ್ ಕೊಲೆಜ್ ಕೊಂಕ್ರಿ ಸಂಸ್ಥಾಚೊ ಮಾಣಿಕೋತ್ಸವ್ ಆನಿ ಕೊಂಕ್ರಿ ವಿಭಾಗಾಚೊ ರುಪ್ಯೋತ್ಸವ್

ಮಂಗ್ಳುರ್ಚ್ಯಾ ಸಾಂ ಲುವಿಸ್ ಕೊಲೆಜಿಂತ್ಲೊ ಕೊಂಕ್ರಿ ಸಂಸ್ಥೊ ಆನಿ ಕೊಂಕ್ರಿ ವಿಭಾಗ್ ಹಾಂಚ್ಯೆ ವಿಶಿಂ ಏಕ್ ಝಳಕ್...

1980-ಂತ್ ಸಾಂ ಲುವಿಸ್ ಕೊಲೆಜಿಂತ್ ಕೊಂಕ್ರಿ ಸಂಸ್ಥೊ ಸ್ಥಾಪನ್ ಕೆಲೊ. ತವಳ್ ಬಾ| ಜೊಸೆಫ್ ನೆಲಪತಿ ಸಾಂ ಲುವಿಸ್ ಕೊಲೆಜಿಚೊ ಪ್ರಾಂಶುಪಾಲ್. ಕೊಂಕ್ರಿ ಭಾಶೆಚೆಂ ಸಾಹಿತ್ಯ್ ಆನಿ ತಾಚಿ ಉದರ್ಗತ್, ಕೊಂಕ್ರಿ ಲೋಕಾಚಿ ಸಾಮಾಜಿಕ್ ಆನಿ ಸಂಸ್ಕೃತಿಕ ಹಿತಾ ಸಂಬಂಧಾಚಿ ವಾಡಾವಳ್ - ಸಂಸ್ಥಾಚೆ ಉದ್ದೇಶ್. ಹೆ ಉದ್ದೇಶ್ ಕಾರ್ಯಾ ರುಪಾರ್ ಹಾಡ್ಚಿಂ ಧೋರಣಾಂ, ಯೋಜನಾಂ ಆನಿ ಕಾರ್ಯಕ್ರಮಾಂ ಅಶಿಂ ಆಸ್ಲಿಂ:

1. ಕೊಂಕ್ರಿ ಭಾಸ್ ಆನಿ ಕೊಂಕ್ರಿ ಉಲೊಂವ್ಚ್ಯಾ ಲೋಕಾಚೊ ಆರಂಭ್, ಅಭಿವೃದ್ಧಿ ಇತ್ಯಾದಿ ವಿಶ್ಯಾಂತ್ ಸೊದ್ ಚಲೊಂವ್ಚೊ.
 2. ವಾಕ್ರಿ, ಶಬ್ದಕೋಶ್, ಉತ್ರಾವಳಿ, ಪುರಾತನ್ ಸಾಹಿತ್ಯ್ ಇತ್ಯಾದಿ ಸಂಪಾದುನ್ ಉಜ್ವಾಡಾಂವ್ಚೆಂ.
 3. ಕೊಂಕ್ರಿ ಲೋಕ್ ಸಾಹಿತ್ಯಾಚ್ಯಾ ಸಂಶೋಧನಾಕ್ ಆಧಾರ್ ದಿವ್ನ್ ಉಜ್ವಾಡಾಕ್ ಹಾಡ್ಚೆಂ.
 4. ಕೊಂಕ್ರಿ ಶಿಕೊಂವ್ಚೆ ಖಾತಿರ್ ಆನಿ ಹೆರ್ ಉದ್ದೇಶಾಂ ಖಾತಿರ್ ಸರ್ವ್ ಕೊಂಕ್ರಿ ಉಲೊಂವ್ಚ್ಯಾ ಲೋಕಾ ಮಧೆಂ ಸಂಪರ್ಕಾಚೆಂ ಮಾಧ್ಯಮ್ ಜಾಯ್ ಸಾರ್ಕೆಂ ಏಕ್ ನವೆಂ ಪ್ರಮಾಣ್ ಘಡುನ್ ಹಾಡ್ಚೆ ಖಾತಿರ್ ವಾವುರ್ಚೆಂ.
 5. ಕೊಂಕ್ರಿ ಭಾಶೆಚ್ಯಾ ವಿವಿಧ್ ರುಪಾಂ ಮಧೆಂ ಸಂಪರ್ಕ ಆಸಾ ಕರ್ಚೊ.
 6. ಕೊಂಕ್ರಿಚ್ಯಾ ವಿವಿಧ್ ಲಿಪಿಂನಿ ಪ್ರಗಟ್ ಜಾಲ್ಲೆಂ ಸಾಹಿತ್ಯ್ ಲಿಪ್ಯಾಂತ್ ಕರುನ್ ಉಜ್ವಾಡಾಕ್ ಹಾಡ್ಚೆಂ.
 7. ಸಮ್ಮೇಳಿ, ಜಮಾತಿ, ಸಭಾ, ಪ್ರದರ್ಶನಾಂ ಇತ್ಯಾದಿ ಮಾಂಡುನ್ ಹಾಡ್ಚೆಂ.
 8. ಪುಸ್ತಕಾಲಯ್ ಆನಿ ವಾಚ್ಪಾಂ ಘರ್ ಚಲೊಂವ್ಚೆಂ.
 9. ಶಾಳಾಂನಿ ಕೊಂಕ್ರಿ ಶಿಕೊಂವ್ಚೆ ಖಾತಿರ್ ಪಾತ್ ಪುಸ್ತಕಾಂ ತಯಾರ್ ಕರಿಂ ಆನಿ ಸಂಸ್ಥಾ ತರ್ಫೆನ್ ಏಕ್ ಕೊಂಕ್ರಿ ಶಿಕ್ಷಾ ಮಾಂಚೊ ಚಲೊಂವ್ಚೊ.
 10. ಪುಸ್ತಕಾಂ, ನೆಮಾಳಿಂ ಇತ್ಯಾದಿ ಉಜ್ವಾಡಾಕ್ ಹಾಡ್ಚಿಂ.
 11. ಹೆರ್ ಭಾಸಾಂ ಥಾವ್ನ್ ಕೊಂಕ್ರಿಕ್ ಆನಿ ಕೊಂಕ್ರಿ ಭಾಶೆ ಥಾವ್ನ್ ಹೆರ್ ಭಾಸಾಂಕ್ ಪುಸ್ತಕಾಂ ಭಾಶಾಂತರ್ ಕರ್ನ್ ಭಾಸಾಂ ಮಧೆಂ ಸಂಪರ್ಕ ಆಸಾ ಕರ್ಚೊ.
- ಕೊಂಕ್ರಿ ಸಂಸ್ಥಾನ್ ಯೆವ್ಜಿಲ್ಲಿಂ ಯೋಜನಾಂ ಕಾರ್ಯಾರುಪಾಕ್ ಹಾಡ್ಚೆಂ ಪ್ರಯತ್ನ್ ಸುರ್ದೆರ್ ಥಾವ್ನ್ ಆತಾಂ ಪರ್ಯಾಂತ್ ಚಲುನ್ ಆಯ್ಲಾಂ. ಪಯ್ಲೆಂ ಏಕ್ ಬುಕಾಂ



ವಳೆರ್ ಆನಿ ವಾಚ್ಪಾ ಘರ್ ಪ್ರಾರಂಭ್ ಕೆಲೆಂ. ಹ್ಯೆ ಬುಕಾ ವಳೆರಿಂತ್ ಕೊಂಕ್ರಿಚಿ ಚರಿತ್ರಾ, ಸಂಶೋಧಿತ್ ವಿಶಯ್, ವಾಕ್ರಿ, ಶಬ್ದಕೋಶ್, ವ್ಯಾಕರಣ್, ಭಾಶಾಶಾಸ್ತ್ರ, ಲೋಕಸಾಹಿತ್ಯ್, ಸಂಸ್ಕೃತಿ, ಗದ್ಯ್, ಕಾವ್ಯ್ ಆನಿ ಧಾರ್ಮಿಕ್ ಸಾಹಿತ್ಯಾಕ್ ಸಂಬಂಧ್ ಜಾಲ್ಲೆ ಲಗ್ಗ್ ಧಾ ಹಜಾರಾಂಚ್ಯಾಕ್ಯಾಚಿ ಚಡ್ ಬೂಕ್ ಆನಿ ಸಾಧಾರ್ಣ್ ದೋನ್ ಹಜಾರ್ ನೆಮಾಳ್ಯಾ ಅಂಕ್ಯಾಂಚಿ ಖಂಡ್ ಜಗೊವ್ನ್ ದವರ್ಚ್ಯಾತ್. ಕೊಂಕ್ರಿ ಅಧ್ಯಯನ್ ಸಂಶೋಧನ್ ಚಲಯ್ಲಾಂಕ್ ಹೊ ಸಂಸ್ಥೊ ಸಂಪನ್ಮೂಳ್ ಸಂಸ್ಥೊ ಜಾಲಾ. ಸಂಸ್ಥಾಚಿ ಬುಕಾಂ ವಳೆರ್ ಆನಿ ವಾಚ್ಪಾ ಘರ್ ಜೆಜ್ಜಿತ್ ಮಾ| ಆಂಜೆಲೊ ವುರ್ಫೆಯಿಚ್ಯಾ ಮಾನಾಕ್ ಭೆಟಯ್ಲಾ.

ಅಮರ್ ಕೊಂಕ್ರಿ:
ಕೊಂಕ್ರಿ ಭಾಶೆಚೆ ವಾಡಾವಳಿಕ್ ಘಾಲ್ಲ್ಯಾ ಯೋಜನಾಂ ಪ್ರಕಾರ್ ಕೊಂಕ್ರಿ ಸಂಸ್ಥಾನ್ ಕೊಂಕ್ರಿಂತ್ಲಾ ಫಾವುನ್ ಲೇಖಕಾಂಚೆಂ ವುಲಾಂಭ್ ಸಾಹಿತ್ಯ್ ಆಟಾಪ್ಲಲೆ ಸಂಗ್ರಹ್ ಯೋಗ್ಯ್ 24 ಗ್ರಂಥ್ ಪ್ರಗಟ್ ಕೆಲ್ಯಾತ್.


ಇಸಿಜೆಸ್ ತಾಕೊಡೆ

ಸಾಂ ಲುವಿಸ್ ಕೊಲೆಜ್ ಶತಾಬ್ದಿಚ್ಯಾ ಅಮರ್ ಸ್ಮರಣಾ ಖಾತಿರ್ ನಿಯೋಜಿತ್ ಕಾರ್ಯಕ್ರಮಾಂ ಪಯ್ಲಿ ಕೊಂಕ್ರಿಂತ್ ಉಂಚೆಂ ಜ್ಞಾನ್ ಆನಿ ಸಂಶೋಧಿತ್ ಸಾಹಿತ್ಯ್ ಆಟಾಪ್ಲೆಂ 'ಅಮರ್ ಕೊಂಕ್ರಿ' ಷಣ್ಮಾಸಿಕ್ ಆನಿ ಹೆರ್ 1981 ಥಾವ್ನ್ ಕೊಂಕ್ರಿ ಸಂಸ್ಥಾನ್ ಪ್ರಗಟ್ ಕರುಂಕ್ ಪ್ರಾರಂಭ್ ಕೆಲೆಂ ಆನಿಕ್ ಸಾಧನ್. ಗಾಂವಾಂತ್ಲಾ ಆನಿ ಪರ್ಗಾವಾಂತ್ಲಾ ಪುರ್ವಿಲ್ಯಾ ಆನಿ ಆರ್ವಿಲ್ಯಾ ಕೊಂಕ್ರಿ ಸಮಾಜಿ ಮಧೆಂ ಜಾಗ್ರಣೆಚೆಂ, ಸಳಾವಳಿಚೆಂ, ಸಂಪರ್ಕ ಸಂವಹನಾಚೆಂ ಮಾಧ್ಯಮ್ ಜಾಂವ್ಚ್ಯಾ ಉದ್ದೇಶಾನ್ ಪ್ರಾರಂಭ್ ಥಾವ್ನ್ ಕಾನಡಿ ಆನಿ ದೇವನಾಗರಿ ಹ್ಯಾ ದೋನ್ ಲಿಪಿಂನಿ ಏಕ್ಚ್ ಏಕ್ ಅಂಕೊ ಖಳನಾಸ್ತಾಂ ಎದೊಳ್ 72 ಅಂಕಿ ಫಾಯ್ನ್ ಜಾಲ್ಯಾತ್. ಎದೊಳ್ 25-ಂಕ್ ಮಿಕ್ಲೊನ್ ಪುಸ್ತಕಾಂ ಪರ್ಗಟ್ ಕೆಲ್ಯಾಂತ್.

ಕೊಂಕ್ರಿ ಅಧ್ಯಯನ್ ವಿಭಾಗ್:
1992 ಜನೆರ್ 4ವೆರ್ ಸಾಂ

ಲುವಿಸ್ ಕೊಲೆಜಿಂತ್ ಕೊಂಕ್ರಿ ಅಧ್ಯಯನ್ ವಿಭಾಗ್ ಸ್ಥಾಪನ್ ಕೆಲೊ. ಕೊಲೆಜಿಚೊ ರೆಕ್ಟರ್ ಬಾ| ಆವೆಲಿನ್ ಡಿಸೋಜಾ, ಪ್ರಾಂಶುಪಾಲ್ ಬಾ| ಜೊಸೆಫ್ ನೆಲಪತಿ, ಕೊಂಕ್ರಿ ಸಮರ್ಥಕಾಂಚ್ಯೆ ಉಮದಿನ್ ಆನಿ ಪ್ರಯತ್ನಾನ್ ಕೊಲೆಜಿಂತ್ ಕೊಂಕ್ರಿ ಶಿಕ್ಷಾಚ್ಯಾ ಅಧಿಕೃತ್ ಅನುಷ್ಠಾನಾಕ್ ಅವ್ಕಾಸ್ ಲಾಬ್ಲೊ, ಚಾರ್ ಪಾಂವ್ಚ್ಯಾಂಚೊ ಎಕಾ ವರಾಚೊ ಕೊಂಕ್ರಿ ಡಿಪ್ಲೊಮಾ ಕೊರ್ಸ್ 30 ವಿದ್ಯಾರ್ಥಿಂ ಸವೆಂ ಸುರು ಜಾಲೊ. ಆಖ್ಯಾ ಕರ್ನಾಟಕಾಂತ್ ಪ್ರಥಮ್ ಜಾವ್ನ್ ಕೊಂಕ್ರಿ ಕೊರ್ಸ್ ಸುರು ಕೆಲ್ಲಿ ಕೀರ್ತ್ ಸಾಂ ಲುವಿಸ್ ಕೊಲೆಜಿಚಿ.

1996 ಥಾವ್ನ್ ಬಿ.ಎ. ಕ್ಲಾಶಿಕ್ ಮಾತ್ ಆಸ್ಲಿ ಕೊಂಕ್ರಿ 2007 ಥಾವ್ನ್ ಬಿ.ಎಸ್.ಸಿ., ಬಿ.ಕೊಮ್. ವಿದ್ಯಾರ್ಥಿಂಕ್ಯಾ ಶಿಕ್ಷುಂಕ್



ಕೊಂಕ್ರಿ ಸಂಸ್ಥಾಚೊ ಪ್ರಸ್ತುತ್ ದಿರೆಕ್ಟೊರ್ ಮಾ| ಬಾ| ಮೆಲ್ಲಿನ್ ಪಿಂಟೊ, ನೀರುಡೆ

ಅವ್ಕಾಸ್ ಮೆಳ್ಳೊ. **ಕೊಂಕ್ರಿ ಸಂಸ್ಥಾಂತ್ಲೆಂ ಗ್ರಂಥಾಲಯ್:** ಹೆಂ ಏಕ್ ಪುರಾತನ್ ಆನಿ ಅಪುಬ್ ಕೊಂಕ್ರಿ ಪುಸ್ತಕಾಂಚೆಂ ಮ್ಯೂಸಿಯಮ್ ವ್ಹಣ್ಣೆತ್. ಹಾಂಗಾಸರ್ ಆಸ್ಲೆ ಸಬಾರ್ಶೆ ಗ್ರಂಥ್ ಹೆರ್ ಗ್ರಂಥಾಲಯಾಂನಿ ನಾಂತ್. ಕ್ರಿಸ್ತ ಪುರಾಣ್, ದಿ ಹಿಸ್ಟರಿ ಆಫ್ ದಿ ಡಿಯೊಸಿಸ್ ಆಫ್ ಮೆಂಗಲೊರ್, ದಿ ಕ್ಯಾಪಿಟಿ ಆಫ್ ಕೆನರಾ ಕ್ರಿಶ್ಚಿಯನ್ಸ್ ಟಿ.ಡಬ್ಲ್ಯು. ವೆನ್ ಹಾಚಿ ಮೆಂಗಲೊರ್, ಬಾ| ಮಾಫೆಯಿಚಿ ಡಿಕ್ಸನರಿ, ಕ್ರಿಸ್ತ ಪುರಾಣಾಚ್ಯೊ ವಿವಿಧ್ ಆವೃತ್ತೊ; ಇತ್ಲೆಂಚ್ ನ್ಹಯ್, ಥೊಡ್ಯಾ ಗ್ರಂಥಾಂಚೊ ಹಾತ್ ಪ್ರತಿಯೊ (ದೆಕಿಕ್, ಕೊಂಕ್ರಿಂತ್ ಮಹಾಭಾರತ, ಸ್ವಾಮಿ ಸುಪ್ರಿಯಾ,

ದಿ ಎ.ಟಿ. ಲೋಬೊ, ವಿಜೆಪಿ ಸಲ್ವಾನ್ಡೊ ಹಾಂಚ್ಯೊ ಹಾತ್ ಪ್ರತಿಯೊ) ಅಮೂಲ್ಯ್ ರೆಲಿಕೆ ಪರಿಂ ಜಗೊವ್ನ್ ದವರ್ಲೊ ಪಳೆಂವ್ಕ್ ಮೆಳ್ತಾತ್. ಸಂಸಾರಾಂತ್ ಮೆಳ್ಚ್ಯಾ ಥೊಮಸ್ ಸ್ವೀವನ್ಚ್ಯಾ ಥೊಡ್ಯಾಚ್ ಹಾತ್ ಪ್ರತಿಯಾಂ ಪಯ್ಲಿ ಸೊಳಾವ್ಯಾ ಶೆಕ್ಡ್ಯಾಂತ್ಲಿ ಏಕ್ ಹಾತ್ ಪ್ರತಿ ಹ್ಯಾ ಗ್ರಂಥಾಲಯಾಂತ್ ಜೊ ಗಾಸಣೆನ್ ಸಾಂಬಾಳ್ ದವರ್ಚ್ಯಾ ಹ್ಯಾ ಸಂಸ್ಥಾಕ್ ಹೆರ್ ನೆಮಾಳೆಂ ಯೆತಾ ಆನಿ ವರಾಚ್ಯೆ ಆಕ್ರೆಕ್ ಹಾಂಚೆ ಖಂಡ್ ಕರುನ್ ದಾಸ್ತಾನ್ ಕೆಲ್ಯಾತ್. ಚಡಾವತ್ ಕೊಂಕ್ರಿ ಮೊಗಿಂನಿ ತಾಂಚ್ಯಾ ಖಾಸ್ತಿ ಸಂಗ್ರಹಾಲಯಾಂತ್ಲಿಂ ಪುಸ್ತಕಾಂ ಆನಿ ನೆಮಾಳಿಂ ಸಂಸ್ಥಾಕ್ ದಾನ್ ದಿಲ್ಯಾಂತ್.

ಕೊಂಕ್ರಿ ಸಂಸ್ಥಾಚ್ಯಾ ಮಾಣಿಕೋತ್ಸವಾ ಸಂದರ್ಭಿಂ ನವಿ ಯೆವ್ಣಣ್:

ಕಾನಡಿ, ದೇವನಾಗರಿ, ಮಲಯಾಳಮ್ ಆನಿ ರೊಮಿ ಲಿಪಿಂಚಿ 'ಅಮರ್ ಕೊಂಕ್ರಿ' ಜಾಳಿಜಾಗ್ಯಾಚಿ ಸುರಾತ್. ತಶೆಂಚ್ ತೀಸ್ ವರಾಂ ಆದಿಂ ಸುರಾತುನ್ ಬಂಧ್ ಪಡ್ಲಾ ಕೊಂಕ್ರಿ ಸಮಾನಾಂತರ್ ಶಬ್ದಕೋಶಾಚೊ (ಲೆಕ್ಸಿಕನ್) ವಾವ್ರ್ ಪರತ್ ಸುರಾತ್ಲಾ. ಬಾ| ಪ್ರಶಾಂತ್ ಮಾಡ್ಲಾ ಹಾಂಚೊ 'ವಲ್ಲಿ ಪಾದ್ರ್ಯಾಬಾಚ್ಯಾ ಬೊಲ್ಗಾಂತ್ಲೆಂ' ಬೂಕ್ ಫಾಯ್ನ್ ಕರ್ಚೆ ಸಂಗಿಂ ಹೆರ್ ಭಾಶೆಂತ್ಲೆಂ ಉಂಚೆಂ ಸಾಹಿತ್ಯ್ ಕೊಂಕ್ರಿ ತರ್ಜಣ್ ಕರ್ಚಿ ಯೆವ್ಣಣ್ ಆಸಾ.

ದಾಯಿ ದುಬಾಯ್ ಪ್ರಶಸ್ತಿ ವಿಜೇತ್ - ಕೆರೆನ್ಸ್, ಕೈಕಂಬ

ಗುರುಪುರ ಕೈಕಂಬಾಂತ್ ಜಲ್ಮುನ್ ವಾಡ್ಲಲ್ಯಾ ಕೆರೆನ್ಸ್ ಕೊಲೆಜಿಚೆಂ ಶಿಕ್ಷಕ್ ಜಾಲ್ಯಾ ಉಪ್ರಾಂತ್ ವೃತ್ತಿಪರ್ ಜೀವನ್ ಮುಂಬಯ್ ಶೆರಾಂತ್ ಸುರು ಕೆಲೆಂ. ಸುಮಾರ್ ಸಾಡೆ ತೀನ್ ವರಾಂ ಮುಂಬಯಾಂತ್ ಕಾಮ್ ಕೆಲ್ಯಾ ಉಪ್ರಾಂತ್ ತೊ 1984-ಂತ್ ಬಾಹ್ರೇನಾಕ್ ಪಾವ್ಲೊ.

ಧಂಯರ್ BRC Weldmesh WLL ಮ್ಹಳ್ಳ್ಯಾ ಸಂಸ್ಥಾಂತ್ ಥೊಡಿಂ ವರಾಂ ಕಾಮ್ ಕೆಲ್ಯಾ ಉಪ್ರಾಂತ್ ಅಬುದಾಬಿ ಪಾವ್ಲೊ. ಅಬುದಾಬಿಂತ್ ಏಕ್ ವರ್ನ್ ಕಾಮ್ ಕೆಲ್ಯಾ ಉಪ್ರಾಂತ್ 1994 ಜನೆರ್ 20ವೆರ್ ತೊ ಮಸ್ಕತಾಕ್ ಪಾವ್ಲೊ.

ಪ್ರಸ್ತುತ್ ಪ್ರೆಸ್ಟೀಜ್ ಪೊಜೆಕ್ಸ್ ಮ್ಹಳ್ಳ್ಯಾ ಸಂಸ್ಥಾಂತ್ ಜನರಲ್ ಮೆನಿಜರ್ ಜಾವ್ನ್ ವಾವ್ರ್ ಕರ್ತಾ. ಒಮಾನಾಂತ್ಲಾ ಕೊಂಕ್ರಿ ಲೊಕಾ ಮಧೆಂ 'ಕೊಂಕಣ್ ವೀರ್' ಮ್ಹಣ್ ನಾಂವ್ ವ್ಹೆಲ್ಚ್ಯಾ ಕೆರೆನ್ಸ್ 'ಮೊಟ್ಯಾ ಕಾಣಿಯಾಂಚೊ ರಾಯ್' ಮ್ಹಣ್ ಮಸ್ಕತಾಂತ್ಲಾ ಕೊಂಕ್ರಿ ಮೊಗಿಂನಿ ಆನಿ ಬರಿ ಮಿತ್ರ್ ಸಂಘಟನಾನ್ ವೊಲಾಯ್ಲಾಂ.

ಸಾಮಾಜಿಕ್ ಸೇವೆಚಿ ಝಳಕ್:
●1999-2000: ಜೆರಾಲ್ ಕಾರ್ಯ ದರ್ಶಿ - ಸಾಮಾಜಿಕ್ ಸಂಪರ್ಕ ಮಂಗ್ಳುರ್ ಕಛೊಲಿಕ್ ಕೇಂದ್ರ್, ಮಸ್ಕತ್.

●2000-2001 ಉಪಾಧ್ಯಕ್ಷ- ಮಂಗ್ಳುರ್ ಕಛೊಲಿಕ್ ಕೇಂದ್ರ್, ಮಸ್ಕತ್.
●2000-2010 ಫಾಡ್ಲಾರ್ ಸಾಂದೊ ಆನಿ ನಿಮಂತ್ರಕ್ - ಬರಿ ಮಿತ್ರ್ ಮಸ್ಕತ್
●2003-2004 ಕ್ಲಬ್ ಉಪಾಧ್ಯಕ್ಷ್ ಸಾಮಾಜಿಕ್ ಸೆವಾ 'ಟೊಸ್ತ್ ವಾಸ್ಪರ್ನ್ ಇಂಟರ್ ನ್ಯಾಶನಲ್ ಕ್ಲಬ್' ಒಮಾನ
●2003-2004 ಕ್ಲಬ್ ಸಲಹಾದಾರ್ 'ಪೆತ್ರಸ್ ಟೊಸ್ತ್ ವಾಸ್ಪರ್ನ್ ಇಂಟರ್ ನ್ಯಾಶನಲ್ ಕ್ಲಬ್' - ಸಾಂತ್ ಪೆದ್ರು ಆನಿ ಪಾವ್ಲುಚಿ ಇಗರ್ಜ್-ರೂವಿ
●2006-2007 ಮುಕೆಲ್ ಸಂಯೋಜಕ್ - 'ಮಂಗ್ಳುರ್ ಕಛೊಲಿಕ್ ಕೇಂದ್ರ್'-ಮಸ್ಕತ್.
●2006 ಥಾವ್ನ್ ಆತಾಂ ಪರ್ಯಾಂತ್ ಕೆಂದ್ರಿಯರ್ ಸಮಿತಿಚೊ ಸಾಂದೊ 'ಮಂಗ್ಳುರ್ ಕಛೊಲಿಕ್ ಕೇಂದ್ರ್'-ಮಸ್ಕತ್.
●2006-2014 ಮುಕೆಲ್ ಸಂಯೋಜಕ್ 'ಮೊಂತಿ ಫೆಸ್ತಾಚ್ಯಾ ಪರ್ಚೆ ಸಮಿತಿ' ಸಾಂತ್ ಪೆದ್ರು ಆನಿ ಪಾವ್ಲುಚಿ ಇಗರ್ಜ್, ಮಸ್ಕತ್
●2008-2010 'ಮಂಗ್ಳುರಿ ಸಮುದಾಯಾ ತರ್ಫೆನ್ ಗೊವ್ಳಿಕ್ ಪರಿಶದೆಚೊ ಸಾಂದೊ, ಸಾಂ ಪೆದ್ರು ಆನಿ ಪಾವ್ಲುಚಿ ಫಿರ್ಗಜ್ -



- 2008-2009 - ಅಧ್ಯಕ್ಷ್, ಮಂಗ್ಳುರ್ ಕಛೊಲಿಕ್ ಕೇಂದ್ರ್ - ಮಸ್ಕತ್.
 - 2017 ಥಾವ್ನ್ - ನಿಮಂತ್ರಕ್, ಮಂಗ್ಳುರಿ ಕೊಂಕ್ರಿ ವಿಭಾಗ್ ಇಂಡಿಯನ್ ಸೋಶಿಯಲ್ ಕ್ಲಬ್ - ಒಮಾನ.
- ಜಾಳಿ ಜಾಗ್ಯಾಂನಿ ಮೆತೆರ್ಪಣ್:**
- 2007 ಥಾವ್ನ್ www.daijiworld.com ಮಸ್ಕತ್ ಪಂಗಡಾಚೊ ಮುಕೆಲಿ.
 - 2002 - ಗವ್ರ್ ಸಂಪಾದಕ್ 'ಕಥಾವುತ್' ವೊಟ್ವಾ ಕಾಣಿಯಾಂಚೊ ಕೊನೊ, www.daijiworld.com.
 - 2005-ಗವ್ರ್ ಸಂಪಾದಕ್ 'ತಿಂತರ್' ಕೊಂಕ್ರಿ ಅಂಕಣ್ www.maibhas.com.
 - ಗೌರವ್ ಸಂಪಾದಕ್:**
 - 1999, 2000, 2001 ಗವ್ರ್ ಸಂಪಾದಕ್ 'ರೈಲೊ' ಮಸ್ಕತ್ ಗಾರಾಂಚೊ ವಿಶೇಸ್ ಅಂಕೊ.
 - 2002 ಗವ್ರ್ ಸಂಪಾದಕ್, 'ಕಾಣಿಕ್' ಮಸ್ಕತ್ ಗಾರಾಂಚೊ ವಿಶೇಸ್ ಅಂಕೊ.
 - 2003 - 2004 ಗವ್ರ್ ಸಂಪಾದಕ್ ಆನಿ ಅಧ್ಯಕ್ಷ್, 'Expressions' ಅಂಕೊ ToastmastersInternational Club - Oman

“ಮರ್ರಾಚ್ಯಾ ಮಿಸಾ ವೆಳಾರ್ ಪಾಪಾ ಫ್ರಾನ್ಸಿಸ್ ಲೊಕಾ ಸಾಂಗಾತಾ!

1. “ಕೊಣ್ ಹಿ ‘ಮಾರಾ’?

ಗ್ರಾಝಿಯಾ ಮಾರಾ ಮ್ಹಳ್ಳಿ ಹಿ ಸ್ತ್ರೀ, ಇಟಲಿಯಾ ಮಿಲನಾಂತ್ 1923-೦ತ್ ಜಲ್ಮಲ್ಲಿ. ತಿಚೊ ಬಾಪುಯ್ ವಯ್ಲೆ ಜಾವ್ನ್ ಎಕಾ ಸೆವಾ ಸಂಸ್ಥಾಚೊ ಖಾತಿರ್ ಟ್ಯೂನಿಶಿಯಾ ದೆಶಾಂತ್ ಸೆವಾ ದಿತಾನಾ, ಹಿ ಚಲಿ, ಮಾರಾ ತ್ಯಾ ದೆಶಾಂತ್ ವ್ಹಡ್ ಜಾಲ್ಲಿ. ತವಳ್ ಫ್ರಾನ್ಸ್ ದೇಶ್ ಟ್ಯೂನಿಶಿಯಾಂತ್ ಆಡಳ್ತೆಂ ಚಲಯ್ತಾಲೊ. ಇಟಲಿ ಆನಿ ಫ್ರಾನ್ಸ್ ದೆಶಾಚೊ ಸಂಬಂಧ್ ತುಟ್ಲ್ಯಾ ವೆಳಾರ್, ಮಾರಾ ಆನಿ ತಾಚಿ ಅವಯ್ ಬಾಪುಯ್, ತಾಂಚ್ಯೊ ಕಾಂಯ್ಚ್ ವಸ್ತು ಹಾಡುಂಕ್ ಜಾಯ್ನಾಸ್ತಾಂ, ರಿತ್ಯಾ ಹಾತಾಂನಿ ಪಾಟಿಂ ಯೆತಾನಾ, ಇಟಲಿಂತ್ ತಾಂಕಾಂ ಸ್ವಾಗತ್ ಮೆಳ್ಳೊ ನಾ. ಹೆರ್ ದೆಶಾಂತ್ ವಸ್ತಿ ಕರುನ್ ಗಾಂವ್ಲೊ ಲೋಕ್ ಪಾಟಿಂ ಯೆತಾನಾ, ಇಟಲಿಚೊ ಲೋಕ್ ತಾಂಕಾಂ ತಿರಸ್ಕಾರಾಚ್ಯಾ ಮನೋಭಾವಾನ್ ಪಳೆತಾಲೊ. ಮಾರಾ ಹೆಂ ಸರ್ವ್ ಲೆಕಿನಾಸ್ತಾಂ, ಇಟಲಿಂತ್ ತಿಚಿ ಜಿಣಿ ಕಷ್ಟಾಂನಿ ಜಿಯೆಲಿ.

2. ಶಿಕಪ್ ಕರುನ್ ಕ್ರಿಸ್ತಾಂವ್ ಸಾಹಿತ್ಯಾಂತ್ ಪ್ರೊಫೆಸರ್:

ತಿಚೆಂ ಶಿಕಪ್ ತಿಣೆಂ ಇಟಲಿಂತ್ ಚೀತ್ ದಿವ್ನ್ ಕೆಲೆಂ. ಕಥೊಲಿಕ್ ಇಗರ್ಜ್‌ವಾಚೆಚ್ಯೆ ಚರಿತ್ರೆಚಿ ತಿಣೆಂ ಚಡ್ಡಿಕ್ ಜಾಣ್ವಾಯ್ ಜೊಡ್ಲಿ. 1993-೦ತ್ ಆನಿ 2015-೦ತ್ ಕಥೊಲಿಕ್ ಪವಿತ್ರ್ ಸಭೆಚ್ಯಾ ಸಾಹಿತ್ಯಾಕ್ ಲಗ್ತಿ ಜಾಲ್ಲಿಂ ದೋನ್ ಪ್ರಖ್ಯಾತ್ ಪುಸ್ತಕಾಂ ಬರೊವ್ನ್ ಫಾಯ್ಸ್ ಕೆಲಿಂ. ಪಯ್ಲೆಂ ಪುಸ್ತಕ್ ಸಾಂತ್ ಆಗೊಸ್ತೀನ್ ಕಶೆಂ ಸಾಂ ಪಾವ್ಲುಚಿ ಶಿಕೊವ್ಣ್ ಸಮ್ಜುನ್ ಘೆತಾ ಆನಿ

ಯುನಿವರ್ಸಿಟಿಂತ್ ಪಾಪಾ ಫ್ರಾನ್ಸಿಸಾನ್, ವಿಡ್ಯಾರ್ಥಿಂಕ್ ಆನಿ ಶಿಕ್ಷಕಾಂಕ್ ಶಿಕೊವ್ಣ್ ದಿಂವ್ಚೆ ವೆಳೆಂ ಮಾರಾ ವಿಶಿಂ ಪ್ರಸ್ತಾಪ್ ಕಾಡ್‌ಲ್ಲೊ. “ಪ್ರೊಫೆಸರ್ ಮಾರಾಚೊ ಮ್ಹಾಕಾ ಉಗ್ಡಾಸ್ ಯೆತಾ” ಮ್ಹಣ್ ಸಾಂಗುನ್, “ಪ್ರಖ್ಯಾತ್ ಬರಯ್ಣಾರ್ ಆನಿ ಯುನಿವರ್ಸಿಟಿಂತ್ ಸಬಾರ್ ವರಾಂ ಶಿಕೊವ್ಣಿಯಿ ಆಪ್ಲೆ 95 ವರಾಂ ಪ್ರಾಯೆರ್ ಪುಸ್ತಕಾಂ ಬರೊವ್ನ್ ಫಾಯ್ಸ್ ಕರ್ಲೆಂ ಆನಿ ಲ್ಹಾನಾಂ ಭುರ್ಗ್ಯಾಂಕ್ ಕ್ರಿಸ್ತಾಂವ್ ಶಿಕ್ಷಣ್ ದಿಂವ್ಚೆಂ ಪಳೆವ್ನ್ ಹಾಂವ್ ವಿಜಿತ್ ಪಾವ್ತಾಂ” ಮ್ಹಣಾಲೊ. ಉತರ್ ಪ್ರಾಯೆರ್ ಖಾಲ್ತಿ ಜಾವ್ನ್ ಇತ್ಲೆಂ ಮಹತ್ವಾಚಿಂ ಬರೆಪಣ್ ಕರ್ತಾನಿವ್ತ ಜಾಲ್ಲ್ಯಾ ಪ್ರೊಫೆಸರಾ ವಿಶಿಂ ಹೊಗ್ಗಿಕ್ ತಾಣೆಂ ಉಚಾರ್ಲಿ.

4. ಪಾಪಾ ಲ್ಹಾನಾಂ ಭುರ್ಗ್ಯಾಂ ಬರಿಂ:

ಇಲ್ಲಿ ವರ್ತಿ, ಆಖ್ಯಾತ್ ಸಾರ್ವತ್ರಿಕ್ ಪವಿತ್ರ್ ಸಭೆಚಿ ಜವಾಬ್ದಾರಿ ಆಸುನ್ಯೊ, ಪಾಪಾ ಫ್ರಾನ್ಸಿಸಾನ್ ಲ್ಹಾನ್ ಲ್ಹಾನ್ ಸಂಗಿ ವಿಷ್ಯಾಂತ್ ವಿವರ್ ಆಯ್ಕುನ್ ಸಮ್ಜುನ್ ಘೆವ್ನ್, ವಯುಕ್ತಿಕ್ ಜಾವ್ನ್ ಸಾಂತಿಪಣಾನ್ ಜಿಯೆಂವ್ಚ್ಯಾ ಲಾಯಿಕಾಂಚೊ ಸಂಬಂಧ್ ದವರೊ ಪಳೆವ್ನ್ ಆಮಿ ವಿಜಿತ್ ಪಾವಚೆ. ವಾಂಜೆಲಾಂತ್ ಜುವಾಂವ್ 10:14 ಜೆಜುಚಿಂ ಉತ್ರಾಂ-“ಹಾಂವ್ ಬರೊ ಗೊಳ್ಪಿ, ಹಾಂವ್ ಮ್ಹಜ್ಯಾ ಶೆಳಿಯಾಂಕ್ ವಳ್ಕತಾಂ ಆನಿ ಮ್ಹಜ್ಯೊ ಶೆಳಿಯೊ ಮ್ಹಾಕಾ ವಳ್ಕತಾತ್” ಪಾಪಾ ಫ್ರಾನ್ಸಿಸ್ ಆಪ್ಲೆ ಜಿಣ್ಯೆಚ್ಯಾ ಸಬಾರ್ ಘಡಿತಾಂ ವುಕಾಂತ್ರೆ ಸತ್

ಘೆತ್ಲೊ!

ದುಸ್ರೆಂ ಘಡಿತೆ, ಹ್ಯಾಚ್ ಸೊಂಪ್ಲಲ್ಯಾ ವರ್ರಾಚ್ಯಾ ಆಕ್ರೆಚ್ಯಾ ದಿಸಾ 31ವೆರ್, ಮಾರಾ ಮಾರಿಯಾ ಗ್ರಾಝಿಯಾ ಮರ್ರಾಚ್ಯಾ ಮಿಸಾಕ್. ಪಂವ್ಲೆಂ ಖಬರ್ ದಿನಾಸ್ತಾಂ, ರೊಮಾಂತ್ಲ್ಯಾ ಸಾಂ ಜುಜೆಚ್ಯೆ ಇಗರ್ಜೆಂತ್ ದೊನ್ಪಾರಾಂ 3 ವರಾರ್ ತೊ ಹಾಜರ್ ಜಾಲೊ. ಮರ್ರಾಚ್ಯೆ ಕುಡಿಚೆರ್ ಪುಲಾಂ ದವರ್ನ್ ಇಗರ್ಜೆಂತ್ಲ್ಯಾ ಲಾಯಿಕಾಂನಿ ಬಸ್ತಾ ಮುಕ್ಲ್ಯಾ ಬಾಂಕಾರ್ ಬಸ್ತಾ ಘೆವ್ನ್ ದಿಂಬಿ ಘಾಲಿ. ತವಳ್ ಮೀಸ್ ಭೆಟೊಂವ್ಕ್ ತಯಾರ್ ಆಸ್ಚ್ಯಾ ಆಧಾರಿ ಬಿಸ್ಪ್ ಗುಯೆರಿನೊ ಡಿ ತೊರಾಕ್ ಪಾಪಾ ಆಯ್ಲಾ ಮ್ಹಣ್ ಖಬರ್ ಮೆಳ್ಳಿ. ತಾಣೆಂ ಪಾಪಾ ಫ್ರಾನ್ಸಿಸಾಕ್ ಮೀಸ್ ಭೆಟೊಂವ್ಕ್ ಪ್ರಧಾನ್ ಯಾಜಕ್ ಜಾತಾಯ್ಗಿ ಮ್ಹಣ್ ವಿಚಾರುಂಕ್ ಲಾಯ್ಲೆಂ. ಪಾಪಾಚಿ ಜಾಪ್-ಆಪುಣ್ ಮೀಸ್ ಭೆಟೊಂವ್ಕ್ ವಾ ಸಹಭೆಟೊವ್ಪಿ ಕರುಂಕ್ ಯೆವ್ನ್ ಬಗರ್ ಇಷ್ಟಾಚ್ಯಾ ಮರ್ರಾಚ್ಯಾ ವೆಳೆಂ ದುಖ್ ಉಚಾರುಂಕ್ ಆಯ್ಲಾಂ.

ವರ್ಮಲ್ಲಡೊ ಪತ್ರಕರ್ತ್ ಆಕ್ರಾತೊಲಿ ಹೊ ವಿಷಯ್ ಆಮ್ಕಾಂ ದಿತಾ. ಕುಮ್ಗಾರಾಚ್ಯಾ ವೆಳಾರ್ ಹೆರ್ ಲಾಯಿಕಾಂ ಸಂಗಿಂ ಪಾಪಾ ಫ್ರಾನ್ಸಿಸ್ ಕುಮ್ಗಾರಾಕ್ ಯೆತಾ. ಸಹ ಭೆಟೊವ್ಪಿ ಕರ್ಚೆ ದೋಗ್ ಯಾಜಕ್, ಉಂಡೊ ಆನಿ ವಾಯ್ನ್ ಹೆರ್ ಲಾಯಿಕಾಂಕ್ ದಿಲ್ಲ್ಯೆ ಬರಿಂ ತಾಕಾ ದಿತಾತ್ ಆನಿ ತಾಣೆಂ ತೊ ಸೆಂವ್ಲೊ ಥಂಯ್ಸರ್ ಆನಿ ಹೆರ್ ದೆಶಾಂನಿಯ್ ಸಬಾರ್ ಕಡೆನ್ ಕುಮ್ಗಾರ್ ದೊನ್ಯೊ ರುಪಾಂನಿ ದಿಂವ್ಚಿ



2.ಬಾ ಆರ್ಥರ್ ಪಿರೇರ್, ನಕ್ರೆ

ಜಾಲ್ಯಾಂತ್ ಮ್ಹಣ್ ದಾಕೊವ್ನ್ ದಿತಾ. ಪಾಪಾ ಫ್ರಾನ್ಸಿಸಾಕ್ ಆನಿ ಮಾರಾಕ್ ಎಕಾಮೆಕಾ ವಳಕ್ ಆಸ್ಲಿ. ತಿ ಅಸ್ಪಸ್ತ್ ಆಸುನ್ ಮರಣ್ ಪಾಂವ್ಚ್ಯಾ ಥೊಡ್ಯಾಚ್ ದಿಸಾಂ ಪಯ್ಲೆಂ ಪಾಪಾನ್ ತಿಚಿ ಭೆಟ್ ಕೆಲ್ಲಿ. ಹ್ಯೆ ಭೆಟೆ ವಿಶಿಂ ಕಾಂಯ್ಚ್ ಪ್ರಚಾರ್ ಕರುಂಕ್ ನಾ.

5. ಮಿಸಾಂತ್ ಪಾಪಾನ್ ಎಕಾ ಲಾಯಿಕಾ ಬರಿಂ ವಾಂಟೊ ಘೆಂವ್ಚೊ?

ಹೆಂ ಏಕ್ ವರ್ತೆಂ ನವೆಸಾಂವ್. ಎದೊಳ್ ಅಸಲಿಂ ದೋನ್ ಘಡಿತಾಂ ಆತಾಂಚ್ಯಾ ಪಾಪಾ ವಿಶಿಂ ವಾಚುಂಕ್ ಮೆಳ್ತಾತ್. ಪಯ್ಲೆಂ 2015-೦ತ್ ಸಾಂ ಪೆದ್ರುಚ್ಯೆ ಬಾಸಿಲಿಕಾಂತ್ ಏಕ್ ದೀಸ್ ಸಕಾಳಿಂ 7 ವರಾಂಚ್ಯಾ ಮಿಸಾಕ್, ಸಾಂ ಪಿಯುಸ್ ಧಾವ್ಯಾಚ್ಯೆ ಪರ್ಲೆ ದಿಸಾ ಮಿಸಾಕ್ ತೊ ಹಾಜರ್ ಜಾಲೊ. ತೆಂ ಮೀಸ್ ತ್ಯಾ ಸಾಂತಾಚ್ಯೆ ರೆಲಿಕೆ ಸಮೊರ್ ಆಸಾ ಕೆಲ್ಲೆಂ. ಮೀಸ್ ಭೆಟೊಂವ್ಚೊ ಯಾಜಕ್ ಜಾವ್ನ್ ನ್ಹಯ್ ಬಗರ್ ಲಾಯಿಕಾ ಸಂಗಿಂ, ತಾಂಚ್ಯೆ ಬರಿಂ ತಾಣೆಂ ವಾಂಟೊ

ದಸ್ತುರ್ ಆಸಾ.

ಮೀಸ್ ಜಾಲ್ಲ್ಯಾ ಕ್ಷಣಾ ಒಕ್ಲೆಲಿಯರಿ ಬಿಸ್ಪ್ ಡಿ ತೊರಾನ್ ಪಾಪಾ ಆಕ್ರೆಚಿ ರೀತ್ ಚಲಯ್ತಾ ಇಲ್ಲಿ ಮ್ಹಣ್ ವಿಚಾರುಂಕ್ ಜಣ್ ಧಾಡ್‌ಲ್ಲಾ ವೆಳಾರ್ ಪಾಪಾಚಿ ಜಾಪ್ ಪರತ್ ತ್ಯಾಚ್ ನಮುನ್ಯಾಚಿ. “ಹಾಂವ್ ಫಕತ್ ಹಾಜರ್ ಜಾವ್ನ್ ವಾಂಟೊ ಘೆಂವ್ಕ್ ಆಯ್ಲಾಂ. ತುಮಿ ಸಗ್ಳೆಂ, ವಾಂಂಡಾವಳ್ ಫಾಲ್ಲ್ಯಾ ಪ್ರಕಾರ್‌ಚ್ ಚಲಯ್ತಾ. ಸಗ್ಳೆಂ ಆಕೆರ್ ಜಾವ್ನ್, ಭೆಟೊವ್ಪಿ ಕೆಲ್ಲ್ಯೊ ಬಿಸ್ಪ್ ಆನಿ ಸಹ ಭೆಟೊವ್ಪೆಚೆ ಯಾಜಕ್ ಸಾಕ್ರೆಂತ್ ಮುಸ್ತಾಯ್ಕಿ ಕಾಡ್ತಾನಾ ಪಾಪಾ ಆಯಿಲ್ಲ್ಯೆ ಬರಿಚ್, ದುಖ್ಸ್ತ್ ಕುಟ್ಮಾಂಚ್ಯಾ ಸಾಂದ್ಯಾಂಕ್ ಪಶ್ಚಾತ್ತಾಪಾಚಿಂ ಉತ್ರಾಂ ಉಚಾರುನ್, ಹಾತ್ ಮೆಳ್ತೊವ್ನ್, ಇಗರ್ಜೆ ಥಾವ್ನ್ ಭಾಯ್ರ್ ಕಾಂಯ್ಚ್ ಆಡಂಬರ್ ನಾಸ್ತಾಂ ಗೆಲೊ.

6. ಹ್ಯಾ ಅಪೊರ್ವ್ ಘಡಿತಾ ಥಾವ್ನ್ ಕಿತೆಂ ಶಿಕ್ವೆತಾ?

●ಯಾಜಕಾಂಕ್ ಮೀಸ್ ಭೆಟೊವ್ನ್ ಸವಯ್ ಆಸಾ. ಪೂಣ್

ಲಾಯಿಕಾಂ ಸಂಗಿಂ ಬಸುನ್ ಲಾಯಿಕಾಂ ಬರಿಂ ವಾಂಟೊ ಘೆವ್ನ್ ಸವಯ್ ನಾ. ಅಶೆಂ ಕೆಲೆಂ ತರ್, ಮಿಸಾಂತ್ ವಾಂಟೊ ಘೆಂವ್ಕ್ ಲಾಯಿಕಾಂಕ್ ಕಿತ್ಲೆ ಕಷ್ಟ್ ಜಾತಾತ್, ತಾಚೊ ಅನ್ವೊಗ್ ಜಾತಾ. ಎಕಾ ಯಾಜಕಾಕ್, ಮಿಸಾಚಿಂ ಮಾಗ್ಣಿಂ ಮ್ಹಣುಂಕ್, ವಾಂಜೆಲ್ ವಾಚುನ್ ಪ್ರಸಂಗ್ ದಿಂವ್ಕ್ ಆಸ್ತಾನಾ, ಮ್ಹಾಪ್ಪಾರ್ಥನ್ ಮ್ಹಣ್ತಾನಾ, ಗುಮಾನ್ ದಿಂವ್ಕ್ ಸಲೀಸ್ ಜಾತಾ ತರ್ ಲಾಯಿಕಾಕ್ ಕೆದಾಳಾಯ್ ಚಡ್ಡಾವ್ ಆಯ್ಕುಂಕ್ ಮಾತ್ರ ಆಸುನ್, ಸವಯೆಚೆಂ ಜಾತಾ. ಕ್ರಿಯಾಳ್ ಜಾವ್ನ್ ವಾಂಟೊ ಘೆಜೆ ಮ್ಹಣ್ ಸಾಂಗ್ಲ್ಯಾರ್ಯೊ, ತಿತ್ಲೆಂ ಸಲೀಸ್ ಜಾಯ್ನಾ. ತ್ಯಾ ಶಿವಾಯ್ ಎಕೆಕಾ ಯಾಜಕಾನ್ ಎಕ್ಕೆಕ್ ರಿತಿರ್ ಸಬ್ದ್ ಉಚಾರ್ ಕರ್ತಾನಾ, ಚೀತ್ ದಿವ್ನ್ ತಿಂ ಉತ್ರಾಂ ಆಯ್ಕುನ್ ಸಮ್ಜುನ್ ಘೆಂವ್ಕ್, ತಾಚೊ ಅರ್ಥ್ ನಿಂಯಾಳುಂಕ್, ಕಿತ್ಲೆ ತ್ರಾಸ್ ಜಾತಾತ್, ತೆಂ ಲಾಯಿಕಾಚ್ಯಾ ಜಾಗ್ಯಾರ್ ಬಸ್ತಾನಾ ಮಾತ್ರ ಕಳಿತ್ ಜಾತಾ.

●ಪಾಪಾಚ್ಯಾ ಹ್ಯಾ ಘಡಿತಾ ದ್ವಾರಿಂ ಎಕಾ ಯಾಜಕಾನ್ ಅಸಲೊ ನಿಂಯಾಳ್ ಮತಿಂತ್ ದವರ್ಯೆತ್. ಮೀಸ್ ಭೆಟಿಯಾನಾ, ಪಾಪಾ ಲಾಯಿಕಾಚ್ಯಾ ಜಾಗ್ಯಾರ್ ಬಸುನ್ ಆಸಾ ಮ್ಹಣ್ತಾನಾ, ಮೀಸ್ ಭೆಟೊಂವ್ಚ್ಯಾ ಯಾಜಕಾಕ್ ವಾ ಬಿಸ್ಪಾಕ್ ಚಡ್ ಚತ್ರಾಯೆನ್ ಆನಿ ಭಕ್ತಿಪಣಾನ್ ಮೀಸ್ ಭೆಟೊಂವ್ಕ್ ಆತುರಾಯ್ ಆಪ್ಯೆಂಚ್ ಯೆತಲಿ ಮ್ಹಣ್ ಆಮಿ ಚಿಂತ್ಯೆತ್. ಹೆಂ ಆಮ್ಕಾಂ ಮನ್ಶಾಂಕ್ ಸ್ವಾಭಾವಿಕ್. ಪೂಣ್ ಯಾಜಕಾಂನಿ ಮೀಸ್ ಭೆಟಿಯಾನಾ, ಪಾಪಾ ನ್ಹಯ್, ಬಗರ್ ಇಗರ್ಜೆಂತ್ ವಾ ಲಾಯಿಕಾಂ ಸಂಗಿಂ ತ್ಯೆ ವೆಳಿಂ ಜೆಜುಚ್ ಖುಂದ್ ಹಾಜರ್ ಆಸಾ ಮ್ಹಳ್ಳೆಂ ಮತಿಂತ್ ಖಿಂಚಯ್ಲೆಂ ತರ್, ಖಂಡಿತ್ ಜಾವ್ನ್ ತಾಕಾ ತೆಂ ಮೀಸ್ ಜೆಜುಕ್ ಪಸಂದ್ ಜಾಂವ್ಚೆ ಬರಿಂ ಮನ್ ದಿವ್ನ್ ಭೆಟೊಂವ್ಕ್ ಚಡ್ಡಿಕ್ ಮಾಪಾನ್ ಸಾಧ್ಯ್ ಜಾತೆಲೆಂ!

●ಆಮಿ ಯಾಜಕ್ ಜಾಂವ್, ಲಾಯಿಕ್ ಜಾಂವ್, ತ್ಯಾಚ್ ಕ್ರಿಸ್ತಾಚ್ಯೆ ಕುಡಿಚೆ ಸಾಂದೆ. ಖಿಂಯ್ಸರ್ ದೋಗ್ ವಾ ತೇಗ್ ಆಪ್ಣಾಚ್ಯೆ ನಾಂವಿಂ ಸಾಂಗಾತಾ ಮೆಳ್ತಾತ್, ಥಂಯ್ಸರ್ ಆಪುಣ್ ಹಾಜರ್ ಆಸಾಂ ಮ್ಹಣ್ ಜೆಜುನ್‌ಚ್ ಸಾಂಗ್ಲೆಂ ತೆಂ ಮಿಸಾ ವೆಳಿಂ ಚಡ್ ಸತ್. ಲಾಯಿಕ್ ತಾಂಚ್ಯಾ ಪವಿತ್ರ್ ಸ್ನಾನಾ ವರ್ವಿಂ ಕ್ರಿಸ್ತಾಚ್ಯಾ ಯಾಜಕಾಂತ್ ವಾಂಟೊ ಘೆತಾತ್ ಮ್ಹಣ್ತಾನಾ, ಯಾಜಕ್ ಜೆಜುಚ್ಯಾ ನಾಂವಾನ್, ತಾಚೊ ಪ್ರತಿನಿಧಿ ಜಾವ್ನ್ ‘ಹೆಂ ತುಮಿ ಮ್ಹಜ್ಯಾ ಉಗ್ಡಾಸಾಕ್ ಕರಾ’ ಮ್ಹಳ್ಳೆಂ ಉತ್ರಾಂ ಉಚಾರ್ತಾನಾ, ತೆಂ ಎಕಾ ಕುಟ್ಮಾಚಿಂ ಬಲಿದಾನ್ ಜಾತಾ. ತೆಂ ದೆವಾಕ್ ಮಾನ್ಸೊಂಚೆಂ

‘ಲೊಕಾ ಸಾಂಗಾತಾ ಭೆಟೊಂವ್ಚೆಂ ಬಲಿದಾನ್’ ಜಾತಾ.

●ಸಬಾರ್ ದೆಶಾಂನಿ ಏಕ್ ಯಾಜಕ್ ಮೀಸ್ ಭೆಟಿಯಾನಾ, ಲಾಯಿಕ್ ಭೊವ್ ಥೊಡೆ ಆಸ್ತಾತ್. ಆಮ್ಕಾಂ ಕಶೆಂ ಹೆಫ್ತಾ ಮಧೆಂ ಆಮ್ಚೆ ದಿಯೆಸೆಂಜಿಂತ್ ಸಬಾರ್ ಫಿರ್ಗಜಾಂನಿ, ಚಾರ್ ಪಾಂಚ್, ಸಾತ್ ಆಟ್ ವಾ ಧಾ ಬಾರಾ ಆಸ್ತಾತ್, ತಶೆಂ ಮಿಸಾಂವ್ ತಾಣ್ಯಾಂನಿ ಆನಿ ಕ್ರಿಸ್ತಾಂವಾಂಚೊ ಸಂಕೊ ಭೊವ್ ಉಣೊ ಆಸ್ಚೆ ಕಡೆನ್, ಆಯ್ತಾರಾಚಿಂ ಮಿಸಾಕ್ ಆಸ್ಚೆ ತಿತ್ಲೆಚ್ ಜಣ್. ಹೆಂ ಆತಾಂ ಯುರೊಪಾಂತ್ ಆನಿ ಅಮೇರಿಕಾ ತಸಲ್ಯಾ ಎಕಾ ಕಾಳಾರ್ ಕ್ರಿಸ್ತಾಂವ್ ಮ್ಹಣ್ ನಾಂವಾಡ್ಲಲ್ಯಾ ದೆಶಾಂನಿಯ್, ಭೊವ್ ಥೊಡೆ, ತೆಂಯ್ ಪ್ರಾಯ್‌ವಂತ್ ಮಾತ್ರ ಹಾಜರ್ ಆಸ್ತಾನಾ, ಎಕಾ ಯಾಜಕಾಕ್ ಮೀಸ್ ಭೆಟೊಂವ್ಕ್ ಆಮ್ಚೆ ಫಿರ್ಗಜಾಂನಿ ಜಾಲ್ಲ್ಯೆ ಬರಿಂ ಜಾಯ್ನಾ. ಹಾಂಗಾಸರ್ ಆಮಿ ದೆವಾಕ್ ಅರ್ಗಾಂ ದಿಚೆ, ಲ್ಹಾನಾಂ ವ್ಹಡಾಂ, ಭುರ್ಗಿಂ ಯುವಜಣಾಂ, ದಾದ್ಲೆ-ಸಿಯೊ ಆನಿ ಉತರ್ ಪ್ರಾಯ್‌ಚಿಂ ಭಕ್ತಿಪಣಾನ್ ಆನಿ ಕ್ರಿಯಾಳ್ ಜಾವ್ನ್, ಗಾಯುನಾ-ಪ್ರಾರ್ಥನಾಂತ್ ವಾಂಟೊ ಘೆಂವ್ಚೆಂ ಪಳೆವ್ನ್ ಆಮಿ ಸಂತೊಸ್ ಪಾವುನ್ ದೆವಾಕ್ ಅರ್ಗಾಂ ದಿಚೆ. ಹೆಂ ದಿವೆಂ ಪುಂಜಾವ್ನ್ ದವರ್ ಮುಂದರಿಚೆ.

“ಹೆಂ ತುಮಿ ಕರಾ ಮ್ಹಜ್ಯಾ ಉಗ್ಡಾಸಾಕ್” ಜೆಜುಚಿಂ ಹಿಂ ಉತ್ರಾಂ ಪಯ್ಲೆ ಸುವಾತೆರ್ ಯಾಜಕಾಂಕ್ ಲಾಗು ಜಾತಾತ್ ತರಿ, ಹಿಂ ಉತ್ರಾಂ ಸಗ್ಳ್ಯಾ ದೇವ್‌ಪ್ರಜೆಕ್, ಲಾಯಿಕಾಂಕಯಿ ಲಾಗು ಜಾತಾತ್. ಯಾಜಕ್ ಆನಿ ಲಾಯಿಕ್ ಸಾಂಗಾತಾ ಮೆಳುನ್ ಹೆಂ ಬಲಿದಾನಾಚಿಂ ಆಚರಣ್ ಕರ್ತಾಂವ್ ಮ್ಹಣ್ ಉಗ್ಡಾಸ್ ದವರ್ಲೆಂ.


FOREST WEALTH FOR HEALTH [®]



FORESTICA

ಕಾಳ್ಯಾಯ್ ಗೂಣ್ ಕಲ್ತಾ ಉದ್ಯಾಡೆ ಘಟ್ ಚಾಂವ್ಚೆಂ ಆಡಯ್ತಾ ಸಗ್ಳ್ಯಾ ಕುಡಿಚ್ಯಾ ವೆವಸ್ತೆಕ್ ಥಂಡಾಂಯ್ ದಿತಾ. ಲಿವರಾಚಿ ಶ್ಯಾತಿ ವೃದ್ಧಿ ಕರ್ತಾ ಸ್ನಾಯುಂಕ್ ಭವಾಂಯ್ಚೆ ಬರಿತ್ ದವರ್ತಾ. ಅಮಾಲ್ ಪಿಯೋಕ್ಳಾಚೊ ಕಾರಣಾಂನಿ ಪಾಡ್ ಜಾಲ್ಲ್ಯಾ ಲಿವರಾಕ್ ಸಾರ್ಕರ್ ಸ್ಥಿತ್ಯೆಕ್ ದಾಡ್ಲಾ.

WESTERN GHATS PHARMACEUTICALS
Ph: 080 - 29540505



ಜೆಜು ಕ್ರಿಸ್ತ್ ಆಪ್ಲ್ಯಾ ಜಿವಿತಾಚ್ಯೆ ಆಕರಿಕ್ ಖುರ್ಸಾಚಿ ವಾಟ್ ಚಲ್ಲ್ಯೊ. ತ್ಯೆಚ್ ವಾಟೆನ್ ಆಪ್ಲೆಂಯ್ ಭಕ್ತಿಪಣಾನ್ ಚಲ್ಚಿ ರೀತ್ ಭಾವಾಡ್ತಾಂ ಮಧೆಂ ಚಾಲು ಆಸ್ಲಿ. ಸಾಂ ಜೆರೊಮಾನ್ (342-420) ಹೆಂ ಮಾಂದುನ್ ಘೆತ್ಲಾ ಉಪ್ರಾಂತ್ ಖುರ್ಸಾ ವಾಟೆಚ್ಯಾ ಭಕ್ತಿಪಣಾಕ್ ಚೊವ್ವಾ ಸ್ತಸಾಂವಾಂ ರರಾಯ್ಲಿಂ. ಉಪ್ರಾಂತ್ ಹೆಂ ಭಕ್ತಿಪಣಾ ಭಾಗೆವಂತ್ ಜಾಗ್ಯಾಂ ಭಾಯ್ತಾಯಿ ಆದಾರುಂಕ್ ಸುರು ಕೆಲೆಂ. ಖುರ್ಸಾಚಿಂ 14 ಸ್ತಸಾಂವಾಂ ದಾಕಯ್ತಾತ್ ತಸಲಿಂ ಪಿಂತುರಾಂ ನಿಯಾಳಾ ಖಾತಿರ್ ವಾಪರಿಂ. ಅಶೆಂ ಭಾಗೆವಂತ್ ಜಾಗ್ಯಾರ್, ಇಗರ್ಜಾಂನಿ, ಕೊಪಲಾಂನಿ ಆನಿ ಕಾಂಯ್ ವೆಳಾರ್ ಘರಾಂನಿ ಸಯ್ತ್ ಖುರ್ಸಾ ವಾಟೆಚೆಂ ಭಕ್ತಿಪಣಾ ಆದಾರ್ಚಿ ರೀತ್ ಆಮಿ ಪಳೆತಾಂವ್.

ಖುರ್ಸಾಚಿ ವಾಟ್ ಮ್ಹಳ್ಯಾರ್ ಆಮ್ಚೆ ಸೊಡ್ವಣೆಚಿ ವಾಟ್. ಆಪ್ಲೆ ಪರ್ಜೆ ಖಾತಿರ್ ಹಿ ವಾಟ್ ಆಮಣ್ ಚಲ್ಲೆಲೊ ಜೆಜು, ಆಮ್ಕಾಂ ಯಾತ್ರಿಕಾಂ ಭಾಶೆನ್ ಸರ್ಗಿಂಚಿ ವಾಟ್ ಚಮ್ಕುಂಕ್ ಆಪಯ್ತಾ. ಹಿ ವಾಟ್ ಭಾವಾಡ್ತಾಂಕ್ ಸಂತೊಸಾಚಿ ವಾ ಕಾಂಯ್ ವೆಳಾರ್ ಕಷ್ಟಾಂಚಿ, ಪೂಣ್ ತಿ ಸದಾಂಚ್ ಸಾಸ್ಣಿಕ್ ಜಿವಿತಾ ತೆವ್ಚಿಂ ವ್ಹರ್ಚಿ ವಾಟ್. 'ಜೊ ಕೊಣ್ ಮ್ಹಜೊ ಪಾಟ್ಲಾವ್ ಕರುಂಕ್ ಆಶೆತಾ ತಾಣೆಂ ಆಪ್ಲೆಚ್ ಖುಶೆಚೊ ತ್ಯಾಗ್ ಕರ್ಚೊ, ಆಪ್ಲೊ ಖುರ್ಸಾ ಉಕಲ್ನ್ ಧರ್ಚೊ ಆನಿ ಮ್ಹಜೊ ಪಾಟ್ಲಾವ್ ಕರ್ಚೊ' (ಮಾತೆವ್ 16:24) ಮ್ಹಳ್ಯೆಂ ಕ್ರಿಸ್ತಾನ್ ದಿಲ್ಲೆಂ ಆಪೊವ್ಣೆಂ ಸದಾಂಚ್ ಆಮ್ಚೆ ಮತೀಂತ್ ಆಸುಂಕ್ ಘಾವೊ.

ಮ್ಹಣ್ತಾಚ್ ಪ್ರಾಚಿತ್ ಕಾಳಾರ್ ಆನಿ ಹೆರ್ ಸಂದರ್ಭಾಂನಿ ಆಮಿ ಹೆಂ ಖುರ್ಸಾ ವಾಟೆಚೆಂ ಭಕ್ತಿಪಣಾ ಆದಾರ್ತಾನಾ ಕ್ರಿಸ್ತಾಚ್ಯಾ ಉಲ್ಕಾಕ್ ಪಾಳೊ ದಿವ್ನ್ ತಾಚ್ಯಾ ವಾಟಾಂನಿ ಜಿವಿತಾಚೆಂ ಮೆಟಾಂ ಕಾಡುಂಕ್ ಹರ್ ಖುರ್ಸಾ ವಾಟ್‌ಯಿ ಉಪ್ಕಾರಾಚಿ ಜಾಂವ್.

ರಾಕ್ಲೊ ವಾಚ್ಚಾಂ ಖಾತಿರ್ ಹಾಂಗಾ ಏಕ್ ಖುರ್ಸಾ ವಾಟ್ ದಿಲ್ಲಿ ಆಸಾ.

ಸುರ್ವಿಲೆಂ ಮಾಗ್ಣೆಂ

ಮೊಗಾಳಾ ಸೊಮ್ಯಾ ಜೆಜು ಕ್ರಿಸ್ತಾ, ಖುರ್ಸಾ ವಾಟೆಚ್ಯಾ ಹ್ಯಾ ಭಕ್ತಿಪಣಾ ವರ್ವಿಂ ಆಮಿ ತುಜೆ ಕಷ್ಟ್ ಆನಿ ಮರಣ್ ನಿಯಾಳ್ಚೆ ವರ್ವಿಂ ಆಮ್ಚ್ಯಾ ಸಾಲ್ವಾಸಾಂವಾಚ್ಯಾ ಮಿಸ್ತೆರಾಂತ್ ರಿಗುಂಕ್ ಖುಶಿ ವ್ಹರ್ತಾಂವ್. ತುವೆಂ ಆಮ್ಚೆ ಖಾತಿರ್ ಕೆಲಾಂ ತೆಂ ಸಗ್ಳೆಂ ಆಮ್ಚೆ ಮತೀಂತ್ ಹಾಡುನ್ ನಿಯಾಳ್ ಕರ್ಚೆ ವರ್ವಿಂ ಆಮಿ ತುಜೊ ಮೋಗ್ ಚಡ್ ಗುಂಡಾಯೆನ್ ಸಮ್ಜುಂಕ್ ಆಮ್ಕಾಂ ಆಧಾರ್ ದಿ.

ಹ್ಯಾ ಭಕ್ತಿಪಣಾ ವರ್ವಿಂ, ಆಮಿ ಆಮ್ಚ್ಯಾ ಜಿವಿತಾಂತ್ಲೆ ಕಷ್ಟ್ ಚಡ್ ಮೊಗಾನ್ ಘೆಂವ್ಕ್ ಆನಿ ಅಶೆಂ ದೆವಾಚಿ ಖುಶಿ ಆಮ್ಚ್ಯಾ ಜಿವಿತಾಂತ್ ಪಾಳುಂಕ್ ತುಂ ಆಮ್ಕಾಂ ಬಳ್ ದಿ. ಹ್ಯಾ ಭಕ್ತಿಪಣಾಂತ್ ತುಜೆ ಸಂಗಿಂ ಮೆಟಾಂ ಕಾಡ್ಚಿಂ ಆಮಿ ಸದಾಂಚ್ಯಾ ಜಿವಿತಾಂತ್ ತುಜೆ ಖುಶೆ ಪ್ರಕಾರ್ ಜಿವಿತಾಚಿಂ ಮೆಟಾಂ ಕಾಡುಂಕ್ ಆಮ್ಕಾಂ ಕುರ್ಪೆನ್ ಭರ್.

ಮರಿಯೆ ಆಮ್ಚೆ ಮಾಯೆ, ತುವೆಂ ಸದಾಂಚ್ ದೆವಾಚಿ ಖುಶಿ ಪಾಳ್ಚಿ ಆನಿ ತುಂ ಸೊಮ್ಯಾಚ್ಯಾ ಸಾಂಗಾತಾಂತ್ ಜಿವಿತಾಚಿ ವಾಟ್ ಚಲ್ಚಿಯ್. ಆತಾಂ ಖುರ್ಸಾ ವಾಟೆಚ್ಯಾ ಹ್ಯಾ ಭಕ್ತಿಪಣಾ ವೆಳಿಂ ಆನಿ ಆಮ್ಚ್ಯಾ ಆಖ್ಯಾ ಜಿವಿತಾಂತ್ ತುಂ ಆಮ್ಕಾಂ ಸಾಂಗಾತ್ ದಿ. ಆಮ್ಚ್ಯಾ ಜಿವಿತಾಂತ್ಲೆ ಖುರ್ಸಾ ಮೊಗಾನ್ ಘೆಂವ್ಕ್ ಆಮ್ಕಾಂ ಶಿಕಯ್.

ಪಯ್ಲೆಂ ಸ್ತೆಸಾಂವ್: ಜೆಜುಕ್ ಮರ್ಣಾಚೆಂ ಫರ್ಮಾಣ್ ದಿತಾತ್

- * ಆಮಿ ತುಕಾ ನಮಸ್ಕಾರ್ ಆನಿ ಪ್ರಣೆಪಾತ್ ಕರ್ತಾಂವ್ ಸೊಮ್ಯಾ ಜೆಜು ಕ್ರಿಸ್ತಾ,
- * ಕಿತ್ಯಾಕ್ ತುವೆಂ ತುಜ್ಯಾ ಪವಿತ್ರ್ ಖುರ್ಸಾ ವರ್ವಿಂ ಸೊಡಯ್ಲಾ ಸಗ್ಳೊ ಸಂಸಾರ್.

ಜೆಜು ದೆವಾನ್ ಆಪ್ಲೆ ಪರ್ಜೆ ಖಾತಿರ್ ಧಾಡ್ಲೆಲೊ ಸೊಡ್ವಣಾರ್. ದೆವಾಚಿ ಖುಶಿ ಹ್ಯೆ ಸಂಸಾರಿಂ ಕರ್ತಲ್ಯಾ ತಾಚೆರ್ ಜುದೆವ್ ಫುಡಾರ್ಯಾಂಕ್ ಕರಿಣ್ ದುಸ್ಮಾನ್ಕಾಯ್ ಆಸ್ಲಿ. ದೆಕುನ್ ತಾಣಿಂ ತಾಚೆರ್ ಮರ್ಣಾಚೆಂ ಫರ್ಮಾಣ್ ವಾಚ್ಲೆಂ. ಪಿಲಾತಾನ್ ಹೆಂ ಫರ್ಮಾಣ್ ವಾಚುನ್ ಆಪ್ಲೆ ಹಾತ್ ಧುಲೆ.

ನಿರಾಪ್ರಾಧ್ಯಾಂಚೆರ್ ಅಪ್ರಾಧಿ ಮ್ಹಣ್ ಫರ್ಮಾಣ್ ಮಾರ್ಚೆಂ ಸಂಸಾರಾರ್ ಚಲುನ್‌ಚ್ ಆಸಾ. ಪೆಲ್ಯಾ ವಿಶಿಂ ಸಮ್ಜುಂಕ್ ಪ್ರಯತ್ನ್ ಕರ್ನಾಸ್ತಾಂ ಚೊಕ್ ಸಮ್ಜಣಿ ಆಪ್ಣಾಂವ್ಚಿ, ಪೆಲ್ಯಾ ವಿಶಿಂ ಫಟ್ ಪ್ರಚಾರ್, ಅನಿತೀನ್ ಹೆರಾಂಕ್ ಶಿಕ್ವಾ ದಿಂವ್ಚಿ ಹೆಂ ಸಗ್ಳೆಂ ಹೆರಾಂ ವಿಶಿಂ ಎಕ್ಯೆ ರಿತಿರ್ ಮರ್ಣಾಚೆಂ ಫರ್ಮಾಣ್ ವಾಚ್ಲೆಲೆ ಬರಿಂ.

ಪೆಲ್ಯಾಚೆಂ ಬರೆಪಣ್ ವಳ್ಕುಂಕ್, ತಾಂಚೆಂ ಬರೆಂ ನಾಂವ್ ಸಾಂಬಾಳುಂಕ್ ಹಾಂವೆಂ ಪ್ರಯತ್ನ್ ಕೆಲಾಂ?

- ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.
- ಸದೆಂವ್ ಮಾಯೆ ಮಾಗ್ತಾಂವ್ ಉಪ್ಕಾರ್ ಖಿಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾರ್ ಖುರ್ಸಾರ್ ಮೆಲಲ್ಯಾ ಜೆಜುಚಿ.

2: ಜೆಜುಚ್ಯಾ ಖಾಂದಾರ್ ಖುರ್ಸಾ ದಿತಾತ್

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಜೆಜುಚೆರ್ ಎದೊಳ್‌ಚ್ ಮರ್ಣಾಚೆಂ ಫರ್ಮಾಣ್ ವಾಚ್ಲೆಂ ಆಸಾ ಮ್ಹಣ್‌ಚ್ ತೆಂ ಜಾರಿ ಕರ್ಚೆ ಖಾತಿರ್ ತಾಚ್ಯಾ ಖಾಂದಾರ್ ಖುರ್ಸಾ ದಿತಾತ್. ಅಪ್ರಾಧ್ಯಾಂನಿ ಘೆಜಿ ಆಸ್ಲೆಲೊ ಖುರ್ಸಾ ನಿರಾಪ್ರಾಧಿ ಜೆಜುಚ್ಯಾ ಖಾಂದಾರ್ ಆಸಾ. ಜುದೆವಾಂ ಮಧೆಂ ಭೊವ್‌ಚ್ ನಾಲಿಸಾಯೆಚೊ ಆನಿ ಅಕ್ಮಾನಾಚೊ ಗುರ್ತ್ ತರೆಯಿ ಜೆಜು ತೊ ಮೊಗಾನ್ ಘೆತಾ. ಹೆಂ ಸಗ್ಳೆಂ ಮನ್ಶಾಚೆ ಸೊಡ್ವಣೆ ಖಾತಿರ್ ತೊ ಕರ್ತಾ

ಸೊಮ್ಯಾಚೊ ಪಾಟ್ಲಾವ್ ಕರುಂಕ್ ಖುಶಿ ವ್ಹರ್ತಲ್ಯಾಂನಿ ಆಪ್ಣಾಕ್‌ಚ್ ಇನ್ಕಾರ್ ಕರುಂಕ್ ಆಸಾ ಆನಿ ಆಪ್ಲೊ ಖುರ್ಸಾ ವ್ಹಾವೊವ್ನ್ ತಾಚ್ಯಾ ಪಾಟ್ಲಾನ್ ವಚುಂಕ್ ಆಸಾ (ಲೂಕ್ 9:23). ಜಿವಿತಾಂತ್ಲೆಂ ಖುರ್ಸಾ ಮೊಗಾನ್ ಘೆವ್ನ್, ಧಯ್ತಾನ್ ಫುಡೆಂ ಚಮ್ಕುಂಕ್ ಜೆಜು ಆಪಯ್ತಾ.

ಜೆಜುಚ್ಯೆ ದೆಕಿನ್ ಮ್ಹಜ್ಯಾ ಜಿವಿತಾಂತ್ ಖುರ್ಸಾ ಘೆತಾಂ ವಾ ತೊ ಘೆಂವ್ಕ್ ಲಜೆವ್ನ್ ತೊ ಚುಕಯ್ತಾಂ?

- ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.
- ಸದೆಂವ್ ಮಾಯೆ ಮಾಗ್ತಾಂವ್....

3: ಜೆಜು ಪಯ್ಲೆಂ ಪಾವ್ಣಿಂ ಪಡ್ತಾ

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಕಷ್ಟಾಂಚಿ ವಾಟ್ ಆನಿ ಜಡಾಯೆಚೊ ಖುರ್ಸಾ ಜೆಜುನ್ ಪಡಶೆಂ ಕರ್ತಾ. ಶಿಪಾಯಾಂನಿ ಕ್ರೂರ್ಪಣಾನ್ ದಿಲ್ಲೆ ಜೆರ್ಬಾಂದಾಚೆ ಮಾರ್ ಆನಿ ಕೆಲ್ಲಿ ನಿನದಾ ತಾಚಿ ಕಷ್ಟ್ ಚಡಯ್ತಾತ್. ಜೆಜು ಆತಾಂ ಎಕ್ಕುರೊ ಜಾಲಾ.

ಜೆಜು ಆಪ್ಲ್ಯಾ ಖುರ್ಸಾಚೆ ವಾಟೆರ್ ಫುಡೆಂ ಚಮ್ಕಲೊ. ಆಪ್ಲ್ಯಾ ಧಯ್ತಾಕ್ ಆನಿ ಧೈರ್ಡ್ ಮನಾಕ್ ಲಾಗುನ್ ತೊ ಫುಡೆಂ ವಚುಂಕ್ ಸಕ್ಲೊ. ನಾಂಗ್ರಾಕ್ ಹಾತ್ ದಿವ್ನ್ ಪಾಟಿಂ ಪಳೆತಲಿಂ ದೆವಾಚ್ಯಾ ರಾಜಾಕ್ ಉಪ್ಕಾರನಾಂತ್ (ಲೂಕ್ 2:62).

ಸದಾಂಚ್ಯಾ ಜಿವಿತಾಂತ್ ಕಷ್ಟ್ ಯೆತಾನಾ ಮ್ಹಜೆಂ ಚಿಂತಪ್ ಕಶೆಂ ಆಸಾ?

- ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.
- ಸದೆಂವ್ ಮಾಯೆ ಮಾಗ್ತಾಂವ್....

4: ಜೆಜು ಆಪ್ಲೆ ದುಖೆಸ್ತ್ ಮಾಯೆಕ್ ಪಳೆತಾ

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಜೆಜು ಖುರ್ಸಾ ವ್ಹಾವೊವ್ನ್ ವೆತಾಲೊ ತೆದ್ನಾಂ ತ್ಯೆ ವಾಟೆರ್ ತೊ ಆಪ್ಲೆ ಆವಯ್ಚೆ ಭೆಟಾ. ಆವಯ್ ಆನಿ ಪೂತ್ ಅಸಲೆ ಸ್ಥಿತಿರ್ ಭೆಟೆಂ ಖುರ್ಸಾನ್‌ಚ್ ಚಿಂತುಂಕ್ ಅಸಾಧ್ಯ್. ಪೂಣ್ ದೆವಾಚ್ಯೆ ಖುಶೆಕ್ ಖಾಲ್ತೆಮಾನ್ ಘಾಲ್ಚ್ಯಾ ತಾಂಕಾಂ ತ್ಯಾ ದೆವಾಕ್ ಲಾಗಿಂ ಸರುಂಕ್

ಹೊಯ್ ಏಕ್ ಅವ್ಯಾಸ್ ಜಾಂವ್ಕ್ ಪಾವ್ತಾ. ಮನ್ಶಾಕುಳಾಚೆ ಸೊಡ್ವಣೆ ಉದೆಶಿಂ ಹೆಂ ಗರ್ಜೆಚೆಂ ಆಸ್ಲೆಂ.

ಕೊಣ್‌ಯಿ ಆವಯ್ಕ್ ಆಮ್ಚಿ ಸಮಾಜ್ ಮಾನಾನ್ ಲೆಕ್ತಾ ತೆಂ ವ್ಹಯ್. ತರೆಯಿ ಆಪ್ಲ್ಯಾ ಭುರ್ಗ್ಯಾಂಕ್ ಲಾಗುನ್ ಕಷ್ಟತಲ್ಯೊ, ಖಿಂತ್ ಭೊಗ್ತಲ್ಯೊ ಆವಯೊ ಖುಬ್ ಆಸಾತ್. ಭುರ್ಗ್ಯಾಂಕ್ ಲಾಗುನ್ ಆಪ್ಲೆಂ ಕಾಳಿಜ್ ಶಿಂದ್ಲೆಲೆ ಬರಿಂ ಜಾಂವ್ಚೆಂ ಆಸಾ. ತಸಲ್ಯಾ ಸಕ್ಡಾಂಕ್ ಮರಿ ವಾಟ್ ದಾಕಯ್ತಾ, ಆನಿ ಏಕ್ ನಮುನೊ ಕಶಿ ಆಸಾ

ಕರಿಣ್ ಸಂದರ್ಭ್ ಫುಡ್ ಕರುನ್ ಮರಿಯೆ ಬರಿಂ ಧಯ್ತಾನ್ ಫುಡೆಂ ವಚುಂಕ್ ಮ್ಹಜೆಂ ಪ್ರಯತ್ನ್ ಆಸಾ? ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.

ಸದೆಂವ್ ಮಾಯೆ ಮಾಗ್ತಾಂವ್....

5: ಸಿರೆನಾಚೊ ಸಿಮಾಂವ್ ಜೆಜುಕ್ ಖುರ್ಸಾ ವ್ಹಾವೊಂವ್ಕ್ ಕುಮಕ್ ಕರ್ತಾ

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಖುರ್ಸಾಚೆಂ ಫರ್ಮಾಣ್ ಮೆಳ್ಳಲ್ಯಾ ಜೆಜುನ್ ಕಾಲ್ತಾರಿ ಪರ್ಯಾಂತ್ ಖುರ್ಸಾ ವ್ಹಾವೊಂವ್ಕ್‌ಚ್ ಆಸಾ. ಎದೊಳ್‌ಚ್ ನಿತ್ರಾಣಿ ಜಾಲ್ಲೊ ಜೆಜು ವಾಟೆರ್ ಮರತ್ ಮ್ಹಳ್ಯಾ ಭಿಯಾನ್ ತ್ಯೆ ವಾಟೆನ್ ವೆತಲ್ಯಾ ಸಿರೆನಾಚ್ಯಾ ಸಿಮಾಂವ್ಕ್ ತೊ ಖುರ್ಸಾ ವ್ಹಾವೊಂವ್ಕ್ ಶಿಪಾಯಾಂನಿ ಬಳ್ ಕೆಲೆಂ. ತಾಣೆಂ ತೊ ಚುಕೊಂವ್ಕ್ ಅವ್ಯಾಸ್ ನಾತ್ಲೊ ತರೆಯಿ ತೆಂ ಆಪ್ಲೆಂ ಭಾಗ್ ಮ್ಹಣ್ ತಾಣೆಂ ಲೆಕ್ಲೆಂ ಜಾಯ್.

ಜಿವಿತಾಚಿ ಕಷ್ಟ್ ಮನ್ಶಾಕ್ ಖುರ್ಸಾ ಜಾತಾತ್. ಪೆಲ್ಯಾಚ್ಯಾ ಜಿವಿತಾಂತ್ ಆಧಾರ್ ಆನಿ ಸಾಂಗಾತ್ ದಿಂವ್ಕ್ ಕ್ರಿಸ್ತಾಚ್ಯಾ ಪಾಟ್ಲಾವ್ಕಾರಾಂಕ್ ಜವಾಬ್ದಾರ್‌ಚೆಂ ಆಪೊವ್ಣೆಂ ಆಸಾ. ಆಪ್ಲೊ ಖುರ್ಸಾ ವ್ಹಾವೊಂವ್ಕ್ ಆನಿ ಪೆಲ್ಯಾಚೊ ಖುರ್ಸಾ ವ್ಹಾವೊಂವ್ಕ್ ಆಧಾರ್ ಜಾಂವ್ಚ್ಯಾಂತ್ ಕ್ರಿಸ್ತಿ ಜಿವಿತಾಚೊ ಅರ್ಥ್ ಆಟಾಪ್ತಾ.

ಪೆಲ್ಯಾಚೆ ಕಷ್ಟ್ ಹಳು ಕರುಂಕ್ ಹಾಂವೆಂ ಬರೆಂ ಮನ್ ದಾಕಯ್ಲಾಂ?

- ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.
- ಸದೆಂವ್ ಮಾಯೆ ಮಾಗ್ತಾಂವ್....

6: ವೆರೊನಿಕಾ ಆಪ್ಲ್ಯಾ ತುವಾಲ್ಯಾನ್ ಜೆಜುಚೆಂ ಮುಖಿಮಳ್ ಪುಸ್ತಾ

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಖುರ್ಸಾಚೆ ವಾಟೆರ್ ಆಸ್ಲಲ್ಯಾ ಕ್ರಿಸ್ತಾಚೆಂ ಮುಖಿಮಳ್ ಆಜ್ ವಿದ್ವುಪ್‌ಶೆಂ ಜಾಲಾಂ. ಫಾಮ್, ರಗತ್ ತಾಚೆರ್ ಆಸಾತ್. ಪೂಣ್ ಹೆಂ ಪಳೆವ್ನ್ ವೆರೊನಿಕಾ ಆಪ್ಲೆಂ ಧಯ್ತ್ ಎಕ್ಪಾಂವ್ನ್ ಜೆಜುಚೆಂ ಮುಖಿಮಳ್ ಆಪ್ಲ್ಯಾ ತುವಾಲ್ಯಾನ್ ಪುಸ್ತಾ.

ಖರೆಂ ಮ್ಹಳ್ಯಾರ್ ಜೆಜುಚ್ ದೆವಾಚೆಂ ಮುಖಿಮಳ್. ತಾಚೆ ಧಂಯ್ ಆಮ್ಕಾಂ ದೇವ್ ಪಳೆಂವ್ಕ್ ಮೆಳ್ತಾ. ಸಾಂಗಾತಾಚ್ ಆಮ್ಚೆ ಭೊಂವ್ಚಿಂ ಆಸ್ಲಲ್ಯಾ ಹೆರಾಂಚ್ಯಾ ಮುಖಿಮಳಾರ್ ದಿಷ್ಟ್ ಲಾಯ್ತಾನಾಯ್ ಆಮಿ ದೆವಾಕ್ ಪಳೆಂವ್ಕ್ ಆನಿ ತಾಕಾ ವಳ್ಕುಂಕ್ ಸಕಜೆ. ಕರಿಣ್ ವಾವ್ರಾಂತ್, ಕಷ್ಟಾಂತ್ ಬುಡ್ಲಲ್ಯಾಂಚೆರ್ ದಿಷ್ಟ್ ಲಾಯ್ತಾನಾಯ್ ಆಮ್ಕಾಂ ದೇವ್ ದಿಸಜೆ.

ಪೆಲ್ಯಾ ಧಂಯ್ ಸೊಮ್ಯಾಚೆಂ ಮುಖಿಮಳ್ ಪಾರ್ಕುಂಕ್ ಹಾಂವ್ ಸಕ್ತಾಂ?

- ಸೊಮ್ಯಾ, ಕಾಕುಳ್ತ್ ಆಮ್ಚಿ ಕರ್.
- ಸದೆಂವ್ ಮಾಯೆ ಮಾಗ್ತಾಂವ್....

7: ಜೆಜು ದುಸ್ರೆ ಪಾವ್ಣಿಂ ಪಡ್ತಾ

- * ಆಮಿ ತುಕಾ ನಮಸ್ಕಾರ್
- * ಕಿತ್ಯಾಕ್, ತುವೆಂ ತುಜ್ಯಾ

ಜೆಜು ತಿಸ್ರೆ ಪಾವ್ಣಿಂ ಪಡ್ತಾ ಮ್ಹಣ್ತಾನಾ ತೊ ಜಾಯ್ತೆ ಪಾವ್ಣಿಂ ಪಡ್ಲಾ ಆಸ್ತಲೊ ಮ್ಹಣ್ ಆಮಿ ಸಮ್ಜುಂಕ್ ಜಾಯ್. ಲಾಂಬ್ ಕಷ್ಟಾಂಚೆಂ ಪಯ್ಲ್ಯ್ ಆನಿ ಕುಡಿಂತ್ಲೆಂ ಬಳ್ ಉಣೆಂ ಜಾಲ್ಲೆಂಚ್ ಜೆಜು ಪಡ್ಲೊ ತೆಂ ಖರೆಂ. ಪೂಣ್ ತೊ ಆಪ್ಲೆಂ ಪಯ್ಲ್ಯ್ ತಿತ್ಲಾರ್ ರಾವಯ್ತಾನಾಂತ್ ಫುಡೆಂ ಚಲ್ತಾ ತೆಂ ಚಡ್ ಗರ್ಜೆಚೆಂ.

ತೊ ಆಪ್ಲೆಂ ಮಿಸಾಂವ್ ಜಾಣಾ, ಆಪ್ಲೊ ಶೆವಟ್ ತಾಚ್ಯಾ ದೊಳ್ಯಾಂ ಮುಕಾರ್ ಆಸಾ.

ಮನಿಸ್‌ಯಿ ಜಿವಿತಾಂತ್ ವೆವೆಗ್ಳ್ಯಾ ಸಂದರ್ಭಾರ್ ಪಡ್ತಾ ತೆಂ ಖರೆಂ. ಪೂಣ್ ಆಶಾವಾದ್ ಜಾಯ್, ಧಯ್ಯಾನ್ ಘಡೆಂ ಚಮ್ಕುಂಕ್ ಜಾಯ್ ತೆಂ ಆಮ್ಕಾಂ ಜೆಜು ಆಪ್ಲಾ ಜಿವಿತಾಚೆ ದೆಕಿನ್ ಶಿಕಯ್ತಾ. ಜಿವಿತಾಂತ್ಲೆ ಸಲ್ವಣೆಕ್ ಲಾಗುನ್ ಆಮಿ ಪಾಟಿಂ ಸರ್ಟೆಂ ನ್ಹಯ್, ಪೂಣ್ ಜಿವಿತಾಚ್ಯಾ ಶೆವಟಾಶಿಂ ಚಮ್ಕಚೆ.

ಜಿವಿತಾಂತ್ ಸಲ್ವಣೆ ಯೆತಾನಾ ಫುಜೆಂ ಚಿಂತಪ್ ಕಶೆಂ ಆಸ್ತಾ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

8: ಜೆಜು ಜೆರುಸಾಲೆಮಾಚ್ಯಾ ಸ್ತ್ರಿಯಾಂಕ್ ಬುಜಯ್ತಾ

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಜೆಜು ಖುರಿಸ್ ವ್ಹಾವೊವ್ನ್ ವೆಚ್ಚಿ ವಾಟೆರ್ ಆಸ್ಲಲ್ಯೊ ಜೆರುಸಾಲಾಚ್ಯೊ ಸ್ತ್ರಿಯೊ ಜೆಜುಕ್ ಪಳೆವ್ನ್ ರಡ್ಲೊ. ತಾಂತ್ಲೊ ಥೊಡ್ಯೊ ತಾಚೆ ಧಾವ್ನ್ ಬರೆಪಣ್ ಜೊಡುನ್ ಘೆಲ್ಲಲ್ಯಾ ಪಯ್ಲಿಂತ್ಲೊಯ್ ಆಸ್ತಾ. ಸಕ್ಡಾಂಕ್ ಬರೆಂ ಕರುನ್ ಗೆಲಲ್ಯಾಂಕ್ ಅಶೆಂ ವಾಯ್ ಭೊಗುಂಕ್ ಮೆಳ್ಚೆಂ ನ್ಹಯ್ ಮ್ಹಣ್ ತಾಂಕಾಂ ಭೊಗ್ಗೆಂ ಜಾಯ್. ಪೂಣ್ ಜೆಜು ಆಪುಣ್ ಕಷ್ಟಾಂ ಮಧೆಂ ಆಸ್ಲಲೊ ಜಾವ್ನಾಯಿ ತ್ಯಾ ಸ್ತ್ರಿಯಾಂಕ್ ಬುಜಯ್ತಾ: “ರಡಾ ತುಮ್ಚೆ ಪಾಸತ್ ಆನಿ ತುಮ್ಚೆ ಭುರ್ಗ್ಯಾಂ ಪಾಸತ್” (ಲೂಕ್ 23:27). ವ್ಹಯ್, ಜೆಜುಕ್ ಸದಾಂಚ್ ಪೆಲ್ಯಾಚೊ ಹುಸ್ಕೊ.

ಪೆಲ್ಯಾಚ್ಯಾ ಕಷ್ಟಾಂನಿ ಪಾಂವ್ಚೆಂ, ಪೆಲ್ಯಾಕ್ ಬುಜೊಂವ್ಚೆಂ ಹೆಂ ಮನ್ಶಾಕ್ ನವೆಂ ವಾ ಪರ್ಕಿ ಅಶೆಂ ದಿಸುಂಕ್ ಫಾವೊ ನಾ. ಹೆರಾಂನಿ ಆಪ್ಲಾಶಿಂ ಬರೆಂ ಕರ್ತಲಿಂ ಜಾಯ್ ಮ್ಹಣ್ ಆಶೆಂವ್ಚೆ ಪ್ರಾಸ್ ಚಡ್ ಪೆಲ್ಯಾಕ್ ಬರೆಪಣ್ ಕರುಂಕ್, ತಾಂಕಾಂ ಪಾವುಂಕ್ ಆಮ್ಕಾಂ ಆಜ್ ಸೊಮಿ ಆಪಯ್ತಾ.

ಜಿವಿತಾಂತ್ ಕಷ್ಟತಲ್ಯಾಂಕ್, ವಜನ್ ವ್ಹಾವಯ್ತಲ್ಯಾಂಕ್ ಹಾಂವ್ ಆಧಾರ್ ದಿತಾಂ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

9: ಜೆಜು ತಿಸ್ರೆ ಪಾವ್ಲಿಂ ಪಡ್ತಾ

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಲಾಂಬ್ ಆನಿ ಕಷ್ಟಾಂಚೆ ವಾಟೆರ್ ಜೆಜು ನಿತ್ರಾಣಿ ಜಾವ್ನ್‌ಚ್ ಯೆತಾ. ತೊ ತವಳ್ ತವಳ್ ಧರ್ಣೆರ್ ಶೆವ್ಲೆಲ್ಲೊ ಜಾತಾ. ಸರ್ಗಾ ಆನಿ ಸಂಸಾರಾಚೊ ತೊ ರಾಯ್ ತರ್ಯಿ ಆತಾಂ ತೊ ಸಕ್ವಿಣ್ ಜಾಲ್ಲೊ ಆಸಾ. ಪೂಣ್ ತೊ ವ್ಹಡ್ ಮಿಸಾಂವ್ ಘೆವ್ನ್ ಆಯ್ಲೊ ಆಸಾ. ತಾಣೆಂ ಕಾಲ್ವಾರಿಚೆಂ ಪಯ್ಲೆ ಸೊಂಪೊಂವ್ಕ್ ಆಸಾ ಆನಿ ಥಂಯ್ ಧಾವ್ನ್ ತಾಣೆಂ ಸರ್ವಾಂಕ್ ಬಚಾವಿ ಹಾಡ್ಚೆ ಖಾತಿರ್ ಮರ್ಣಾ-ಜಿವಂತ್ಪಣಾಚಿ ವಾಟ್ ಧರುಂಕ್ ಆಸಾ.

ಜಶೆಂ ಜೆಜುಕ್ ತಶೆಂ ಆಮ್ಕಾಂಯ್ ಜಿವಿತಾಚೊ ಮುಕೆಲ್ ಶೆವಟ್ ದೆವಾಚಿ ಖುಶಿ ಪಾಳ್ಚಿ. ಪೂಣ್ ಕಾಂಯ್ ವೆಳಾ ಜಿವಿತಾಂತ್ಲಾ ಕಷ್ಟಾಂನಿ ಶೆವ್ಲಿಂ ಆಸ್ತಾನಾ ಆಮಿ ನಿರಾಶೆಂತ್ ಬುಡ್ಲಲಿಂ ಜಾವ್ನ್ ಘಡಾರಾಚಿ ದಿಷ್ಟ್ ಸಾಂಡ್ತಾಂವ್, ದಿಷ್ಟ್ ಸರ್ಗಾರ್ ಖಂಚ್ಲಿ ದವುಂಕ್ ಚುಕ್ತಾಂವ್.

ಜಿವಿತಾಂತ್ ಮೆಳ್ತಾತ್ ತೆ ಕಷ್ಟ್ ಹಾಂವ್ ಕಶೆಂ ಘೆತಾಂ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

10: ಜೆಜುಚೆಂ ಆಂಗ್ ವಸ್ತುರ್ ಕಾಡ್ನ್ ತಾಕಾ ವಿಣೊ ಕರ್ತಾತ್

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಮನ್ಶಾಕ್ ಘನ್ ಆಸಾ, ಮನ್ಶಾ ಕುಡಿಕ್ ಮಾನ್ ಆಸಾ. ಕೂಡ್ ವಿಣ್ಣಿ ಕರ್ಚಿ ಮ್ಹಳ್ಯಾರ್ ಮನ್ಶಾ ಘನ್ ವಳ್ಕುಂಕ್ ತಿರಸ್ಕಾರ್ ಕರ್ಚೆಂ. ಶಿಪಾಯಾಂನಿ ತಶೆಂಚ್ ಕೆಲೆಂ. ಜೆಜುಚೆ ವ್ಹಕ್ತಿ ಘನ್ ತೆ ವಳ್ಳನಾ ಜಾಲೆ. ಚಾರ್ ಚೊವ್ಗಾಂ ಮುಕಾರ್ ತಾಕಾ ಏಕ್ ದಾಕೊವ್ಚೆಚಿ ವಸ್ತ್ ಕರುಂಕ್ ತೆ ಪಾಟಿಂ ಸರ್ಟೆ ನಾಂತ್.

ಹ್ಯಾ ಆಮ್ಚ್ಯಾ ಕಾಳಾರ್ಯಿ ಮನ್ಶಾ ಘನಾಕ್ ಮಾನ್ ದಿನಾಸ್ತಾಂ ಆಸ್ಲೆಂ, ಮನ್ಶಾ ಕೂಡ್ ಏಕ್ ವಸ್ತ್ ಕಶಿ ವಾಪರ್ಟೆಂ ಖುಬ್ ವಾಡ್ಲಲೆಂ ಆಸಾ. ಮನ್ಶಾ ಕೂಡ್ ದೆವಾಚೆಂ ಮಂದಿರ್ ಮ್ಹಳ್ಳೆಂ ಸತ್ ವಿಸರ್ನ್ ತಿ ಏಕ್ ಖೆಳಾಚಿ ವಸ್ತ್ ಕೆಲ್ಲಿಯ್ ಆಸಾ. ಸರ್ವ್ ರಿತಿಚ್ಯಾ ಪೊಸ್ಡಪಣಾಚೆಂ ಮೂಳ್ ಹ್ಯಾಚ್ ಚಿಂತ್ಪಾಂತ್ ಆಸಾ ತೆಂ ಆಮಿ ಸಮ್ಜಲೆಂ ಬರೆಂ.

ಮನ್ಶಾ ಜಿವಾಚೆಂ ಘನ್ ವಳ್ಕುಂಕ್ ಮನ್ಶಾ ಕುಡಿಕ್ ಮಾನ್ ದಿಂವ್ಕ್ ಹಾಂವ್ ಚುಕ್ತಾಂ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

11: ಜೆಜುಕ್ ಖುರ್ನಾರ್ ಖಿಳಾಯ್ತಾತ್

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಖುರ್ನಾರ್ ಖಿಳಾವ್ನ್ ಅಪ್ರಾಧ್ಯಾಂಚೊ ಜೀವ್ ಕಾಡ್ಲೊ ಜೆಜುಚ್ಯಾ ಕಾಳಾಚ್ಯಾ ಕಾನುನಾಚ್ಯಾ ಪ್ರಕ್ರಿಯಾಂ ಪಯ್ಲಿ ಏಕ್. ಪೂಣ್ ಅಪ್ರಾಧ್ ಆದಾರಿನಾಶ್ಲಲ್ಯಾ ಜೆಜುಕ್ ಅಪ್ರಾಧ್ಯಾಚ್ಯಾ ಸ್ಥಾನಾರ್ ದವುನ್, ತಾಚ್ಯಾ ಜಿವಾಚೆರ್ ಧನಿಪಣ್ ಚಲಯ್ಲೆ ವಿಶಿಂ ಕಿತೆಂ ಮ್ಹಣುನಾಕಾ! ಆಪ್ಲಾಂಕ್ ಜೀವ್ ದಿಂವ್ಕ್ ಆಯ್ಲಲ್ಯಾ ಸೊಮ್ಯಾಚೊ ಜೀವ್ ಕಾಡುಂಕ್ ಸಗ್ಳಿ ವ್ಯವಸ್ಥಾಚ್ ಘುಟ್ಯೆಳ್ ಕರ್ತಾ. ದೆವಾಚೆ ಖುಶೆಕ್ ಜೆಜು ಖಾಲ್ ಜಾತಾ.

ಜೆಜುಕ್ ಖುರ್ನಾರ್ ಖಿಳಾಯ್ಲೊ ತೈಚ್ ರಿತಿರ್ ಮನಿಸ್‌ಯಿ ಪೆಲ್ಯಾಕ್ ಖಿಳಾಯ್ತಾ, ಖುರ್ನಾಯ್ತಾ. ಬರೆಂ ಕೆಲ್ಯಾಂಕ್ ವಾಯ್ ಪಾಟಿಂ ದಿಂವ್ಚೆಂ, ಪೆಲ್ಯಾ ಥಂಯ್ ಧಾರುಣಾಯ್ ದಾಕೊಂವ್ಚಿ ಆನಿ ಪೆಲ್ಯಾಕ್ ಕಷ್ಟ್ ದಿಂವ್ಚಿ ವರ್ವಿಂ ಸಂತೊಸ್ ಭೊಗ್ಚೊ ಹೆಂ ಸಗ್ಳೆಂ ಆಮ್ಚೆ ಭೊಂವ್ತಿಂ ಚಲುನ್ ಆಸಾ. ಪೆಲ್ಯಾಕ್ ಬರೆಂ ಕರ್ಚೆಂ ಮಾತ್ ನ್ಹಯ್, ವಾಯ್ಕಾಯಿ ಬರೆಂ ಪಾಟಿಂ ದಿಂವ್ಚೆಂ ಕ್ರಿಸ್ತಾಂವ್ ಆಪೊವ್ಚೆಂ.

ಹಾಂವ್‌ಯಿ ಪೆಲ್ಯಾಕ್ ಖಿಳಾಯ್ತಾಂ? ತಾಂಚಿಂ ಖೆಳ್ಳಳಾಂ ಕರ್ತಾಂ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

12: ಜೆಜು ಖುರ್ನಾರ್ ಪ್ರಾಣ್ ಕರ್ತಾ

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಜೆಜುನ್ ಖುರ್ನಾರ್ ಪ್ರಾಣ್ ಕರ್ಚೆ ವರ್ವಿಂ ಆಪ್ಲೊ ಅತ್ಮೊ ಬಾಪಾಕ್ ಭೆಟೊವ್ನ್ ದಿಲೊ. ಎದೊಳ್ ಖುರಿಸ್ ನಿರಾಶೆಚೊ, ನಾಲಿಸಾಯೆಚೊ ಗುರ್ತ್ ಕಸೊ ಆಸ್ಲೊ. ತರ್ಯಿ ಹ್ಯಾ ಘುಡಾ ಖುರಿಸ್ ಭರ್ವಶ್ಯಾಚೊ, ಅಭಿಮಾನಾಚೊ ಗುರ್ತ್. ಕಿತ್ಯಾಕ್ ತೊ ಖುರಿಸ್ ಆತಾಂ ಧಾವ್ನ್ ಜಿವಿತಾಚೊ ಸಂಕೇತ್. ಜೆಜುಚೆರ್ ಭಾವಾಡ್ ದವರಲ್ಯಾಂಕ್ ಅಭಿಮಾನಾಚೊ ಗುರ್ತ್. ಅಶೆಂ ಜೆಜುನ್ ಖುರ್ನಾರ್ ಪ್ರಾಣ್ ಕೆಲೊ ತರ್ಯಿ ಖುರಿಸ್‌ಚ್ ಸಕ್ಡಾಂಕ್ ಜಿವಿತ್ ದಿಂವ್ಚೆಂ ಹಾತೆರ್ ಕಸೊ ಜಾಲೊ.

ಜೆಜುಚೆಂ ಖುರ್ನಾ ಮರಣ್ ಸಗ್ಳ್ಯಾ ಸಂಸಾರಾಕ್ ಏಕ್ ಭೊವ್ ವ್ಹಡ್ ಭರ್ವಶ್ಯಾಚೆಂ ಘಡಿತ್. ಜಿವಿತಾಂತ್ಲೆ ಖುರಿಸ್ ವ್ಹಾವೊವ್ನ್ ಘಡೆಂ ವೆತಾನಾ ಮರ್ಣಾಕ್ ವೆಂಗೆ ಸಂದರ್ಭ್ ಆಸ್ತಾರ್‌ಯಿ ತೆ ಧಯ್ಯಾನ್ ಘಡ್ ಕರುಂಕ್ ಜೆಜು ಆಮ್ಕಾಂ ಆಪಯ್ತಾ. ಪೆಲ್ಯಾ ಖಾತಿರ್ ಆಮ್ಚ್ಯಾ ಜಿವಿತಾಚೊ ಸಾಕ್ರಿಫಿಸ್ ಭೆಟಯ್ಲಾರ್ ತಾಂತುಂ ಲುಕ್ಣಾಣ್ ನಾ ಬದ್ಲಾಕ್ ತಾಂತುಂ ನವ್ಯಾ ಜಿವಿತಾಚಿ ಖಾತ್ರಿ ಆಸಾ, ಪುನರ್ ಜಿವಂತ್ಪಣಾಚೊ ಭರ್ವಸೊ ಆಸಾ.

ಪೆಲ್ಯಾ ಖಾತಿರ್ ಸ್ವತಾಚೊ ತ್ಯಾಗ್ ಕರುಂಕ್ ಹಾಂವ್ ತಯಾರ್ ಆಸಾ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

13: ಜೆಜುಚಿ ಕೂಡ್ ದೆಂವೊವ್ನ್ ಮರಿಯೆಚ್ಯಾ ಉಸ್ಕಾರ್ ದಿತಾತ್

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಖುರ್ನಾರ್ ಮೆಲ್ಚೊ ಕುಡಿ ಗಿದಾಂಕ್, ಸುಣ್ಯಾಂಕ್ ವಾ ಹೆರ್ ಮನ್ಶಾತಿಂಕ್ ಖಾಣ್ ಜಾಯ್ತಿಂ ಖುರ್ನಾರ್‌ಚ್ ಸೊಡ್ಲಿ ದಸ್ತುರ್ ಆಸ್ಲಿ. ಪೂಣ್ ಅರಿಮಥೆಯಾಚೊ ಜುಜಿ ಆನಿ ನಿಕೊದೆಮಾಚ್ಯಾ ಬರ್ಯಾ ಮನಾಕ್ ಲಾಗುನ್ ತಾಣೆಂ ಘನಾನ್ ಆನಿ ಮಾನಾನ್ ಜೆಜುಚಿ ಕೂಡ್ ಖುರ್ನಾ ವಯ್ಲಿ ದೆಂವಯ್ಲಿ ಆನಿ ತಿ ಮರಿಯೆಚ್ಯಾ ಉಸ್ಕಾರ್ ದಿಲಿ. ಏಕಾ ವೆಳಾರ್ ಭುರ್ಗ್ಯಾ ಜೆಜುಕ್ ಆಪ್ಲ್ಯಾ ಉಸ್ಕಾರ್ ಘೆಲ್ಲಲಿ ಮರಿ ಆತಾಂ ವಾಡ್ಲಲ್ಯಾ ಆಪ್ಲ್ಯಾ ಪುತಾಚಿ ನಿರ್ಜಿವ್ ಕೂಡ್ ಉಸ್ಕಾರ್ ಘೆತಾ. “ತುಜೆ ಖುಶೆ ಪ್ರಕಾರ್ ಜಾಂವ್...” (ಮಾರ್ಕ್ 3:35) ಮ್ಹಳ್ಳಿಂ ತಿಚಿಂ ಉತ್ರಾಂ ಪಾಳುನ್ ದಾಕೊಂವ್ಕ್ ತಿ ಪಾಟಿಂ ಸರ್ಟಿ ನಾ.

ಆಪ್ಲ್ಯಾ ತರ್ನಾಚ್ಯಾ ಭುರ್ಗ್ಯಾಂಕ್ ಅವ್ಡ್ ಆನಿ ಹೆರ್ ಕರಿಣ್ ತ್ರಾಸ್ ಭೊಗುಂಕ್ ಮೆಳ್ತಾನಾ ಜಾಯ್ಲೊ ಆವಯೊ ಮರಿಯೆ ಬರಿಂ ಭೊವ್ ದುಖ್ ಭೊಗ್ತಾತ್. ತಸಲ್ಯಾ ಆವಯಾಂಕ್ ಆನಿ ಆಮ್ಕಾಂ ಸಕ್ಡಾಂಕ್ ಮರಿ ವಾಟ್ ದಾಕಯ್ತಾ. ದೆವಾಚಿ ಖುಶಿ ವಳ್ಕುಂಕ್ ತಿ ಶಿಕಯ್ತಾ.

ದುಖಾಚೆ, ಖಿಂತ್‌ಬೆಜಾರಾಯೆಚೆ ಸಂದರ್ಭ್ ಹಾಂವ್ ಕಶೆ ಘೆತಾಂ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

14: ಜೆಜುಕ್ ನಿಕೆಪಿತಾತ್

* ಆಮಿ ತುಕಾ ನಮಸ್ಕಾರ್
* ಕಿತ್ಯಾಕ್, ತುವೆಂ ತುಜ್ಯಾ

ಅರಿಮಥೆಯಾಚ್ಯಾ ಘೊಂಡಾಂತ್ ಜೆಜುಚಿ ಕೂಡ್ ನಿಕೆಪಿಲಿ. ಜೆಜುಚಿ ಸಂಸಾರಿ ಜಿಣಿ ಆನಿ ಕಾಣಿ ತಿತ್ಲ್ಯಾರ್ ಸೊಂಪ್ಲಿ. ಪೂಣ್ ಹಿ ಆಕೆರ್ ಏಕಾ ನವ್ಯಾ ಜಿವಿತಾಚಿ ಸುರ್ವತ್ ಜಾಲಿ ತೆಂ ಆಮ್ಕಾಂ ಚಡ್ ಭರ್ವಸೊ ದಿತಾ. ಜೆಜು ಪುನರ್ ಜಿವಂತ್ ಜಾಲೊ ಆನಿ ಆಮ್ಕಾಂ ಸರ್ವಾಂಕ್ ನವ್ಯಾ ಜಿವಿತಾಚಿ ಸುರ್ವತ್ ಜಾಂವ್ಕ್ ಪಾವ್ಲೊ. ಜೆಜುನ್ ಸಗ್ಳ್ಯಾ ಮನ್ಶಾಕುಳಾಕ್ ದೆವಾಚೆಂ ರಾಜ್ ಉಗ್ಡೆಂ ಕೆಲೆಂ ಆನಿ ಪುನರ್ ಜಿವಂತ್ಪಣಾಚೊ ಭರ್ವಸೊ ದಿಲೊ.

ಜೆಜುಚ್ಯಾ ಜಿವಂತ್ಪಣಾಕ್ ಲಾಗುನ್ ಆಮ್ಕಾಂಯ್ ಆಮ್ಚೆಂ ಮರಣ್ ಭಿಯಾಚೆಂ ಕಾರಣ್ ನ್ಹಯ್ ಬದ್ಲಾಕ್ ಭಾಗಿ ಭರ್ವಸೊ ಉದೆಸೊ ಕರ್ತಾ. ಹರ್ ಮರಣ್, ಹರ್ ಘೊಂಡ್ ಜಿವಂತ್ಪಣಾಚೊ ಉಗ್ಡಾಸ್ ಹಾಡ್ತಾ. ಆಮ್ಚೆ ಆದಿಂ ಬಾಪಾ ಲಾಗಿಂ ಗೆಲಾ ತೊ ಜೆಜು ಆಮ್ಕಾಂ ಥಂಯ್ ವ್ಹರಲೊ ಮ್ಹಣ್ ತಾಣೆಂ ಭಾಸಾಯ್ಲಾಂ ತಾಚೊ ಉಗ್ಡಾಸ್ ಹಾಡ್ತಾ.

ಪುನರ್ ಜಿವಂತ್ಪಣಾ ವಿಶಿಂ ಮ್ಹಾಕಾ ಕಿತ್ಲೊ ಭರ್ವಸೊ ಆಸಾ?

ಸೊಮ್ಯಾ, ಕಾಕುಳ್ತ್ ಆಪ್ಣಿ ಕರ್.
ಸದೆಂವ್ ಮಾಯೆ ಮಾಗ್ತಾಂವ್....

ಶೆವಟಾಚಿಂ ಮಾಗ್ಣೆಂ

ಮೊಗಾಳಾ ಸೊಮ್ಯಾ ಜೆಜು ಕ್ರಿಸ್ತಾ, ತುವೆಂ ಚಿಲ್ಲಲಿ ಖುರ್ನಾಚಿ ವಾಟ್ ನಿಯಾಳುನ್ ತುಜ್ಯಾ ಪಾಶಾಂವಾಂತ್ ಆಮಿ ವಾಂಟೊ ಘೆಲ್ಲೊ. ತುವೆಂ ಸೊಸ್ಲೆಲೆ ಕಷ್ಟ್ ಇತ್ಲೆ ತಿತ್ಲೆ ನ್ಹಯ್. ತುಜೆಂ ಧಯ್ ವರ್ತೆಂ. ಸದಾಂಚ್ಯಾ ಆಮ್ಚ್ಯಾ ಜಿವಿತಾಂತ್ ಆಮ್ಕಾಂ ಯೆತಾತ್ ತೆ ಕಷ್ಟ್ ಧಯ್ಯಾನ್ ಆನಿ ಮೊಗಾನ್ ಘಡ್ ಕರುಂಕ್ ಆಮ್ಕಾಂ ತುಜೆ ಕುರ್ಪೆಚೊ ಆಧಾರ್ ದಿ. ಆಮ್ಚೆ ಭೊಂವ್ತಿಂ ಜಾಯ್ಲೊ ಲೋಕ್ ಆಪ್ಲ್ಯಾ ದಿಸ್ಪಡ್ತಾ ಜಿವಿತಾಚ್ಯಾ ಖುರ್ನಾ ಪೊಂದಾ ಪಡ್ಲಲಿಂ ಆಸಾತ್ ತೆಂ ಸಮ್ಜುನ್ ತಾಂಚ್ಯಾ ಗರ್ಜಾಂಕ್ ಪಾವುಂಕ್ ಆಮ್ಚೆ ಥಂಯ್ ಬರೆಂ ಮನ್ ರಚ್. ಅಶೆಂ ಏಕಾಮೆಕಾಚ್ಯಾ ಜಿವಿತಾಂತ್ ಆಮಿ ಆಧಾರ್ ಆನಿ ಸಾಂಗಾತ್ ದಿಂವ್ಚೆ ವರ್ವಿಂ ಶೆವಟಿಂ ತುಜ್ಯಾ ರಾಜಾಂತ್ ಪಾವುಂಕ್ ಆಮ್ಕಾಂ ವಾಟ್ ದಾಕಯ್. ತುಂ ಬಾಪಾ ಆನಿ ಪವಿತ್ ಅತ್ಮಾ ಸವೆಂ ಜಿಯೆತಾಯ್ ಆನಿ ರಾಜ್ಚೆ ಚಲಯ್ತಾಯ್, ಸಾಸ್ಣಾಚ್ಯಾ ಸಾಸ್ಣಾಕ್, ಆಮೆನ್.

ಪಾಪಾಚ್ಯಾ ಇರಾದ್ಯಾಂ ಪಾಸತ್:

ಆಮ್ಚ್ಯಾ ಬಾಪಾ, ನಮಾನ್ ಮರಿಯೆ, ಮಹಿಮಾ ಬಾಪಾ.

ಭಾರತಚ್ಯಾ ರಾಜ್‌ಕಾರಣಾಂತ್ ನವಿ ವಾಡಾವಳ್...

ಪಾಟ್ಲಾ ವರಾಂನಿ ಆಪ್ಲ್ಯಾ ಸರ್ಕಾರಾನ್ ಕೆಲ್ಲೆಂ ಕಾಮ್ ಪಳೆವ್ನ್ ಆಮಾಂಕ್ ವೋಟ್ ದಿಯಾ ವ್ಹಾಳ್ಯಾ ಉತ್ರಾಂ ಸಂಗಿಂ ಮತ್‌ದಾರಾಂ ಲಾಗಿಂ ಗೆಲ್ಲಾ ಕೇಜಿವಾಲಾಕ್ ಆನಿ ತಾಚ್ಯೆ ಆಮ್ ಆದ್ಮಿ ಪಾಡ್ಡೆಕ್ ಡೆಲ್ಲಿಚ್ಯಾ ಲೋಕಾನ್ ಪರ್ತ್ಯಾನ್ ಪಾಂಚ್ ವರಾಂಚೊ ಅವ್ಯಾಸ್ ದಿಲಾ. ಶಿಕಪ್, ಭಲಾಯ್ಕಿ, ವೀಜ್‌ಸಕತ್, ಉದಕ್, ಆರ್ಥಿಕ್ ವಾಡಾವಳ್, ರಸ್ತೆ, ಅಭಿವೃದ್ಧಿ, ವಾತಾವರಣ್ ಅಸಲೆ ವಿಷಯ್ ಘೆವ್ನ್ ತಾಣೆಂ ಎದೊಳ್ ಕರುನ್ ದಾಕಯ್ಲೊ ವಾವ್ ಡೆಲ್ಲಿಚ್ಯಾ ಲೋಕಾನ್ ಮಾಂದುನ್ ಘೆಲ್ಲಾ. ಅಶೆಂ ಭಾರತಾಂತ್ ಮತ್‌ದಾರ್ ಕಿತೆಂ ಆಶತಾತ್ ತೆಂಯ್ ಸ್ಪಷ್ಟ್ ಜಾಲಾಂ.

ಅಶೆಂ ಅಭಿವೃದ್ಧಿಚೆಂ ಮಂತ್ರ್ ಘೆವ್ನ್ ಬಿಹಾರಾಂತ್ ನಿತೀಶ್ ಕುಮಾರ್, ಒರಿಸ್ಸಾಂತ್ ನವೀನ್ ಪಾಟ್ಲಾಯಕ್, ಬೆಂಗಾಳಾಂತ್ ಮಮತಾ ಬ್ಯಾನರ್ಜಿ ಅಸಲ್ಯಾಂನಿ ಖುಬ್ ವಾವ್ ಕರುನ್ ದಾಕಯ್ಲಾಂ. ಲೋಕಾ ಥಾವ್ನ್ ಹೊಗ್ಗಿಕ್ ಜೊಡ್ಲ್ಯಾ ಭಾರತಾಚೊ ಪ್ರಧಾನಿ ಮೋದಿ ಆಪ್ಲೆಂ ಗುಜ್ಞಾತ್ ಮೋಡೆಲ್ ಘೆವ್ನ್ ಆಯ್ಲೆ ಸುರಾತೆರ್ ಅಭಿವೃದ್ಧಿಚ್ ಆಪ್ಲೆಂ ಮಂತ್ರ್ ಅಶೆಂ ದಾಕೊಂವ್ಕ್ ಲಾಗ್ಲೊ ತರ್ಯಿ ಖುಬ್ ವರಾಂ ಆರ್‌ಎಸ್‌ಎಸ್ ಪ್ರಚಾರಕ್ ಜಾವ್ನ್ ವಾವುರ್ಲಲ್ಯಾ ತಾಕಾ ಅಭಿವೃದ್ಧಿ ಲೋಕಾಚೆಂ ಬರೆಪಣ್, ಸಂವಿಧಾನಾಚೆಂ ರಕ್ಷಣ್, ಶೆಜಾರಿ ರಾಷ್ಟ್ರಾಂ ಸಂಗಿಂ ಬರೊ ಸಂಬಂಧ್, ವಿಜ್ಞಾನಿಕ್ ಚಿಂತಪ್ ಹ್ಯಾ ಸಗ್ಳ್ಯಾ ಪ್ರಾಸ್ ಆರ್‌ಎಸ್‌ಎಸ್ ಪರಿವಾರಾಚೆಂ ಬರೆಪಣ್ ಆನಿ ತಾಂಚಿಂ ತತ್ವಾಂ ಚಾಲಿಕ್ ಲಾಂವ್ಚೆಂ ಚಡ್ ಗರ್ಜೆಚೆಂ ಅಶೆಂ ದಿಸ್ಲೆಂ. ಹಿಂದೂ ರಾಷ್ಟ್ರ, ಮಂದಿರ್, ಮುಸ್ಲಿಮ್, ಪಾಕಿಸ್ತಾನ್, ಶಾಹೀನ್‌ಬಾಗ್, ಗೋಲಿ, ಗಾಳಿ ಹೆಂ ಸಗ್ಳೆಂ ಘೆವ್ನ್ ಆಪ್ಲ್ಯಾ ಸಾಂಗಾತ್ಯಾಂ ಬರಾಬರ್ ದಿಲ್ಲಿ ಚುನಾವ್ ಝುಜ್ಲಲ್ಯಾ ತಾಚ್ಯಾ ಪರಿವಾರಾಕ್ ಪಳೆತಾನಾ ಎಕ್ಲೆ ರಿತಿರ್ ತಾಂಚಿ ಬಿರ್ಮತ್ ದಿಸ್ತಾ. ಖರೆಂ ಮ್ಹಳ್ಯಾರ್ ಆತಾಂ ಡೆಲ್ಲಿಚ್ಯಾ ಲೋಕಾನ್ ತಾಕಾ ಆನಿ ಸಾಂಗಾತ್ಯಾಂಕ್ ತಿರಸ್ಕಾರ್ ದಾಕಯ್ಲೊ ಅಶೆಂ ದಿಸ್ತಾ ಮಾತ್ರ್ ವ್ಹಯ್ ವೆಗಿಂಚ್ ಆಪ್ಲ್ಯಾ ಭಾರತಾನ್ ತಾಕಾ ತಿರಸ್ಕಾರ್ ದಾಕೊಂವ್ಚಿಂ ಲಕ್ಷಣಾಂ ತಾಂತುಂ ಆಸಾತ್. ವಾಯ್ ತತ್ವಾಂಚ್ಯಾ 'ಸಂಘಾಂತ್' ಪಡುನ್ ತೊ ಆಪ್ಲೊ ಫುಡಾರ್ ಕಾಳಕಾಂತ್ ಲೊಟುನ್ ಆಸಾ ತೆಂ ತರ್ಯಿ ಸ್ಪಷ್ಟ್ ಜಾತಾ. ಸಾಂಗಾತಾಚ್ ಆಪ್ಲ್ಯಾ ಸಾಂಗಾತ್ಯಾಂಕ್ ಘೆವ್ನ್ ಲೋಕ್ ಮಾಂದಿನಾ ತಸಲಿಂ ಕರ್ತುಬಾಂ ಕರ್ತಲ್ಯಾ ತಾಕಾ ಲೋಕಾನ್ ಪರ್ತ್ಯಾನ್ ಪರ್ತ್ಯಾನ್ ದಿಂವ್ಚೊ ಸಂದೇಶ್ ಆಯ್ಕುಂಕ್, ಸಮ್ಜುಂಕ್ ಜಾಯ್ನಾ ಅಶೆಂಯ್ ದಿಸ್ತಾ. ತ್ಯಾ

ಭಾಯ್ ತೊ ಬಿಜೆಪಿ ಪಾಡ್ಡೆಕ್ ವ್ಹಡ್ ಬಹುಮತಾನ್ ಅಧಿಕಾರಾಕ್ ಹಾಡ್ಲೊ ವ್ಹಯ್ ತರ್ಯಿ ಆತಾಂ ತಾಚ್ಯೆ (ಆನಿ ಶಾ) ವರ್ವಿಂಚ್ ಶಿ ಪಾಡ್ ದೆಸ್ಟಾಟ್ ಜಾತಲಿ ಅಶೆಂ ಸುಚನಾಂ ದಿಸ್ತಾತ್! ಎಕ್ಲೆ ರಾಜಕೀಯ್ ಪಾಡ್ಡೆಕ್ ಸೊಬ್ಬಿಂ ಲಕ್ಷಣಾಂ ಆತಾಂ ಬಿಜೆಪಿ ಪಾಡ್ಡೆಂತ್ ಉರ್ಲಲಿಂ ನಾಂತ್.

2014 ವರಾ ಅಧಿಕಾರಾಕ್ ಆಯ್ಲಲ್ಯಾ ಉಪ್ರಾಂತ್ ಬಿಜೆಪಿನ್ ಬರೆಪಣ್ ಕೆಲಾಂ ತರ್ ತಾಂತ್ಲೆಂ ಚಡಾಂತ್ ಚಡ್ ಸಗ್ಳೆಂ ಕೊಂಗ್ರೆಸಾನ್ ಸುರು ಕೆಲ್ಲೆಂ ಆನಿ ಎವ್ಲಿಲೆಂಚ್ ಶಿವಾಯ್ ದುಸ್ರೆಂ ನ್ಹಯ್. ನಾಂವಾಂ ವೆಗ್ಳಿಂ ದಿಲ್ಯಾಂತ್ ತಿತ್ಲೆಂಚ್. ಪೂಣ್ ತಾಣಿಂ ಕೆಲಾಂ ತೆಂ ವಾಯ್ ಚಡಾಂತ್ ಚಡ್ ತಾಂಚಿಂಚ್ ಆನಿ ತೆಂ ಹೆರಾಂ ಥಾವ್ನ್ ಘೆತ್ಲಲೆಂ ಅಶೆಂ ಮ್ಹಣುಂಕ್ ಜಾಯ್ನಾ. ದೆಕುನ್‌ಚ್ ಆಸ್ತಲೆಂ ಆದಿಂ ಬಿಜೆಪಿ ಪಾಡ್ಡೆಂತ್ ಆಸ್ಲಲ್ಯಾ ಅರುಣ್ ಶೌರಿನ್ ಮೋದಿ ಸರ್ಕಾರ್ ಮ್ಹಳ್ಯಾರ್ "ಕೊಂಗ್ರೆಸ್ ಆನಿ ಗೊರುಂ" ಮ್ಹಣ್ ಆಪಯ್ಲಲೆಂ.

ಧರ್ಮ್‌ಕಂದ್ರಿತ್ ಅಶಿರ್ ಚಿಂತ್ಪಾಚ್ಯಾ ರಾಷ್ಟ್ರವಾದಾನ್ ಭರ್ಲಲೆಂ ರಾಜಕೀಯ್ ಆಪ್ಣಾಚೆಂ ಕರುನ್ ಘೆತ್ಲಲ್ಯಾ ಬಿಜೆಪಿ ಸರ್ಕಾರಾನ್ ಉಗ್ವಾದಾ ತಸಲಿ ರೀತ್ ಆನಿ ಚಾಲ್ ದಾಕೊಂವ್ಚಿ ಪಳೆಂವ್ಕ್ ಮೆಳ್ತಾ. ಆಡಳ್ತ್ಯಾಚ್ಯೆ ರಿತಿಂತ್ ಸಂವಿಧಾನಾಚಿಂ ತತ್ವಾಂ ಉಗ್ವಾನ್ ವಾರ್ಯಾರ್ ಸೊಡ್ಲಲಿಂ ಆಸಾತ್. ಧರ್ಮಾಂ ಮಧೆಂ ಫುಟ್ ಹಾಡುನ್ ಲೋಕಾ ಮಧೆಂ ದುಸ್ಮಾನ್ಯಾಯ್ ವಾಡೊವ್ನ್ ಸಮಾಜೆಂತ್ ನಾಸೊಸ್ತಿಕಾಯ್ ಭರ್ಲೆಂ ತಾಂಚೆಂ ವಾವ್ರಾ ವಿಧಾನ್ ಮ್ಹಣ್ ಸಕ್ತಾಂ ಜಾಣಾಂತ್. ದುಸ್ಮಾನ್ಯಾಯೆಚೆರ್, ರಾಗಾಚೆರ್ ರಾಜಕೀಯ್ ಜಯ್ ಬಾಂದುನ್ ಹಾಡುಂಕ್ ಸಕ್ತಾಂವ್ ಅಶೆಂ ತಾಂಚಿಂ ನಿರಂತರ್ ಪ್ರಯತ್ನ ಚಲ್ತಾ ತೆಂ ಲೋಕ್ ಅನ್ವೊಗಾನ್ ಜಾಣಾ. ಹಿಂದೂ ಧರ್ಮ್ ಆನಿ ತಾಚಿಂ ತತ್ವಾಂ ಜಿಂ ಭಾರತಾಕ್ ಸಂಸಾರಾರ್‌ಯಿ ನಾಂವ್ ಜೊಡುನ್ ದಿಂವ್ಕ್ ಪಾಲ್ಲಿಂ, ತಿಂ ಆಜುನ್ ಜಾಯ್. ಪೂಣ್ ಭಾರತಾಕ್ ಹಿಂದುತ್ವಾ ನಾಕಾ ಮ್ಹಣ್ ಲೋಕ್ ತ್ಯೆ ಪಾಡ್ಡೆಕ್ ಸಾಂಗುನ್ ಆಸಾ ತರ್ಯಿ ತಾಂಕಾಂ ಆಯ್ಕುಂಕ್ ನಾಕಾ. ನಾಸ್ ಜಾಂವ್ಚೆ ವೆಳಿಂ ವಿಪ್ರೀತ್ ಬೂದ್ ವ್ಹಾಳೆಂ ವರ್ತನ್ ತಾಂಚಿಂ ಜಾಲಾಂ ಅಶೆಂ ದಿಸ್ತಾ.

ಕೇಜಿವಾಲ್ ಆನಿ ಆಮ್ ಆದ್ಮಿ ಪಾಡ್ಡೆಚಿ ಜೀಕ್ ಪಳೆತಾನಾ ಕೇಜಿವಾಲಾಕ್ ಸಾಂತಾಚ್ಯಾ ಸ್ಥಾನಾರ್ ಉಬಾರ್ಲ್ಯಾರ್ ಉಪ್ಕಾರನಾ. ಪಾಟ್ಲಾ ವರಾಂನಿ ಕೊಂಗ್ರೆಸ್ ಪಾಡ್ಡೆನ್ ಪಾಳೆಲೆಂ ಸೋಫ್ (ಮೊವ್) ಹಿಂದುತ್ವಾ ಮ್ಹಳೆಂ ಫಟ್ಕಿರ್ಪಣ್ ಪಾಳ್ಯಾಂತ್ ಆಪುಣ್‌ಯಿ ಪಾಟಿಂ ನಾ ಮ್ಹಣ್

ಕೇಜಿವಾಲ್ ಹ್ಯೆ ಪಾಪ್ಲಿಂ ಚುನಾವಾ ಆದಿಂ ಆನಿ ಚುನಾವ್ ಜಾಲ್ಲೆಂಚ್ ಉಗ್ವಾನ್ ದಾಕೊಂವ್ಕ್ ಪಾವ್ಲೊ. ಧರ್ಮ್ ಖುಬ್ ಗರ್ಜ್ ಆಸಾ. ಪೂಣ್ ತೆಂ ರಾಜಕೀಯಾಂತ್ ಹಾಡುನ್ ಮೋಟ್ ಜಾವ್ನ್ ಬದ್ಲಶೆಂ ವಾವುರ್ತಾನಾ ರಾಜಕೀಯ್ ಪಾಡ್ಡೆಂಚೆಂ ದೊಡೆಂ ವರ್ತನ್ ಪರ್ಗಟ್ ಜಾತಾ. ರಾಮ (ಆನಿ ಹೆರ್) ದೇವ್ ರಾಜಕೀಯ್ ಭಂಡ್ಡಾಳ್ ಕರುನ್ ಬಿಜೆಪಿ ಅಧಿಕಾರಾರ್ ಚಡ್ಲಲಿ ಆಸಾ. ತಶೆಂ ಕೊಂಗ್ರೆಸ್ ತಶೆಂ ಆಪ್ ಪಾಡ್ಡೆನ್‌ಯಿ ಆಪ್ಣಾಚೆಂಚ್ ಪ್ರಯತ್ನ ಕೆಲ್ಲೆಂ ಆಸಾ. ತೆಂಪ್ಣಾಕ್ ಭೆಟ್, ಹನುಮಾನ್ ಚಾಲಿಸಾ ಗಾವಪ್ ಹೆಂ ಸಗ್ಳೆಂ ಆಪ್ಣಾ ಪ್ರಚಾರಾಚೊ ಏಕ್ ವಾಂಟೊ ಕರುಂಕ್ ಕೇಜಿವಾಲ್ ಪಾಟಿಂ ಸರ್ಲೊ ನಾ. ಆಪ್ಲ್ಯಾ ಹರ್ ಪ್ರಯತ್ನಾಂತ್ ಹಿಂದುತ್ವಾ ದಾಕೊಂವ್ಚೆ ಬಿಜೆಪಿ ಥಾವ್ನ್ ತಾಕಾ ಪ್ರಭಾವ್ ಮೆಳ್ಳಾ ಆಸತ್ ಅಶೆಂ ದಿಸ್ಲೆಂ. ಪೂಣ್ ಕೇಜಿವಾಲಾಚೆಂ ಪ್ರಯತ್ನ ರಾಹುಲ್ ಗಾಂಧಿ ಆಪುಣ್ ಜನಿವಾರ್‌ದಾರಿ ಬ್ರಾಹ್ಮಣ್ ಮ್ಹಣ್ ದಾಕೊಂವ್ಕ್ ಕೆಲ್ಲ್ಯಾ ಪ್ರಯತ್ನಾ ತಿತ್ಲೆಂ ವಾಯ್ ನಾತ್ಲೆಂ ಆಸತ್. ರಾಹುಲಾಚೆ ಕೊಂಗ್ರೆಸ್ ಪಾಡ್ಡೆಚಿ ಜಾಂವ್ಚಿ ಮುಕೆಲಿ ರಾಜಕೀಯಾಂತ್ ಧರ್ಮ್ ಹಾಡ್ಚಾಂತ್ ಪಾಟಿಂ ಆಸಾತ್ ಅಶೆಂ ನ್ಹಯ್. ಮಧ್ಯಪ್ರದೇಶಾಂತ್ ಮುಕೆಲ್ ಮಂತ್ರಿ ಕಮಲ್‌ನಾಥ್ ತಾಚೆ ಆದಿಂ ಆಸ್ಲಲ್ಯಾ ಬಿಜೆಪಿ ಸರ್ಕಾರಾ ಪ್ರಾಸ್ ಗೋರಕ್ಷಣ್ ಆನಿ ಧರ್ಮ್‌ವಾದಾಂತ್ ಚಡ್ ಮುಕಾರ್ ಆಸಾ ಮ್ಹಣ್ತಾತ್.

ಪಯ್ಸ್ ಆಸ್ಲಲ್ಯಾ ತಾಂಚೆ ವಿಶಿಂ ಕಿತ್ಯಾಕ್, ಆವ್ಕೆಚ್ ಭೊಂವ್ಚಿ ಆಸ್ಚೆ ಕ್ರಿಸ್ತಾಂವ್ ಧರ್ಮಾಚಿ ಫುಡಾರಿ ಎಕಾ ದಿವ್ಯಾಂತ್ ಪ್ರಮಾಣ್ ಕರುಂಕ್, ಆನ್ಯೆಕಾ ದಿವ್ಯಾಂತ್ ತಾಂದ್ಪಾಚಿ ಗೋಣಿ ವ್ಹಾವೊಂವ್ಕ್, ಆನ್ಯೆಕ್ ಮಶಿದೆಂತ್ ಮಾಗ್ಣೆಂ ಕರುನ್ ಮೊಟಾ ಸಂದರ್ಭಾರ್ ಆಪ್ಲೆಂ ನಾಂವ್ ದಾಖಲ್ ಕರುಂಕ್ ಕಿತ್ತಿ ಉಮೆದ್ ದಾಕಯ್ತಾತ್ ತೆಂ ಆಮಿ ಜಾಣಾಂವ್. ಕೊಣ್ ಪರ್ಕಿ ಧರ್ಮಾಚ್ಯಾ ರಾಜಕೀಯ್ ಮುಕೆಲ್ಯಾನ್ ಆವ್ಕೆಚ್ ಇಗರ್ಜಾಂಕ್ ಭೆಟ್ ದಿತಾನಾ ತಾಂಕಾಂ ಮಿಸಾಚೆ ವೆದಿರ್ ಹಾಡುನ್ 'ಜಮಯ್ಲಲ್ಯಾ' ಲೋಕಾ ಲಾಗಿಂ ಉಲೊಂವ್ಕ್ ದಿಂವ್ಕ್ ಅವ್ಯಾಸ್ ಕರುನ್ ದಿಲ್ಲೊ ಆಸಾ.

ಡೆಲ್ಲಿಂತ್ ಬಿಜೆಪಿ ಪಾಡ್ಡೆಕ್ ಪುರ್ತೆಂ ಜಯ್ ಮೆಳುಂಕ್ ನಾ ಖರೆಂ. ತರ್ಯಿ 39% ವೋಟ್ ಆಪ್ಣಾಯ್ಲಾತ್ ಆನಿ ಕೊಂಗ್ರೆಸ್ ಪಾಡ್ಡೆನ್ ಜಾಯ್ ಹೊಗ್ಡಾಯ್ಲಾತ್ ಮ್ಹಣ್ಚೆ ಬಿಜೆಪಿ ಮುಕಾಂತ್ ವ್ಹಾಳಿಂ ಆರ್‌ಎಸ್‌ಎಸ್ ತತ್ವಾಂ ಖಾಯ್ ಕರ್ತಲ್ಯಾಂಚೊ ಸಂಖೊ ವಾಡ್ತಾ ಅಶೆಂ ಸಮ್ಜಯೆತ್. ನವೆ ಆನಿ ನವೆ 'ರಾಷ್ಟ್ರಾಚಿ ದುಸ್ಮಾನ್'

ರಚುನ್ ತಾಂಚೆರ್ ರಾಗ್ ಕಾಡ್ಲೊ, ಹಿಂಸಾ ಚಲೊಂವ್ಚಿ, ತಾಂಚಿ ನಿಂದಾ ಕರ್ಚಿ ಹ್ಯಾ ಸಗ್ಳ್ಯಾ ಕರ್ತುಬಾಂಕ್ ಪಾಟಿಂಬೊ ದಿತಲೊ ಲೋಕ್ ಆಸಾಚ್. ಆತಾಂ ರಾಷ್ಟ್ರಾಂತ್ ಚಲ್ತಾ ತೆಂ ಬಹುಸಂಖ್ಯಾತಾಂಚಿ ಜಬರ್‌ದಸ್ತಿ, ರ್ಜುಜಾರಿ ರಾಜ್‌ಕಾರಣ್, ಅಲ್ಪಸಂಖ್ಯಾತಾಂಕ್ ತಿರಸ್ಕಾರ್, ದುಬ್ಳ್ಯಾ ಆನಿ ಗ್ರಾಮೀಣ್ ಲೋಕಾಕ್ ಆರ್ಥಿಕ್ ಸಕ್ತಿವಿಣ್ ಕರಪ್ ಜರ್ ಹೆಂ ಜಯ್ವಂತ್ ಜಾಯ್ ತರ್ ಅಸಲ್ಯಾಂಚೊ ಆಧಾರ್ ಜಾಯ್ಚೆ ಪಡ್ತಾ.

ಆಮ್ ಆದ್ಮಿ ಪಾಡ್ಡೆ ಕಿತ್ತಿ ಜಾತ್ಯಾತೀತ್ ಮ್ಹಣ್ ಕೇಜಿವಾಲಾನ್ ಹನುಮಾನ್ ದಿವ್ಯಾಂಕ್ ಭೆಟ್ ದಿಂವ್ಚ್ಯಾಂತ್, ಶಹೀನ್‌ಬಾಗ್ ಆನಿ ತಸಲ್ಯಾ ಸಿಸಿವಿ ಪ್ರತಿಭಟನಾಚ್ಯಾ ಜಾಗ್ಯಾಂಕ್ ಭೆಟ್ ದಿನಾಸ್ತಾಂ (ಉಲಯ್ನಾಸ್ತಾಂ) ರಾಷ್ಟ್ರಾಂತ್ ದಿಸುನ್ ಯೆತಾ. ಹಿಂದೂ ಮನ್ಯಾಂಕ್ ಆಪುಣ್ ದುಕಯ್ ಆನಿ ಹ್ಯೆ ವರ್ವಿಂ ಆಪ್ಣಾಕ್ ತಾಂಚೊ ಮೋಟ್ ಚುಕತ್ ಮ್ಹಳೆಂ ತಾಚಿಂ ಭೆಂ ಹಾಂತುಂ ದಿಸುನ್ ಯೆತಾ. ರಾಷ್ಟ್ರಾಚ್ಯಾ ಪಾಂವ್ಡ್ಯಾರ್‌ಯಿ ಮುಸ್ಲಿಮ್ ಆನಿ ಕ್ರಿಸ್ತಾಂವಾಂ ಸಾಂಗಾತಾ ರಾವುಂಕ್ ರಾಜಕೀಯ್ ಪಾಡ್ಡಿಂನಿ ಹ್ಯಾ ದಿಸಾಂನಿ ದಾಕೊಂವ್ಚೆಂ ಶೆಳೆಪಣ್ ಕಿತ್ಯಾಕ್ ಮ್ಹಣ್ ಹಾಂತುಂ ಜಾಪ್ ಆಸಾ. ಜೆದ್ನಾಂ ತಾಂಕಾಂ ತ್ಯಾ ಸಮುದಾಯಾಂ ಪ್ರಾಸ್ ತಾಂಚೊ ಮೋಟ್ ಗರ್ಜೆಚೊ ಜಾತಾ ತೆದ್ನಾಂ ಹೆಂಚ್ ಚಲ್ತಾ. ತಾಂಚಿಂ ತತ್ವಾಂ ಕಿತೆಂ? ಸಕ್ಡ್ ಧರ್ಮಾಂಚ್ಯಾ ಲೋಕಾಕ್ ಸಾಂಗಾತಾ ಫಾಲುನ್ ಜಿಯೆಂವ್ಚೆ ವಿಶಿಂ ತಾಂಚೆಂ ಚಿಂತಪ್ ಕಿತೆಂ? ಬಿಜೆಪಿಕ್ ತರ್ಯಿ ತ್ಯಾ ತತ್ವಾಂಚಿ ಗರ್ಜ್ ನಾ. ತಾಂಕಾಂ ಫಟ್ಕಿರ್ಪಣಾನ್ ಭರ್ಲಲೊ ರಾಷ್ಟ್ರಾಚೊ ಮೋಗ್ ಪಾವ್ತಾ. ಅಮಿತ್ ಶಾ ಸಾಂಗ್ತಾ ತಶೆಂ ಲೋಕಾನ್ ಮೊಟಾಚ್ಯಾ ಮಿಶಿನಾಚೊ ಬುತಾವ್ ದಾಂಬ್ರಾನಾ ತಾಚೊ ಶೊಕ್ ಶಾಹೀನ್‌ಬಾಗಾಂತ್ ಭೊಗುಂಕ್ ಮೆಳೆಚಿ. ಟಾಕೂರಾ ಪ್ರಕಾರ್ ಶಾಹೀನ್‌ಬಾಗ್ ಆನಿ ತಸಲ್ಯಾ ಪ್ರತಿಭಟನಾರಾಂಕ್ ಗುಳೊ ಫಾಲಿಜೆ. ಹೊಚ್ ತಾಂಚೊ ರಾಷ್ಟ್ರವಾದ್, ಆನಿ ರಾಷ್ಟ್ರಾಕ್ ಮೋಗ್ ದಾಕೊಂವ್ಚಿ ರೀತ್. ಹೆಂ ವರ್ತನ್ ಆಪ್ಣಾಕ್ ಪಾಟಿಂ ಮಾರ್ಲಾಂ ಜಾಯ್ ಮ್ಹಳೆಂ ಏಕ್ ದುಬಾವ್ ಅಮಿತ್ ಶಾ ವಾರ್ಯಾರ್ ಸೊಡ್ತಾ ಶಿವಾಯ್ ಹ್ಯೆ ವಿಶಿಂ ಹೆರ್ ಚುರ್ಚುರೆ ಉಚಾರಿನಾ.

ಕೇಜಿವಾಲಾಚಿ ಜೀಕ್ ಜಾಯ್ತ್ಯಾಂಕ್ ಸಂತೊಸಾಚಿ ಜಾಲ್ಯಾ ಖರೆಂ. ಪೂಣ್ ಹಾಚಿ ಬರಾಬರ್ ತಾಚಿ "ಕಾಮ್ ಕಿ ರಾಜ್‌ನೀತಿ" ಆನಿ ತಾಚೆಂ ಸಗ್ಳೆಂ ಕಾಮ್ ಬರ್ಯಾಂತ್ಲೆಂ ಬರೆಂ ಅಶೆಂ ವರ್ಯಾಂ ದುನ್ ಘೆಂವ್ಚ್ಯಾ ಅಪಾಯಾಂತ್ ಪಡ್ಲೆಂ ನ್ಹಯ್. ಆಪ್ಲೆಂ ಚುನಾವ್ ಪ್ರಚಾರ್ ಕರ್ಚೆ

ಭೊಂವ್ಚಿಚ್ಯಾ ಶಹೀನ್‌ಬಾಗ್ ಆನಿ ಹೆರ್ ಜಾಗ್ಯಾಂನಿ ಸಿಎವಿ ವಿರೊಧ್ಪಣ್ ಜಾತಾಲೆಂ ತರ್ಯಿ ತಾಣೆಂ ತಾಂಚಿ ಭೆಟ್ ಕೆಲ್ಲಿ ನಾ, ಸಿಎವಿ-ಎನ್‌ಆರ್‌ಸಿ ವಿಶಿಂ ಪ್ರಭಾವಿತ್ ರಿತಿರ್ ಆಪ್ಲೆಂ ವಿರೊಧ್ಪಣ್ ದಾಕಯ್ಲಲೆಂ ನಾ. ಸತಾಚ್ಯೆ ಆನಿ ನಿತಿಚ್ಯೆ ಬುನ್ಯಾದಿರ್ ಆಪ್ಲಿ ಪಾಡ್ಡೆ ಉಬಿ ಕೆಲ್ಯಾ ಮ್ಹಣ್ಲಲ್ಯಾ ತಾಕಾ ಹೆಂ ಸೊಬ್ಲೆಂ ಅಶೆಂ ನ್ಹಯ್. ಡೆಲ್ಲಿಕ್ ವೆಗಿಂಚ್ ಸ್ವತಂತ್ರ್ ರಾಜ್ಯ ಕರಿಚೆ, ಹಾಂಗಾಚೆ ಪೂಲಿಸ್ ಆಪ್ಣಾಚ್ಯಾ ಹಾತಾ ಖಾಲ್ ನಾಂತ್ ಅಶೆಂ ಪಾಟ್ಲಾ ಕಿತ್ಲೆಲ್ಯಾ ವರಾಂನಿ ಪಿಂಗುನ್ ಆಸ್ಲಲ್ಯಾ ತಾಣೆಂ ಜಮ್ನು ಕಾಶ್ಮೀರಾಚೆಂ ಸಂವಿಧಾನಾಂತ್ಲೆಂ 370 ಹಕ್ ಕಾಡುನ್ ಕೇಂದ್ರಾಡಳಿತ್ ಪ್ರದೇಶ್ ಜಾಯ್ತೆಂ ಕುಡ್ಕೆ ಕರ್ಚ್ಯಾ ಕೇಂದ್ರ ಬಿಜೆಪಿ ಸರ್ಕಾರಾಚ್ಯಾ ನಿರ್ಣಯಾಕ್ ಪಾರ್ಲಿಮೆಂಟಾಂತ್ ತಾಣೆಂ ಪಾಟಿಂಬೊ ದಿಲ್ಲೊ!

ಭಾರತಾಚೊ ಲೋಕ್ ಆಪ್ಲ್ಯಾ ರಾಜಕೀಯ್ ಫುಡಾರ್ಯಾಂ ಥಾವ್ನ್ ಜಾಯ್ತೆಂ ಆಶತಾ. ಧರ್ಮವಾದ್, ಹುಕುಮ್ ಶಾಹಿ ಆನಿ ಬಹು ಸಂಖ್ಯಾ ವಾದಾಚೆಂ ರಾಜಕಾರಣ್ ವಾಡುನ್ ಆಪ್ಲ್ಯಾ ಹ್ಯಾ ವಗ್ಡಾ ಕೇಜಿವಾಲ್ ಪಾಳುನ್ ಆಸಾ ತೆಂ ಅಭಿವೃದ್ಧಿ ಕೇಂದ್ರಿತ್ ರಾಜಕಾರಣ್ ಬರೆಂಚ್. ಹ್ಯೆ ವಿಶಿಂ ದೋನ್ ಉತ್ರಾಂ ನಾಂತ್. ಪೂಣ್ ಭಾರತಾಚ್ಯಾ ಸಂವಿಧಾನಾಚಿಂ ಮೊಲಾಂ ಉಕಲ್ ಧರುಂಕ್ ನಾಗರಿಕಾಂಚ್ಯಾ ವ್ಯಕ್ತಿಪನಾಕ್ ಸೊಬನಾ ತೆಂ ಸಗ್ಳೆಂ ಖಂಡನ್ ಕರುಂಕ್ ಆನಿ ಸದಾಂಚ್ ಲೋಕಾಚೆ ಪಕ್ವೆನ್ ರಾವುಂಕ್ ಪ್ರಯತ್ನ ಜಾಯ್. ಆಯ್ಕಿ ವಿಕಾಳ್ ಪರಿಸ್ಥಿತಿ ಅಸಲ್ಯಾ ಬರ್ಯಾ ಕಾಮಾಂಕ್ ಆಡ್ಕಳ್ ಹಾಡ್ಚೆ ತಸಲಿ ಆಸಾ ತೆಂ ಖರೆಂ. ಪೂಣ್ ಫುಡ್ಲ್ಯಾ ದಿಸಾಂನಿ ಅಸಲ್ಯಾ ಪ್ರಾಮಾಣಿಕ್ ಪ್ರಯತ್ನಾಕ್ ಲೋಕ್ ಪಾಟಿಂಬೊ ದಿತಲೊ. ಲೋಕಾಕ್ ಕಶೆಂಯ್ ಲೆಕ್ಶೆತ್ ಮ್ಹಣ್ಲೊ ಕಾಳ್ ಗೆಲೊ. ಆತಾಂ ಸರ್ವ್ ವರ್ಗಾಚೊ ಲೋಕಾಯಿ ಜಾಗ್ರುತ್ ಜಾವ್ನ್ ಆಸಾ, ವೆವೆಗ್ಳ್ಯಾ ಶೆತಾಂನಿ ಜಾಣ್ವಾಯ್ ಆಪ್ಣಾವ್ನ್ ಆಸಾ.

THE HEALING TOUCH
CINTH

ಕಾತ್ವಪ್ ಆನಿ ಥಾಯ್‌ಕಾಂಕ್, ಮಲ್ಲಲ್ಯಾ ಫಾಯ್ಡಾಂಕ್, ಗೋಲಿಕ್ ಮುತಾಚೆ ಸಿಡೆವರ್ವಿಂ ಗೋಣ್ ಜಾಂವ್ಕ್ ಆಯ್ಕುನ್‌ಚ್ ಫಾಯ್ಡಾಂಕ್, ಖೊರೊಚ್ ಆನಿ ನಂಚೆಚ್ಯಾ ಖೆಡೆಂಕ್ ಉಪ್ಕಾರ್

WESTERN GHATS
PHARMACEUTICALS
Ph: 080 - 29540505

ಪರ್ಜೆರಾಜಾಂತ್ ಪರ್ಜೆಕ್ ಲೆಕ್ಲೊ ನಾ?

ಭಾರತ್ ದೇಶ್ 1950 ಜನೆರ್ 26ವರ್ ಗಣರಾಜ್ಯ ಜಾಲೊ. ತಶೆಂ ಮ್ಹಳ್ಳಾರ್ ಭಾರತ್ ದೇಶ್ ಲೊಕಾ ಥಾವ್ನ್, ಲೊಕಾ ಖಾತಿರ್, ಲೊಕಾಚೊ ಸರ್ಕಾರ್ ವ್ಯವಸ್ಥಾ ಆಸ್ಚೊ ಜಾಲೊ. ಪರ್ಜೆರಾಜಾಚ್ಯಾ ಲಕ್ಷಣಾನಿ ಭರ್ಲೆಂ ಸಂವಿಧಾನ್ ಹ್ಯಾ ದೆಶಾಚ್ಯಾ ಲೊಕಾಚೆಂ ಜಿವಿತಾ ಕ್ರಮ್ ಅಶೆಂ ಘೆಲ್ಲೆಂ.

ಭಾರತ್ ವೆವೆ ಗ್ಯಾಲ್ಟಿ ರಾಯಾಂಚ್ಯಾ ಹಾತಾಂತ್ ವಾಂಟ್ಲೆಂ ಆಸ್ಲೆಂ. ತಶೆಂ ಮ್ಹಣ್ ಭಾರತಾಕ್ ಪರ್ಜೆರಾಜ್ ಮ್ಹಳ್ಳಾರ್ ಕಿತೆಂ ತೆಂ ಕಳಿತ್ ನಾತ್ಲೆಂಚ್ ಅಶೆಂ ನ್ಹಯ್. ಸಂವಿಧಾನಾಚೊ ಮುಕ್ಲ್ ಘಡ್ಲಾರ್ ಅಂಬೇಡ್ಕರ್ ಸಾಂಗ್ತಾ ತಶೆಂ ಭಾರತಾಂತ್ ರಾಯ್, ಮಹಾರಾಯ್ ಆಸ್ಲೆ ತರಯಿ ತಾಂಚೆ ಪಯ್ಲೆ ಥೊಡೆ ಚುನಾವಣಾ ತಸಲ್ಯೆ ವಿಂಚೊವ್ಣೆ ವರ್ವಿಂ ಆಯ್ಲೆಂ ಆಸ್ಲೆ. ತಶೆಂಚ್ ತಾಂಚೆ ಪಯ್ಲೆ ಜಾಯ್ತಾಂಚೊ ಅಧಿಕಾರ್ ಏಕ್ ನಾ ಏಕ್ ತಾಚೊ ಆಸುನ್ ತೆ ಹುಕುಮ್ ಶಾಹಿ ಚಲೊಂವ್ಕ್ ಸೊಂಪೆಂ ನಾತ್ಲೆಂ.

ಭಾರತಾಂತ್ ಆತಾಂ ಪಾರ್ಲಿಮೆಂಟ್ ಆಸಾ. ಭಾರತಾಂತ್ ಕಿತ್ಲೆಶ್ಯಾಚ್ ವರ್ಣಾಂ ಆದಿಂ ಆಸ್ಲಲ್ಯಾ ಬುದ್ಧಿ ಭಿಕ್ಷು ಹಾಂಚ್ಯಾ ಸಂಘಾಂಚಿ ರೀತ್ ಆತಾಂಚ್ಯಾ ಪಾರ್ಲಿಮೆಂಟಾಚಿ ರೀತ್ ಆಸ್ಲಿ. ಬಸ್ಕೆಚಿ ವ್ಯವಸ್ಥಾ, ವಿಂಚೊವ್ಣೆ ಪತ್ರಾಂ ವಾಪರ್ನ್ ಮತ್ ದಾನ ಕಾರ್ಯಾವಿಧಾನ್ ಹಾತಾಳ್ಚೊ ರಿತಿ, ನೀತ್ ಹ್ಯೊ ಸಗ್ಳೊ ಸಂಗಿ ಥಂಯ್ ಪಳೆಂವ್ಕ್ ಮೆಳ್ತಾತ್. ಪೂಣ್ ಬುದ್ಧಿಚೊ ಧರ್ಮ್ ಪಾಳ್ತಲ್ಯಾ ತಾಚ್ಯಾ ಪಾಟ್ಲಾವ್ಯಾಂಕ್ ದಗ್ಡಣಿ ಹ್ಯಾ ಭಾರತಾ ಥಾವ್ನ್ ಭಾಯ್ರ್ ಧಾಂವ್ಚಾಂಯ್ಲೆಂ. ಸಾಂಗಾತಾಚ್ ಭೋವ್ ಪುರಾತನ್ ಪರ್ಜೆರಾಜಾಚ್ಯಾ ತತ್ವಾಂಕ್ ಆದವ್ನ್ ಮ್ಹಳ್ಳ್ಯಾ ಭಾರತಾಕ್ ಸುಟ್ಕಿ ಸಂದರ್ಭಾರ್ ಪರ್ತ್ಯಾನ್ ಮೆಳ್ಳೆಲೆಂ ಸಂವಿಧಾನ್ ಕಿತ್ಲ್ಯಾ ತೆಂಪಾಕ್ ಸಾಂಬಾಳ್ತಲೆಂ ಉರತ್ ಮ್ಹಳ್ಳೆಂ ಸವಾಲ್ ಸದಾಂಚ್ ಥೊಸ್ತಾ.

ಪರ್ಜೆರಾಜ್ ಉರೊಂವ್ಕ್ ಚುಕ್ಲ್ಯಾರ್ ತ್ಯೆ ಸುವಾತರ್ ಸರ್ವಾಧಿಕಾರ್ ಸ್ವಾಪ್ತಲೊ ಜಾತಾ. ತಸಲಿ ಗತ್ ಆಯ್ಲಿ ತೆದ್ನಾಂ ಲೊಕಾಚೆಂ ಜಿವಿತ್ ಕಾಂಟ್ಯಾರ್ ಬಸ್ಲೆಲೆ ಬರಿಂ ಚಲ್ತಾ.

ಆಮ್ಚೆಂ ಸಂವಿಧಾನ್ ದಿತಾ ತೆಂ ಪರ್ಜೆರಾಜ್ ರುಪಾನ್ ಮಾತ್ ನ್ಹಯ್, ತಾಂತುಂ ಆಟಾಪ್ಲಲ್ಯಾ ತತ್ವಾಂ ಬರಾಬರ್ ಸಾಂಬಾಳುಂಕ್ ಜಾಯ್. ಮನ್ಶಾನ್ ಆಪ್ಣಾಕ್ ಜಾಯ್ ತೆಂ ಸಾಮಾಜಿಕ್ ಆನಿ ಆರ್ಥಿಕ್ ಬರೆಪಣ್ ಆಪ್ಣಾಂವ್ಕ್ ಸಂವಿಧಾನಾಚಿಂ ತತ್ವಾಂ ವಾಪರ್ಚಾರ್ ಮಾತ್ ಸಂವಿಧಾನ್ ಜಿವಾಳ್ ಉರ್ತಾ. ಕೆದಾಳಾ ನಿಯಮಾಂ ವಿಸ್ತುನ್ ಆಪ್ಲಿಚ್ ವಾಟ್ ಧರನ್ ನಾಗರಿಕಾಂ ಮುಕಾರ್ ವೆತಾತ್ ತೆದಾಳಾ ಸಂವಿಧಾನಾಚಿಂ ತತ್ವಾಂ ವಾರ್ಯಾರ್ ಉಬ್ತಾತ್ ಆನಿ ಸರ್ವಾಂಚೆಂ ಬರೆಪಣ್ ಫಕತ್ ಏಕ್ ಸಪಣ್ ಜಾತಾ. ಆಪ್ಣ್ಯಾ ಜಿವಿತಾಂತ್ ಪರ್ಜೆರಾಜಾಚಿಂ ತತ್ವಾಂ ರೊಂಭ್ಲಿಂ

ತೆದ್ನಾಂ ಸಮಾನತಾ, ಸೊಸ್ತಿಕಾಯ್, ಪೆಲ್ಯಾಚೆಂ ಬರೆಪಣ್ ಹೆಂ ಸಗ್ಳೆಂ ಬರೆಪಣ್ ಸಕ್ಲಾಂಚೆಂ ಜಾಂವ್ಕ್ ಪಾವ್ತಾ, ಆನಿ ಭಾವ್ಪಣಾಚೆಂ ಜಿವಿತ್ ಪಳೆಂವ್ಕ್ ಮೆಳ್ತಾ. ಜಂಯ್ ಸಮಾನತಾ ನಾ ಥಂಯ್ ಆಡಳಿಂ ಭೊವ್ ಥೊಡ್ಯಾಂಚೆ ಮುಟಿಂತ್ ಉರ್ತಾ, ಭಾವ್ಪಣ್ ನಾ ಜಾತಾ. ಥಂಯ್ ಬಳಾಚೊ ಪ್ರಯೋಗ್ ದಿಸ್ತಾ.

ಭಾರತಾಂತ್ ಧಾರ್ಮಿಕ್, ರಾಜಕೀಯ್ ಆನಿ ಸಾಮಾಜಿಕ್ ರಿತಿರ್ ವಾಂಟೆಫಾಂಟೆ ಸದಾಂಚ್ ಆಸಾತ್. ಗ್ರೆಸ್ತ್, ದುಬ್ಲೊ, ವಯ್ಲೆ ಜಾತಿಚೊ-ಸಕಯ್ಲೆ ಜಾತಿಚೊ, ವ್ಹಡ್-ಲ್ಹಾನ್ ಅಸಲ್ಯಾ ಸಂಗಿಂಕ್ ಲಾಗುನ್ ಹಾಂಗಾ ಆಜುನ್ ಏಕ್ಪಣಾಚೆಂ, ಭಾವ್ಪಣಾಚೆಂ ಚಿಂತಪ್ ಆಯ್ಲೆಲೆಂ ನಾ ಅಶೆಂ ದಿಸ್ತಾ. ಹಜಾರ್ ಜಾತಿ-ಧರ್ಮಾಂನಿ ಶಿಂಪ್ಲೆಲೊ ಲೋಕ್ ಏಕ್ ರಾಷ್ಟ್ರ್ ಜಾಂವ್ಕ್ ತಿತ್ಲೆಂ ಸೊಂಪೆಂ ನ್ಹಯ್. ಕಾಂಯ್ ವೆಳಾರ್ ಚಡಾಂತ್ ಚಡ್ ಜಣಾಂಕ್ ಲಾಗಿಂ ಹಾಡುಂಕ್ ಧರ್ಮ್ ಉಪ್ಕಾರ್ ತರಯಿ ಮನ್ಶಾನ್ ಸಾಮಾಜಿಕ್ ಆನಿ ಮಾನಸಿಕ್ ರಿತಿರ್ ಏಕ್ ರಾಷ್ಟ್ರ್ ಜಾಂವ್ಕ್ ಹಾಚೆ ವರ್ವಿಂ ಸಾಧ್ಯ್ ನಾ. ಆಮ್ಚೆ ಮಧೆಂ ಫುಟ್ ಹಾಡ್ಚೆಂ ಆಸಾ ತೆಂ ಸಗ್ಳೆಂ ಕಿತ್ಲೆಂ ವೆಗಿಂ ಆಮಿ ಸಾಂಡ್ತಾಂವ್ ತಿತ್ಲೆಂ ಬರೆಂ.

ಸಂವಿಧಾನ್ ಜಾಲಿಕ್ ಲಾಂವ್ಕ್ ಆಯ್ಲೆಂ ಜಾಂವ್ಚೆ ಆದಿಂ ಅಂಬೇಡ್ಕರ್ ತೆದ್ನಾಂಚಿ ಪರಿಸ್ಥಿತಿ ಸಾಂಗ್ತಾಲೊ ತಶೆಂಚ್ ಆತಾಂಯ್ ಭಾರತಾಂತ್ ರಾಜಕಾರಣ್ ಭೊವ್ ಥೊಡ್ಯಾಂಚಿ ಆಸ್ತಾ ಕಶೆಂ ಆಸಾ. ಹಾಕಾ ಲಾಗುನ್ ಅಧಿಕಾರ್ ಭೊವ್ಚ್ ಥೊಡ್ಯಾಂಚೆ ಹಾತಿಂ ಆಸಾ. ಹೆರಾಂ ಆಸುನ್ಯೆ ನಾತ್ಲೆಲೆ ಬರಿಂ. ತಿಂ ಆಡಳಿಂ ಚಲಯ್ತಲ್ಯಾಂಚೆರ್ ಉಬ್ತಾತ್, ತಾಂಕಾಂ ಕಾಂಟಾಳ್ತಾತ್. ಆಪ್ಣಾಚೆರ್ ಆಪ್ಲೆಂ ರಚ್ಲಲ್ಯಾ ಸರ್ಕಾರಾನ್ ಆಡಳಿಂ ಚಲೊಂವ್ಕ್ ಜಾಯ್ ತಾಂಚಿ ಆಶಾ ತರಯಿ ತೆಂ ತಾಂಕಾಂ ಮ್ಹಾರ್ಗಾಯೆಚೆಂ ಜಾಲಾಂ. ಸಕ್ಲಾಂಚೆಂ ಬರೆಪಣ್, ರಾಷ್ಟ್ರಾಚಿಂ ಬರೆಪಣ್ ಆಶೆವ್ನ್ ಹಾಂಗಾ ರುತಾ ಕೆಲ್ಲೆಂ ಪರ್ಜೆರಾಜಾಚೆಂ ಸಂವಿಧಾನ್ ಭೊವ್ ಥೊಡ್ಯಾ ಸ್ವಾರ್ಥಿ ಮನ್ಶಾಂನಿ ಮೆಳುನ್ ಸಲ್ವಣ್ ಭೋಗ್ಲೆಲೆಂ ಜಾಯ್ತೆಂ ಕೆಲಾಂ.

ಗಾಂದೀಜಿ ಮ್ಹಣ್ತಾ; ಖರೆಂ ಸ್ವರಾಜ್ಯ್ "ಸುಟ್ಕಾ ಯೆಂವ್ಚಿ, ಥೊಡ್ಯಾಂನಿಚ್ ಅಧಿಕಾರ್ ಆಪ್ಣಾಂವ್ಚೆ ವರ್ವಿಂ ನ್ಹಯ್, ಬಗರ್ ತೊ ಅಧಿಕಾರ್ ವಾಯ್ಕಾಕ್ ವಾಪರ್ಚೊ ತೆದ್ನಾಂ ವಿರೋಧ್ಪಣ್ ದಾಕೊಂವ್ಕ್ ಜಾಯ್ ತಿ ತಾಂಕ್ ಸಕ್ಲಾಂನಿ ಆಪ್ಣಾಯ್ಲೆಲೆ ವರ್ವಿಂ." ಆಪ್ಣಾಕ್ ರಾಷ್ಟ್ರಾಚೊ ಮೋಗ್ ಆಸಾ, ಲೊಕಾಚಿ ಸೆವಾ ಕರ್ಚೆಂ ಮನ್ ಆಸಾ ಮ್ಹಳ್ಳೆಂ ಕಾರಣ್ ದಿವ್ನ್ ರಾಜಕಾರಣಾಂತ್ ರಿಗ್ಲಲ್ಯಾಂಚೊ ಸಂಖೊ ಉಣೊ ನಾ. ಪೂಣ್ ಲೊಕಾ ಥಾವ್ನ್ ಆಸಾ ಜಾಲ್ಚೊ ಲೊಕಾಚೊ ಸರ್ಕಾರ್ ಆಮಣ್ ಚಲಯ್ತಾಂವ್ ಮ್ಹಣ್ಲಿಂ

ಆಸಾತ್. ಪೂಣ್ ಲೊಕಾ ಖಾತಿರ್ ಸರ್ಕಾರ್ ಚಲೊಂವ್ಕ್ ತಾಂಕಾಂ ವಿಸರ್ ಪಡ್ತಾ. ಹಾಕಾ ಲೊಕಾನ್ ಲೊಕಾಚೆಂ ಸಮಾಧಾನ್ ಭಿಗಡ್ತಾ. ಲೊಕಾ ಥಾವ್ನ್ ಲೊಕಾ ಖಾತಿರ್ ಲೊಕಾಚೊ ಸರ್ಕಾರ್ ಮ್ಹಳ್ಳೆಂ ಸಂವಿಧಾನಾಂತ್ಲೆಂ ಚಿಂತಪ್ ಆಪ್ಣಾಂವ್ಕ್ ಚುಕ್ಚೆಂ ನ್ಹಯ್.

ರಾಜಕೀಯ್ ಸ್ವಾತಂತ್ರ್ ಆಪ್ಣಾಂವ್ಕ್ 73 ವರ್ಣಾಂ ಜಾಲ್ಲ್ಯಾ ಭಾರತಾಂತ್ ಆತಾಂಚಿ ರಾಜಕೀಯ್ ಪರಿಸ್ಥಿತಿ ಆದಿಂ ಪ್ರಾಸ್ ಮಿಬ್ ವೆಗ್ಳಿ, ದುಬ್ಳಿಕಾಯ್, ಕೈಷಿ, ಭೃಷ್ಟಾಚಾರ್, ತುರ್ತುಸ್ಥಿತಿ ತಸಲಿ ಹುಕುಮ್ ಶಾಹಿ ಹೆಂ ಸಗ್ಳೆಂ ರಾಷ್ಟ್ರಾಚ್ಯಾ ರಾಜಕೀಯಾಂತ್ ಆವಾಜ್ ಕರ್ಚೆಂ ನ್ಹಯ್ ಆಸ್ತಾಂ ಜಾಂಯ್ ಸಂದರ್ಭಾಂನಿ ಆಡಳಿತ್ ಬದಲಾವಣ್ ಹಾಡುಂಕ್ ಸಕ್ಲೆಂ ಆಸಾ. ಪಾಟ್ಲ್ಯಾ ವರ್ಣಾಂಚಿ ವಾಡಾವಳ್ ಪಳೆತಾನಾ ಹ್ಯಾ ಸಗ್ಳ್ಯಾಚಿ ಹಾಜಿ ಆಸುನ್ಯೆ ತೆಂ ಗರ್ಜೆಚೆಂ ನ್ಹಯ್ ಅಶೆಂ ದಿಸುಂಕ್ ಲಾಗ್ಲಾಂ. ಆತಾಂ ಚಡ್ ಗರ್ಜೆಚೆಂ ಮ್ಹಳ್ಳಾರ್ "ವಾರ್ಯಾರ್ ರಾವ್ಚೆರಾಂ" ಬಾಂದ್ಲೊ ಭರ್ವಸೊ ದಿಂವ್ಕ್ ಜಾಯ್. ಹಾಚೆ ಖಾತಿರ್ ಫಟಿಂಚೆ ಬುನ್ಯಾದಿರ್ ಜಾಯ್ತೊ ವಾವ್ ಚಲಜೆ. ಹಾಚೆ ಸಾಂಗಾತಾ ತ್ಯಾಚ್ ಫಟ್ಕಿರ್ಪಣಾಚ್ಯಾ ಆಧಾರಾನ್ ಸಮಾಜಿಂತ್ ವಾಂಟೆಫಾಂಟೆ ಆನಿ ದುಸ್ಮಾನ್ಯಾಯ್ ವಾಡಶೆಂ ಪಳೆಜೆ. ಹೆ ಉದೆಶಿಂ ನಿರಂತರ್ ವಾವ್ ಚಲುನ್ ಆಸಾ. ಹಾಂತುಂ ಚಡ್ ವಾವ್ ಕರುನ್ ಫುಡೆಂ ಗೆಲ್ಯಾಂಕ್ ಚಡ್ ಜಯ್ ಮೆಳ್ತಾ ಆನಿ ಸಾಂಗಾತಾಚ್ ಅಧಿಕಾರಾಕ್ ಚಡುಂಕ್ ಸಾಧ್ಯ್ ಜಾತಾ.

ಪಾಟ್ಲ್ಯಾ ವರ್ಣಾಂನಿ ಮನಿಸ್ ಮ್ಹಳ್ಳಾರ್ ಮುಕಲ್ ಜಾವ್ನ್ ರಾಜಕೀಯ್ ಜಿವಿ ಮ್ಹಳ್ಳೆಂ ದಾಕೊಂವ್ಕ್ ಪ್ರಯತ್ನ್ ಚಲ್ತಾ. ಅಸಲ್ಯಾ ತತ್ವಾಕ್ ಲಾಗುನ್ ಸಗ್ಳೆಂ ಅಧಿಕಾರ್, ಚುನಾವಣ್, ರಾಜಕೀಯ್ ಪಾಡ್ಡ್ ಅಸಲ್ಯೊ ಸಂಗಿಚ್ ಜಿವಿತಾಚೆಂ ಕೇಂದ್ರ್ ಜಾಂವ್ಕ್ ಪಾವ್ತಾತ್. ಚುನಾವಣ್ ಏಕ್ಚ್ ವ್ಹಡ್ ಝಜಾಚೆಂ ಆಂಗಣ್, ವೋಟ್ ತಾಂತ್ಲೆಂ ಹಾತೆರ್, ರಾಜಕೀಯ್ ಪದ್ವಿ ಮನ್ಶಾಚೆ ಬಚಾವೆಚಿ ವಾಟ್, ವೆವೆ ಗ್ಯಾಲ್ಟಿ ಜಾತಿಂಕ್ ವೋಟಾ ಖಾತಿರ್ ಸಾಂಗಾತಾ ಹಾಡ್ಚೆಂಚ್ ರಾಜಕೀಯ್ ಅಶೆಂ ಚಿಂತಪ್ ಆನಿ ವಾವ್ ಚಲ್ತಾ. ಹಾಕಾ ಲಾಗುನ್ ಲ್ಯಾನ್ ಥಾವ್ನ್ ಸಾಂಗಾತಾ ಶಿಕುನ್, ಕಷ್ಟಾಂತ್-ಸುಖಾಂತ್ ಆಸುನ್ ಮಾರಯಾವೊಗಾಚೆಂ ಜಿವಿತ್ ಸಾರ್ಲಲ್ಯಾಂಕ್ಯೆಲಿ ಏಕ್ ಉತರ್, ಏಕ್ ಭಾಸ್ ಅಸಲ್ಯೊ ಸಂಗಿ ಏಕಾಮೆಕಾಚೆರ್ ದುಸ್ಮಾನ್ಯಾಯೆನ್ ಭರೆಂ ಕರ್ತಾತ್, ಏಕಾಮೆಕಾ ವಿಶಿಂ ವಿರೋಧ್ ಪ್ರಚಾರ್ ಕರುಂಕ್ ಪಾಯ್ತಾತ್. ಸಮಾಜಿಂತ್ ವಾಂಟೆ ಫಾಂಟೆ ಜಾಲ್ಲ್ಯೆ ವಿಶಿಂ ಹ್ಯಾ ಭಾಯ್ರ್ ದುಸ್ರೆ ದಾಖ್ಲೆ ಜಾಯ್? ಆಯ್ಚೆ ಚಡಾಂತ್ ಚಡ್ ಮಾಧ್ಯಮಾಂನಿ ಲೊಕಾ ಹುಜಿರ್ ದವರ್ಚೆಂ ರಾಷ್ಟ್ರಾಚೆಂ ಪಿಂತುರ್ ಫಕತ್ ಏಕಾ ವರ್ಗಾಚ್ಯಾ ಲೊಕಾಚೆಂ. ಬಹುಸಂಖ್ಯಾತಾಂಚ್ಯಾ

ವರ್ಗಾಚಿ CLASSIFIED ಇಸ್ತಿವಾರಾಂ

Wedlock: For professional brides, grooms - PUC, Graduates, Postgraduates, BSc Nursing, MSc, Lecturers, B.E., M.Tech, Doctors, C.A., M.B.A., working in Bangalore, Mumbai, Mangalore, Gulf, USA, Canada. **9900439530**

For Rent: Room with kitchen & Bath attached (Studio) available for rent in Nandigudda, Mangalore. **Contact: 9880126887.**

ತುರ್ತಾನ್ ಫರ್ ಕಾಮಾಕ್: ದೆರೆಬಯ್ಲ್/ಉರ್ವಾಂತ್ ಸಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ರಾಂದುಂಕ್, ನಿತಳಾಯ್ ಕರುಂಕ್ ಆನಿ ರಾವುಂಕ್ ಸ್ತ್ರಿಯೆಚಿ ಗರ್ಜ್ ಆಸಾ. ಸಂಪರ್ಕಾಕ್: **9538959449.**

ಫರ್ ಕಾಮಾಕ್: ಸಿಂಗಾಪುರಾಂತ್ಲ್ಯಾ ಕ್ರಿಸ್ತಾಂವ್ ಕುಟ್ಮಾಕ್ ಫರ್ ಕಾಮಾಕ್ ಆನಿ ಭುರ್ಗ್ಯಾಕ್ ಪಳೆಂವ್ಕ್ 35-40 ವರ್ಣಾಂ ಭಿತ್ಲಿ 10ವಿ ಶಿಕಪ್ ಜಾಲ್ಲಿ, ಕಾಜಾಂ ಸ್ತ್ರಿಯೆಚಿ ಗರ್ಜ್ ಆಸಾ. ಸಂಪರ್ಕಾಕ್: **9886159314.**

ರಾಜಕೀಯ್ ಸಕ್ತಿಂ ಪಾಟ್ಲ್ಯಾನ್ ಆಸ್ಚಿಂ ಹಿಂ ಮಾಧ್ಯಮಾಂ ತ್ಯಾ ವರ್ಗಾಚೆಂ ಚಿಂತಪ್ ಮಾತ್ ಲೊಕಾಕ್ ದಿತಾತ್ ಆನಿ ಅಶೆಂ ಏಕೆ ರಿತಿರ್ ಸಗ್ಳ್ಯಾಂಚೆ ಮತಿಂತ್ ಚುಕಿಚೆಂ ತತ್ವ್ ವಾಡಯ್ತಾತ್. ಖಾಣ್, ಮುಸ್ತಾಯ್ಕಿ, ವಸ್ತಿ, ಶಿಕಪ್ ಆನಿ ಭಲಾಯ್ಕಿ ಅಸಲ್ಯೊ ಸಾದ್ಯಾ ಮನ್ಶಾಚೊ ಗರ್ಜೊ ಹ್ಯೆ ವಿಶಿಂ ಸಗ್ಳೆಂ ಧಾಂಪುನ್ ದವರ್ನ್ ವ್ಹಡಾ ಮನ್ಶಾಂಚೊ ಗರ್ಜೊ ಲೊಕಾ ಮುಕಾರ್ ದವರ್ನ್ (ಟಿವಿ, ಮನೋರಂಜನ್, ಕಂಪ್ಯೂಟರ್, ರೋಕೆಟ್, ಝಜಾ ಹಾತೆರಾಂ...) ಪ್ರಚಾರ್ ಚಲ್ತಾ. ತ್ಯೊ ಸಕ್ಲಾಂಚೊ ಗರ್ಜೊ ಜಾಯ್ತೆಂ ಪಳೆತಾತ್. ಸಾದೊ ಮನಿಸ್ ಆಪ್ಣಾಕ್ ಖಬರ್ ನಾಸಾನಾಚ್ ಫಟ್ಕಿರ್ಪಣಾ ಪಡ್ತಾ. ಪಾಟ್ಲ್ಯಾ ವರ್ಣಾಂನಿ ಆಮ್ಚೆ ಮಧೆಂ ಫಾಸಿಸವ್ (ಹುಕುಮ್ ಶಾಹಿ) ವಾಡ್ಲಲ್ಯಾನ್ ಲೊಕಾಕ್ ವೆವೆ ಗ್ಯಾಲ್ಟಿ ರಿತಿಂನಿ ಮುಟಿ ಭಿತ್ಲಿ ದವರ್ಚೆಂ ಪ್ರಯತ್ನ್ ಖಿಳನಾಸ್ತಾಂ ಚಲ್ತಾ. ಹಾಂತುಂ ಏಕ್ ದೇಶ್, ಏಕ್ ಭಾಸ್, ಏಕ್ ಧರ್ಮ್ ಅಸಲೆಂ ಮಾರಕಾರ್ ಚಿಂತಪ್ ಮುಕಲ್ ಆಸಾ. ಪಾಟ್ಲ್ಯಾ ಸತ್ತರ್ ವರ್ಣಾಂನಿ ಹ್ಯಾ ದೆಶಾಚೆಂ ಆಡಳಿಂ ಚಲಯ್ಲೆಲಿಂ ಸಕ್ಲೆ ಭೃಷ್ಟಾಚಾರಾಂತ್ ಬುಡ್ಲಾಂತ್ ಅಶೆಂ ದಾಕಯ್ಲೆಲೆಂ ಆಸಾ. ರಾಷ್ಟ್ರಾಂತ್ ಸಗ್ಳೆಂ ಸಾರ್ಕೆಂ ಕರ್ಚೊ ಭರ್ವಸೊ ದಿವ್ನ್ ಅಧಿಕಾರಾಕ್ ಚಡ್ಲಲ್ಯಾ ಸರ್ಕಾರಾನ್ ಅಧಿಕಾರಾರ್ ಉರ್ಟಿ ಖಾತಿರ್ ಆತಾಂ ಸಾದ್ಯಾ ಲೊಕಾಕ್ ಆಸಾತ್ ತೆ ಆರ್ಥಿಕ್ ಆನಿ ಸಾಮಾಜಿಕ್ ಕಷ್ಟ ಧಾಂಪುನ್ ಉರಶಿ ಪಳೆಜೆ ಪಡ್ತಾ. ದೆಕುನ್ ದಿವ್ಯಾಚೆಂ ನಿರ್ಮಾಣ್, ಗೋ ಹತ್ಯಾ, ಏಕರುಪಾಚೆಂ ನಾಗರಿಕ್ ಕಾನುನ್ ಅಸಲೆ ಭೋಗ್ಯಾಂ ಉಬ್ಜಯ್ತಾತ್ ತೆ ವಿಷಯ್ ಏಕಾ ಉಪ್ರಾಂತ್ ಏಕ್ ಭಾಯ್ರ್ ಹಾಡ್ಚೆ

ವಿಶಿಂ ವಾವುರ್ಟೆಂ ಪಡ್ತಾ. ಅಶೆಂ ಲೊಕಾಚೆ ಮತಿಂತ್ ಲೊಕಾಕ್ ಖಿರ್ಯಾನ್ಚ್ ಉಪ್ಕಾರ್ಲೆಂ ಸೊಡುನ್ ಹೆರ್ ಸಗ್ಳೆಂ ಭರುನ್ಚ್ ಆಸ್ಚೆಂ ಪಡ್ತಾ.

ಅಸಲ್ಯಾ ಸಂದರ್ಭಾರ್ ಲೊಕಾಚಿ ತಶೆಂ ರಾಷ್ಟ್ರಾಚಿ ಆರ್ಥಿಕ್ ಸ್ಥಿತಿ ಪಿಡೆಸ್ ಆಸ್ಲಾರ್, ಕಾರ್ಖಾನೆ ಬುಡುಂಕ್ ಜಾಲ್ಯಾರ್, ಬ್ಯಾಂಕಾಂ ದಿವಾಳಿ ಜಾಲ್ಯಾರ್, ಸಗ್ಳಿ ವರ್ಣಾಂವಾಂಚ್ ಚುಕ್ಲ್ಯಾರ್, ಸಂವಿಧಾನಾತ್ಲೆಕ್ ಸಂಸ್ಥೆ ಲೊಕಾ ವಿರೋಧ್ ವಾಪರ್ಚಾರ್ ಚೆರಾಲ್ ಲೊಕಾಕ್ ಲಾಗಚ್ ನಾ. ತಾಂಕಾಂ ಫಾಸಿಸವ್ ಅವರಾಲಾರ್ ಬುಡಯ್ಲೆಲೆಂ ಆಸ್ತಾ ವಾ ತಾಂಕಾಂ ಭಿರಾಂತ್ ದಿವ್ನ್, ಥಂಡ್ ಕೆಲ್ಲೆಂ ಆಸ್ತಾ, ಆಪ್ಲೆಂ ಬೆಕಾರ್ಪಣೆಯಿ ಆಪ್ಣಾಕ್ ಬರೆಂಚ್ ದಿಸ್ತಾ. ಧರ್ಮ್ವಾದ್, ಜನಾಂಗ್ವಾದ್, ಜಾತಿವಾದ್ ಮ್ಹಳ್ಳ್ಯಾ ಅಮಾಲಾ ಮುಕಾರ್ ಸಗ್ಳೆಂ ಬರೆಂಚ್ ದಿಸ್ತಾ. ಧರ್ಮ್, ಝಜೆಂ, ಝಜ್, ದುಸ್ಮಾನ್ಯಾಯ್ ಹೆಂ ನಾತ್ಲ್ಯಾ ಬಗಾರ್ ತಸಲ್ಯಾಂಕ್ ಏಕ್ ರಾಷ್ಟ್ರ್ ಮ್ಹಳ್ಳೆಂ ಚಿಂತಪ್ ಯೆನಾಶೆಂ ಜಾಲೆಂ. ಆಪ್ಣಾಚೆಂ ಶೋಷಣ್ ಕರ್ತಲಿಂ, ಆಪ್ಣಾಕ್ ಆಜುನ್ ಚಡ್ ದುಬ್ಳಿಕಾಯೆಂತ್ ಲೊಟಲಿಂ, ಆಪ್ಣಾಕ್ ಆಜುನ್ ಚಡ್ ಪಿಡೆಸ್ ಕರ್ತಲಿಂ ಆಸ್ಲಾರಾಯಿ ತಿಂ ಸಗ್ಳೆಂ ಆಪ್ಣಾಕ್ ಬರೆಪಣ್ ಕರುನ್ ಆಸಾತ್ ಮ್ಹಳ್ಳ್ಯಾ ಫಟ್ಕಿರ್ಪಾ ಚಿಂತಪ್ ಮನಿಸ್ ರಿಗ್ತಾ.

ಜಿಂ ಕೊಣ್ ಚಿಂತ್ಪಿ ಮ್ಹಣ್ ಆಸಾತ್ ತಾಣಿಂ ಹ್ಯಾ ಸಂದರ್ಭಾರ್ ಚಡ್ ಗರ್ಜೆಚೊ ಪಾತ್ರ್ ಖೆಳುಂಕ್ ಜಾಯ್. ಜಿಂ ಕಿತೆಂ ಚಲ್ತಾ ತ್ಯೆ ವಿಶಿಂ ಜೊಕ್ತಿಂ ಚಿಂತಪ್ ಆಟೊವ್ನ್ ಸಾದ್ಯಾ ಲೊಕಾಕ್ ಸಾರ್ಕಿ ವಾಟ್ ದಾಕೊಂವ್ಚೆಂ, ತಾಂಚೆಂ ಚಿಂತಪ್ ಬಳ್ಳೆಂತ್ ಕರ್ಚೆಂ ಕಾಮ್ ಜಾಂವ್ಕ್ ಬರೆಂ ಮನ್ ದಾಕಯ್ಚೆ.

→7ಪ್ರಶಸ್ತಿ ವಿಜೇತ್-ಕ್ಲೆರೆನ್ಸ್, ಕೈಕಂಬ

ಸಾಹಿತಿಕ್ ವಾವ್: ಕ್ಲೆರೆನ್ಸ್ ಆಪ್ಣ್ಯಾ ಸತ್ಯಾ ವರ್ಣಾಂಚೆ ಪ್ರಾಯೆರ್ ಕೊಂಕ್ಣಿಂತ್ ಬರೆಂವ್ಕ್ ಆರಂಭ್ ಕೆಲ್ಲೆಂ. ತಾಚೆ ಲಿಖ್ಣೆ ಥಾವ್ನ್ ಉದೆಲ್ಲೆಂ ಪಯ್ಲೆಂ ಲೇಖನ್ 'ಸೆವಕ್' ಮ್ಹಯ್ವ್ಯಾಳ್ಯಾಚೆರ್ ಪ್ರಕಟ್ ಜಾಲ್ಲೆಂ. **ಕಾದಂಬರಿ:** ಕಾಳೆಂ ರಗತ್, ಯೆಮ್ಕೊಡಾಚಿಂ ಮೆಟಾಂ, ಯೆ ತುಂ ಮ್ಹಜ್ಯಾ ಕಾಳ್ಜಾಂತ್, ಫಾಸ್ಟೆಲೆಂ ಸಪಣ್ ಆನಿ ಭಾಂಗಾರಾಚೊ ಪಡ್ಲೊ. **ವೊಟೊಚ್ಯಾ ಕಾಣಿಯೆ**

ಸುಮಾರ್ 300, ಕವಿತಾ-50, ವಿವಿಧ್ ಲೇಖನಾಂ 30. ಪ್ರಶಸ್ತಿ ಆನಿ ಪುರಸ್ಕಾರ್:

- ಗೊಂಯಾ ಭಾಶಾ ಮಂಡಳಿ ಥಾವ್ನ್ ಪುರಸ್ಕಾರ್-1986
- ಉತ್ತೀವ್ ವೊಟೊಚ್ಯಾ ಕಾಣಿಯೆಗಾರ್ www.daiz.com -2007
- ಉತ್ತೀವ್ ವೊಟೊಚ್ಯಾ ಕಾಣಿಯೆಗಾರ್ ಪತ್ರ್, 2011.
- 'ಕಥಾವೃತ್' ವೊಟೊಚ್ಯಾ ಕಾಣಿಯೆಂಚ್ಯಾ ಪುಂಜ್ಯಾಕ್ ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಪುರಸ್ಕಾರ್-2019.

ಡೆಲ್ಲಿಂತ್ ಮನ್ಯಾಪಣ್, ಕಾನುನ್, ನೀತ್ ನಿದುನ್ ಪಡ್ತಾನಾ...

2020 ಫೆಬ್ರೆ 23 ಥಾವ್ನ್ 25, ಹ್ಯಾ ತೀನ್ ದಿಸಾಂನಿ ಉತ್ತರ್‌ಪೂರ್ವ್ ಡೆಲ್ಲಿಂತ್ ಚಲ್ಲಲೆಂ ಮನ್ಯಾಕುಳಾ ವಿರೋಧಿ ಪಿಶೆಪಣ್ ವಿವರುಂಕ್ ಉತ್ರಾಂ ಮೆಳನಾಂತ್. ಉತ್ತರ್ ಪ್ರದೇಶಾ ಚ್ಯಾ ಗಾಜಿಯಾಬಾದ್ ಸಂಗಿಂ ಗಡ್ ವಾಂಟುನ್ ಘೆಂವ್ಚ್ಯಾ ಹ್ಯಾ ಥೊಡ್ಯಾ ಸುವಾತ್ಯಾಂನಿ ಜಾಲ್ಲಿ ದೆಸ್ವಾಟ್ ಇತ್ತಿ ತಿತ್ತಿ ನ್ಹಯ್. ದಾಂಡೆ, ಚುಡಿ, ಮಾರೆಕಾರ್ ಹಾತೆರಾಂ ಹಾತಿಂ ಘೆಲ್ಲಲ್ಯಾ ತರ್ನಾಟ್ಯಾಂನಿ ಚಡ್ ಕರುನ್ ಮುಸ್ಲಿಮ್ ಲೋಕಾಚೆರ್, ತಾಂಚ್ಯೆ ಆಸ್ತ್ ಬದ್ಕಾಚೆರ್, ಧರ್ಮ್‌ಧಳಾಂಚೆರ್, ವ್ಯಾಪಾರಾಚ್ಯಾ ಸುವಾತ್ಯಾಂಚೆರ್ ಅಕ್ರಮಣ್ ಕರುನ್ ಖುಬ್ ಲುಕ್ಣಾಣ್ ಆನಿ ದೆಸ್ವಾಟ್ ಕೆಲಿ. ಥೊಡ್ಯಾ ಹಿಂದೂ ಲೋಕಾಚೆರಯಿ ಹ್ಯಾ ವರ್ಗಾಚೆಂ ಆಕ್ರಮಣ್ ಜಾಲೆಂ. ಪನ್ನಾಸ್‌ಭರ್ ಲೋಕಾಚೊ ಜೀವ್ ಗೆಲೊ.

1984 ವರ್ಸಾ ಉಪ್ರಾಂತ್ ಪಯ್ಲೆ ಪಾವ್ಟಿಂ ಘಡ್ಲೆಂ ಹೆಂ ಧರ್ಮ್ ಆಧಾರಿತ್ ಘಡಿತ್ ತೆದ್ನಾಂಚ್ಯೆ ಬರಿಂಚ್ ರಾಜಕೀಯ್ ಮನ್ಯಾಂಚ್ಯೆ ದಿಷ್ಟಿ ಮುಕಾರ್, ಪೊಲಿಸ್ ಸಕ್ತೀನ್ ದೊಳೆ ಧಾಂಪುನ್ ಆನಿ ಹಾತ್ ಬಾಂದುನ್ ರಾವ್ಲಲ್ಯಾ ವೆಳಾರ್‌ಚ್ ಘಡ್ಲೆಂ. ತೆದ್ನಾಂ ಭಾರತಾಚ್ಯೆ ಭೆಟೆರ್ ಆಸ್ಲೆಲೊ ಅಮೆರಿಕಾಚೊ ಅಧ್ಯಕ್ಷ್ ಆನಿ ಮೋದಿ ತಶೆಂ ತಾಚೆ ಸಾಂಗಾತಿ ಧಾ ಕಿಲೊ ಮೀಟರ್ ಪಯ್ ಆಸ್ಚ್ಯಾ ರಾಷ್ಟ್ರಪತಿ ಭವನಾಂತ್ ರಾತ್ ಜೆವ್ಣಾಂತ್ ಬುಡ್ಲೆಲೆ ಆನಿ ಕಾಂಂಯ್ ಸಮಾಧಾನಾಚೆ ಧಂಕ್ ಕಾಡ್ತಾಲೆ ಆಸ್ತಿತ್. ನಾಗರಿಕ್ ಕಾನುನಾ (ಸಿಎಎ) ವಿರೋಧ್ ಪ್ರತಿಭಟನ್ ಚಲಯ್ತಲ್ಯಾಂಕ್ ಉಟಯ್ಲೆ ಆನಿ

ತಶೆಂ ಕರಿನಾತ್ಲ್ಯಾರ್ ಟ್ರಂಪ್ ಪಾಟಿಂ ಗೆಲ್ಲೊಚ್ ಆಪುಣ್ ಬೂದ್ ಶಿಕಯ್ತಲ್ಯಾಂವ್ ಮ್ಹಣ್ ಬಿಜೆಪಿ ಮುಕೆಲಿ ಕಪಿಲ್ ಮಿಶ್ರಾನ್ ಲೋಕಾಕ್ ತಶೆಂ ಪೊಲಿಸಾಂಕ್ ಜಾಗ್ಣಣಿ ಕಶಿಂ ಉಲಯ್ತಲಿಂ ಉತ್ರಾಂ ಹ್ಯಾ ಸಮಾಜ್ ಘಾತ್ಯಾಂಕ್ ತುರ್ತಾನ್ ವಾವ್ರಾಕ್ ಲಾಗಶೆಂ ಕರುಂಕ್ ಪಾವ್ಟಿಂ ಅಶೆಂ ದಿಸ್ತಾತ್. ಸುರ್ರೆರ್ ಸಿಎಎ ನಾಕಾ ಆನಿ ಜಾಯ್ ಮ್ಹಣ್ಲಾಂ ಮಧೆಂ ಹೆಂ ಝಗ್ಡೆಂ ಸುರು ಜಾಲೆಂ ಅಶೆಂ ದಿಸ್ಲೆಂ ತರಯಿ ಹಾಚ್ಯೆ ಪಾಟ್ಲ್ಯಾನ್ ಆಜುನ್ ಗುಂಡಾಯೆಚಿ ಎವ್ಜಣ್, ಮೂಳ್‌ವಾದಿಂಚಿ ರಗ್ತಾಚಿ ತಾನ್, ರಾಜಕೀಯ್ ವ್ಯಕ್ತಿ/ಪಾಡ್ತಿಂಚಿ ಅಧಿಕಾರಾಚಿ ಆಶಾ, ಕಾನುನ್ ವ್ಯವಸ್ಥಾ ಪಾಳ್ತಲ್ಯಾಂಚೆಂ ಭಿಜುಡ್‌ಪಣ್, ಅಶೆಂ ಜಾಯ್ತಿಂ ಲಿಪ್ತಿಂ/ಧಾಂಪ್ತಿಂ ಕಾರಣಾಂ ಆಸಾತ್ ತೆಂ ಆತಾಂ ದಿಸ್ತಾ. ಎಕಾಮೆಕಾಚೆರ್ ಘಾತರ್ ಮಾರ್ಚೆ ಥಾವ್ನ್ ಸುರು ಕೆಲ್ಲೆಂ ಹೆಂ ಪಿಶೆಪಣ್ ಫಾರ್‌ಮಾರ್ಚ್ಯಾಂತ್, ಉಜೊ ದಿಂವ್ಚ್ಯಾಂತ್, ಜೀವ್ ಕಾಡ್ಚ್ಯಾಂತ್ ಸೊಂಪ್ಲೆಂ. ಜಫ್‌ರಾಬಾದ್, ಕರಾವಲ್‌ನಗರ್, ಚಂದ್‌ಬಾಗ್, ಮವ್‌ಪುರ್, ಬಾಬಾಪುರ್ ಅಸಲ್ಯಾ ಗಾಂವಾಂನಿ ಹೆಂ ಚಡ್ ಪ್ರಮಾಣಾರ್ ದಿಸ್ಲೆಂ. ಮಧ್ಯಮ್ ಆರ್ಥಿಕ್ ವರ್ಗಾಚೊ ಮುಸ್ಲಿಮ್ ಲೋಕ್ ಆನಿ ಶೆರಾಕ್ ವಾವ್ರಾಚ್ಯೆ ಸೊದ್ನೇರ್ ಆಯ್ಲೆಲೊ ಲೋಕ್ ತ್ಯಾ ಪ್ರದೇಶಾಂತ್ ವ್ಹಡ್ ಸಂಖ್ಯಾನ್ ಆಸಾ. ಮುಸ್ಲಿಮ್ ಆನಿ ಹಿಂದೂ ಮ್ಹಳ್ಳೆ ವಾಂಟೆ ಆರ್ವಿಲ್ಲ್ಯಾ ಎಸೆಂಭ್ಲಿ ಚುನಾವಾ ವೆಳಿಯೆ ಆಮ್ ಆದ್ಲಿ ಆನಿ ಬಿಜೆಪಿ ಪಾಡ್ತ್ ಮ್ಹಳ್ಳ್ಯಾ ರುಪಾರ್ ತ್ಯಾ ವತಾರಾಂತ್

ಉಗ್ಡಾನ್ ಪಳೆಂವ್ಕ್ ಜಾತಾಲೆಂ. ಡೆಲ್ಲಿಂತ್ ಪೊಲಿಸ್ ಸಕತ್ ಕೇಂದ್ರ್ ಸರ್ಕಾರಾಚ್ಯೆ ಹಾತಿಂ ಆಸಾ. ತಾಣಿಂ ಗರ್ಜೆಚೆಂ ಕಾಮ್ ಕರುಂಕ್ ನಾ ಮ್ಹಣ್ ರಾಜ್ಯ್ ಸರ್ಕಾರಾನ್ ತಾಂಚೆರ್ ಬದ್ಲಾಮ್ ಘಾಲಾಂ ತರಯಿ ಕೇಜಿವಾಲ್ ಆನಿ ಸಾಂಗಾತ್ಯಾಂನಿ ಕಷ್ಟಲಯ್ಲೆ ಲೋಕಾ ಮಧೆಂ ರಾವುನ್ ತಾಂಕಾಂ ಧಯ್ತ್ ದಿಂವ್ಚೆಂ ಸೊಡುನ್ ರಾಜ್‌ಘಾಟ್ ವಚುನ್ ಗಾಂಧೀಜಿಚ್ಯಾ ಘೊಂಡಾ ಮುಕಾರ್ ಬಸ್ಲೆಂ ಬರೆಂ ಮ್ಹಣ್ ಚಿಂತ್ಲೆಂ ಆನಿ ಫೆಬ್ರೆ 26 ಪರ್ಯಾಂತ್ ಲೋಕಾಚಿ ಭೆಟ್ ಕೆಲಿನಾ. ಕೇಂದ್ರ್ ಸರ್ಕಾರಾಚ್ಯಾ ಅಧಿಕಾರಾಚೆಂ ಕೇಂದ್ರ್‌ಚ್ ಡೆಲ್ಲಿಂತ್ ಆಸುನ್ಯಾ ವೆಳಾರ್ ಕಸ್ಲಿಚ್ ಕುಮಕ್ ದಿಂವ್ಕ್ ಪ್ರಯತ್ನ್ ಕೆಲೆಂನಾ. ಥಳಾರ್ ಆಸ್ಲಲ್ಯಾ ಪೊಲಿಸ್ ಸಕ್ತೀನ್ಯಾ ಆಪ್ಲಿ ಸಕತ್ ದಾಕಯ್ಲಿನಾ. ಫೆಬ್ರೆ 26ವೆರ್ ಎಕ್ಸಿ ರಿತಿರ್ ವಾತಾವರಣ್ ಥಂಡ್ ಜಾಲೆಂ ತರಯಿ ಕೊಡ್ಲಿನ್ ಜಾಗ್ಣಣ್ ದಿಂವ್ಚೆ ವರ್ವಿಂ ಮಾತ್ ತಶೆಂ ಜಾಲೆಂ. ಜಾಮಿಯಾ,

ಜೆಎನ್‌ಯು ತಸಲ್ಯಾ ಶಿಕ್ಪಾ ಕೆಂದ್ರಾಂನಿ ಪೊಲಿಸಾಂಚೆಂ ವರ್ತನ್, ಗೂಂಡಾ ಸಕ್ತೀನ್ ವಿದ್ಯಾರ್ಥಿಂಚೆರ್ ಚಲಯ್ಲೆಲೊ ಹಲ್ಲೊ ಹೆಂ ಸಗ್ಳೆಂ ಪಳೆತಾನಾ ಸಮಾಜ್‌ಘಾತ್ಕಿ ಸಕ್ತಿ ಎಕ್ಸಿ ಮಾಂಡಾವಳಿರ್ ಹೆಂ ಸಗ್ಳೆಂ ಕರುನ್ ಆಸಾತ್ ತೆಂ ಸ್ಪಷ್ಟ್ ಜಾತಾ. ಸಂಘ್ ಪರಿವಾರಾಚ್ಯೆ ಸಾವ್ಯೆಂತ್ ಚಲ್ಚೆ ಬಿಜೆಪಿ ಪಾಡ್ತಿಂಚೆಂ ಆಡಳಿತಂ ಚಲ್ತಾನಾ ತಾಂಚ್ಯಾ ಮುಕೆಲ್ಪಣಾರ್ ಗುಜ್ವಾತಾಂತ್ 2002 ವರ್ಸಾ ಚಲ್ಲೆಲೊ ಮುಸ್ಲಿಮ್ ವಿರೋಧಿ ಹಲ್ಲೊ ಆನಿ ಸುಮಾರ್ 2000 ಲೋಕಾಚಿ ಖುಬ್ ಆನಿ ಖುಬ್ ದೆಸ್ವಾಟ್ ಪಳೆಂವ್ಕ್ ಪಾವ್ಲೊ. ರಾಷ್ಟ್ರಾಂತ್ ವೆಳಾರ್ ಚಲ್ಚ್ಯಾ ಧರ್ಮಾಚೊ ರಂಗ್ ಆಸ್ಚ್ಯಾ ಅಸಲ್ಯಾ ಗುಜ್ವಾತ್ ವೋಡೆಲಾಚ್ಯಾ ಹಲ್ಲೊಂನಿ ಮುಸ್ಲಿಮ್, ಅಲ್ಪಸಂಖ್ಯಾತ್, ದಲಿತ್ ವಿರೋಧಿ ಲಕ್ಷಣಾಂ ಉಗ್ಡಾನ್ ದಿಸುನ್ ಯೆತಾತ್. ಚಾಲ್ತೊ ಡೆಲ್ಲಿ ಹಲ್ಲೊಯ್ ತ್ಯಾ ಗುಜ್ವಾತ್ ವೋಡೆಲಾಚೊ ಏಕ್ ವಾಂಟೊ ಮ್ಹಣ್ ಲೋಕಾಕ್ ದಿಸುಂಕ್ ಲಾಗ್ಲಾಂ. ಗಾಲಿ ದೋ, ಗೋಲಿ

ಮಾರೊ ಆತಾಂ ಕಾರ್ಯಾನ್ ದಿಸ್ತಾ ಮ್ಹಣ್ಚ್ ಭಾರತ್‌ಭರ್ ಹೊ ಪ್ರಯೋಗ್ ಜಾಂವ್ಚಿಂ ಲಕ್ಷಣಾಂಯ್ ದಿಸುಂಕ್ ಲಾಗ್ಲಾಂತ್. ವೆಗಿಂಚ್ ಬಂಗಾಳಿಂತ್, ಬಿಹಾರಾಂತ್ ಚುನಾವ್ ಚಲ್ಚೊ ಆಸಾ ಮ್ಹಣ್ಚ್ ಡೆಲ್ಲಿ ಥಾವ್ನ್ ತ್ಯಾ ಗಾಂವಾಂಕ್ ಹೆಂ ಸಗ್ಳೆಂ ವಚತ್ ಅಶೆಂ ಜಾಯ್ತ್ಯಾಂನಿ ದುಬಾವ್ ಉಚಾರ್ಲಾ. ಧರ್ಮ್ ಮೂಳ್‌ವಾದಿಂಚೊ ಅಲ್ಪಸಂಖ್ಯಾತಾಂ ವಿರೋಧ್ ಆಸಾ ತೊ ತಿರಸ್ಕಾರ್ ಆನಿ ಅಧಿಕಾರ್ ತಶೆಂ ಸಂಪತ್ತಿ ಆಪ್ಣಾಂವ್ಕ್ ಆಸಾ ತಿ ತಾನ್ ತಾಂಕಾಂ ಕಿತ್ತುನ್ ವ್ಹರುನ್ ಪಾವಯ್ತ್ ಅಶೆಂ ಖಿಂತ್ ಉಚಾರ್ತಲಿಂ ಬರ್ಯಾ ಮನಾಚಿಂ ಮನ್ಯಾಂ ಖುಬ್ ತರಯಿ, ಕಿತ್ತುನ್ಯಾ ವಚುಂಕ್ ಪಾಟಿಂ ಸರನಾಂವ್ ಮ್ಹಣ್ಲೆಲೊ ಮನ್ಯಾಕುಳಾ ಆನಿ ಮನ್ಯಾಪಣಾ ವಿರೋಧ್ ಸಕ್ತಿಯ್ ಹ್ಯಾ ದೇಶಾಂತ್ ಉಣೊ ನಾಂತ್. ಇತ್ಲೆಂ ಆಸುನ್ಯಾ ಶೆವಟಿಂ ಸತ್, ಬರೆಪಣ್, ನೀತ್ ಜಿಕ್ಪಾ ಮ್ಹಳ್ಳೊ ಭರ್ವಸೊ ಮನ್ಯಾಚೆಂ ಜಿವಿತಾ ತಾರುಂ ಘುಡೆಂ ವ್ಹರ್ತಾ.




ಫುಡಾರ್ ಪ್ರತಿಷ್ಠಾನಾ ತರ್ಫನ್ ಮಾರ್ಚ್ 1ವೆರ್ ಥಾವೆಂತ್, ಪಿಯುಸಿಂತ್ ತಶೆಂಚ್ ಪದ್ವೆಂತ್ ಗರಿಷ್ಟ್ ಅಂಕ್ ಆನಿ ರ್ಯಾಂಕ್ ಜೊಡ್‌ಲ್ಲಾ ಪ್ರತಿಭಾನ್ವಿತ ವಿದ್ಯಾರ್ಥಿಂಕ್ 'ಫುಡಾರ್ ಪ್ರತಿಷ್ಠಾನ್ ಪುರಸ್ಕಾರ್-2020' ಮಿಲಾಗ್ರಿಸ್ ಸಭಾಸಾಲಾಂತ್ ಮಾಂಡುನ್ ಹಾಡ್ಲೊ.

ಕೊರೊನಾ ಪಿಡಾ - ಚತ್ರಾಯ್ / ಜಾಗ್ರುತ್ಯಾಯ್ ಜಾಯ್

ಪಾಟ್ಲ್ಯಾ ಮ್ಹಯ್ತ್ಯಾಂನಿ ಚೀನಾ ಥಾವ್ನ್ ಸುರು ಕರುನ್ ಸಗ್ಳ್ಯಾ ಸಂಸಾರಾರ್ ವಿಸ್ತಾರುನ್ ಆಸ್ಚಿ ಕೊರೊನಾ (COVID-2019) ಪಿಡಾ ಸಕ್ತಾಂಕ್ ಖಿಂತಿನ್ ಬುಡೊಂವ್ಕ್ ಲಾಗ್ಲಾ. ನ್ಯೂಮೋನಿಯಾ ರಿತಿಚಿ ವಿಸ್ತಾರ್ತಿ ಹಿ ಪಿಡಾ ಪೊಪ್ಪಾಕ್ ರಿಗುನ್ ಸ್ವಾಸ್ ಘೆಂವ್ಕ್ ತ್ರಾಸ್ ಜಾಯ್ತಿಂ ಕರ್ತಾ. ಅಜಿಣ್, ಆಂಗಾಂತ್ ದುಕ್, ಥಂಡ್ ಘಾಮ್, ನಾಕ್ ವ್ಹಾಳ್ಚೆಂ, ತಾಳೊ ಖರ್ಜಪ್, ತಕ್ಲಿ ಫಡಾಫಡ್, ಖೊಂಕ್ಲಿ, ವೊಂಕ್, ನಾಲುಮೆದ್ ಅಸಲ್ಯಾ ಲಕ್ಷಣಾಂನಿ ಭರ್ಲಿ ಆಸಾ. ಆತಾಂಕ್ (ಮಾರ್ಚ್ 6) ತಿ 78 ರಾಷ್ಟ್ರಾಂಕ್ ವಿಸ್ತಾರ್ಲಾ ಆನಿ 3,300 ಪ್ರಾಸ್ ಚಡ್ ಜಣಾಂ ಮೆಲ್ಯಾಂತ್ ಆನಿ ಎಕಾ ಲಾಕಾ ಪ್ರಾಸ್ ಚಡ್ ಜಣಾಂಕ್ ಪಿಡೆಚೊ ವೊಸೊ ಲಾಗ್ಲಾ ಆಸತ್ ಮ್ಹಣ್ ತಾಂಚಿ ಜತನ್ ಘೆತಾತ್. ಚೀನಾ ದೇಶಾಂತ್ ಹ್ಯೆ ಪಿಡೆಚಿ ವಿಸ್ತಾರ್ತಿ ದೆಂವ್ಚ್ಯಾ ತರಯಿ ಹೆರ್ ರಾಷ್ಟ್ರಾಂನಿ ತಿ ವಿಸ್ತಾರುನ್ ಆಸಾ.

ಭಾರತಾಕ್ ಪಾವ್ಲಲಿ ಕೊರೊನಾ ಪಿಡಾ ಎದೊಳ್‌ಚ್ 35 ಮನ್ಯಾಂಕ್ ಲಾಗ್ಲಾ ಮ್ಹಣ್ ಖಾತ್ರಿ ಕೆಲಾಂ. ಜಾಯ್ತ್ಯಾಂಕ್ ಭಲಾಯ್ಕೆಚಿ ವಿಶೇಸ್ ಜತನ್ ದಿವ್ನ್ ಆಸಾತ್.



ಹಿ ಪಿಡಾ ಲಾಗ್ಲಲ್ಯಾಂಚಿ ರೋಗ್ ನಿರೋಧಕ್ ಸಕತ್ ದೆಂವ್ಚಾ ಆನಿ ಎಕ್ಲ್ಯಾ ಥಾವ್ನ್ ದುಸ್ರ್ಯಾಕ್ ಬದಲ್ತಾ. ದೆಕುನ್ ಸಾರ್ವಜನಿಕ್ ಕಾರ್ಯಾಂ ಚುಕೊಂವ್ಚಿಂ, ಪೆಲ್ಯಾ ಥಾವ್ನ್ ಪಯ್ಸ್ ರಾಂವ್ಚೆಂ, ಹಾತ್ ಮೆಳಯ್ಚ್ಯಾಂತ್ ಆಸ್ಚೆಂ, ಶಿಂಕೊ-ಖೊಂಕ್ಲಿ ಕಾಡ್ತಾನಾ ಅಂತರ್ ಸಾಂಬಾಳ್ಚೊ, ಹಾತ್ ಧುತಾನಾ ಸಾಬು ವಾಪರ್ಚೊ, ಖುಬ್ ಉದಕ್ ಪಿಯೆಂವ್ಚೆಂ, ಕೊರೊನಾ ಪಿಡೆಸಾಂಕ್ ಲಾಗಿಂ ಸರಾನಾ ಜಾಗ್ರುತ್ ಆಸ್ಚೆಂ ಅಸಲಿ ಚತ್ರಾಯ್ ಸಾಂಬಾಳುಂಕ್ ಜಾಯ್. ಪಿಡೆಚಿಂ ಲಕ್ಷಣಾಂ ಆಪ್ಣಾ ವಾ ಪೆಲ್ಯಾ ಥಂಯ್ ದಿಸ್ಚಿಂ ತರ್ ತುರ್ತಾನ್ ಲಾಗಿಲ್ಯೆ ಆಸ್ತೆಕ್ ವಚುಂಕ್ ಜಾಯ್. ಸೊಮ್ಗುಳ್, ಮೂಳ್‌ವಾದಿ ಆನಿ ಹೆರ್ ಪಂಡಿತಾಂನಿ ಸುಚಯ್ಲೆಲೆಂ ಗಾಯೆಚೆಂ ಮೂತ್, ಯೋಗ್, ಪಾಳಾಂ-ಪಾನಾಂಚೊ ಕಸಾಯ್ ಹ್ಯೆ ವಿಶಿಂ ರಾಷ್ಟ್ರಾಚ್ಯಾ ಭಲಾಯ್ಕೆ ವಿಭಾಗಾನ್ ಎದೊಳ್ ಕಿಂಚ್ ಸಾಂಗ್ಲೆಲೆಂ ನಾ!

ಕ್ರಿಸ್ತಾಂವಾಂನಿ ಸಾಮೂಹಿಕ್ ಜಾಗ್ರುಂನಿ ಆಗ್ಚೆಂತ್ ವಾಪರ್ಚೆಂ, ಜಿಬೆರ್ ಕುಮ್ಗಾರ್ ಘೆಂವ್ಚೊ, ಖುರಿಸ್-ರೆಲಿಕೆಕ್ ಉಮೊ, ಶಾಂತಿ ವಾಂಟ್ತಾನಾ ಎಕಾಮೆಕಾಕ್ ವೆಂಗೆಂ ಪಳೆಂವ್ಕ್ ಮೆಳ್ತಾ. ಪೂಣ್ ಭೊವ್ ಭಕ್ತೀನ್ ಆದಾರ್ಲೆಲೆಂ ಹೆಂ ಸಗ್ಳೆಂ ಪಿಡೆಸಾಂ ಥಾವ್ನ್ ಪಿಡಾ ನಾಲ್ಲ್ಯಾಂಕ್ ಪಿಡಾ ಪಾವೊಂವ್ಕ್ ಏಕ್ ಕಾರಣ್ ಜಾಯ್!

“ಅಳೆಗೊ ವಿಲ್ಮಾ ತಿಚ್ಯಾ ವಾಟ್ಸಾಪ್ ಸ್ಟೇಟಸಾರ್ ತುಜ್ಯಾ ಬಾಲ್ಯಾಚಿ ತಸ್ವಿರ್ ಆಜುನೆಯಿ ಆಸಾ... ದೋನ್ ಹಪ್ಪೆ ಜಾಲೆಂ ಬರ್ಥ್ ಡೇ ಜಾವ್ನ್...” ಆಪ್ಲ್ಯಾ ಸಯ್ರಾ ಸರಿತಾಚಿಂ ಉತ್ರಾಂ ಆಯ್ಕುತಾನಾ ಆಜ್ ಪರತ್ ತಿ ರಾಗಾನ್ ಸಳ್ಳಳ್ತಾಲಿ.

“ಆಸುಂದಿ ಗೊ ಸರಿತಾ... ಕಿತೆಂ ಜಾತಾ?” ಶಿರ್ ತಾಪ್ತಾಲಿ ತರಿ, ಉತ್ರಾಂ ವಿಂಚುನ್ ವಿಲ್ಮಾ ಉಲಯ್ಲಿ. ಮೀಸ್ ಆಕರ್ ಜಾತಚ್ ವಿಲ್ಮಾ ಸರಾರಾಂ ಘರಾ ಆಯ್ಲಿ. ವಿಶಾಲಾಕ್ ರಾತಿಕ್ ದೋನ್ ವರಾರ್ ದುಬಾಯ್ ವೆಚೆಂ ಘಾಯ್ಲ್.

ಘರಾ ರಿಗ್ತಚ್... “ವಿಶಾಲ್, ತುಜ್ಯೆ ತ್ಯೆ ಭಯ್ಣಿಚೆಂ ಮ್ಹಾಕಾ ಸಮ್ಜನಾ... ದೋನ್ ಹಪ್ಪೆ ಜಾಲೆ ತರಿ ಮುನ್ನಿಚಿ ತಸ್ವಿರ್ ತಿಚ್ಯಾ ಸ್ಟೇಟಸಾರ್ ಆಸಾ... ತಿಕಾ ಕಾಡುಂಕ್ ಸಾಂಗ್...” ಗಳ್ಯಾಂತ್ಲಿ ಕರಿಯಮಣಿ ಕಾಡುನ್ ಕಬಾಟಾ ಭಿತರ್ ದವರತಾನಾ ತಿ ಆಮ್ಲೋರಾನ್ ಉಲಯ್ಲಿ. ವಿಶಾಲ್ ಬಾಲ್ಯಾಚೆಂ ಪಾಳೆಂ ಧಲಯ್ತಾಲೊ.

ತಾಕಾ ಕಾಂಯ್ ಕಳೆಂ ನಾ. ಪೂಣ್ ಆಪ್ಲೆ ಬಾಯ್ಲೆಕ್ ಸವಿತಾಚೆರ್ ಮಸರ್ ಆಸ್ಲೊ ಮ್ಹಣ್ ಕಾಜಾರಾ ದಿಸಾಚ್ ತಾಕಾ ಖಚಿತ್ ಜಾಲ್ಲೆಂ.

ವಿಶಾಲ್ ಆನಿ ವಿಲ್ಮಾ ದೋನ್ ವರಾಂ ಆದಿಂ ಗಾಂವಾಂತ್ ಕಾಜಾರ್ ಜಾಲ್ಲೆಂ. ಪೂಣ್ ಪಾಂಚ್ ವರಾಂ ಆದಿಂ ತಾಂಚಿ ಭೆಟ್ ದುಬಾಯ್ಲಾ ಕೆಫ್ಯಾವರ್ ಸುಪರ್ ಮಾರ್ಕೆಟಿಂತ್ ಜಾಲ್ಲಿ. ಕೊಂಕ್ಣಿ ಮಾಗ್ಣ್ಯಾ ಜಮಾತಿಕ್ ಸಬಾರ್ ಪಾವ್ಲಿಂ ಮೆಳ್ತಾನಾ ತಾಂಚ್ಯೆ ಮಧೆಂ ಜಿ ಇಶ್ತಾಗತ್

ಆಸ್ಲಲಿ, ತಿ ದೀಸ್ ಧಾಂವ್ತಾನಾ **ಜಿಜೇಸನ್ ಪಿಂತ್, SDB ಉದ್ಯಾವರ್**

ಸಾಂಗಾತಾಚ್ ಭೊಂವ್ಣಂಕ್ ವೆಚೆಂ ಆಸ್ಲೆಂ. ಗಾಂವಾಕ್ ಆಯಿಲ್ಲ್ಯಾ ವೆಳಾರ್ ವಿಶಾಲ್ ವಿಲ್ಮಾಚ್ಯಾ ಮಾಯ್-ಬಾಬಾಕ್ ಮೆಳ್ಳೊ ಆನಿ ಆಪುಣ್ ವಿಲ್ಮಾ ಲಾಗಿಂ ಲಗ್ನ್ ಜಾಂವ್ಕ್ ಆಶೆತಾಂ ವ್ಹಳ್ಳೊ ಪ್ರಸ್ತಾವ್ ತಾಣೆಂ ಮಾಂಡ್ಲೊ. ವಿಲ್ಮಾ ಆಪ್ಲ್ಯಾ ಕಾಜಾರಾಚ್ಯಾ ಪ್ರಸ್ತಾವಾ ವಿಶಿಂ ಆಯ್ಕುನ್ ತ್ಯಾ ದಿಸಾ ಲಜೆನ್ ಮುದೊ ಜಾಲ್ಲೆಂ.

ದುಸ್ರ್ಯಾ ದಿಸಾಚ್ ವಿಲ್ಮಾಚ್ಯಾ ಘರೀಂ ವಿಶಾಲಾಗೆರ್ ಪಾವ್ಲಿಂ.

“ಆಮ್ಕಾಂ ವಿಶಾಲ್ ಎಕ್ಲೊಚ್ ಪೂತ್... ಮಾಯಾಮೋಗಾನ್ ಆನಿ ದೇವ್ ಭಿರಾಂತಿನ್ ಆಮಿ ತಾಕಾ ವಾಗಯ್ಲಾ. ವಿಲ್ಮಾ ವಿಶಿಂ ತಾಣೆಂ ಗೆಲ್ಲಾ ಚಾರ್ ವರಾಂ ಥಾವ್ನ್ ಆಮ್ಕಾಂ ಇತ್ತಿ ಮಾಹತ್ ದಿಲ್ಯಾ, ಸಾಂಗ್ಚೆಂಚ್ ನಾಕಾ. ಹಾಬಾ, ಶೆಕಿಂ ತಾಚ್ಯಾ ಕಾಳ್ಜಾಚ್ಯಾ ಗೊಂಡ್ಯಾಕ್ ಪಳೆಂವ್ಕ್ ಮೆಳ್ಳೆಂ” ವಿಶಾಲಾಚ್ಯೆ ಆವಯ್ನ್, ಸೆವಿನ್ ಬಾಯೆನ್, ಆಪ್ಲ್ಯಾ ಕಾಳ್ಜಾಚಿಂ ಭೊಗ್ಣಾಂ ಉಗ್ತಾಯ್ಲಿಂ. ಚಾರ್ಲಿಮಾಮ್ ಮಾತ್ ವೊಗೊಚ್ ಕಸಲ್ಯಾಗಿ ಚಿಂತ್ಯಾಂನಿ ಘುಸ್ವಲ್ಲೊ. ಸಯ್ಕಿಕ್ ಘಟ್ ಜಾತಚ್ ತಾಣೆಂ ಸರ್ವಾಂಕ್ ಗೊಡ್ಚೆಂ ವಾಂಟ್ಲೆಂ.



ಕೊಂಕ್ಣಿ ಸಂಸ್ಕೃತಿ ಪಾಳುಂಕ್ ಆನಿ ಹೆರಾಂಕ್ ತಿ ಶಿಕೊಂವ್ಕ್ ಸೆವಿನ್ ಬಾಯ್ ಕೆಡ್ನಾಂಚ್ ಪಾಟಿಂ ಸಲ್ಲಿ ನಾ. ದೆಕುನ್ ಸಯ್ಕಿಕ್ ಘಟ್ ಜಾತಚ್ ಗೋಡ್ ಆನಿ ಉದಕ್ ದಿಂವ್ಕ್ ತಿ ವಿಸ್ತಲಿ ನಾ. ಶೆರಾಂತ್ ಚ್ ಲ್ಹಾನ್ ವ್ಹಡ್ ಜಾಲ್ಲ್ಯಾ ವಿಶಾಲಾಕ್ ಆನಿ ವಿಲ್ಮಾಕ್ ಹೆಂ ಸಮ್ಜುಂಕ್ ಮಾತ್ ಕಶ್ಚೆ ಮಾರ್ತಾಲೆ. ಹೆಂ ಜಾತಚ್ ಪಾಸ್ಲೊಡ್.

“ತಿಚೆಂ ನಾಂವ್ ಕಾಡ್ತಾಕಾ ಆನಿ ಮುಕಾರ್... ಮೆಲ್ಲೆಂ ಖಂಯ್ಚೆಂ...” ಸೆವಿನ್ ಬಾಯೆಚೊ ಸಂತಾಪ್ ಮೆಳ್ತಾಕ್ ಪಾವ್ಲೊ. ಸಯ್ಕಿಂ ಪಾನ್ವೊಡ್ ಜಾತಚ್ ಗೆಲಿಂ, ಪೂಣ್ ಚಾರ್ಲಿಮಾಮ್ ಆನಿ ಸೆವಿನ್ ಬಾಯೆ ಮಧ್ಯೊ ಸವಿತಾಚೊ ವಿಶಯ್ ಮಾತ್ ಆಜುನ್ ಸೊಂಪ್ಲೊ ನಾ.

ಪುತಾನ್ ಘರಾ ಭಿತರ್ ಸಮಾಧಾನ್ ಹಾಡುಂಕ್ ಪ್ರಯತ್ನ್ ಕೆಲೆಂ. ಪೂಣ್ ತೊ ಸುಘಳ್ ಜಾಲೊ ನಾ.

“ಹ್ಯಾ ಭಾಗಿ ದಿಸಾ ಪುಣಿ... ವಿಲ್ಮಾ ಖಾತಿರ್, ಝುಗ್ಡುನ್ ಪಡನಾಕಾತ್ ತುಮಿ” ವಿಶಾಲಾಚಿ ವಿನೊವ್ಣಿ.

ಸಾಂಜೆರ್ ಚಾರ್ಲಿಮಾಮ್ ಮಾಡಾಂಕ್ ಉದಕ್ ಸೊಡ್ಚೆ ತಯಾರಾಯೆಂತ್ ಆಸ್ಲೊ. ಸಿಗಾರಾಚೊ ಏಕ್ ವಾಘ್ ಸೊಡುನ್ ತಾಣೆಂ ಮ್ಹಳೆಂ, “ದೆವಾಚ್ಯೆ ದಯೆನ್ ಆಮ್ಚೆ ಕಡೆ ಜಾಯ್ ಜಾಲ್ಲೆಂ ಸಕ್ಕಡ್ ಆಸಾ ನೆ... ಮಾಗಿರ್ ಕಿತ್ಯಾಕ್ ದೊತ್ ಆನಿ ದೆಣೆಂ ಕರುನ್ ಆಸಾಯ್ ತುಂ!!!?” ಸೆವಿನ್ ಬಾಯೆನ್ ಮೊನ್ ಸ್ವಿಕಾರ್ಲೆಂ.

ಎಕಾ ಮ್ಹಯ್ಣ್ಯಾ ಉಪ್ರಾಂತ್ ಕರಾರ್. ವಿಗಾರಾಕ್ ಮೆಳುನ್ ಹೊಕ್ಲೆಚ್ಯೆ ಆನಿ ನವ್ರ್ಯಾಚ್ಯೆ ಇಗರ್ಜೆಂತ್ ಚೀಟ್ ವಾಚುಂಕ್ ಎದೊಳ್ಚ್ ಚಾರ್ ಪಾವ್ಲಿಂ ಬಾ| ಮಾರ್ಸೆಲಾಕ್ ತಿಂ ಭೆಟುನ್ ಆಯಿಲ್ಲೆಂ. ಇಗರ್ಜೆಚ್ಯಾ ಸಾಲಾಂತ್ ಚ್ ಕಾಜಾರಾಚೆಂ ಕಾರ್ಯೆಂ ಜಾಂವ್ಕ್ ಜಾಯ್ ಮ್ಹಣ್ ಬಾ| ಮಾರ್ಸೆಲ್ ದಬಾವ್ ಘಾಲ್ತಾಲೊ.

“ಫಾದರ್... ಪೂಣ್ ಆಮ್ಕಾಂ ಏಕ್ ಬರೆಂ ಹೊಲ್ ಜಾಯ್... ಆಮಿ ಮಂಗ್ಳುರ್ ಸಿಟಿ ಸೆಂಟರಾ ಕಡೆ ಏಕ್ ಸೊದುನ್ ಜಾಲಾಂ...”

ಚಾರ್ಲಿಮಾಮ್ ವಿನೊವ್ಣಿ ಕರೀಲಾಗ್ಲೊ.

“ಚಾರ್ಲಿಸ್...” ತಾಚೆಂ ಖರೆಂ ನಾಂವ್ ಉಚಾರುನ್.. “ಆಮ್ಚ್ಯಾ ಕಾರ್ಯಾಂ ಖಾತಿರ್ ಆಮ್ಚೆಂ ಸಾಲ್ ಆಸ್ತಾನಾ ತುಮಿ ಭಾಯ್, ವೆಚಿ ಕಿತೆಂ ಗರ್ಜ್... ಆಯಿಲ್ಲ್ಯಾ ಸಂಯ್ರಾಂಕ್ಯಾಯಿ ಪ್ರವಾಸ್ ಕರುಂಕ್ ಫಜಿಂತ್ (ತ್ರಾಸ್) ಕಿತ್ಯಾಕ್?”

ಸುಮಾರ್ ಏಕ್ ವರಾಚೆಂ ಉಲೊವ್ಣೆಂ ಸೊಂಪ್ತಚ್ ವಿಗಾರ್ ಒಪ್ಲೊ. ಸಿಟಿ ಸೆಂಟರಾ ಲಾಗ್ಡರ್ ಕಾಜಾರಾಚೆಂ ಕಾರ್ಯೆಂ ತಾಣೆಂ ಧಾರಾಯ್ಲೆಂ.

“ಸವಿತಾಕ್ ಪುಣಿ ಆಪೊವ್ಣೆಂ ಆಸಾಗಿ... ಆಸಲ್ಯಾ ದಿಸಾ ತಿಕಾ ಆಪಯ್ಣಾಸ್ತಾನಾ ರಾವನಾಕಾತ್...” ಹೊಲ್ ಬುಕ್ ಕರ್ಚೆಂ ಪುಸ್ತಕ್ ಏಕ್ ಕಡೆಕ್ ದವ್ರುನ್ ತೊ ವಿಚಾರಿಲಾಗ್ಲೊ. ಚಾರ್ಲಿಮಾಮ್ ಆನಿ ಸೆವಿನ್ ಬಾಯ್ ಎಕಾಮೆಕಾಕ್ ಪಳಯ್ತಾಲಿಂ, ಪೂಣ್ ತಾಂಚಿ ಜೀಬ್ ಸುಟ್ಟಿ ನಾ.

ಸೆವಿನ್ ಬಾಯ್ ಘರಾ ಯೆತಚ್ ಗುರ್ಕಾರಾಕ್ ಮೆಳ್ಳಿ, ದಬಾಜ್ಯಾನ್ ಕಾಜಾರ್ ಕರುಂಕ್ ತಿ ಆಶೆತಾಲಿ. ಆಪ್ಲ್ಯಾ ಶೆಜಾರ್ಚೆ ಲಿನೆಟ್ ಬಾಯೆಕ್ ಆನಿ ತೆಜ್ಜಾ ಮಾವೆಕ್ ಸಾಂಗುನ್ ರೊಸಾ ಖಾತಿರ್ “ತೀನ್ ಪಾವ್ಲಿಂ ವಾನ್ ಧುಂವ್ಕ್ ವಿಸ್ರನಾಯೆ” ಮ್ಹಣ್ ತಿಣೆಂ ದೋನ್ ಮ್ಹಯ್ಣ್ಯಾ ಆದಿಂಚ್ ತಾಂಕಾಂ ಫರ್ಮಾಯಿಲ್ಲೆಂ. ಕಾಜಾರಾಚ್ಯಾ ದೋನ್ ದಿಸಾಂ ಆದಿಂ ಶಿರ್ವಾಂ ವಿಲ್ಮಾಗೆರ್ ರೋಸ್ ಜಾಲ್ಯಾರ್, ಎಕಾ ದಿಸಾ ಆದಿಂ ಉರ್ವಾ ವಿಶಾಲಾಗೆರ್ ರೋಸ್. ಪೂಣ್ ಸವಿತಾಚಿ ಖಬರ್ ಕೊಣೆಂಚ್ ಕಾಡ್ಲಿ ನಾ.

“ಆಂಯ್ ದಿಲ್ಲಾಂತ್ ಕಾಂಯ್ ವಾಯ್ ನಾ... ಆಮ್ಚ್ಯಾ ವಿಶಾಲಾಕ್ ಆನಿ ಸುನೆಕ್

ಉಪ್ಕಾರಾಕ್ ಪಡತ್... ಆಜ್ ಕಾಲ್ಚೆಂ ತೆಂ ಪಿಶೆಂ ಫೆಶನ್ ‘ಪೆಸೆಂಟ್ಸ್ ಇನ್ ಪ್ರೆಜೆನ್ಸ್ ಒನ್ಲಿನ್...’ ಘಾಲ್ಚೆಂ ನಾಕಾ. ಕೊಂಕ್ಣಿ, ಕನ್ನಡ ಆನಿ ತುಳು ಸಾಂಗಾತಾ, ಇಂಗ್ಲಿಷಾಚಿಯ್ ಬರಿ ಮಾಹತ್ ಆಸ್ಲಲಿ ಸೆವಿನ್ ಬಾಯೆಕ್. ಆಮೊರಿ ಜಾತಚ್ ಏಕ್ ಹಿಂದಿ ಧಾರಾವಾಹಿ ಆನಿ ಮಾಗಿರ್ ತೆರ್ಸ್. ಕಾಂಯ್ ಪ್ರಮಾಣಾಂತ್ ಪಾಂಚ್ ವರಾಂ ಮುಂಬಯ್ ಆಸ್ತಾನಾ ಮರಾಠಿ ಭಾಸ್ ಸಯ್ತಾ ತಿ ಜಾಣಾ ಆಸ್ಲಿ... ಆನಿ ತಿ ಉಲಯ್ತಾಲಿ. ಕಾಜಾರ್ ಮ್ಹಣ್ತಾನಾ ಹರೆಕಾ ಗಜಾಲಿ ವಿಶಿಂ ತಿಣೆಂ ಜೊಗಾಸಣೆನ್ ಮಾಂಡಾವಳ್ ಕೆಲ್ಲಿ.

ಆಯ್ಲಿಂ ಕೊಂಕ್ಣಿ ಕಾಜಾರಾಂ ‘ಆಯ್ಲಿಂ, ಜಿವಿಂ ಆನಿ ಧಾಂವ್ಲಿಂ’ ತಿಣೆಂ ಸಾಂಗ್ಚೆಂ ಆಸ್ಲೆಂ. ದೆಕುನ್ ವಿಶಾಲಾಚ್ಯಾ ಕಾಜಾರಾ ಖಾತಿರ್ ತಿ ವಿಶೇಸ್ ಖಿಂತ್ ಕರ್ತಾಲಿ.

ಧಾರಾಯಿಲ್ಲ್ಯಾ ದಿಸಾ ರೆಸ್ಟರ್. ಬಾ| ಮಾರ್ಸೆಲಾನ್ ಚ್ ಮೀಸ್ ಭೆಟಯ್ಲೆಂ. ಮೀಸ್ ಜಾತಚ್ ನಾಸ್ಲೊ ಆನಿ ಚಾ ಕಾಮತ್ಸ್ ತ್ರಿ ಸ್ಟಾರ್ ರೆಸ್ಟೋರಾಂತ್. ಥಂಯ್ವ್ ತಾಂಕಾಂ ಸವಿತಾ ಸಾಂಪ್ಲೆಂ.

“ಸವಿತಾ... ತುಂ ಹಾಂಗಾ ಕಶೆಂ.....!!!” ವಿಶಾಲ್ ತಿಕಾ ಪಳೆಂವ್ಚ್ಯಾರ್ಚ್ ಪಡ್ಲೊ. ಕಾಜಾರಾಚೆಂ ಗಾವ್ನ್ ಘಾಲ್ಲ್ಯಾ ವಿಲ್ಮಾಕ್ ಕಾಂಯ್ ಸಮ್ಜಲೆಂ ನಾ. ಆಪ್ಲೊ ಪತಿ ಎಕ್ಚೆ ಬಾಯ್ಲೆ ಕಡೆ ಉಲಯ್ತಾ ತಿತ್ಲೆಂಚ್ ತಿಕಾ ದಿಸ್ತಾಲೆಂ. ತೆಂಯ್ ಕಾಜಾರಾ ದಿಸಾ.

“Congratulations ತುಮ್ಕಾಂ...” ವಿಲ್ಮಾಕ್ ಫಕತ್ ಹಾತ್ ದಿಲೊ, ಪೂಣ್ ವಿಶಾಲಾಕ್ ಆಪ್ಲೆ ವೆಂಗೆಂತ್ ಆರಾಯ್ಲಿಂ. ವಿಶಾಲ್ ಆಪ್ಣಾಕ್ ವಿಸ್ವಲ್ಯೆ ಪರಿಂ ವಿಲ್ಮಾಕ್ ಭೊಗ್ತಾಲೆಂ. ‘ಹೆಂ ಕೊಣ್ ಗಾಯ್?’ ತಿ ಆಪ್ಲೆ ಭಿತರ್ಚ್ ಲೇಖ್ ಘಾಲುನ್ ಆಸ್ಲಿ.


“ವಿಲ್ಮಾ...” ಸವಿತಾಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆವ್ನ್... ‘ಸವಿತಾ ಮ್ಹಜಿ ಭಯ್ಣ್... ಮ್ಹಜಿ ಖಾಶಾ ಭಯ್ಣ್... ಉಡ್ಡಿ ಎಕಾ ಇಸ್ಕೊಲಾಂತ್ ಶಿಕಯ್ತಾ...’

ವಿಲ್ಮಾಚ್ಯೆ ತಕ್ಲೆರ್ ಜಗ್ಣಾಣೆಂ ಮಾರ್ಲೆ ಪರಿಂ ತಿಕಾ ಭೊಗ್ಲೆಂ... “ಭಯ್ಣ್??...”

ತೆಗಾಂಯ್ ಸಾಂಗಾತಾ ಬಸುನ್ ಕಾಫಿ ಪಿಯೆಲಿಂ. ತಾಂಚ್ಯೆ ಮಧೆಂ ಚಡ್ ಉಲೊವ್ಣೆಂ ಜಾಲೆಂ ನಾ. ಮಾಗಿರ್ ಲಗ್ನಾ ಸಾಲಾಕ್. ಪೂಣ್ ಸವಿತಾ ಆಯ್ಲಿ ನಾ.

ದುಸ್ರ್ಯಾ ದಿಸಾ ಪರ್ತಪಣ್, ನವ್ಯಾ ಜೊಡ್ಯಾಕ್ ಸಮಾನ್ ಜೆವಣ್. ಕಾಲ್ಚಿ ಸಾಂಜ್ ಆನಿ ಆಯ್ಲಿ ಸಕಾಳ್ ವಿಲ್ಮಾ ಆನಿಕ್ ವಿಸ್ತುಂಕ್ ನಾಸ್ಲೆಂ. ಸವಿತಾ ವಿಶಿಂ ತಿಕಾ ದುಬಾವ್ ಮಾರ್ತಾಲೊ. ‘ವಿಶಾಲಾಚ್ಯಾ ಕುಟ್ಮಾದಾರಾಂನಿ ಹೊ ಘುಟ್ ಕಿತ್ಯಾಕ್ ಲಿಪಯ್ಲೊ?’ ಹೆಂ ಸವಾಲ್ ತಿಚ್ಯಾ ಮನಾಂತ್ ಖೆಳ್ತಾಲೆಂ.

ಮಾಸಾಚಿ ವಾಸ್ ಆನಿ ಸಯ್ರಾಂಚಿ ರಾಸ್, ಸಮಾನ್ ಜೆವಣ್ ಸಯ್ತಾ ಆಡಂಬರಾನ್ ಸೆವಿನ್ ಬಾಯೆನ್ ಮಾಂಡ್ಲೆಂ. ಪೂಣ್ ಆಜ್ ಸವಿತಾಯ್ ಥಂಯ್ ಆಯಿಲ್ಲೆಂ. →15



ಕೊಲೊ ಆನಿ ಮಾಸೈಚಿ ಗಾಡಿ



ತೈ ವಾಟೆನ್ ಮಾಸೈಚಿ ಏಕ್ ಗಾಡಿ ಯೆತಾಲಿ ತೆಂ ಪಳೆಲ್ಲೊ ಕೊಲೊ, ವಾಟೆರ್ ಆಡ್ ನಿದ್ಲೊ ಆನಿ ಆಪುಣ್ ಮೆಲಾ ತಶೆಂ ದಾಕೊಂವ್ಕ್ ಲಾಗ್ಲೊ.

ಕೊಲ್ಯಾಚಿ ಲ್ಲಂವ್ ವಿಕುನ್ ಥೊಡೊ ದುಡು ಕರ್ಚೆನ್, ಗಾಡಿಯೆಗಾರಾನ್ ಶಿಮ್ಕೆಕ್ ಧರುನ್ ಕೊಲ್ಯಾಕ್ ಉಕಲ್ಲೊ ಆನಿ ಗಾಡಿಯೆರ್ ಆಸ್ಲಲ್ಯಾ ಮಾಸ್ಯಾಂಚೆ ರಾಶಿ ಕುಶಿನ್ ತಾಕಾ ಉಡೊವ್ನ್ ಗಾಡಿ ಚಲೊವ್ನ್ ಮುಕಾರ್ ಗೆಲೊ.

ಗಾಡಿ ಮುಕಾರ್ ವತಾಂ ವತಾಂ ಕೊಲ್ಯಾನ್ ಆಪ್ಣಾಕ್ ಜಾಯ್ ತಿತ್ತಿ ಮಾಸೈ ಬೆಲಿ ಆನಿ ತೊ ಗಾಡಿಯೆಂತ್ಲೊ ಭಾಯ್ ಉಡ್ಲೊ. ಹೆಂ ಪಳೆಲ್ಯಾ ಎಕಾ ವಾಗ್ಡಾನ್ ಕೊಲ್ಯಾ ಲಾಗಿಂ ವಿಚಾರ್ಲೆಂ, "ತುಂ ಗಾಡಿಯೆರ್ ಥಾವ್ನ್ ಕಿತ್ಯಾಕ್ ಉಡ್ಲೊಯ್?" ಕೊಲ್ಯಾನ್ ಆಪ್ಲೆಂ ಗಾಡಿಯೆರ್ ಚಡ್ಲೆಂ, ಮಾಸೈ ಬೆಲಿ, ಆನಿ ಚುಕಾರಿ

ಮಾರ್ಲೆಲೆ ವಿಶಿಂ ವಾಗ್ಡಾಕ್ ಕಳಯ್ಲೆಂ.

ತೆದ್ನಾಂ ವಾಗ್ಡಾನ್ ಗಾಡಿಯೆ ಪ್ರಾಸ್ ಮುಕಾರ್ ಧಾಂವ್ ಮಾರ್ಲಿ ಆನಿ ತೆಂ ವಾಟೆರ್ ಆಡ್ ನಿದ್ಲೆಂ ಆನಿ ಆಪುಣ್ ಮೆಲ್ಚೆ ಬರಿಂ ದಾಕೊಂವ್ಕ್ ಲಾಗ್ಲೆಂ. ಆಪ್ಣಾಕ್ ಆನೈಕ್ ಮನ್ಜಾತ್ ಮೆಳ್ಳಿ ಮ್ಹಣ್ ಗಾಡಿಯೆಗಾರಾಕ್ ಸಂತೊಸ್ ಜಾಲೊ. ಪೂಣ್ ತಿ ಮನ್ಜಾತ್ ಜಡ್ ಆಸ್ಲಿ ದೆಕುನ್ ತಿಕಾ ಉಕ್ಕುಂಕ್ ತಾಚ್ಯಾನ್ ಜಾಲೆಂ ನಾ. ದೆಕುನ್ ತಾಣೆಂ ವಾಗ್ಡಾಕ್ ಎಕ್ಯೆ ಗೊಣಿಯೆ ಭಿತರ್ ಚೆಪುನ್ ಗೊಣಿ ಗಾಡಿಯೆಕ್ ಬಾಂದ್ಲಿ ಆನಿ ವಾಟ್‌ಭರ್ ವೊಡಿತ್ ವೆಚ್ಚಿ ಬರಿಂ ಗಾಡಿ ಚಲೊಂವ್ಕ್ ಲಾಗ್ಲೊ.

ಎಕಾ ಸಂದರ್ಭಾರ್ ಬರೆಂ ದಿಸ್ತಾ ತೆಂ ಆನೈಕಾ ಸಂದರ್ಭಾರ್ ಬರೆಂ ದಿಸಜೆ ಅಶೆಂ ನಾ.

(ಎಂಚ್ಚೆಲ್ಯೊ ಕಾಣಿಯೊ, ರಾಕ್ಲೊ ಪ್ರಕಾಶನ್)



ಭಾರತೀಯ ಕಛೊಲಿಕ್ ಛಾಪ್ಯಾ ಮಾಧ್ಯಮಾಂಚೊ ಎಕ್ತಾರ್ (ICPA) ಹಾಚ್ಯಾ ಸಾಂದ್ಯಾಂಚಿ 25ವಿ ರಾಷ್ಟ್ರೀಯ ಜೆರಾಲ್ ಸಭಾ ಫೆಬ್ರೆರ್ 29ವೆರ್ ಡೆಲ್ಲಿಂತ್ಲಾ ಒಖ್ಲಾ ಡೊನ್‌ಬೊಸ್ಕೊ ಕೆಂದ್ರಾಂತ್ ಚಲ್ಲಿ. ಆಯ್ಚ್ಯಾ ಕಾಳಾರ್ ಪತ್ರಿಕೊದ್ಯಮ್ ಮ್ಹಳ್ಳ್ಯಾ ಜಮಾತಿಚ್ಯಾ ವಿಷಯಾ ವಯ್ ಚಿಂತಪ್ ಆಟಯ್ಲೆಂ ಆನಿ ವೆವೆಗ್ಯಾ ವ್ಹಕ್ತಿಂ ಥಾವ್ನ್ ಉಲೊವ್ಪಾಂ ಆಸ್ಲಿಂ. 40 ಸಾಂದೆ ಆನಿ ಹೆರ್ ಸುಮಾರ್ 50 ಜಣಾಂ ಹಾಜರ್ ಆಸ್ಲಿಂ.

ಉಪ್ರಾಂತ್ ಚಲ್ಲೆಲೆ ಸಾಂದ್ಯಾಂಚೆ ಜೆರಾಲ್ ಜಮಾತಿರ್ ಸಾಂದ್ಯಾಂನಿ ಆಪ್ಣಾಚ್ಯಾ ವಾವ್ರಾ ವಿಶಿಂ ವಾಂಟುನ್ ಘೆತ್ಲೆಂ. ಜಮಾತಿಚೆ ಆಕರಿಕ್ ಏಕ್ ಪತ್ರಾ ಪರ್ಗಟ್ಲೆ ದಿಲಿ. ತಾಂತ್ಲೊ ಮುಕೆಲ್ ಸಂಗಿ ಹಾಂಗಾ ಆಸಾತ್: ".... ಭಾರತಾಚಿಂ ನಾಗರಿಕಾಂ ಕಶಿಂ

ಆರ್ಥಿಕ್, ಸಾಮಾಜಿಕ್, ರಾಜಕೀಯ್ ವಾ ಧಾರ್ಮಿಕ್ ಅಶೆಂ ವೆವೆಗ್ಯಾ ಶೆತಾಂನಿ ರಾಷ್ಟ್ರಾಂತ್ ಕಿಶೆಂ ಚಲ್ತಾ ತೈ ವಿಶಿಂ ಆಮ್ಕಾಂ ಗೂಂಡ್ ಹುಸ್ಕೊ ಆಸಾ. ದುಬ್ಲಿಂ ಆನಿ ಭಾಯ್ರಾಯ್ಲಿಂ, ಅಲ್ಪಸಂಖ್ಯಾತ್ ಆನಿ ಹೆರ್ ಅಸ್ಕತ್ ಪಂಗಡ್ ಆನಿ ಚಡ್ ಕರುನ್ ಸ್ತ್ರಿಯೊ ಆನಿ ಭುರ್ಗ್ಯಾಂನಿ, ಅನಿತಿಚ್ಯಾ ಆನಿ ಮನ್ಯಾಳಪಣಾ ವಿಣೆಂ ಆಸ್ಚೆ ವ್ಯವಸ್ಥೆಕ್ ಲಾಗುನ್ ತ್ರಾಸ್ ಭೊಗಿಜೆ ಪಡ್ಲಾಂ ದೆಕುನ್ ಆಮಿ ಖಿಂತಿನ್ ಆಸಾಂವ್. ಸಿಎಎ, ಎನ್‌ಆರ್‌ಪಿ ಆನಿ ಎನ್‌ಆರ್‌ಸಿ ಅಸಲಿಂ ಥೊಡಿಂ ಆರ್ವಿಲ್ಲಿಂ ಕಾನುನಾಂ ಆನಿ ನಿಯಮಾಂ ಆನಿ ಕೊಡ್ತಿಚಿಂ ಥೊಡಿಂ ಫಯ್ಲಾಂ ವಾಂಟೆಫಾಂಟೆ ರಚ್ಚಿಂ, ಥೊಡ್ಯಾಂಕ್ ವೆಗ್ಳಿಂ ಕರ್ಚಿಂ ಆನಿ ಕರಿಣ್ ಆಸಾತ್. ನೀತ್ ಆನಿ ಸತಾಚಿ ಪಾಡ್ ಘೆತ್ಲಲ್ಯಾಂಚಿ ಶಿಕಾರಿ ಕರ್ಚಿ ಆನಿ ತಾಂಚೆರ್ ಹಿಂಸಾ ಆದಾರ್ಚಿ ಪಳೆಂವ್ಕ್

ಮೆಳ್ತಾ; ವಿರೊಧ್ಪಣ್ ಸೊಸುಂಕ್ ಜಾಂಯ್ನಾ ತಶೆಂ ಜಾಲಾಂ. ಸಂವಿಧಾನಾಚಿಂ ಮುಕೆಲ್ ತತ್ವಾಂ ತಿರಸ್ಕಾರ್ ಕರುಂಕ್ ವಾ ಉಣ್ಯಾ ಪ್ರಭಾವಾಚಿಂ ಕರುಂಕ್ ಪ್ರಯತ್ನಾಂ ಚಲ್ತಾತ್; ಉಲೊಂವ್ಚೆಂ ಆನಿ ಪರ್ಗಟ್ಣೆಂ ಆನಿ ಧಾರ್ಮಿಕ್ ಸ್ವತಂತ್ರ್ ಉಗ್ಡಾನ್ ತಿರಸ್ಕಾರ್ ಕೆಲ್ಲೆಂ ಆಸಾ. ರಾಷ್ಟ್ರಾಚಿ ಜಾತ್ಯಾತೀತ್ ಆನಿ ಬಹುತ್ವಾಚಿ ಬುನ್ಯಾದ್ ವ್ಯವಸ್ಥಿತ್ ರಿತಿನ್ ದೆಸ್ಪಟ್ಣೆಂ ಕಾಮ್ ಚಲ್ತಾ...."

1963 ವರಾನ್ ತೀನ್ ದಿಸಾಳಿಂ, ಪಾಂಚ್ ಹಪ್ಪಾಳಿಂ ಸಾಂಗಾತಾ ಯೆವ್ನ್ ಸ್ಥಾಪ್ಲಲ್ಯಾ ಭಾರತೀಯ್ ಕಛೊಲಿಕ್ ಛಾಪ್ಯಾ ಮಾಧ್ಯಮಾಂಚ್ಯಾ ಎಕ್ತಾರಾಚೊ ರಾಕ್ಲೊ ಪತ್ರ್ ಸ್ಥಾಪಕ್ ಸಾಂಗಾತಿ ಆನಿ ಸ್ಥಾಪಕ್ ಸಾಂದೊ. ಆತಾಂ ಹಾಂತುಂ 160 ಪ್ರಾಸ್ ಚಡ್ ಸಾಂದೆ ಆಸಾತ್.

→14 ಆವಯ್ಣಾ

"ಕೊಣ್ ಗೊ ಹೆಂ ಸವಿತಾ?" ವಿಲ್ಯಾನ್ ವಿಶಾಲಾಚೆ ಮಾವ್ ಭಯ್ಣಿಕ್, ಸರಿತಾಕ್ ವಿಚಾರ್ಲೆಂ. "ದೆವಾನ್ ಭೆಜ್ಲೊ ಶಿರಾಪ್ ಆಮ್ಚ್ಯಾ ಘರಾ...." ತೆಂ ಪುಗಾರ್ಲೆಂ. "ಕಿತ್ಯಾಕ್ ಗೊ?" ವಿಲ್ಯಾ ಜಾಣಾ ಜಾಂವ್ಕ್ ಸೊದ್ತಾಲೆಂ. "ವಿಶಾಲಾಚಿ ಭಯ್ಣೆ... ಚಾರ್ಲಿ ಅಂಕಲ್ ಆನಿ ಸೆವಿನ್ ಆಂಟಿಚಿ ಮ್ಹಾಲ್ಗಡಿ ಧುವ್. ಬೆಂಗ್ಕಾರ್ ಆಸ್ತಾನಾ ಎಕಾ ತವ್ಯಾಂಚ್ಯಾ ಚೆಡ್ಯಾಚ್ಯಾ ಮೊಗಾಂತ್ ತೆಂ ಆಸ್ಲೆಂ ಖಿಂಯ್... ಘರ್ಚಿಂ ತಾಂಕಾಂ ಕಾಜಾರ್ ಜಾಂವ್ಕ್ ಕಬ್ಲಾತ್ ದಿಂವ್ಚಿಂ ನಾಂತ್ ಮ್ಹಣ್ ಥಂಯ್ಚ್ ಕೊಡ್ತಿಂತ್ ಕಾಜಾರ್ ಜಾಲಿಂ... ಪಾಡೆಂ (ವಾಯ್) ನಶಿಬ್ ತಾಚಿಂ... ದೋನ್ ವರಾಂ

ಭಿತರ್ಚ್ ಸನ್ನಿರಾಜ್, ತಿಚೊ ನವ್ರೊ ಪಿಡೆನ್ ಸರ್ದೊ... ಆತಾಂ ಉಡ್ಲಿ ಎಕಾ ಪ್ರಾಯ್ವೆಟ್ ಇಂಗ್ಲಿಶ್ ಇಸ್ಕೊಲಾಂತ್ ಶಿಕಯ್ತಾ..." "ಪೂಣ್ ಮ್ಹಾಕಾ ತೆಂ ಪಸಂದ್ ನಾ. ಹಾಂಗಾ ಕಿತ್ಯಾಕ್ ದಾಯ್ ಫಾಲುಂಕ್ ಆಯ್ಲಾಂ ತೆಂ... ತಿಚೊ ಶಿರಾಪ್ ಮ್ಹಾಕಾಯ್ ಲಾಗತಾ?" ವಿಲ್ಯಾನ್ ಆಪ್ಲೆಂ ನಿರಾಸ್ಪಣ್ ಉಗ್ಡಾಯ್ಲೆಂ.

*** ದೋನ್ ವರಾಂ ಪರ್ಯಾಂತ್ ಸವಿತಾಚಿ ಕಸಲಿಚ್ ಖಬರ್ ನಾಸ್ಲಿ. ಪೂಣ್ ಫ್ಯಾಮಿಲಿ ವಾಟ್‌ಆಪ್ ಗ್ರೂಪಾರ್ ದೋನ್ ಹೆಫ್ಲ್ಯಾ ಪಾಟಿಂ ವಿಶಾಲಾನ್ ಸವಿತಾಕಾಯಿ ಆಡ್ ಕೆಲ್ಲೆಂ. ಭುರ್ಗ್ಯಾಚಿ ತಸ್ವಿರ್ ಗ್ರೂಪಾರ್ ಫಾಲ್ಲ್ಯಾ ಉಪ್ರಾಂತ್,

ಸವಿತಾಚ್ಯಾ ಪರ್ಸನಲ್ ಸ್ಟೆಟಿಸಾರ್ ಸಯ್ತ್ ಮುನ್ನಿಚಿ ತಸ್ವಿರ್ ಆಸ್ಲಿ. ದುಸ್ರ್ಯಾ ದಿಸಾ ಮೀಸ್ ಜಾತಚ್ ಸರಿತಾಕ್ ವಿಲ್ಯಾನ್ ಆಪ್ಲಿ ಖಿಂತ್ ಪರತ್ ಸಾಂಗ್ಲಿ.

"ವ್ಹಯ್ ಸಾರ್ಕೆಂ ತುಜೆಂ... ತಿ ಯೆಮ್ಚಿ ಮ್ಹಜ್ಯಾ ಭುರ್ಗ್ಯಾ ಪಾಟ್ಲಾನ್ ಕಿತ್ಯಾಕ್ ಆಸಾ?" "ಏಕ್ ಗಜಾಲ್ ಸಾಂಗುಂಕ್ ತುಕಾ ವಿಸ್ತಲಿಂ...." ಸರಿತಾ ಮ್ಹಣಾಲೆಂ... "ಸವಿತಾಚೆಂ ಭುರ್ಗಂಯ್ ಮಿಸ್ಸೆರೆಚ್ ಜಾವ್ನ್ ಮೆಲೆಂ.... ಆನಿ ಮುಕಾರ್ ಆವಯ್ ಜಾಂವ್ಕ್ ಸಾಧ್ಯ್ ನಾ ಮ್ಹಳಾಂ ದಾಕ್ಟರಾಂನಿ...."

"....." ಏಕ್ ಆವಯ್ ಜಾವ್ನ್ ಆವಯ್ಣಾಚಿಂ ಭೊಗ್ಣಾಂ ಸಮ್ಜುಂಕ್ ನಾಸ್ಲಿ ವಿಲ್ಯಾ, ಆತಾಂ ಸವಿತಾಕ್ ಕೊಲ್ ಕರುಂಕ್ ಪ್ರಯತ್ನ್ ಕರ್ತಾಲಿ.

ಮ್ಹಜಿಂ ಘರ್	ಚಾಕ್ರಿ-ಭಾಕ್ರಿ
<p>ಘರಾಂತ್ ಆಸಾ ಡಾಡಾ ಮ್ಹಜೊ ಖಂಡಿತ್ ಜಾವ್ನ್ ಕುಬೇರ್ ತಸೊ ಸಾಂಗ್ಲೆಂ ಸರ್ವ್ ಘಡಿಯೆನ್ ಹಾಡ್ತಾ ಮ್ಹಜ್ಯಾ ಲುಟಿಂಕ್ ತಕ್ಷಣ್ ಹಾಸ್ತಾ</p> <p>ಮಮ್ಮಿ ಮ್ಹಾಕಾ ಮೊಗಾನ್ ದೆಕ್ತಾ ಖಾಣ್ ಮ್ಹಜಿಂ ತೆಲಾಂ ತುಪಾಂತ್ ತೊಳ್ತಾ ಖೆಳುನ್ ಉಡುನ್ ಮ್ಹಾಕಾ ವೊಳ್ತಾ ಉಸ್ಕಾರ್ ತಿಚ್ಯಾ ಹಾಂವ್ ನಿದೆನ್ ಲೊಳ್ತಾಂ</p> <p>ವ್ಹಡ್ ಜಾತಚ್ ಕಿಶೆಂ ಜಾತಾಯ್ ಆಬ್ ಮ್ಹಜೊ ವಿಚಾರಿ ಸದಾಂಯ್ ಮ್ಹಾಕಾ ಕಾಣಿಯೊ ಸಾಂಗ್ತಾ ವ್ಹಡಿಮಾಂಯ್ ಆಯ್ಕುನ್ ಮ್ಹಾಕಾ ಸಪ್ಲಾಂ ಸದಾಂಯ್</p> <p align="right">-ಚಾರ್ಲಿ ಕುಲೈಕರ್.</p>	<p>ಭಾಕ್ರಿ ದಿಜೆ ಚಾಕ್ರಿ ಕೆಲ್ಲ್ಯಾಕ್ ತುವೆಂ ಕೆಲ್ಲೆ ಚಾಕ್ರಿಕ್ ಭಾಕ್ರಿ ಮೆಳತ್?</p> <p>ಜರ್ ಮೆಳನಾ ಜಾಯ್ ರಾಗ್ ಧರಿನಾಕಾ ಮತಿಂತ್ ಮತ್ ಆಸುಂ ಶಾಂತ್</p> <p>ತುಕಾ ದೆವಾಚೆರ್ ಪುರೊ ಭರ್ವಸೊ ಆಸ್ಲಾರ್ ಸಂಸಾರಿ ಭಾಕ್ರಿಕ್ ತುಜ್ಯಾ ಕುಟ್ಮಾಚ್ಯಾಂನಿ ದಿಲ್ಲ್ಯಾಕ್ ಕಿಶೆಂ ಮೊಲ್ ಯೆತ್?</p> <p>ತಿ ಸಮಾನ್ ತಣಾಕ್ ಮನಿಸ್ ದಿಲ್ಯಾರ್ ಕಿಶೆಂ ದಿತ್ ದೆವಾನ್ ದಿಲ್ಲೆಂ ಸಾಸ್ಣಾಕ್ ಬಾಳ್ತತ್ ಎಲ್ಲಿ ಪುತ್ಕಾರ್.</p>

1 ಥಾವ್ನ್ 44 ಪರ್ಯಾಂತ್ ಆಂಕ್ಡೆ ಮೆಳಯ್

→1 ಜೀವ್ ಆನಿ ಜಿವಿತ್ ಜಳಯ್ಯಲ್ಯಾಂಚೆಂ ಕಾರ್ಭಾರ್!

ಕಾರಣ್ ಮ್ಹಣ್ ಬಿಜೆಪಿ ಪಾಡ್ತಿಚಿಂ ಉತ್ರಾಂ ಆಸಾತ್ ತಶಿಂ ಘೆತಲಿಂ ಮನ್ಯಾಂ ನಾಂತ್. ಬಿಜೆಪಿಚೆಂ ಗುಜ್ರಾತ್ ಮೋಡಲ್ ಕಿತೆಂ ಮ್ಹಣ್ ತಿಂ ಜಾಣಾಂತ್. 2014 ಥಾವ್ನ್ ಆತಾಂ ಪರ್ಯಾಂತ್ ಕೇಂದ್ರ ಆನಿ ಜ್ಯಾ ರಾಜ್ಯಾಂನಿ ತಾಂಚೊ ಅಧಿಕಾರ್ ಆಸಾ ಥಂಯ್ ತಾಣಿಂ ಉತ್ರಾಂನಿ ತಶೆಂ ಕರ್ಚ್ಯಾಂನಿ ಹೆಂ ಗುಜ್ರಾತ್ ಮೋಡಲ್ ಚಾಲಿಕ್ ಲಾಂವ್ಕ್ ಪಳೆಲ್ಲ್ಯೆ ವರ್ವಿಂ ಹ್ಯಾ ದಶಾಂತ್ಲೊ ಲೋಕ್ ಕಿತೆಂ ಭೋಗುನ್ ಆಸಾ, ಸಂಸಾರಾರ್ ಹ್ಯಾ ರಾಷ್ಟ್ರಾಚೆಂ ನಾಂವ್ ಕಿತೆಂ ಜಾಲಾಂ ತೆಂ ವೆಗ್ಳೆಂಚ್ ಸಾಂಗ್ಪಿ ಗರ್ಜ್ ನಾ.

ಎಕಾ ವರ್ಗಾಚ್ಯಾ ಲೋಕಾಚೆಂ ಜಿವಿತ್ ಗೊಬರ್ ಕರ್ಚೆಂ ಹೆಂ 2020 ಡೆಲ್ಲಿ ಘಡಿತ್ ಥಂಯ್ಚ್ಯಾ ಸಂವಿಧಾನಾಚ್ಯಾ ಸಂಸ್ಥಾಂಕ್ ಚುಕಿದಾರ್ ಕರ್ತಾ ತೆಂ ಖರೆಂ. ಸಾಂಗಾತಾಚ್ ಹೆಂ ಘಡಿತ್ ಸಗ್ಳೊ ರಾಷ್ಟ್ರ ಧರ್ಮಾಚೆರ್ ಆಧಾರುನ್ ವಾಂಟೆ ಕರುಂಕ್ ಕಾರ್ಯಗತ್ ಕೆಲ್ಲಿ ಏಕ್ ವ್ಯವಸ್ಥಿತ್ ಎವ್ಜಣ್. ಆಪ್ಲ್ಯಾ ಹಾತಾಂತ್ ಅಲ್ಪಸಂಖ್ಯಾತಾಂಚೆಂ ರಗತ್ ಸುಕ್ಲೆಂ ಆಸ್ಲಲ್ಯಾಂನಿ ಹಾಚ್ಚೆ ಆದಿಂ ಕೆಲಾಂ ತ್ಯಾ ಅನ್ವೊಗಾರ್ ಆಜುನ್ ಚಡ್ ವ್ಯವಸ್ಥಿತ್ ರಿತಿರ್ ಹೆಂ ಕೆಲ್ಲೆಂ ಆಸಾ. ಮುಸ್ಲಿಮ್ ಹ್ಯಾ ದಶಾಂತ್ 20 ಕರೊಡ್ ಪ್ರಾಸ್ ಚಡ್ ಆಸಾತ್ ಮ್ಹಣ್ಚ್ ತಾಂಕಾಂ ಸ ಕ್ಷಾಂಕ್ ಆನಿ ಹೆರ್

ಅಲ್ಪಸಂಖ್ಯಾತಾಕ್ ಹ್ಯಾ ದಶಾಂತ್ ಥಾವ್ನ್ ಮಾರುನ್ ಉಡೊಂವ್ಕ್, ಭಾಯ್ರ್ ಲೋಟುಂಕ್ ಸಾಧ್ಯ್ ನಾ ಮ್ಹಣ್ ಕಳಿತ್ ಆಸುನ್ಯಾ ಆಪ್ಲೆಂ ಪ್ರಯತ್ನ್ ಕರುನ್ಚ್ ಆಸ್ಲಲ್ಯಾಂವ್ ಮ್ಹಣ್ ಪರ್ಗಟ್ಣೆಂ ಪ್ರಯತ್ನಯಿ ಹಾಂತುಂ ದಿಸ್ತಾ. ಸಾಂಗಾತಾಚ್ ಜಾಂವ್ ದಶಾಚೊ ವಾ ಆಪ್ಲ್ಯಾ ಧರ್ಮಾಚೊ ಪ್ರಾಮಾಣಿಕ್ ವೋಗ್ ನಾ ತರ್ಯಿ ರಾಜಕೀಯ್ ಅಧಿಕಾರಾಚಿ ತಾನ್ ಭಾಗೊಂವ್ಕ್ ಆಪುಣ್ ಕಿತ್ತುನ್ ವಚುಂಕ್ಯಾ ತಯಾರ್ ಮ್ಹಣ್ ಕಳಯ್ಲೆಂ ಆಸಾ.

ಆತಾಂ ರಾಷ್ಟ್ರಾಚೆರ್ ಕಾಳಕ್ ರಾಜ್ ಕರ್ತಾ ಖರೆಂ. ಪೂಣ್ ಲೋಕಾಚೊ ಜೀವ್ ಆನಿ ಜಿವಿತ್ ಜಳಯ್ಯಲ್ಯಾಂಚೆಂ ಕಾರ್ಭಾರ್ ಕಿತ್ಲೆಂ ವಾಯ್ ಜಾಲೆಂ ತರ್ಯಿ ರಾಷ್ಟ್ರಾಚೊ ಖರೊ ಮೋಗ್ ಆಸ್ಲಲ್ಯಾಂಕ್ ತೆಂ ಆಪ್ಲೆ ವಾಟೆರ್ ಆಡ್ಕಳ್ ಜಾಯ್ನಾ, ಬದ್ಲಾಕ್ ಚಡ್ ಆನಿ ಚಡ್ ಜಣಾಂಕ್ ಹ್ಯಾ ಮೊಗಾಚೊ ವೊಸೊ ಲಾಗ್ತಾ, ತಾಂಚೊ ಸಂಖೊ ವಾಡ್ತಾ. ಗಾಂಧೀಜಿಚ್ಯಾ ಸತ್ಯಾಗ್ರಹಾಚೆಂ ಪ್ರೇರಣ್ ತಾಣಿಂ ಆಪ್ಣಾಯ್ಲೆಂ ಆಸಾ. ಹ್ಯಾ ಪ್ರೇರಣಾನ್ ಮೆಳ್ಚಿ ಸಕತ್ ರಾಷ್ಟ್ರಾಚ್ಯಾ ಹುಕುಮ್‌ಶಾಹಿ ಆಡ್ಕಲ್ತಾಚ್ಯಾ ಬಾವ್ಯಾಚ್ಯಾ ಬಳಾ ಪ್ರಾಸ್ ಕಿತ್ಲ್ಯಾಕ್ಯಾ ವರ್ತಿ ಆನಿ ಉಂಚ್ಚಿ. ಗಾಂಧೀಜಿಚ್ಯಾ ಜಲ್ಮಾಚ್ಯಾ 150 ವರ್ಸಾ ಸಂದರ್ಭಾರ್ ಹೆಂ ಚಡ್ ಸ್ಪಷ್ಟ್ ಜಾಲಾಂ.

ವೋಮ ವೋಟರ್ - ಕಿತ್ಯಾಕ್ ಉಪ್ಕಾರ್ತಾ?

- * ಶೆಳಿಚ್ಯಾ ಜಿವಾಚ್ಯಾಂಕ್ (ಕೆಡ್ನಾಯ್ ಶೆಳಿ ಜಾತಲ್ಯಾಂಕ್) ತಾಂಚಿ ಶೆಳಿ ಆಡಾಂವ್ಕ್.
- * ಬಾಳ್ಯಾಂಚ್ಯಾ ಪೋಟಾ ಜಾಬ್ಲೆಕ್-ನಯ್ಗಿಕ್ (Natural) 'ಗ್ರೆಪ್ ಪೋಟಾ' ಪರಿಂ,
- * ಬಾಳ್ಯಾಂಕ್ ಸಾಂಪ್ರಾದಾಯಿಕ್ ವಕ್ತಾಂ ಗುಳಿಯೊ ಖರೊವ್ನ್ ದಿಂವ್ಕ್.
- * ಪೊಟಾಂತ್ ತಶೆಂ ಆಸ್ಲಿಂಚಿತ್ ಪಿಡೆಂಚ್ಯಾ ಕ್ರಿಮಿ ವರ್ವಿಂ ವಾ ದಂತಾಂ ವರ್ವಿಂ ಯೆಂವ್ಚ್ಯಾ ಉಪ್ಕಾರ್ತಾ.
- * ತೊಂಡ್ ಚಾಪ್-ಚಾಪ್ ಜಾತಾ ತರ್, ವಾ ತೊಂಡ್ ಸುಕೆಂ ಸುಕೆಂ ಜಾತಾ ತರ್,
- * ಭುರ್ಗ್ಯಾಂಚ್ಯಾ ತಶೆಂ ವ್ಹಡಾಂಚ್ಯಾ ಅಜರ್ಣಾಯೆಚ್ಯಾ ಉದ್ಕಾರ್ತಾ,
- * ಜೆವ್ಣಾ ಉಪ್ರಾಂತ್ ಪೋಟ್ ಭರ್ಲೆ ಪರಿಂ ವಿಶೇಸ್ ಧಂಕ್ ಯೆತಾತ್ ತರ್.
- * ಲೆಕಾ ವರ್ತಿಂ ಜೇವ್ನ್ ವಾ ವರ್ಗನಾತ್ಲೆಂ ಖಾಣ್ ಧುಂವರ್ (ಸುರೆ) ಧಂಕ್ ಯೆತಾತ್ ತರ್ * ವೋಂಕ್ ಉದ್ಕಾರ್ತಾ.

ಆಸಲ್ಯಾ ಪೋಟಾಚ್ಯಾ / ಆಸ್ಲಿಂಚಿಚ್ಯಾ ಪಿಡೆಂಚ್ಯಾ ಸಂದರ್ಭಾರ್ ಫಾವೊತ್ಯಾ ಮಾಪಾರ್ (ಲೇಬಲಾರ್ ದಿಲ್ಲಾ ಪ್ರಕಾರ್) ವೋಮ ವೋಟರ್ ಇಲ್ಲೆಂ ಮೀಟ್ ಭರ್ಚುನ್ ಪಿಯೆಲ್ಯಾರ್ ಉತ್ತೀಮ್ ಪರಿಹಾರ್ ಲಾಬ್ತಾ.

ಚಿತ್ರಾಯ್ : ವಯ್ರ್ ದಿಲ್ಲೆ ಉತ್ತೀಮ್ ವಕ್ತಾ ಗೂಣ್ ಮೆಳಜೆ ತರ್ 'ನಯ್ಗಿಕ್ ಆಸ್ಲಿ-ಆಪುಟ್' ವೋಮ ವೋಟರ್ ಸೆಂವ್ಕ್ ಜಾಯ್. ನಕ್ಷಿ ವೋಮ ವೋಟರಾಂತ್ ವಕ್ತಾಚಿ ಗೂಣ್ ನಾಂತ್.

ವೋಮ ವೋಟರ್ ಘತಾನಾ 'WESTERN GHATS' ಕಂಪೆನಿಚೆಂ ನಯ್ಗಿಕ್ ಆಸ್ಲಿ-ಆಪುಟ್ ಮ್ಹಣ್ ವಿಚಾರ್ನ್ ಖಾತ್ರಿ ಕರ್ನ್ ಘೆಯಾತ್.

GREAT STORIES BEGIN HERE...!

Congratulations
to the **GOLDEN GIRL** of SJEC



MAHIMA S RAO

FIRST RANK
in
Civil Engineering with 9.38 CGPA
and
record breaking tally of 13 GOLD MEDALS
at VTU Level

Ever since its inception St Joseph Engineering College has been transforming young lives by imparting quality technical education. Resonating to the theme of the college, "Service & Excellence", Ms Mahima has proven that there is no shortcut to success. Along with scoring 9.38 CGPA, securing first rank and bagging record tally of 13 Gold Medals, Ms Mahima has earned the title of Vidushi and is a trained Bharathanatyam & Yakshagaana artiste too. Having been accredited by the National Board of Accreditation (NBA) for 3 consecutive cycles, be it nurturing talent, maintaining quality in education and providing excellent job opportunities, SJEC has proven to be the preferred choice for all engineering aspirants.


Affiliated to VTU, Belagavi and recognised by AICTE, New Delhi. B.E. - CSE, ECE, EEE, ME Accredited by NBA, New Delhi

ST JOSEPH ENGINEERING COLLEGE
Vamanjoor, Mangaluru - 575 028, Karnataka
Ph: 91-824-2263753 / 54 / 55 / 56 / 2868100 | FAX: 91-824-2263751 | sjec@sjec.ac.in | Website: www.sjec.ac.in
For Admission: 99729 32972 / 99726 95974 / 91-824-2868155 / 106 | admissions@sjec.ac.in | office@sjec.ac.in

ಜಲ್ಮಾಚ್ಯಾ ಭಾಂಗಾರೋತ್ಸವಾಚಿ ಉಲ್ಲಾಸ್ ತುಮ್ಮಾಂ

50 Years Golden Jubilee

14-3-1970 - 14-3-2020



ಮಾ| ಖಾ| ಕೋಣೆಳ್ ಲೋಟೊ
ವಿಗಾರ್-ಮಿಲಾರ್ ಫಿರ್ಗಜ್
ಸಂಚಾಲಕ್- ಮಿಲಾರ್ ವಿದ್ಯಾಸಂಸ್ಥೆ

- ಆಡಳ್ತ್ಯಾ ಮಂಡಳಿ/ ಪ್ರಾಂಶುಪಾಲರ್ / ಶಿಕ್ಷಕ್ - ಶಿಕ್ಷಕೇತರ್ ಶಿಬ್ಬಂದಿ ಮಿಲಾರ್ ವಿದ್ಯಾಸಂಸ್ಥೆ, ಹಂಪನ್‌ಕಟ್ಟೆ, ಮಂಘುರ್

RAKNNO *ಶಾಹೆನ್ನೊ*

Postal Regd No. MNG/122/2018-20
RNI3660/1957
Licenced to Post without prepayment
Licence No. SK/WPP/MNG/94/2018-20

MANGALORE RMS
POSTED ON : 10-03-2020

If not delivered Please return to:
THE MANAGER, Raknno Weekly
Mangaluru - 575 003
Phone: 0824-2422426, 2444118
Email: raknno@gmail.com
Website: www.raknno.com